


BIBLIOTHECA INDICA;

COLLECTION OF ORIENTAL WORKS

PUBLISHED BY THE
ASIATIC SOCIETY OF BENGAL.

NEW SERIES, No. 658.



श्रीभाष्यम् ।

बादरायणप्रणीतवेदान्तसूत्रस्य

रामानुजाचार्यकृतं विप्रिष्टाद्वैतपरं व्याख्यानम् ।

S'RI BHASHYAM.

BY

PANDIT RAMANATHA TARKARATNA.

FASCICULUS I.

CALCUTTA:

PRINTED BY B. N. NANDI, AT THE VALMIKI PRESS,

AND PUBLISHED BY THE

ASIATIC SOCIETY, 57, PARK STREET.

1888.

भा

श्रीभाष्यम् ।

प्रथमाध्यायस्य

प्रथमः पादः ।

श्रीमते रामानुजाय नमः ।

अखिलभुवनजन्मस्थेमभङ्गादिलीले
विनतविविधभूतव्रातरक्षकदीप्ते ।
श्रुतिशिरसि विदीप्ते ब्रह्मणि श्रीनिवासे
भवतु मम परस्मिन् श्रेमुषी भक्तिरूपा (क) ॥
पाराशर्यवचःसुधामुपनिषद्गुग्धाब्धिमथ्योद्धृतां
संसारान्निविदीपनव्यपगतप्राणात्मसञ्जीवनीम् ।

(क) स्थेमा स्थितिः पालनमित्यर्थः । आदिपदेन मोक्षपरिग्रहः ।
तथाहि, यतो वा इमानि भूतानीति श्रुतौ, जायन्त—इति दृष्टिरुक्ता ।
जीवन्तीति स्थितिः । अभिसंविशन्तीति लयो दर्शितः । यत् प्रयन्तीति
मोक्षः प्रतिपादित—इति भावः । श्रेमुषी प्रज्ञा ज्ञानमित्यनर्थान्तरम् !
अतएव भक्तिरूपापन्नमेव वेदनं तत्त्वतो भगवत्प्राप्तिसाधनम् । न तु केवलं
ज्ञानमिति स्वसिद्धान्तसूचनम् । भक्तिरपि निरतिशयप्रियानन्यप्रयोजन
सकलेतरवैदृग्भावावहज्ञानविशेष—इति वेदार्थसंग्रहः ॥

पूर्वाचार्यसुरक्षितां बहुमतिव्याघातदूरस्थिता-
 मानीतां तु निजाचरैः सुमनसो भौमाः पिबन्त्वन्वहम् ॥
 भगवद्बोधायन*कृतां विस्तीर्णां ब्रह्मसूत्रवृत्तिं पूर्वाचार्याः
 सञ्चिचिपुः, तन्मतानुसारेण सूत्राचराणि † व्याख्यायन्ते (क) ।

(क) अथ भाष्यार्थसुखग्रहणाय संक्षेपेण शास्त्रार्थः, अधिकर-
 णार्थः, सूत्रार्थश्च उपन्यस्यते । तत्र प्रथमेऽध्याये, सर्वं वेदान्तवाक्य-
 जातं सार्वज्ञ्यसत्यसङ्कल्पत्वादिगुणयुक्तं ब्रह्मैव जगत्कारणतया प्रतिपादय-
 न्तीति स्थापितम् । तत्र च प्रथमे पादे, प्रधानपुरुषविव जगत्कारणतया
 वेदान्ताः प्रतिपादयन्तीत्याशङ्क्य, सर्वज्ञं सत्यसङ्कल्पं निरवद्यं समस्त-
 कल्याणगुणाकरं ब्रह्मैव जगत्कारणतया प्रतिपादयन्तीत्युक्तम् । द्वितीय-
 तृतीयचतुर्थेषु पादेषु, कानिचित् वेदान्तवाक्यानि प्रधानादिप्रतिपादन-
 पराणीति तन्मुखेन सर्वाक्षेपमाशङ्क्य तान्यपि ब्रह्मपराणीत्युक्तम् । तत्र
 स्पष्टजीवादिलिङ्गकानि वाक्यानि द्वितीये निरूपितानि । अस्पष्टलिङ्ग-
 कानि तृतीये । चतुर्थे तु, प्रधानादिप्रतिपादनच्छायानुसारीणीति विशेषः ॥

द्वितीयेऽध्याये, प्रथमाध्यायोक्तार्थस्य दुर्धर्षणत्वप्रतिपादनेन द्रष्टृमा
 उच्यते । तत्र प्रथमे पादे, सांख्यादिस्मृतिविरोधात् न्यायविरोधाच्च
 प्रसक्तदोषः परिहृतः । द्वितीये, सांख्यादिवेदब्राह्मणपक्षप्रतिक्षेपमुखेन
 अस्त्यैव आदरणीयता स्थिरीकृता । तृतीयचतुर्थयोः, वेदान्तवाक्याना-
 मन्योन्यप्रतिषेधादिदोषगन्धाभावव्यापनाय वियदादीनां ब्रह्मकार्यता-
 प्रकाशो विशोध्यते । तत्र तृतीये, चिदचित्प्रपञ्चस्य ब्रह्मकार्यत्वे सत्यपि,
 अचिदंशस्य स्वरूपान्यथाभावेन कार्यत्वं, चिदंशस्य स्वरूपान्यथाभावा-

* बोधायनेति ख-ग-चिह्नितपुस्तकयोः पाठः ।

† व्याख्यायन्ते—इति ख० ।

भावेन ज्ञानसङ्गाच्चविकाशरूपेण स्वभावान्यथाभावेन कायत्वमुदितम् ।
चतुर्थे तु, जीवोपकरणानामिन्द्रियादीनामुत्पत्तिरिति । अनेनाध्यायद्वयेन
ममुक्षुभिरुपास्यं निरस्तनिखिलदोषगन्धम् अनवधिकातिशयासंख्येय-
कल्याणगुणगणं निखिलजगदेककारणं ब्रह्मेति प्रतिपादितम् । उत्तरेण च
अध्यायद्वयेन तद्विवेकेन ब्रह्मोपासनप्रकारः, तत्फलभूतं मोक्षस्वरूपञ्च
चिन्त्यते ॥

तत्र तृतीयाध्यायस्य प्रथमे पादे, ब्रह्मोपासित्येतत्तथे जीवस्य संसरतो
दोषाः प्रकीर्तिताः । द्वितीये च, उपासनेत्येतत्तथे ब्रह्मणो निरस्तनिखिल-
दोषताकल्याणगुणाकरतारूपोभयलिङ्गता प्रतिपाद्यते । तृतीये तु,
ब्रह्मोपासनैकत्वनातात्वकथनपूर्वकम्, उपासनेषु उपसंहार्यानुपसंहार्यगुण-
विशेषाः प्रपञ्चिताः । चतुर्थे च, उपासनस्य वर्णाश्रमधर्मेतिकर्तव्यताकत्व-
मुक्तम् ॥

चतुर्थेऽध्याये, ब्रह्मोपासनाफलचिन्ता क्रियते । तत्र प्रथमे पादे,
ब्रह्मोपासनाफलकथनाय उपासनास्वरूपनिरूपणपूर्वकं तदनुष्ठानप्रकारः,
विद्यमानाहात्म्यञ्च उच्यते । द्वितीये तु, ब्रह्मोपासनां तत्प्राप्तिगत्युत्क्रम-
प्रकारश्चिन्त्यते । तृतीये च, अर्चिरादिस्वरूपनिरूपणपूर्वकम्, अर्चिरादि-
नैव ब्रह्मप्राप्तिरिति प्रतिपाद्यते । चतुर्थे तु, मुक्तस्य ब्रह्मानुभवप्रकार-
श्चिन्त्यत—इति ॥

अथ, आत्मा वा अरे ब्रह्मणः श्रोतव्य—इति श्रुतिविहितश्रवणाद्या-
त्मकं ब्रह्ममीमांसाशास्त्रं विषयः । तत्र ब्रह्मविषया मीमांसा किमारम्भ-
णीया, उत नेति संशयः । तत्र नारम्भणीयेति पूर्वपक्षः । कुतः, परि-
निष्पन्नेऽर्थे शब्दस्य बोधनसामर्थ्याभावादिति । अथमभिप्रायः, वृद्धयव-
हारादन्यत्र व्युत्पत्त्यसम्भवात्, व्यवहारस्य च कार्यबुद्धिपूर्वकत्वेन कार्य-
एवार्थे शब्दशक्त्यवधारणात्, परिनिष्पन्नेऽर्थे ब्रह्मणि न वेदान्ताः प्रमाण-
मिति तद्विचाररूपा ब्रह्ममीमांसा नारम्भणीयेति । शङ्कान्तस्तु, बालानां

अथातो ब्रह्मजिज्ञासा ॥ १ ॥

अत्रायम् 'अथ' शब्द (क) आनन्तर्ये भवति । 'अतः' वृत्तस्य हेतुभावे । अधीतसाङ्ग*शिरस्कवेदस्य अधिगताल्पास्थिरफल-

मातापितृप्रभृतिभिः अन्वातातमातुलशश्लिषसुम्भादिषु अङ्गुल्यादिना निर्दिश्य, तत्तदभिधायकान् शब्दान् प्रयुज्जानैः क्रमेण बह्व्यः श्रितितानां तत्तच्छब्दश्रवणानन्तरं स्वात्मन्येव तत्तदर्थबुद्ध्युत्पत्तिदर्शनात् शब्दार्थयोः सम्बन्धान्तरादर्शनात् सङ्केतयितृपुरुषज्ञानाच्च बोधकभाव एव शब्दार्थयोः सम्बन्ध—इति निश्चिन्वानानां परिनिष्पन्नेऽप्यर्थे शब्दस्य बोधकत्वावधारणं सम्भवतीति ब्रह्मणि वेदान्तानां ग्रामाख्यात् तदर्थविचाररूपा ब्रह्ममीमांसा आरम्भणीयेति । अधिकरणञ्च, विषयो विशयश्चैव पूर्वपक्षस्तथोत्तरम् । निर्ययश्चेति पञ्चाङ्गं शास्त्रेऽधिकरणं स्मृतम् ॥ इत्युक्तलक्षणम् । विशयः संशयः ॥

सूचार्थस्तु, 'अथ' इत्यनन्तर्ये, 'अतः' इति वृत्तस्य हेतुभावे, ब्रह्मणो जिज्ञासा 'ब्रह्मजिज्ञासा' ज्ञातुमिच्छा जिज्ञासा । तथाच पूर्ववृत्तात् अल्पास्थिरफलत्वेवल्लक्षणाधिगमादनन्तरं, कर्मफलस्य सान्त्वयसातिशयत्वादिति श्रूयतात् 'अतः' एव हेतोः अनन्तस्थिरफलब्रह्माधिगमः कर्तव्य—इति ॥

(क) अत्र 'अथ'शब्दः न मङ्गलार्थकः, वेदान्तानां ब्रह्मस्वरूपगुणादिप्रतिपादनपरतया सर्वेषामपि वाक्यपदवर्णमात्राणां मङ्गलरूपत्वेन मङ्गलान्तरनिरपेक्षत्वात् । नाप्यधिकारपरः, शब्दादिवत् ब्रह्मणोऽधिकार्यत्वाभावात् । नाप्यारम्भपरः, वेदान्तानामनादिवाभ्युपगमात् । अन्यथा, औपचारिकत्वापत्त्या अप्राधान्यप्रसङ्गात् । अतः परिशेषादानन्तर्यमेव ग्राह्यम् । तच्च न हेतुभूतानन्तर्यम् । 'अतः' शब्दोपादानादिति रहस्यम् ॥

केवलकर्मज्ञानतया सञ्ज्ञातमोक्षाभिलाषस्य अनल्पस्थिरफल-
ब्रह्मजिज्ञासा हि अनन्तरभाविनी । ब्रह्मणो जिज्ञासा 'ब्रह्म-
जिज्ञासा' । ब्रह्मण—इति कर्मणि षष्ठी । कर्तृकर्मणोः क्ततौति
विशेषविधानात् ॥ यद्यपि सम्बन्धसामान्यपरिग्रहेऽपि जिज्ञा-
सायाः कर्मापेक्षत्वेन कर्मार्थत्वसिद्धिः, तथापि आक्षेपतः
प्राप्तादाभिधानिकस्यैव ग्राह्यत्वात् कर्मणि षष्ठी गृह्यते । न च,
प्रतिपदविधाना * षष्ठी न समस्यत—इति कर्मणि षष्ठ्याः
समासनिषेधः शङ्कनीयः । लद्योगां षष्ठी समस्यत—इति
प्रतिप्रसवसंज्ञावात् (क) । 'ब्रह्म'शब्देन स्वभावतो निरस्तनिखिल-

(क) षष्ठी शेष—इति सूत्रयाख्यायां कर्मादिश्लेषः प्रातिपदि-
र्थव्यतिरिक्तः स्वस्वामिसम्बन्धादिः शेष—इति काशिकाकृतः । अतः
षष्ठिः शेषषष्ठीपरिग्रहेऽपि ब्रह्मणो जिज्ञासाकर्मत्वं न विरुध्यते,
सम्बन्धसामान्यस्य विशेषनिष्ठत्वात् । तथा च, शेषषष्ठ्यां ब्रह्मसम्बन्धिनी
जिज्ञासा प्रतिज्ञाता भवति । तत्र च यानि ब्रह्माश्रितानि लक्षण-
मायुक्तिज्ञानभक्तिसाधनफलानि, तेषामपि विचारः प्रतिज्ञातो
भवति । तज्जिज्ञासाया अपि ब्रह्मज्ञानार्थत्वेन ब्रह्मसम्बन्धित्वादिति चेत्—
। जिज्ञासेत्यत्र सन्प्रत्ययवाच्याया इच्छाया ज्ञानं कर्म, ज्ञानस्य च ब्रह्म
कर्म । तत्र, सकर्मकक्रियायाः कर्मज्ञानं विना ज्ञातुमशक्यत्वात्, इच्छाया
प्रथमज्ञानजन्यत्वाच्च प्रथमापेक्षितं कर्मैव षष्ठा वाच्यं, न शेष—इति ॥
तच्च, तद्विजिज्ञासस्व—इति मूलश्रुत्यनुसारात् कर्मण्येव षष्ठी, न शेषे ।

* विधाना चेति ग० ।

† योगा चेति ख० ।

‡ सम्भवादिति ख० ।

दोषोऽनवधिकातिशयासंख्येयकल्याणगुणगणः पुरुषोत्तमोऽभिधी-
यते । सर्वत्र ब्रह्मत्वगुणयोगेन 'ब्रह्म'शब्दः । ब्रह्मत्वञ्च स्वरूपेण
गुणैश्च यत्र अनवधिकातिशयं, सोऽस्य मुख्यार्थः । स च सर्वेश्वर-
एव, अतो 'ब्रह्म'शब्दस्तत्रैव मुख्यवृत्तः । तस्मादन्यत्र तद्गुणलेश-
योगादौपचारिकः, अनेकार्थकल्पनायोगाद्भगवच्छब्दवत् (क) ।
तापत्रयातुरैरमृतत्वाय स एव जिज्ञास्यः । अतः सर्वेश्वरतो
जिज्ञासाकर्मभूतं 'ब्रह्म' । ज्ञातुमिच्छा 'जिज्ञासा', इच्छा सा
इच्छमाणप्रधानत्वात्, इच्छमाणं ज्ञानमिह विधीयते ॥

मीमांसापूर्वभागज्ञातस्य कर्मणोऽल्पास्थिरफलत्वादुपरितन-
भागावसेयस्य* ब्रह्मज्ञानस्य अनन्ताक्षयफलत्वाच्च पूर्ववृत्तात्कर्म-
ज्ञानादनन्तरम्, 'अत' एव हेतोः 'ब्रह्म' ज्ञातव्यमित्युक्तं भवति ।

अतएव जिज्ञासापदस्य अप्रत्ययान्तत्वेन, छदन्तस्य योगे विहितं
प्रथमापेक्षितञ्च कर्मेत्वं विहाय, परोक्षमशब्दं कल्पयतो वृत्तिकारस्य
व्याख्यानं न समीचीनमिति भावः ॥

(क) गुणः सादृश्यं, योगः सम्बन्धः, तस्मात् । यथा खलु, भगव-
निति शब्दोऽर्थं तथा पुरुष इत्यपि । निरुपाधौ च वर्तते वासुदे-
वसनातने । इति वासुदेवे सर्वेश्वर एव भगवच्छब्दस्य मुख्यवृत्तित्वेऽपि,
ऐश्वर्यस्य समग्रस्य वीर्यस्य यशसः श्रियः । ज्ञानवैराग्ययोश्चैव धर्म-
भग इतीरणा । इत्युत्तरन्यत्र किञ्चित्सादृश्यदर्शनेन देवर्षिलिङ्गिप्र-
तिष्ठु भगवच्छब्दः प्रयुज्यते, तथा ब्रह्मशब्दोऽपीति भावः ॥

* भागावशेषस्येति ख० ।

† तत एवेति ग० ।

तदाह वृत्तिकारः, वृत्तात्कर्माधिगमादनन्तरं ब्रह्मविविदिषेति ।
वक्ष्यति च कर्मब्रह्ममीमांसयोरेकशास्त्रं*, संहितमेतच्छारीरकं†
जैमिनीयेन षोडशलक्षणेनेति शास्त्रैकत्वसिद्धिरिति । अतः,
प्रतिपादयिषितार्थभेदेन षट्कभेदवदध्यायभेदवच्च पूर्वोत्तर-
मीमांसयोर्भेदः (क) ॥

मीमांसाशास्त्रम्,—अथातो धर्मजिज्ञासेत्यारभ्य, अनावृत्तिः
शब्दादनावृत्तिः शब्दादित्येवमन्तं ‡सङ्गतिविशेषेण विशिष्टक्रमम् ।
तथाहि, प्रथमं तावत्, स्वाध्यायोऽध्येतव्य—इत्यध्ययनेनैव
स्वाध्यायशब्दवाच्यवेदाख्याचरराशेर्यहणं विधीयते । तच्च अध्य-
यनं किंरूपं कथञ्च कर्तव्यमित्यपेक्षायाम्, अष्टवर्षं ब्राह्मण-
मुपनयीत, तमध्यापयेदित्यनेन,—

(क) वेदो हि कर्मब्रह्मप्रतिपादकपूर्वोत्तरभागभ्यां द्विधा भिन्नः । तत्र
आराधनकर्मप्रतिपादकं पूर्वकाण्डम्, आराध्यप्रतिपादकमुत्तरकाण्डम् ।
अतस्तद्विचारात्मकशास्त्रस्य प्रतिपाद्यभेदेन पूर्वमीमांसा, उत्तरमीमांसा
चेति व्यपदेशः । यथा खलु द्वादशाध्यायात्मिकाया अपि पूर्वमीमां-
सायाः प्रतिपाद्यभेदेन पूर्वषट्कम्, उत्तरषट्कमिति च व्यवहारः । अत
एतद् द्वादशलक्षणेन मिलितानि उत्तरमीमांसायाः समन्वयाविरोधसाधन-
फलाभिधेयानि चत्वारि लक्ष्यानीति मीमांसाशास्त्रस्य षोडशलक्षण-
लक्षितत्वमिति सुसूक्तम् । लक्ष्यानि अध्यायाः ॥

* ऐक्यं शास्त्रीयमिति क०, ऐक्यशास्त्रीयमिति ख०, ग० । आदर्शेषु सर्वत्रैव
लेखकप्रसादकृतः पाठ—इत्युपेक्षितः ।

† शारीरिकमिति ख० ।

‡ सङ्गतिविशेषेण विशिष्टक्रममिति ख० ।

आवर्णां प्रीष्ठपद्यां वा उपाकृत्य यथाविधि ।

युक्तश्चन्द्रांस्यधीयोत मासान् विप्रोर्द्ध्वपञ्चमान् ॥

इत्यादिब्रतनियमविशेषोपदेशैश्च अपेक्षितानि विधीयन्ते
एवं सत्सन्तानप्रसूतसदाचारनिष्ठात्मगुणोपेतवेदविदाचार्योपनीत
ब्रतनियमविशेषयुक्तस्य आचार्योच्चारणानूच्चारणमचरराशि
ग्रहणफलम् अध्ययनमित्यवगम्यते । अध्ययनञ्च स्वाध्याय
संस्कारः, स्वाध्यायोऽध्येतव्य—इति स्वाध्यायस्य कर्मत्वावगमात्
संस्कारो हि नाम, कार्यान्तरयोग्यताकरणम् । संस्कार्यत्वञ्च
स्वाध्यायस्य युक्तं, धर्मार्थकाममोक्षरूपपुरुषार्थचतुष्टयतत्त्वाधना
बोधिवात्, जपादिना † स्वरूपेणापि तत्त्वाधनत्वाच्च । एवमध्या
यनविधिर्मन्त्रवन्नियमवदचरराशिग्रहणमात्रे पर्यवस्यति । अध्या
यनगृहीतस्य स्वाध्यायस्य स्वभावत एव प्रयोजनवदर्थवबोधित
दर्शनात्, गृहीतात् स्वाध्यायादवगम्यमानात् प्रयोजनवतोऽय
नापाततो दृष्ट्वा, ‡ तत्स्वरूपप्रकारविशेषनिर्णयफलवेदवाक्य
विचाररूपमीमांसाश्रवणे अधीतवेदः पुरुषः स्वयमेव प्रवर्तते ॥

तत्र कर्मविधिस्वरूपे निरूपिते, कर्मणामव्याप्तिरफलत्वं दृष्ट्वा
अध्ययनगृहीतस्वाध्यायैकदेशोपनिषद्वाक्येषु च अमृतस्वरूपानन
स्थिरफलापातप्रतीतिः तन्निर्णयः फलवेदान्तवाक्यविचाररूपशान्ति
रकमीमांसायामधिकरोति । तथाच, वेदान्तवाक्यानि केवलक

* संस्कार्यत्वमिति ग० ।

† जपतप आदिनेति ख० ।

‡ तदिति ख-चिह्नितपुस्तके न पश्यते ।

§ निर्णयकेति ख० ।

फलस्य क्षयित्वं, ब्रह्मज्ञानस्य च अक्षयफलत्वं दर्शयन्ति । तद्यथेह
 कर्मचिती लोकः क्षीयते, एवमेवासुत्र पुण्यचिती लोकः क्षीयते ।
 अन्तवदेवास्य तद्भवति । न ह्यध्रुवैः प्राप्यते ध्रुवं * कर्मभिः । भूवा-
 प्रीते अट्टहा यन्नरूपाः । परीक्ष्य लोकान् कर्मचितान् † ब्राह्मणी
 विदमायात् । नास्त्यक्षतः‡ क्षतेन । तद्विज्ञानार्थं स गुरुः॥मिवा-
 गच्छेत् समित्पाणिः श्रोत्रियं ब्रह्मनिष्ठं, तस्मै स विद्वानुपसन्नाय
 श्रयक्षप्रशान्तचित्ताय शमान्विताय, येनाक्षरं पुरुषं वेद सत्यं
 तवाच तां तत्त्वतो ब्रह्मविद्याम् । ब्रह्मविदाप्नोति परम् । न पुन-
 र्भवे, तदेकं पश्यति, न पश्यो मृत्युं॥ पश्यति । स स्वराड्-
 यति । तमेवं विद्वानमृत इह भवति । तमेवं विदित्वा तिमृत्यु-
 मृत, नान्यः पन्था अयनाय विद्यते । पृथगात्मानं प्रेरितारञ्च
 वा जुष्टस्तस्तेनामृतत्वमेति—इत्यादौनि ॥

अ ननु च, साङ्गवेदाध्ययनादेव कर्मणां स्वर्गादिफलत्वं, स्वर्गा-
 न्नाञ्च क्षयित्वं, ब्रह्मोपासनस्य अमृतफलत्वञ्च ज्ञायते एव ।
 चेन्नरं मुमुक्षुर्ब्रह्मजिज्ञासायामिव प्रवर्ततां, किमर्था **धर्म-
 सवारापेक्षा । एवं तर्हि शारीरकमीमांसायामपि न प्रवर्ततां,
 एवेदाध्ययनादेव कृत्स्नस्य ज्ञातत्वात् । सत्यम्, आपाततः
 फलं

फलं कर्मभिरिति ख-चिह्नितपुस्तके नास्ति । लेखकप्रभाद एवात्र कारणम् ।

तत्सुवा—इति क० ।

आत्रक्षण—इति क० ।

ख अक्षतमिति ख० ।

ग सदगुरुमिति ख० ।

पश्यतीति ख-चिह्नितपुस्तके न दृश्यते । एतद्वीजन्तु लिपिकरप्रसाद एव ।

** अर्थाधर्ममिति ग० ।

प्रतीतिर्विद्यते एव, तथापि न्यायानुगृहीतस्य वाक्यस्यार्थनिश्चयकत्वादायात्प्रतीतोऽप्यर्थः संग्रयविपर्ययौ नातिवर्तते । अतस्तन्निर्णयाय वेदान्तवाक्यविचारः कर्तव्य—इति चेत्, तथैव धर्मविचारोऽपि कर्तव्य—इति पश्यतु भवान् ॥

ननु च, ब्रह्मजिज्ञासा यदेव नियमेन अपेक्षते, तदेव पूर्ववत् वक्तव्यं, न धर्मविचारापेक्षा ब्रह्मजिज्ञासायाः । अधोतवेदान्तस्य नधिगतकर्मणोऽपि वेदान्तवाक्यार्थविचारोपपत्तेः । कर्माङ्गाश्च श्रुतीश्राद्युपासनान्यत्रैव चिन्त्यन्ते । तदनधिगतकर्मणो न शक्यं कर्तुमिति चेत्, अनभिज्ञो हि भवान् शारीरकशास्त्रविज्ञानस्य अस्मिन् शास्त्रे अनाद्यविद्याकृतविविधभेददर्शनं निमित्तजन्मजमरणदिसांसारिकदुःखसागरनिमग्नस्य निखिलदुःखमूलभूमिश्चाज्ञाननिवर्हणाय आत्मैकत्वविज्ञानं प्रतिपिपादयिषितमस्य हि भेदावलम्बिकर्मज्ञानं क्लोपयुज्यते, प्रत्युत विरुद्धमेतदुक्त्यादिविचारस्तु कर्मशेषभूत एव ज्ञानरूपत्वाविशेषादित्युक्तं क्रियते । स तु न साक्षात् सङ्गतः । अतो यत्प्रधानं शास्त्रं, तदपेक्षितमेव पूर्ववत्तं किमपि वक्तव्यम् ॥

वाङ्, तदपेक्षितञ्च कर्मविज्ञानमेव, कर्मसमुच्चितात् ज्ञानादपवर्गश्रुतेः । वक्ष्यति च, सर्वापेक्षा च यज्ञादिश्रुतेरश्ववदिदमपेक्षिते च कर्मण्यज्ञाते, केन समुच्चयः केन नेति विभागः शक्यते ज्ञातुम् । अतस्तदेव पूर्ववत्तम् ॥

* तन्निमित्तेति ख० ।

† निवर्हणार्थेति ख० ।

नैतत् युक्तं, सकलविशेषप्रत्यनीकचिन्मात्रब्रह्मविज्ञानादेव
अविद्यानिवृत्तेः । अविद्यानिवृत्तिरेव हि मोक्षः । वर्णाश्रमविशेष-
साध्यसाधनेतिकर्तव्यताद्यनन्तविकल्पास्पदं कर्म सकलभेददर्शन-
विवृत्तिरूपाज्ञाननिवृत्तेः कथमिव साधनं भवेत् । श्रुतयश्च
कर्मनामनित्यफलत्वेन मोक्षविरोधित्वं, ज्ञानस्यैव मोक्षसाधनत्वञ्च
दर्शयन्ति । अन्तर्वदेवास्य तद्भवति । तद्यथेह कर्मैचितो लोकः
क्षीयते, एवमेवामुत्र पुण्यचितो लोकः क्षीयते । ब्रह्मविदाप्नोति
परम् । ब्रह्मविद्ब्रह्मैव भवति । तमेव विदित्वा तिमृत्युमेति—
इत्याद्याः । यद्यपि चेदमुक्तं, यज्ञादिकर्मापेक्षा विद्येति ।
तद्वस्तुविरोधात्, श्रुत्यक्षरपर्यालोचनया च अन्तःकरणनैर्मल्यद्वारेण
विविदिषोत्पत्तावुपयुज्यते, न फलोत्पत्तौ विविदिषन्तीतिश्रव-
णात् । विविदिषायां जातायां ज्ञानोत्पत्तौ शमादीनामेव अन्त-
रङ्गोपायतां श्रुतिरेवाह । शान्तो दान्त उपरतस्त्वितिष्ठुः समा-
हितो भूत्वात्मन्येवात्मानं पश्येदिति । तदेवं जन्मान्तरशता-
नुष्ठितानभिसंहितफलविशेषकर्ममृदितकषायस्य विविदिषोत्पत्तौ
सत्यां, सदेव सोम्येदमग्र आसीत् । एकमेवाद्वितीयम् । सत्यं
ज्ञानमनन्तं ब्रह्म । निष्कलं निष्क्रियं शान्तं निरवय्वं निरञ्जनम् ।
अयमात्मा ब्रह्म । तत्त्वमसि—इत्यादिवाक्यजन्यज्ञानादेव
अविद्या निवर्तते । वाक्यार्थज्ञानोपयोगीनि च श्रवणमनननिदि-

* निवृत्तीति ख० ।

† ब्रह्मवेदेति ख० ।

‡ ज्ञानादिति ग० ।

ध्यासनानि । श्रवणं नाम, वेदान्तवाक्यान्वात्मैकत्वविद्याप्रति-
 पादकानीति तत्त्वदर्शिन आचार्याभ्याययुक्तार्थग्रहणम् । एव-
 माचार्योपदिष्टार्थस्य स्वात्मन्येवमेव युक्तमिति हेतुतः प्रतिष्ठापनं
 मननम् । *तद्विरोधनादिभेदवासनानिरसनाय अस्यार्थस्य अन-
 वरतभावना† निदिध्यासनम् । एवं ‡श्रवणादिभिर्निरस्त-
 समस्तभेदवासनस्य वाक्यार्थज्ञानमविद्यां निवर्तयतीत्येवंरूपस्य
 श्रवणस्य अवस्थापेक्षितमेव पूर्ववृत्तं वक्तव्यम् । तच्च नित्यानित्यवस्तु-
 विवेकः, शमदमादिसाधनसम्पत्, इहामुच फलोपभोगविरागः,
 सुसुक्ष्मज्ञेयतत्साधनचतुष्टयम् । अनेन विना जिज्ञासानुपपत्ते-
 रर्थस्वभावादेवेदमेव पूर्ववृत्तमिति ज्ञायते । एतदुक्तं भवति
 ब्रह्मस्वरूपाच्छादिकाविद्यामूलमपारमार्थिकं भेददर्शनमेव ब-
 मूलम् । बन्धश्च अपारमार्थिकः । स च समूलोऽपारमार्थिकत्वादे-
 ज्ञानेनैव निवर्त्यते । निवर्तकञ्च ज्ञानं तत्त्वमस्यादिवाक्यजन्यम्
 तस्यैतस्य वाक्यजन्यज्ञानस्य स्वरूपतः॥ उत्पत्तौ कार्ये वा कर्मणो-
 नोपयोगः । विविदिषायामेव तु कर्मणामुपयोगः । स च पापमूल-
 रजस्तमोनिवर्हण**द्वारेण सत्त्ववृद्ध्या भवतीति—इममुपयोग-

* एतद्विरोधीति ख० ।

† भावनमिति क० ।

‡ श्रवणमननादिभिरिति ख० ।

§ इहामुच च फलभोगविराग—इति ग० ।

॥ तन्मलेति ख० ।

॥ स्वरूपीत्पत्ताविति क० ।

** निर्वहणेति ख० ।

सभिप्रेत्य, ब्राह्मणा विविदिषन्तीत्युक्तमिति । अतः कर्मणो ज्ञान-
स्यानुपयोगादुक्तमेव साधनचतुष्टयं पूर्ववृत्तमिति वक्तव्यम् ॥

अत्रोच्यते । यदुक्तम्, अविद्यानिवृत्तिरेव मोक्षः, सा च ब्रह्म-
विज्ञानादेव भवतीति । तदभ्युपगम्यते । अविद्यानिवृत्तये वेदान्त-
वाक्यैर्विधिस्तितं ज्ञानं किंरूपमिति विवेचनीयम् । किं वाक्या-
द्वाक्यार्थज्ञानमात्रम्, उत तन्मूलमुपासनात्मकं ज्ञानमिति । न
तावद्वाक्यजन्यं ज्ञानं, तस्य विधानमन्तरेणापि वाक्यादेव सिद्धेः,
तावन्मात्रेणाविद्यानिवृत्त्यनुपलब्धेः । न च वाच्यं, भेदवासनाया-
मनिरस्तायां वाक्यमविद्यानिवर्तकं ज्ञानं न जनयति । ज्ञाने*
जातेऽपि सर्वस्य सहसैव भेदज्ञानानिवृत्तिर्न दोषाय । चन्द्रैकत्वे
ज्ञातेऽपि द्विचन्द्रज्ञानानिवृत्तिवत्, अनिवृत्तमपि किन्नमूलत्वेन
न बन्धाय भवतीति । सत्यां सामर्थ्यां ज्ञानानुत्पत्त्यनुपपत्तेः, सत्या-
मपि विपरीतवासनायामाप्तोपदेशलिङ्गादिभिर्बाधकज्ञानोत्पत्ति-
दर्शनात् । सत्यपि वाक्यार्थज्ञाने अनादिवासनया भेदज्ञानमनु-
वर्तत—इति भवता न शक्यते वक्तुं, भेदज्ञानसामर्थ्या अपि वास-
नाया मिथ्यारूपत्वेन ज्ञानोत्पत्त्यैव निवृत्तत्वात् । ज्ञानोत्पत्तावपि
मिथ्यारूपायास्तस्या अनिवृत्तौ निवर्तकान्तराभावात् कदा-
चिदपि नास्या वासनाया निवृत्तिः । वासनाकार्यं भेदज्ञानं
किन्नमूलम्, अथ च अनुवर्तत—इति बालिशभाषितम् । द्विचन्द्र-
ज्ञानादौ तु बाधकसन्निधावपि मिथ्याज्ञानहेतोः परमार्थतिमिरा-
दोषस्य ज्ञानबाध्यत्वाभावेन अविनष्टत्वात् मिथ्याज्ञानानु-

* ज्ञान—इति ख-चिह्नितपुस्तके न पश्यते । अत्रापि लिपिकरप्रसाद एव निदानम् ।

वृत्तिर विरुद्धा । प्रबलप्रमाणबाधितत्वेन भयादिकार्यन्तु निवर्तते । अपिच, भेदवासनानिरसनद्वारेण ज्ञानोत्पत्तिर्मध्युपगच्छतां कदाचिदपि ज्ञानोत्पत्तिर्न सेव्यति । भेदवासनाया अनन्तकालोपचितत्वेन अपरिमितत्वात्, तद्विरोधिभावनायाश्च अल्पत्वादनया तन्निरसनानुपपत्तेः । अतो वाक्यार्थज्ञानादन्यदेव ध्यानोपासनादिशब्दवाच्यं ज्ञानं वेदान्तवाक्यैर्विधिक्षितम् । तथाच श्रुतयः, विज्ञाय प्रज्ञां कुर्वीत । अनुविद्य विजानाति । ओमित्येवात्मानं ध्यायत । निचाय्य तन्मृत्युमुखायमुच्यते । आत्मानमेव लोकमुपासीत । आत्मा वारे द्रष्टव्यः श्रोतव्यो मन्तव्यो निदिध्यासितव्यः । सोऽन्वेष्टव्यः । स विजिज्ञासितव्य—इत्येवमाद्याः । अत्र निदिध्यासितव्य—इत्यादिनैकार्थात् । अनुविद्य विजानाति, विज्ञाय प्रज्ञां कुर्वीत—इत्येवमादिभिर्वैक्यार्थज्ञानं ध्यानोपकारकत्वात् । अनुविद्य विज्ञायेत्यनूय, प्रज्ञां कुर्वीत विजानातीति ध्यानं विधीयते । श्रोतव्य—इति चानुवादः, स्वाध्यायस्यार्थपरत्वेन अधीतवेदः पुरुषः प्रयोजनवदर्थवबोधित्वदर्शनात् तन्निर्णयाय स्वयमेव श्रवणे प्रवर्तत—इति श्रवणस्य प्राप्तत्वात् । श्रवणप्रतिष्ठार्थत्वान्ननस्य, मन्तव्य—इति चानुवादः । तस्माद्ज्ञानमेव विधीयते । वक्ष्यति च, आवृत्तिरसक्तदुपदेशादिति ॥

तदिदमपवर्गोपायतया विधिक्षितं वेदनमुपासनमित्यवगम्यते । विद्योपास्त्योरव्यतिरेकेण उपक्रमोपसंहारदर्शनात्, मनो

* ज्ञानानिष्टत्तिरिति ख० ।

† ध्यायथेति ख० ।

ब्रह्मेत्युपासीत । तत्र भाति च तपति च कीर्त्या यशसा ब्रह्मवच-
सेन । य एवं वेद, न स वेद । अज्ञत्सो ह्येषः । आत्मेत्येवोपासीत ।
यस्तु वेद, यत् स वेद, स मयैतदुक्त—इत्यत्र । अनु म एतां भगवो
देवतां शाधि यां* देवतामुपासु—इति ध्यानञ्च तैलधाराव-
द्विच्छिन्नस्मृतिसन्तानरूपध्रुवा स्मृतिः । स्मृतिलभे† सर्वग्र-
न्थीनां विप्रमोक्ष—इति ध्रुवायाः स्मृतेरपवर्गीपाद्यत्वश्रवणात् ।
सा च स्मृतिर्दर्शनसमानाकारा,—

भिव्यते हृदयग्रन्थिच्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ।

इत्यनेनैकार्थात् । एवञ्च सति, आत्मा वारे द्रष्टव्य—इत्यनेन
निर्दिध्यासनस्य दर्शनरूपता विधीयते । भवति च स्मृतेर्भावना-
प्रकर्षात् दर्शनरूपता । वाक्यकारेणैतत्सर्वं प्रपञ्चितम् । वेदन-
मुपासनं स्यात् तद्विषये श्रवणादिति । सर्वासूपनिब्रतु मोक्षसाधन-
तया विहितं वेदनमुपासनमित्युक्तम् । सकृत्प्रत्ययं कुर्याच्छब्दार्थस्य
कृतत्वात् प्रयाजादिवदिति पूर्वपक्षं कृत्वा, सिद्धन्तुपासनशब्दा-
दिति वेदनमसकृदावृत्तं‡ मोक्षसाधनमिति निर्णीतमुपासनं
स्यात् । ध्रुवानुस्मृतिर्दर्शनान्विर्वचनाच्चेति तस्यैव वेदनस्योपा-
सनरूपस्यासकृदावृत्तस्य ध्रुवानुस्मृतित्वमुपवर्णितम् । सेयं स्मृति-
र्दर्शनरूपा प्रतिपादिता । दर्शनरूपता च प्रत्यक्षतापत्तिः । एवं

* देवतां शाधीयां देवतामिति क० । देवतांशाधेयामिति ख०, ग० । आदर्शेषु
सर्वत्रैवीपलभ्यमानः पाठभेदी लिपिकरप्रमादकृत—इत्युपेक्षितः ।

† लाभ—इति ख० ।

‡ आवर्तनमिति ख०, ग० ।



प्रत्यक्षतापन्नामपवर्गसाधनभूतां सृतिं विशिनष्टि । नायमात्मा*
 प्रवचनेन लभ्यो न भेदया न बह्वना श्रुतेन । यमेवैष वृणुते तेन
 लभ्यस्तस्यैष आत्मा वृणुते तनुं स्वाम्—इत्यनेन केवलश्रवणमनन-
 निदिध्यासनानामात्मप्राप्त्यनुपायांमुक्त्वा, यमेवैष आत्मा वृणुते
 तेन लभ्य—इत्युक्तम् । प्रियतम एव हि वरणीयो भवति । यस्यायं
 निरतिशयप्रियः स एवास्य प्रियतमो भवति । यथायं प्रियतम-
 मात्मानं प्राप्नोति, तथा स्वयमेव भगवान् प्रयतत—इति भग-
 वतैव उक्तम्,—

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ इति ॥

प्रियो हि ज्ञानिनोऽत्यर्थमहं स च मम प्रियः ॥ इति च ॥

अतः साक्षात्काररूपा सृतिः । स्मर्यमाणेत्यर्थप्रियत्वेन
 स्वयमत्यर्थप्रियो यस्य, स एव परेणात्मना वरणीयो भवतीति
 तेनैव लभ्यते परः † आत्मेत्युक्तं भवति । एवंरूपा भुवानुस्मृतिरेव
 भक्तिशब्देनाभिधीयते, उपासनपर्यायत्वाद्भक्तिशब्दस्य । अत एव
 श्रुतिस्मृतिभिरेवमभिधीयते । तमेव विदित्वा अतिसृत्युमेति ।
 तमेवं विद्वानसृत इह भवति । नान्यः पन्था अयनाय विद्यते ।

नाहं वेदैर्न तपसा न दानेन न चेज्यया ।

भक्त्या त्वनन्यथाशक्त्य अहमेवंविधोऽर्जुन ॥

* आत्मेति ख-चिह्नितपुस्तके नीपलभ्यते । अथैतत् लिपिकरप्रमादविजृम्भितमिति
 ज्ञेयम् । एवमन्यत्रापि ।

† अनुपायमिति आदर्शेषु सर्वत्रैवीपलभ्यमानः पाठः समीचीनतया न प्रतिभाति ।
 अनुपायत्वमिति युक्तः पाठः ।

‡ लभ्यः परमात्मेति ख० ।

ज्ञातुं द्रष्टुञ्च तत्त्वेन प्रवेष्टुञ्च परन्तप ।

पुरुषः स परः पार्थ भक्त्या लभ्यस्त्वनन्यथा ॥ इति ॥

एवंरूपाया ध्रुवानुस्मृतेः साधनानि यज्ञादीनि कर्माणीति,
यज्ञादिश्रुतेरश्वदित्यभिधास्यते । यद्यपि विविदिषन्तीति
यज्ञादयो विविदिषोत्पत्तो विनियुज्यन्ते । तथापि तस्यैव
वेदनस्य ध्यानरूपस्याहरहरनुष्ठेयमानस्याभ्यासाध्येयातिशयस्य
आप्रयणादनुवर्तमानस्य ब्रह्मप्राप्तिसाधनत्वात् तदुत्पत्तये सर्वा-
ण्याश्रमकर्माणि यावज्जीवमनुष्ठेयानि । वक्ष्यति च, आप्रयणात्
तत्रापि हि दृष्टम् । अग्निहोत्रादि* तु तत्कार्यायैव तद्दर्शनात् ।
सहकारित्वेन चेत्यादिषु । वाक्यकारश्च ध्रुवानुस्मृतेर्विवेका-
दिभ्य एव निष्पत्तिमाह । तल्लब्धिर्विवेकविमोकाभ्यासक्रिया-
कल्याणानवसादानुद्धर्षेभ्यः सम्भवान्निर्वचनाच्चेति । विवेकादीनां
स्वरूपञ्चाह । जात्याश्रयानिमित्तादुष्टादन्नात्कायः† शुद्धिर्विवेक—
इति । अत्र निर्वचनम्, आहारशुद्धौ सत्त्वशुद्धिः, सत्त्वशुद्धौ
ध्रुवा स्मृतिरिति । विमोकः कामानभिष्वङ्ग—इति, शान्त उपासी-
तेति निर्वचनम् । आरम्भणसंश्लेषनं पुनः पुनरभ्यास—इति ।
निर्वचनञ्च स्मृतमुदाहृतं भाष्यकारेण, सदा तद्भावभावित—
इति । पञ्चमहायज्ञाद्यनुष्ठानं शक्तिः क्रियेति । निर्वचनं,
क्रियावानेष ब्रह्मविदां बरिष्ठः । तमेतं वेदानुवचनेन ब्राह्मणा

* अग्निहोत्रादिष्विति क०, ग० ।

† निमित्तादुष्टादन्नादिति ग० । पाठोऽयं न समीचीनतामावहति ।

‡ कायसिद्धिरिति क० ।

विविदिषन्ति, यज्ञेन दानेन तपसानाशकेनेति च । सत्या-
 र्जवदयादानाहिंसानभिध्याः कल्याणानीति । निर्वचनं, सत्येन
 लभ्यस्तेषामेवैष विरजोब्रह्मलोक—इत्यादि । देशकाल*वैषम्यात्
 शोकवस्वाद्यनुस्मृतिश्च तज्जन्यं दैन्यमभास्वरत्वं मनसोऽवसाद—
 इति । तद्विपर्ययोऽनवसादः । निर्वचनं, नायमात्मा बलहीनेन
 लभ्य—इति । तद्विपर्ययजा तुष्टिरुद्धर्षः, तद्विपर्ययोऽनुद्धर्ष—इति ।
 अतिसन्तोषश्च विरोधोत्थः । निर्वचनमपि, शान्तो दान्त—इति ।
 एवं नियमयुक्तस्याश्रमविहितकर्मानुष्ठानेनैव विद्यानिष्पत्ति-
 रित्युक्तं भवति । तथा च श्रुत्यन्तरं, विद्याञ्चाविद्याञ्च यस्तद्देहो-
 भयं, स ह अविद्यया मृत्युं तौर्त्वा विद्यया मृतमश्नुत—इति ।
 अत्र अविद्याशब्दाभिहितं वर्णाश्रमविहितं कर्म । अविद्यया
 कर्मणा मृत्युं ज्ञानोत्पत्तिविरोधि प्राचीनं कर्म तौर्त्वा अपोह्य,
 विद्यया ज्ञानेनामृतं ब्रह्म अश्नुते प्राप्नोतीत्यर्थः । मृत्युतरणीपा-
 यतया प्रतीताऽविद्या विद्येतरविहितं कर्मैव । यथोक्तम्,
 इयाज सोऽपि सुबह्वन् यज्ञान् ज्ञानव्यपाश्रयः ।

ब्रह्मविद्यामधिष्ठाय तर्तुं मृत्युमविद्यया ॥ इति ॥

ज्ञानविरोधि च कर्म पुण्यपापरूपम् । ब्रह्मज्ञानोत्पत्तिविरोधि-
 त्वेनानिष्टफलतया उभयोरपि पापशब्दाभिधेयत्वम् । अस्य च
 ज्ञानविरोधित्वं ज्ञानोत्पत्तिहेतुभूतशुद्धसत्त्वविरोधिरजस्तमीवि-
 द्बिहारेण । पापस्य च ज्ञानोदयविरोधित्वम् । एष एवासाधु कर्म

* वैगुण्यादिति ग० ।

† अश्नुत—इति ख-ग-चिह्नितपुस्तकयोर्नोपलभ्यते ।

कारयति, तं यमघो निनीषतीति श्रुत्यावगम्यते । रजस्तमसो-
र्थथार्थज्ञानावरणत्वं सत्त्वस्य च यथार्थज्ञानहेतुत्वं भगवतैव प्रति-
पादितम् । सत्त्वात् सञ्जायते ज्ञानमित्यादिना । अतश्च ज्ञानो-
त्पत्तये पापं कर्म निरसनीयं, तन्निरसनञ्चानभिसंहितफलेनानु-
ष्ठितेन धर्मेण । तथाच श्रुतिः, धर्मेण पापमपनुदतीति ।
तदेवं ब्रह्मप्राप्तिसाधनभूतं ज्ञानं सर्वाश्रम*धर्मापेक्षम् । अतोऽ-
पेक्षित† कर्मस्वरूपज्ञानं, केवलकर्मणामल्पास्थिर‡ फलत्वज्ञानञ्च
कर्ममीमांसावसेयमिति सैवापेक्षिता ब्रह्ममीमांसायाः पूर्ववृत्ता
वक्तव्या ॥

अपिच, नित्यानित्यवस्तुविवेकादयश्च मीमांसाश्रवणमन्तरेण
न सम्पत्स्यन्ते । फल‡साधनेतिकर्तव्यताधिकारिविशेषनिश्चया-
दृते कर्मस्वरूपतत्फल§तत्स्थिरत्वास्थिरत्वात्मनित्यत्वादीनां दुर-
वबोधत्वात् । एषां साधनत्वञ्च विनियोगावसेयम् । विनियोगश्च
श्रुतिलिङ्गादिभ्यः, स च तार्त्तीयः । उद्गीथाद्युपासनानि कर्म-
समृद्धार्थान्यपि ब्रह्मदृष्टिरूपाणीति ब्रह्मज्ञानापेक्षाणीतीहैव
चिन्तनीयानि । तान्यपि कर्माण्यनभिसंहितफलानि ब्रह्मविद्यो-
त्पादनानीति तत्प्राप्तिरूपादनान्येतानि सुतरामिहैव सङ्गतानि ।
तेषाञ्च कर्मस्वरूपाधिगमापेक्षा सर्वसम्भता । यदप्याहुरशेष-

* कर्मापेक्षमिति ख० ।

† अपेक्षितकर्मेति ग० ।

‡ स्थिरतरफलेति ग० ।

§ फलकरणेति क०, ग० ।

§ फलस्थिरत्वास्थिरत्वेति क०, ग० ।

विशेषप्रत्यनीकचिन्मात्रं ब्रह्मैव परमार्थः, तद*तिरेकि नानाविध-
ज्ञातज्ञेयतत्कृतज्ञानभेदादि सर्वं तस्मिन्नेव परिकल्पितं मिथ्या-
भूतम् । सदेव सोम्येदमग्न आसीत् । एकमेवाद्वितीयम् ।
अथ परा यथा तदक्षरमधिगम्यते । यत्तददेश्यमग्राह्यमगोत्र-
मवर्णमचक्षुरश्रोत्रं † तदपाणिपादं नित्यं विभुं सर्वगतं सुसूक्ष्मं
तदव्ययं यद्भूतयोनिं परिपश्यन्ति धीराः । सत्यं ज्ञानमनन्तं
ब्रह्म ।

निष्कलं निष्क्रियं शान्तं निरवयवं निरञ्जनम् ।

यस्यामतं तस्य मतं मतं यस्य न वेद सः ।

अविज्ञातं विजानतां विज्ञातमविजानताम् ॥

न दृष्टे द्रष्टारं ॥ पश्ये न मते मन्तारं मन्वीथाः । आनन्दो ब्रह्म ।
इदं सर्वं यदयमात्मा । नेह नानास्ति किञ्चन । मृत्योः स
मृत्युमाप्नोति य इह नानेव पश्यति । यत्र हि द्वैतमिव भवति ;
तदितर इतरं पश्यति । यत्र त्वस्य सर्वमात्मैवाभूत्, तत् केन कं
पश्येत्, तत् केन कं विजानीयात्, वाचारम्भणं विकारो नामधेयं
मृत्तिकेत्येव सत्यम् । यदा § ह्येवैष एतस्मिन्नुदरमन्तरं कुरुते,
अथ तस्य भयं भवति । न स्थानतोऽपि, परस्थोभयलिङ्गं सर्वत्र
हि । मायामात्रन्तु कार्त्तस्त्रेनानभिव्यक्तस्वरूपत्वात् ।

* तदतिरेकीति क० ।

† तददृश्यमिति क० । तदनिर्देश्यमिति ग० ।

‡ अचक्षुःश्रोत्रमिति क०, ग० ।

॥ पश्येरिति क० ग०—पुस्तकयोर्न पश्यते ।

§ सयेति ग० ।

प्रत्यस्तमितभेदं यत् सत्तामात्ममगोचरं * ।
 वचसामात्मसंवेद्यं तज्ज्ञानं ब्रह्मसंज्ञितम् ॥
 ज्ञानस्वरूपमत्यन्तनिर्मलं परमार्थतः ।
 तदेवार्थस्वरूपेण भ्रान्तिदर्शनतः स्थितम् ॥
 परमार्थस्त्वमेवैको नान्योऽस्ति जगतः पते ।
 यदेतद् दृश्यते मूर्त्तमेतज्ज्ञानात्मनस्तव ॥
 भ्रान्तिज्ञानेन पश्यन्ति जगद्रूपमयोगिनः ।
 ज्ञानस्वरूपमखिलं जगदेतदबुद्ध्यः ॥
 अर्थस्वरूपं पश्यन्ती भ्राम्यन्ते मोहसंग्रहे ।
 ये † तु ज्ञानविदः शुद्धचेतसस्तेऽखिलं जगत् ॥
 ज्ञानात्मकं प्रपश्यन्ति त्वद्रूपं परमेश्वर ।
 तस्यात्मपरदेहेषु सतीऽप्येकमयं हि यत् ॥
 विज्ञानं परमार्थो ‡ हि द्वैतिनोऽतथ्यदर्शिनः ।
 यद्यन्योऽस्ति परः कोऽपि मत्तः पार्थिवसत्तम ।
 तदैषोऽहमयञ्चान्यो वक्तुमेवमपीष्यते ॥
 वेणुरन्ध्रविभेदेन भेदः षड्जादि॥संज्ञितः ।
 अभेदव्यापिनो वाचोस्तथासौ परमात्मनः ॥
 सोऽहं स च त्वं स च सर्वमेत-
 दात्मस्वरूपं त्यज भेदमोहम् ।

* सत्तामात्रं न गोचरमिति क० ।

† एतज्ज्ञानेति ग० ।

‡ परमार्थो द्वैति क०, ग० ।

॥ सज्जातिसंज्ञित इति क०, ग० ।

दूतीरितस्तेन स राजवर्थ-

स्तत्त्वाज भेदं परमार्थदृष्टिः ॥

विभेदजनके ज्ञाने नाशमात्यन्तिकं गते ।

आत्मनो ब्रह्मणो भेदमसन्तं कः करिष्यति ॥

अहमात्मा गुडाकेश सर्वभूताशयस्थितः ।

चेन्नञ्चापि मां विद्धि सर्वज्ञेषु भारत ।

न तदस्ति विना यत् स्थान्मया भूतञ्चराचरम् ॥

इत्यादिभिर्वस्तुस्वरूपोपदेशपरैः शास्त्रैर्निर्विशेषचिन्मात्रं ब्रह्मैव सत्यम्, अन्यत् सर्वं मिथ्या—इत्यभिधानात् । मिथ्यात्वं नाम प्रतीयमानत्व*पूर्वकयथावस्थितवस्तुज्ञाननिवर्त्यत्वम् । यथा रज्ज्वाद्यधिष्ठानकसर्पादेः, दोषवशाद्धि तत्र † तत्कल्पनम् । एवं चिन्मात्रवपुषि परे ब्रह्मणि दोषपरिकल्पितमिदं देवतिथ्यङ्गगुथ-स्थावरादिभेदं सर्वं जगत् यथावस्थितब्रह्मस्वरूपावबोधवाध्यं मिथ्यारूपम् । दोषश्च स्वरूपतिरोधानविविधविचित्रविक्षेपकरी सदसदनिर्वचनीयाऽनाद्यविद्या, अनृतेन हि प्रत्यूढा, तेषां सत्यानां ‡ सतामनृतमपिधानम् । नासदासीन्नो सदासीत् तदानीं तम आसीत्, तमसा गूढमग्रे प्रकीतम् । मायान्तु प्रकृतिं विद्यान्मायिनन्तु महेश्वरम् । इन्द्रो मायाभिः पुरुरूप ईयते । मम माया दुरत्यया । अनादिमायया सुप्ती यदा

* प्रतीयमानरूपत्वपूर्वकेति क०, ग० ।

† तत्तत्कल्पनमिति क०, ग० ।

‡ तेषां सत्त्वानामनृतमिति क० । तेषां सतामनृतमिति ग० ।

जीवः प्रबुध्यते । इत्यादिभिर्निर्विशेषचिन्मात्रं ब्रह्मैवानाद्य-
विद्यया सदसदनिर्वाच्यया तिरोहितस्वरूपं स्वगतनानात्वं
पश्यती*त्यवगम्यते ॥ यथोक्तम्,—

ज्ञानस्वरूपो भगवान् यतोऽसा-
वशेषमूर्तिर्न तु वस्तुभूतः ।
ततो हि शैलाब्धिधरादिभेदान्
जानीहि विज्ञानविजृम्भितानि ॥
यदा तु शुद्धं निजरूपि सर्वं
कर्मक्षये ज्ञानमपास्तदोषम् ।
तदा हि सङ्कल्पतरोः फलानि
भवन्ति नो वस्तुषु वस्तुभेदाः ॥
तस्मान्न विज्ञानमृतेऽस्ति किञ्चित्
क्वचित् कदाचिद् द्विज वस्तुजातम् ।
विज्ञानमेकं निजकर्मभेद-
विभिन्नचित्तैर्बहुधाभ्युपेतम् ॥
ज्ञानं विशुद्धं विमलं विशोक-
मशेषलोभादिनिरस्तसङ्गम् ।
एकं सदेकं परमः परेशः
स वासुदेवो न यतोऽन्यदस्ति ॥
सद्भाव एव भवतो मयोक्तो
ज्ञानं यथा सत्यमसत्यमन्यत् ।

* पश्यतीत्यनेन गम्यते—इति ग० ।

एतत्तु यत् संख्यवहारभूतं

तत्रापि चोक्तं भुवनाश्रितं ते * ॥ इति ॥

अस्याश्चाविद्याया निर्विशेषचिन्मात्रब्रह्मात्मैकत्वविज्ञानेन निवृत्तिं
वदन्ति । न पुन मृत्यवे तदेकं पश्यति, न पश्यो मृत्युं पश्यति ।
यदा ह्येवैष एतस्मिन्नदृश्येऽनात्मेऽनिरुक्तेऽनिलयनेऽभयं प्रतिष्ठां
विन्दते । अथ सोऽभयं गतो भवति ।

भियते हृदयग्रन्थि श्लिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ॥

ब्रह्म वेद ब्रह्मैव भवति । तमेव विदित्वातिमृत्युमेति, नान्यः
पन्था अयनाय विद्यते । इत्याद्याः श्रुतयः । अत्र मृत्युशब्दे-
नाविद्याभिधीयते । यथा सनत्सुजातवचनम्,—मोहो वै मृत्युः
सम्मतो यः कवौनामिति † । प्रमादं वै मृत्युमहं ब्रवीमि ।
सदाऽप्रमादममृतत्वं ब्रवीमीति । सत्यं ज्ञानमनन्तं ब्रह्म ।
विज्ञानमानन्दं ब्रह्म । इत्यादिशोधकवाक्यावसेयनिर्विशेष-
चिन्मात्रस्वरूपब्रह्मात्मैकत्वविज्ञानञ्च । अथ योऽन्यां देवता-
मुपास्ते, अन्योऽसावन्योऽहमस्मीति, न स वेद । आत्मेत्येवोपा-
सोत । तत्त्वमसि । त्वच्चाहमस्मि ‡ । भगवो देवते, अहं वै
त्वमसि भगवो देवते, तद्योहं सोऽसौ, योऽसौ सोऽहम् । इत्या-
दिवाक्यसिद्धम् । वक्ष्यति चैतदेव, आत्मेति तूपगच्छन्ति ग्राहयन्ति

* तदिति क० ।

† मोह इत्ययमंशः, गचिह्रितपुस्तके नीपलभ्यते ।

‡ त्वं बाहमस्मीति ग० ।

चेति । तथा चाह वाक्यकारः । आत्मेत्येव तु गृह्णीयात्, सर्वस्य तन्निष्पत्तेरिति । अनेन च ब्रह्मात्मैकत्वविज्ञानेन मिथ्यारूपस्य सकारणस्य बन्धस्य निवृत्तिरुक्ता ॥

ननु च, सकलभेदनिवृत्तिः * प्रत्यक्षविरुद्धा कथमिव शास्त्रार्थ-जन्यविज्ञानेन क्रियते । कथं वा, रज्जुरेषा न सर्प—इति ज्ञानेन प्रत्यक्षविरुद्धा सर्पनिवृत्तिः क्रियते । तत्र द्वयोः प्रत्यक्षयोर्विरोधः । इह तु प्रत्यक्षमूलस्य शास्त्रस्य प्रत्यक्षस्य चेति, तत्तुल्ययोर्विरोधे कथं बाध्यबाधकभावः । पूर्वोत्तरयोर्दुष्ट-कारणजन्यत्वतदभावाभ्यामिति चेत्, शास्त्रप्रत्यक्षयोरपि-समानमेतत् । एतदुक्तं भवति, बाध्यबाधकभावे तुल्यत्व-सापेक्षत्वनिरपेक्षत्वादि न कारणं, ज्वालाभेदानुमानेन प्रत्य-क्षोपमर्दायोगात् । तत्र हि ज्वालैक्यं प्रत्यक्षेणावगम्यते । एवं सति द्वयोः प्रमाणयोर्विरोधे, यत् सन्भाव्यमानान्यथासिद्धं तद्बाध्यम् । अनन्यथासिद्धमनवकाशमितरद्बाधकमिति सर्वत्र बाध्यबाधकभावनिरणय—इति । तस्मादनादिनिधनाविच्छिन्न-सम्प्रदायासन्भाव्यमानदोषगन्धानवकाशशास्त्रजन्यनिर्विशेषनित्य शुद्धमुक्तबुद्धस्वप्रकाशचिन्मात्रब्रह्मात्मभाववबोधेन सन्भाव्यमान-दोषसावकाशप्रत्यक्षादिसिद्धविविधविकल्परूपबन्धनिवृत्तिर्युक्तैव । सन्भाव्यते च, विविधविकल्पभेदप्रपञ्चाहिप्रत्यक्षस्यानादिभेद-वासनादिरूपाविद्यास्थो दोषः ॥

* सत्यचेति ग० ।

† चेतुल्ययोरिति ख०, ग० । पाटीऽयं न रमणीयः ।

ननु, अनादिनिधनाविच्छिन्नसम्प्रदायतया निर्दोषस्यापि शास्त्रस्य, ज्योतिष्टोमेन स्वर्गकामो यजेत—इत्येवमादेर्भेदावलम्बिनो बाध्यत्वं प्रसज्येत । सत्यम्, पूर्वापरापच्छेदे पूर्वशास्त्रवत् मोक्षशास्त्रस्य निरवकाशत्वात्तेन बाध्यत एव । वेदान्तवाक्येष्वपि सगुणब्रह्मोपासनपराणां शास्त्राणामयमेव न्यायः, निर्गुणत्वात् परस्य ब्रह्मणः ॥

ननु च, यः सर्वज्ञः सर्ववित् । परास्य शक्तिर्विविधैव श्रूयते स्वाभाविकी ज्ञानबलक्रिया च । सत्यकामः सत्यसङ्कल्प—इत्यादिब्रह्मस्वरूपप्रतिपादनपराणां कथं बाध्यत्वम् । निर्गुणवाक्यसामर्थ्यादिति ब्रूमः । एतदुक्तं भवति । अस्थूलमनखवृक्षम् । सत्यं ज्ञानमनन्तं ब्रह्म । निर्गुणं निरञ्जनम्—इत्यादिवाक्यानि निरस्तसमस्तविशेषकूटस्थनित्यचैतन्यं ब्रह्मेति प्रतिपादयन्ति । इतराणि च सगुणम् । उभयविधवाक्यानां विरोधे, तेनैवापच्छेदन्यायेन निर्गुणवाक्यानां गुणापेक्षत्वेन परत्वाद्वलीयस्त्वमिति न किञ्चिदवह्वीनम्* ॥

ननु च, सत्यं ज्ञानमनन्तं ब्रह्मेत्यत्र ज्ञानादयो गुणाः प्रतीयन्ते । नेत्युच्यते, सामानाधिकरण्येनैकार्थत्वप्रतीतिः । अनेकगुणविशिष्टाभिधानेऽप्येकार्थत्वमविरुद्धमिति चेत्, अनभिधानञ्चो हि देवानां प्रियः । एकार्थत्वं नाम सर्वपदानामर्थैक्यम् । विशिष्टपदार्थाभिधाने विशेषणभेदेन पदानामर्थ-

* अपह्वीनमिति ख०, ग० ।

भेदोऽवर्जनोयः* । ततश्चैकार्थत्वं न सिध्यति । एवं तर्हि†
 सर्वपदानां पर्यायता स्यात्, अविशिष्टार्थाभिधायित्वात् ।
 एकार्थाभिधायित्वेऽपि अपर्यायत्वमवहितमनाः शृणु, एकत्व-
 तात्पर्यनिश्चयादेकत्वेवार्थस्य तत्तत्पदार्थविरोधिप्रत्यनौकपर-
 त्वेन सर्वपदानामर्थवत्त्वमेकार्थत्वमपर्यायता च । एतदुक्तं
 भवति, लक्षणतः प्रतिपत्तव्यं ब्रह्म सकलेतरपदार्थविरोधिरूपं,
 तद्विरोधिरूपं सर्वमनेन पदत्रयेण फलती व्युद्ध्यते । तत्र सत्य-
 पदं विकारासदत्वेनासत्यादस्तुनो व्यावृत्तपरं, ज्ञानपदञ्चा-
 न्याधीनप्रकाशार्ज्जुङ्गपादस्तुनो व्यावृत्तपरम्, अनन्तपदञ्च
 देशतः कालतो वस्तुतश्च परिच्छिन्नाद्यावृत्तपरम् । नच व्यावृत्ति-
 भावरूपोऽभावरूपो वा धर्मः, अपि तु सकलेतरविरोधि
 ब्रह्मैव । यथा श्रौतमादेः काष्ठादीद्व्यावृत्तिः तत्तत्पदार्थ-
 स्वरूपमेव, न धर्मान्तरम् । एवमेकत्वेव वस्तुनः सकलेतर-
 विरोध्याकारतामवगमयदर्थवत्तरमेकार्थमपर्यायञ्च पदत्रय-
 मिति । तस्मादेकमेव ब्रह्म स्वयंज्योतिर्निर्धूतनिखिल-
 विशेषमित्युक्तं भवति । एवं वाक्यार्थप्रतिपादने सत्येव,
 सदेव सोम्येदमथ आसीदेकमेवाहितोयमित्यादिभिरैका-
 र्थ्यम् । यतो वा इमानि भूतानि जायन्ते, सदेव सोम्येदमथ-
 आसीत्, आत्मा वा इदमेक एवाग्र ‡ आसीत्—इत्यादिभि-

* न वर्जनोय इति ख० ।

† एवं तर्हि गुरुगुणिनी भावेऽपि ऐकार्थ्यं स्यादिति खचित्कृत पुलके पश्यते ।

‡ एकमेवाग्र इति ख० ।

जगत्कारणतयोपलक्षितस्य ब्रह्मणः स्वरूपमिदमुच्यते,—सत्यं ज्ञानमनन्तं ब्रह्मेति । तत्र सर्वशाखाप्रत्ययन्यायेन कारणवाक्येषु सर्वेषु सजातीयविजातीयव्यावृत्तमद्वितीयं ब्रह्म अवगतम् । जगत्कारणतयोपलक्षितस्य ब्रह्मणोऽद्वितीयस्य प्रतिपिपादयिषितं स्वरूपं तदविरोधिन वक्तव्यम् । अद्वितीयत्वश्रुति गुणतोऽपि सद्वितीयतां न सहते । अन्यथा, निरञ्जनं निर्गुणमित्यादिभिश्च विरोधः । अतश्चैतल्लक्षणवाक्यमखण्डैकरसमेव प्रतिपादयति ॥

ननु च, सत्यज्ञानादिपदानां स्वार्थप्रहाणेन स्वार्थविरोधिव्यावृत्तवस्तुस्वरूपोपस्थापनपरत्वेन * लक्षणा स्यात् । नैष दोषः, अभिधानवृत्तेरपि तात्पर्यवृत्तेर्बलौघत्वात् । सामानाधिकरण्यस्य ह्येक एव तात्पर्यमिति सर्वसम्मतम् । ननु च, सर्वपदानां लक्षणा न दृष्टचरो, ततः किं वाक्यतात्पर्यविरोधे सत्येकस्यापि न दृष्टा । समभिव्याहृतपदसमुदायस्यैतत्तात्पर्यमिति निश्चिते सति, द्वयोः स्वयाणां सर्वेषां वा तदविरोधायैकस्यैव लक्षणा न दोषाय । तथाच शास्त्रज्ञैरभ्युपगम्यते, कार्यवाक्यार्थवादिभिर्लौकिकवाक्येषु सर्वेषां पदानां लक्षणा समाश्रियते । अपूर्वकार्ये एव लिङादेर्मुख्यवृत्तत्वात्, लिङादिभिः † क्रियाकार्यं लक्षणया प्रतिपाद्यते । कार्यान्वितस्वार्थाभिधाधिनाच्चेतरेषां पदानामपूव्वकार्या-

* परत्वे—इति ख०, ग० ।

† लिङ्गादिभिरिति क०, ग० । (एवं परच) ।

न्वित एव सुखोऽर्थ इति क्रियाकार्यान्वितप्रतिपादनं लक्ष-
णिकमेव । अतो वाक्यतात्पर्याविरोधाय सर्वपदानां लक्ष-
णापि न दोषः । अत इदमेवार्थजातं प्रतिपादयन्तो वेदान्ताः
प्रमाणम् ॥

प्रत्यक्षादिविरोधे च शास्त्रस्य बलीयस्त्वमुक्तम्* । सति
च विरोधे बलीयस्त्वं वक्तव्यं, विरोध एव न दृश्यते । निर्वि-
शेषसम्मात्रग्राहित्वात्प्रत्यक्षस्य । ननु च घटोऽस्ति पटोऽ-
स्तीति नानाकारवस्तुविषयं प्रत्यक्षं कथमिव सम्मात्रग्राहीत्यु-
च्यते, विलक्षणग्रहणाभावे सति सर्वेषां ज्ञानानामेकविषय-
त्वेन धारावाहिकविज्ञानवदेकव्यवहारहेतुतैव स्यात् । सत्यं,
तथैवात्र विविच्यते । कथं घटोऽस्तीत्यत्रास्तित्वं तद्भेदश्च व्यव-
ह्रियते । न च द्वयोरपि व्यवहारयोः प्रत्यक्षमूलत्वं सम्भवति,
तयोर्भिन्नकालज्ञानपरत्वात् । प्रत्यक्षज्ञानस्यैकलक्षणवर्तित्वात्,
तत्र स्वरूपं † भेदो वा प्रत्यक्षस्य विषय इति विवेचनीयम् । भेद-
ग्रहणस्य स्वरूपग्रहणतत्प्रतियोगिस्मरणसव्यपेक्षत्वादेव स्वरूपविष-
यत्वमवश्याश्रयणीयमिति न ‡ भेदः प्रत्यक्षेण गृह्यते । अतो भ्रान्ति-
मूल एव भेदव्यवहारः । किञ्च, भेदो नाम कश्चित् पदार्थो न्याय-
विद्धिर्निरूपयितुं न शक्यते । भेदस्तावन्न वस्तुनः स्वरूपं, वस्तु-
स्वरूपे गृहीते स्वरूपव्यवहारवत् सर्वस्मात् भेदव्यवहारप्रसक्तेः ।

* बलीयस्त्वं वक्तव्यमिति ग० ।

† चिन्मात्रग्राहीति ग० । सम्मात्रग्रहणग्राहीति ख० ।

‡ स्वरूपं वेति ग० ।

§ न स भेद इति ख०, ग० ।



नच वाच्यं, स्वरूपे गृह्येतेऽपि भिन्न, — इति व्यवहारस्य प्रतियोगि-
सव्यपेक्षत्वात् तत्स्मरणाभावेन तदानीमेव न भेदव्यवहार इति,
स्वरूपमात्रभेदवादिनो हि प्रतियोगिसव्यपेक्षां च नोत्प्रेक्षितुं
क्षमाः, स्वरूपभेदयोः स्वरूपत्वाविशेषात् । यथा स्वरूपव्यवहारो
न प्रतियोग्यपेक्षः, भेदव्यवहारोऽपि तथैव स्यात् । हस्तः कर
इ तवत् घटो भिन्न — इति पर्यायत्वञ्च स्यात् । नापि धर्मः, धर्मत्वे
सति तस्य स्वरूपात् भेदोऽवश्याश्रयणीयः । अन्यथा स्वरूपमेव
स्यात् । भेदे च तस्यापि भेदः तद्वन्मः तस्यापौत्यनवस्था । किञ्च,
जात्यादिधर्मविशिष्टवस्तुग्रहणे सति भेदग्रहणं, भेदग्रहणे सति
जात्यादिधर्मविशिष्टवस्तुग्रहणमित्यन्योऽन्याश्रयणम् । अतो भेद-
स्यापि दुर्निरूपत्वात् सन्मात्रस्यैव प्रकाशकं प्रत्यक्षम् ॥

किञ्च, घटोऽस्ति पटोऽस्ति घटोऽनुभूयते पटोऽनुभूयते-
इति सर्वे पदार्थाः सत्तानुभूतिघटिता एव दृश्यन्ते । अत्र सन्मात्रं
सर्वासु प्रतिपत्तिष्वनुवर्त्तमानं दृश्यत इति तदेव परमार्थः ।
विशेषास्तु व्यावर्त्तमानतया अपरमार्थाः रज्जुसर्पादिवत् । यथा
रज्जुरधिष्ठानतयाऽनुवर्त्तमाना सती परमार्था, व्यावर्त्तमानाः सर्प-
भूदलनाम्बुधारादयोऽपरमार्थाः । ननु च, रज्जुसर्पादौ रज्जुरियं न
सर्प — इत्यादि रज्ज्वाद्यधिष्ठानयाथार्थ्यज्ञानेन बाधितत्वात् सर्पा-
देरपरमार्थ्यं न व्यावर्त्तमानत्वात् । रज्ज्वादेरपि पारमार्थ्यं नानु-
वर्त्तमानतया, किन्त्वबाधितत्वात् । अत्र तु अबाधितानां घटादीनां
कथमपरमार्थ्यम् । उच्यते, घटादौ दृष्टा व्यावृत्तिः सा किंरूपेति
विवेचनीयम् । किं घटोऽस्तीत्यत्र पटाभावः, सिद्धं तर्हि घटोऽस्ती-

त्यनेन पटादोनां बाधितत्वम् । अतो बाधफलभूता विषयनिवृत्ति-
व्यावृत्तिः* । सा व्यावर्त्तमानानामपरमार्थं साधयति । रज्जवत्
सन्नात्रमबाधितमनुवर्त्तते । तस्मात् सन्नाच्चातिरेकि सर्वमप-
रमार्थम्† । प्रयोगश्च भवति, सन् परमार्थोऽनुवर्त्तमानत्वात्
रज्जुसर्पादौ रज्ज्वादिवत् । घटादयोऽपरमार्थाः व्यावर्त्तमानत्वात्
रज्ज्वाद्यधिष्ठानसर्पादिवदिति ॥

एवं ‡सत्यनुवर्त्तमानानुभूतिरेव परमार्था, सैव सतो ।
ननु च सन्नात्रमनुभूते विषयतया ततो भिन्नम् । नैवं, भेदो हि
प्रत्यक्षाविषयत्वाद्गुणिरूपत्वाच्च पुरस्तादेव निरस्तः । अत एव
सतोऽनुभूतिविषयभावोऽपि न प्रमाणपदवोमनुसरति । तस्मात्
सदनुभूतिरेव, सा च स्वतःसिद्धानुभूतित्वात् । अन्यतः सिद्धौ
घटादिवदननुभूतित्वप्रसङ्गः । किञ्चानुभवान्तरापेक्षा चानुभूते न
शक्या कल्पयितुं, स्वसत्तयैव प्रकाशमानत्वात् । नह्यनुभूति वर्त्त-
माना घटादिवदप्रकाशा दृश्यते, येन परायत्तप्रकाशाभ्युपगम्येत ।
अथैवं ¶मनुषे, उत्पन्नायामप्यनुभूतो विषयमात्रमवभासते
घटोऽनुभूयत—इति । नहि कश्चिद्घटोऽयमिति जानंस्तदानी-
मेवाविषयभूतामनिदम्भावामनुभूतिमप्यनुभवति । तस्माद्घटादि-
प्रकाशोऽनिष्पत्तौ चक्षुरादिकरणसन्निकर्षवदननुभूतेः सद्भाव एव

* व्यावृत्तिरिति ख० ग०-पुस्तकयो न पठ्यते ।

† सन्नाच्चातिरेकेण सर्वमपरमार्थमिति ख०, ग० ।

‡ सत्यनुमानानुभूतिरिति ग० ।

¶ त्वं मनुषे—इति ख० ।

§ प्रकार इति ग० ।

हेतुः । तदनन्तरमर्थगतकादाचित्कप्रकाशातिशयलिङ्गेनानुभूति-
रनुमीयते । एवं तर्हि, अनुभूतेरजडाया अर्थवज्जडत्वमापद्येत,—
इति चेत्, किमिदमजडत्वं नाम । न तावत् स्वसत्तायाः प्रकाशा-
व्यभिचारः, सुखादिष्वप्येतर्क्यत्वात् । न हि कदाचिदपि सुखादयः
सन्तो नोपलभ्यन्ते । अतोऽनुभूतिः स्वयमेव नानुभूयते*, अर्था-
न्तरं स्पृशतोऽप्यङ्गुल्यग्रस्य स्वात्मस्पर्शवदशक्यत्वादिति । तदिदमना-
कलितानुभवविभवस्य स्वमतिविजृम्भितम् । अनुभूतिव्यतिरेकिणी
विषयधर्मस्य प्रकाशस्य रूपादिवदनुपलब्धेः । उभयाभ्युपेतानुभूत्यै-
वाशेषव्यवहारोपपत्तौ प्रकाशाख्यार्थाधर्मकल्पनानुपपत्तेश्च । अतो
नानुभूतिरनुमीयते, नापि ज्ञानान्तरसिद्धा । अपि तु, सर्वं साध-
यन्त्यनुभूतिः स्वयमेव सिध्यति । प्रयोगश्च, अनुभूतिरनन्याधीन-
स्वधर्मव्यवहारा स्वसम्बन्धादर्थान्तरे तद्वर्त्मव्यवहारहेतुत्वात्, यः
स्वसम्बन्धादर्थान्तरे तद्वर्त्मव्यवहारहेतुः स तयोः स्वस्मिन्ननन्या-
धीनो दृष्टः, यथा रूपादिश्चाक्षुषत्वादौ । रूपादि हि पृथिव्यादौ
स्वसम्बन्धाच्चाक्षुषत्वादि जनयन् स्वस्मिन्न रूपादिसम्बन्धाधीनश्चा-
क्षुषत्वादौ । अतोऽनुभूतिरात्मनः प्रकाशमानत्वे, प्रकाशत—इति
व्यवहारे च स्वयमेव हेतुः । सेयं स्वयंप्रकाशानुभूतिर्नित्या च प्राग-
भावाद्यभावात्, तदभावश्च स्वतःसिद्धत्वादेव । नह्यनुभूतेः स्वतः-
सिद्धायाः प्रागभावः स्वतोऽन्यतो वावगन्तुं शक्यते । अनुभूतिः
स्वाभावमवगमयन्ती सती तावन्नावगमयति, तस्याः सत्त्वे विरो-

* नानुमीयते इति ख० ।

† प्रकाशाख्यधर्मोति ख०, ग० ।

धादेव तदभावी नास्तीति कथं स्वाभावमवगमयति । एवमसत्यपि नावगमयति, अनुभूतिः स्वयमसती कथं स्वाभावे प्रमाणं भवेत् । नाप्यन्यतोऽवगन्तुं शक्यते, अनुभूतेरनन्यगोचरत्वात् । अस्याः प्रागभावं साधयत् प्रमाणमनुभूतिरियमिति विषयोक्त्य तदभावं साधयेत्, स्वतःसिद्धत्वेनेयमिति विषयौकारानर्हत्वात् तद्व्यागभावी नान्यतः शक्यावगमः । अतोऽस्याः प्रागभावाद्यभावादुत्पत्तिर्न शक्यते वक्तुमित्युत्पत्तिप्रति*बन्धाच्चान्येऽपि भावविकारास्तस्या न सन्ति । अनुत्पन्नेयमनुभूतिरात्मनि नानात्वमपि न सहते, व्यापकविरुद्धोपलब्धेः । न ह्यनुत्पन्नं नानाभूतं दृष्टं, भेदादीनामनुभाव्यत्वेन च रूपादेरिवानुभूतिधर्मत्वं न सम्भवति । अतोऽनुभूतेरनुभवस्वरूपत्वादेवान्योऽपि कश्चिदनुभाव्यो नास्या धर्मः, यतो निर्धूतनिखिलभेदा संवित् । अत एव नास्याः स्वरूपातिरिक्त आश्रयो ज्ञाता नाम कश्चिदस्तीति स्वप्रकाशरूपा सैवात्मा, अजडत्वाच्च अनात्मत्वव्याप्तं जडत्वं संविदि व्यावर्त्तमानमनात्मत्वमपि हि संविदो व्यावर्त्तयति ॥

ननु चाहं जानामीति ज्ञातृता प्रतीतिसिद्धा, मैवं, सा भ्रान्ति-सिद्धा रजततेव शुक्तिश्चकलस्य, अनुभूतेः स्वात्मनि कर्तृत्वायोगात् । अतो † मनुष्योऽहमित्यन्तबहिर्भूतमनुष्यत्वादिविशिष्टपिण्डात्मा-भिमानवत् ‡ ज्ञातृत्वमप्यध्यस्तम् । ज्ञातृत्वं हि ज्ञानक्रियाकर्तृत्वं,

* बन्धाच्चान्य—इति ख०, ग० ।

† ततो मनुष्योऽहमित्यन्तर्भूतेति ग० ।

‡ ज्ञातृत्वाध्यस्तमिति ख० ।

तच्च विक्रियात्मकं जडं विकारिद्रव्याहङ्कारव्यवस्थितविक्रिये
 साक्षिणि चिन्मात्रात्मनि कथमिव सम्भवति । दृश्यधीनसिद्धित्वा-
 देव रूपादेरिव कर्तृत्वादेर्नात्मधर्मत्वं, सुषुप्तिमूर्च्छादावहंप्रत्यया-
 भावेऽप्यात्मानुभवदर्शनेन नात्मनोऽहंप्रत्ययगोचरत्वम् । कर्तृत्वेऽहं-
 प्रत्ययगोचरत्वे चात्मनोऽभ्युपगम्यमाने देहस्यैव जडत्वपरात्त्वाना-
 त्मत्वादिप्रसङ्गो दुष्परिहरः । अहंप्रत्ययगोचरात्कर्तृतया प्रसिद्धा-
 देहात् *क्रियाफलस्य स्वर्गादेर्भोक्तुरात्मनोऽन्यत्वं प्रामाणिकानां
 प्रसिद्धमेव । तथाहमर्थात् ज्ञातुरपि विलक्षणः साक्षी प्रत्यगात्मेति
 प्रतिपत्तव्यम्† । एवमविक्रियानुभवस्वरूपस्यैवाभिव्यञ्जको जडोऽ-
 प्यहङ्कारः स्वाश्रयतया तमभिव्यनक्ति । आत्मस्थतयाभिव्यञ्जा-
 †भिव्यञ्जनमभिव्यञ्जकानां स्वभावः, दर्पणजलखण्डादिर्हि
 मुखचन्द्रविम्बगोत्वादिकमात्मस्थतयाभिव्यनक्ति, तत्त्वतोऽयं जाना-
 न्यहमिति भ्रमः । स्वप्रकाशाया अनुभूतेः कथमिव तदभिव्यङ्गा-
 जडरूपाहङ्कारेणाभिव्यङ्ग्यत्वमिति मा वोचः, रविकरनिकराभि-
 व्यङ्ग्यकरतलस्य तदभिव्यञ्जकत्वोप‡दर्शनात् । जालकरन्ध्र-
 निष्क्रान्तद्युमणिकिरणानां तदभिव्यङ्गेनापि करतलेन स्फुटतर-
 प्रकाशो हि दृष्टचरः । यतोऽहं जानामीति ज्ञातायमहमर्थः
 चिन्मात्रात्मनो न पारमार्थिको धर्मः, अत एव सुषुप्तिमुक्तयो-
 र्नामेति, तत्र §ह्यहमुल्लेखविगमेन स्वाभाविकानुभवमात्र-

* तत्तत्क्रियेति ख० ।

† वक्तव्यमिति ग० ।

‡ आत्मस्थतयाभिव्यञ्जनमिति ख० ।

§ तदभिव्यञ्जकत्वदर्शनादिति ख० ।

§ तच्चाहमुल्लेखेति ख० ।

रूपेणात्मावभासते । अत एव *सुप्तोत्थितः कदाचिन्नामप्यहं न ज्ञातवानिति परामृशति । तस्मात् परमार्थतो निरस्तसमस्तभेद-
विकल्पनिर्विशेषचिन्मात्रैकरसकूटस्थनित्यसंविदेव भ्रान्त्या ज्ञात-
त्रेयज्ञानरूपविविधविचित्रभेदा† विवर्तत—इति तन्मूलभूतावि-
द्यानिवर्हणाय नित्यशुद्धबुद्धमुक्तस्वभावब्रह्मात्मैकत्वविद्याप्रतिपत्तये
सर्वे वेदान्ता आरभ्यन्त—इति ॥

तदिदमौपनिषदपरमपुरुषवरणीयताहेतुगुणविशेषविरहि-
णामनादिपापवासनादूषिताशेषशेषमुषीकाणामनधिगतपदवाक्य-
स्वरूपतदर्थयाथातथ्यप्रत्यक्षादिसकलप्रमाणवृत्ततदितिकर्तव्यत्वारूप-
समीचीनन्यायमार्गाणां विकल्पासहविविधकुतर्काकल्पाकल्पित-
मिति न्यायातुष्टहीतवाक्यप्रत्यक्षादिसकलप्रमाणवृत्तयाथातथ्य-
विद्भिरनादरणीयम् । तथाहि निर्विशेषवादिभिर्निर्विशेषवस्तु-
नीदं प्रमाणमिति न शक्यते वक्तुं, सविशेषवस्तुविषयत्वात्
सर्वप्रमाणानाम् ॥

यसु, स्वानुभवसिद्धमिति स्वगोष्ठीनिष्ठः समयः, सोऽप्यात्म-
साक्षिकसविशेषादेव निरस्तः, इदमहमदर्शमिति केनचिद्विशे-
षेण विशिष्टविषयत्वात् सर्वेषामनुभवानाम् । सविशेषोऽप्यनुभूय-
मानोऽनुभवः केनचिद् युक्त्याभासेन निर्विशेष—इति निष्कृष्य-
माणः सत्तातिरेकिभिः स्वासाधारणैः स्वभावविशेषैर्निष्कृष्टव्य

* सुप्तोत्थित इति ख० ।

† भेदादिवर्तत इति, क० ख० ।

‡ कल्पते ख०, ग० ।

—इति निष्कर्ष*हेतुभूतैः सत्तातिरेकिभिः स्वासाधारणैः स्वभावविशेषैः सविशेष एवावतिष्ठते । अतः कौञ्चद्विशेषैर्विशिष्टस्यैव वस्तुनोऽन्ये विशेषा निरस्यन्त—इति न कचिन्निर्विशेषवस्तुसिद्धिः । धियो हि धोत्वं, स्वयंप्रकाशता च, ज्ञातुर्विषयप्रकाशनस्वभावतथोपलब्धेः, स्वापमदमूर्च्छासु च सविशेष एवानुभव—इति स्वावसरे निपुणतरसुपपादयिष्यामः ॥

स्वाभ्युपगताच्च नित्यत्वादयो ह्यनेकविशेषाः सन्त्येव, ते च न वस्तुमात्रमिति शक्योपपादनाः, वस्तुमात्राभ्युपगमे सत्यपि विधाभेदविवाददर्शनात् स्वाभिमततद्विधाभेदैश्च स्वमतोपपादनात्, अतः प्रामाणिकविशेषैर्विशिष्टमेव वास्त्विति वक्तव्यम् । शब्दस्य तु विशेषेण सविशेष एव वस्तुन्यभिधानसामर्थ्यं पदवाक्यरूपेण प्रवृत्तेः । प्रकृतिप्रत्यययोगेनां हि पदत्वम्, प्रकृतिप्रत्यययोरर्थभेदेन पदस्यैव विशिष्टार्थप्रतिपादनमवर्जनौयम् । पदभेदश्चार्थभेदनिबन्धनः, पदसङ्घातरूपस्य वाक्यस्यानेकपदार्थसंसर्गविशेषाभिधायित्वेनां निर्विशेषवस्तुप्रतिपादनासामर्थ्यात् न निर्विशेषवस्तुनि शब्दः प्रमाणम् ॥

प्रत्यक्षस्य निर्विकल्पकसविकल्पकभेदभिन्नस्य न निर्विशेषवस्तुनि प्रमाणभावः, सविकल्पकं जात्याद्यनेकपदार्थविशिष्टविषयत्वादेव सविशेषविषयम् । निर्विकल्पकमपि सविशेषविषयमेव, सविकल्पके स्वस्मिन्ननुभूतपदार्थविशिष्टप्रतिसन्धानहेतुत्वात् ।

* निष्कर्षकेति क०, ग० ।

† योगेनैवेति ख० ।

‡ विशेषविधायित्वेनेति क०, ग० ।

निर्विकल्पकं नाम केनचिद्विशेषेण वियुक्तस्य ग्रहणं, न सर्वविशेष-
रहितस्य, तथाभूतस्य कदाचिदपि ग्रहणादर्शनात्, अनुपपत्तेश्च
केनचिद्विशेषेण इदमित्यमिति सर्वा प्रतीतिरुपजायते । त्रिकोण-
साम्रादिसंस्थानविशेषेण विना कस्यचिदपि पदार्थस्य ग्रहणा-
योगात् । अतो निर्विकल्पकमेकजातीयद्रव्येषु प्रथमपिण्डग्रहणं,
द्वितीयादिपिण्डग्रहणं सविकल्पकमित्युच्यते । तत्र प्रथमपिण्ड-
ग्रहणे गोत्वादेरनुवृत्ताकारता न प्रतीयते, द्वितीयादिपिण्ड-
ग्रहणेष्वेवानुवृत्तिप्रतीतिः, प्रथमप्रतीत्यनुसंहितवस्तुसंस्थान-
रूपगोत्वादेरनुवृत्तिधर्मविशिष्टत्वं द्वितीयादिपिण्डग्रहणावसेय-
मिति द्वितीयादिग्रहणस्य सविकल्पकत्वं, साम्रादि*वस्तुसंस्थान-
रूपगोत्वादेरनुवृत्तिः न प्रथमपिण्डग्रहणे गृह्यत—इति प्रथम-
पिण्डग्रहणस्य निर्विकल्पकत्वम् । न पुनः संस्थानरूपजात्यादेरग्र-
हणात्, संस्थानरूपजात्यादेरपि ऐन्द्रियकत्वाविशेषात् । संस्था-
नेन विना संस्थानिनः प्रतीत्यनुपपत्तेश्च प्रथमपिण्डग्रहणेऽपि
ससंस्थानमेव वस्त्वित्यमिति गृह्यते† । अतो द्वितीयादिपिण्ड-
ग्रहणेषु गोत्वादेरनुवृत्तिधर्मविशिष्टता संस्थानवत् संस्थानिवच्च
सर्वदैव गृह्यत—इति तेषु सविकल्पकत्वमेव । अतः प्रत्यक्षस्य
कदाचिदपि न निर्विशेषविषयत्वम् । अत एव सर्वत्र भिन्ना-
भिन्नत्वमपि निरस्तम् । इदमित्यमिति प्रतीताविदमित्यंभावयो-
रैक्यं कथमिव प्रत्येतुं शक्यते । अत्रेत्यंभावः साम्रादिसंस्थान-
विशेषस्तद्विशेष्यं द्रव्यमिदमंश—इत्यनयोरेक्यं प्रतीतिपराहत-

* साम्रादिमवस्थिति क० ।

† न गृह्यत—इति क०, ख० ।

मेव । तथाहि, प्रथममेव वस्तु प्रतीयमानं सकलेतरव्यावृत्तमेव प्रतीयते, व्यावृत्तिश्च गोत्वादिसंस्थानविशेषविशिष्टतया इदमित्य-
मिति प्रतीतेः । सर्वत्र विशेषणविशेष्यभावप्रतिपत्तौ तथोरत्यन्त-
भेदः प्रतीत्यैव सुव्यक्तः, तत्र दण्डकुण्डलादयः पृथक्संस्थान-
संस्थिताः स्वनिष्ठाश्च कदाचित् क्वचिद् द्रव्यान्तरविशेषण-
तयावतिष्ठन्ते, गोत्वादयस्तु द्रव्यसंस्थानतयैव पदार्थभूताः
सन्तो द्रव्यविशेषणतयावस्थिताः । उभयत्र विशेषणविशेष्यभावः
समानः, अत एव तयोर्भेदप्रतिपत्तिश्च । इयंस्तु विशेषः, पृथक्-
सिद्धि*प्रतिपत्तियोग्या दण्डादयः, गोत्वादयस्तु नियमेन तदनर्हा-
इति, अतो वस्तुविरोधः प्रतीतिपराहत—इति प्रतीतिप्रकारनिष्-
वादेवोच्यते, प्रतीतिप्रकारो हि इदमित्यमित्येवं सर्वसम्मतः ।
तदेतत् सूत्रकारेण, नैकस्मिन्नसम्भवादिति सुव्यक्तमुपपादितम् ।
अतः प्रत्यक्षस्य सविशेषविषयत्वेन प्रत्यक्षादिदृष्टसम्बन्धविशिष्ट-
विषयत्वादानुमानमपि सविशेषविषयमेव, प्रमाणसंख्याविवादेऽपि
सर्वाभ्युपगतप्रमाणानामयमेव विषय—इति न केनापि
प्रमाणेन निर्विशेषवस्तुसिद्धिः । वस्तुगतस्वभावविशेषैस्तदेव वस्तु
निर्विशेषमिति वदन् जननीबन्ध्यात्वप्रतिज्ञावत्† स्ववाग्विरोधित्व-
मपि न जानाति ॥

यत्तु, प्रत्यक्षं सन्नात्रग्राहित्वेन न भेदविषयं, भेदश्च विकल्पा-

* पृथक्संस्थितिप्रतिपत्तीति ग० ।

† एवमिति क० ।

‡ विशिष्टत्वादानुमानमिति ख० ।

§ प्रतिज्ञावासिवेति ग० ।

सहजात् दुर्निरूप—इत्युक्तम् । तदपि जात्यादिविशिष्टस्यैव वस्तुनः प्रत्यक्षविषयत्वात् जात्यादेरेव प्रतियोग्यपेक्षया वस्तुनः स्वस्य च भेदव्यवहारहेतुत्वाच्च दूरोत्सारितम् । संवेदनवद्रूपादिवच्च परत्र व्यवहारविशेषहेतोः स्वस्मिन्नपि तद्व्यवहारहेतुत्वं युस्माभिरभ्युपेतं भेदस्यापि सम्भवत्येव । अत एव नानवस्थान्योन्याश्रयणञ्च । एक-क्षणवर्तित्वेऽपि प्रत्यक्षज्ञानस्य तस्मिन्नेव क्षणे वस्तुभेदरूपतत्संस्थान-गोत्वादेर्गृहीतत्वात् क्षणान्तरग्राह्यं न किञ्चिदिह तिष्ठति ॥

अपि च, सन्मात्रग्राहित्वे घटोऽस्ति पटोऽस्तीति विशिष्टविषया प्रतिपत्तिर्विरुध्यते । यदि च, सन्मात्रातिरेकिवस्तुसंस्थानरूप-जात्यादिलक्षणो भेदः प्रत्यक्षेण न गृहीतः, किमित्यस्त्वाथी महिष-दर्शनेन निवर्तते । सर्वासु प्रतिपत्तिषु सन्मात्रमेव विषय-श्चेत्, तत्प्रतिपत्तिविषयसहचारिणः सर्वे शब्दा एकैकप्रतिपत्तिषु किमिति न स्मर्यन्ते । किञ्च, अश्वे हस्तिनि च संवेदनयो-रेकविषयत्वेनोपरितनस्य गृहीतग्राहित्वात् विशेषाभावाच्च स्मृतिवैलक्षण्यं न स्यात्* । प्रतिसंवेदनं विशेषाभ्युपगमे प्रत्य-क्षस्य विशिष्टार्थविषयत्वमेवाभ्युपगतं भवति । सर्वेषां संवेद-नानामेकविषयतायामेकेनैव संवेदनेनाशेषग्रहणादन्वयधिराद्य-भावश्च प्रसज्येत ॥

न च, चक्षुषा सन्मात्रं गृह्यते । तस्य रूपरूपिरूपैकार्थसमवेत-पदार्थग्राहित्वात् । नापि त्वचा स्पर्शवद्वस्तुविषयत्वात् । श्रोत्रा-दीन्यपि न सन्मात्रविषयाणि, किन्तु शब्दरसगन्धलक्षणविशेष-

* वैलक्षण्यभावादिति ग० । पाटीऽर्थं न साधुतरः ।

विषयाण्येव । अतः सन्नात्रस्य च ग्राहकं न किञ्चिदिह दृश्यते ।
 निर्विशेषसन्नात्रस्य च प्रत्यक्षेणैव ग्रहणे तद्विषयागमस्य प्राप्त-
 विषयत्वेनानुवादकत्वमेव स्यात्, सन्नात्रब्रह्मणः प्रमेयभावश्च* ।
 ततो जड़त्वनाशित्वादयस्त्वयैवोक्ताः । अतो वस्तुसंस्थानरूप-
 जात्यादिलक्षणभेदविशिष्टविषयमेव प्रत्यक्षम् । संस्थानाति-
 रेकिणोऽनेकेष्वेकाकारबुद्धिबोध्यस्यादर्शनात् तावतैव गोत्वादि-
 जातिव्यवहारोपपत्तेरतिरेकवादेऽपि संस्थानस्य सम्प्रति-
 पन्नत्वाच्च संस्थानमेव जातिः । संस्थानं नाम स्वासाधारण-
 रूपमिति यथावस्तु संस्थानमनुसन्धेयम् । जातिग्रहणेनैव
 भिन्न—इति व्यवहारसम्भवात् †पदार्थान्तरादर्शनादर्थान्तर-
 वादिनाप्यभ्युपगतत्वाच्च गोत्वादिरेव भेदः । ननु च, जात्यादि-
 रेव भेदश्चेत्, तस्मिन् गृहीते तद्व्यवहारवत्‡ भेदव्यवहारोऽपि
 स्यात् । सत्यं, भेदश्च व्यवहियत एव, गोत्वादिव्यवहारात् ।
 गोत्वादिरेव हि सकलेतरस्य व्यावृत्तिः, गोत्वादी गृहीते सक-
 लेतरसजातीयबुद्धिव्यवहारयोर्निवृत्तेः । भेदग्रहणेनैव ह्यभेद-
 निवृत्तिः । अयमस्माद्भिन्न—इति तु व्यवहारे प्रतियोगिनिर्दे-
 शस्य तदपेक्षत्वात् प्रतियोग्यपेक्षया भिन्न—इति व्यवहार—
 इत्युक्तम् ॥

यत् पुनः, घटादीनां विशेषाणां व्यावर्तमानत्वेनापारमार्थ-
 मुक्तं, तदनालोचितबाध्यबाधकभावव्यावृत्त्यनुवृत्तिविशेषस्य

* प्रमेयभावश्चेदिति ख० ।

† पदार्थान्तरवादिनासभ्युपगन्तव्यत्वाच्चेति ख० ।

‡ व्यवहारादिति ग० ।

आन्ति*प्रकल्पितम् । द्वयोर्ज्ञानयोर्हि विरोधे बाध्यबाधक-
भावो, बाधितस्यैव व्यावृत्तिः । अत्र घटपटादिषु देशकालभेदेन
विरोध एव नास्ति, यस्मिन् देशे यस्मिन् काले यस्य सद्भावः
प्रतिपन्नस्तस्मिन् देशे तस्मिन् काले तस्याभावः प्रतिपन्नश्चेत्, तत्र
विरोधाद्बलवतो बाधकत्वम्, बाधितस्य च निवृत्तिः । देश-
ान्तरकालान्तरसम्बन्धितयानुभूतस्यान्यदेशकालयोरभावप्रतीतौ
न विरोध—इति कथमत्र बाध्यबाधकभावः, अन्यत्र निवृत्त-
स्यान्यत्र† निवृत्तिर्वा कथमुच्यते । रज्जुसर्पादिषु तु तद्देशकाल-
सम्बन्धितयैवाभावप्रतीते विरोधो बाधकत्वं व्यावृत्तिश्चेति, देश-
कालान्तरदृष्टस्य देशकालान्तरव्यावर्तमानत्वं मिथ्यात्वव्याप्तं
न दृष्टमिति न व्यावर्तमानत्वमात्रमपारमार्थ्यं॥ हेतुः ॥

यत्तु, अनुवर्तमानत्वात् सत्परमार्थ—इति तत् सिद्धमेवेति
न साधनमर्हति, अतो न सन्नात्रमेव वस्तु, अनुभूतिसिद्धिशेषयोश्च‡
विषयविषयिभावेन भेदस्य प्रत्यक्षसिद्धत्वादबाधितत्वाच्च अनु-
भूतिरेव सतीत्येतदपि निरस्तम् ॥

यत्तु, अनुभूतेः स्वयंप्रकाशत्वमुक्तं, तद्विषयप्रकाशनवेलायां
ज्ञातुरात्मनस्तदैव॥, न तु सर्वेषां सर्वदा तथैवेति नियमोऽस्ति ।

* परिकल्पितमिति ख०, ग० ।

† तन्निवृत्तिरिति ख० ।

‡ अन्यत्र देशान्तरे निवृत्तिरिति ख० ।

॥ अपारमार्थ्यहेतुरिति ग० ।

§ अनुभूतितद्विषययोश्चेति ग० ।

॥ सदैवेति ख०, ग० ।

परानुभवस्य हानोपादानादिलिङ्गकानुमानज्ञानविषयत्वात्,
 स्वानुभवस्याप्यतीतस्याज्ञासिद्धिमिति ज्ञानविषयत्वदर्शनाच्च ।
 अतोऽनुभूतिश्चेत् स्वतः सिद्धेति वक्तुं न शक्यते, अनुभूतेरनु-
 भाव्यत्वेऽनुभूतित्वमपि * दुरुक्तम् । स्वगतातीतानुभवानां पर-
 गतातीतानुभवानाञ्चानुभाव्यत्वेनाननुभूतित्वप्रसङ्गात् । परानु-
 भवानुमानानभ्युपगमे च शब्दार्थसम्बन्धग्रहणाभावेन समस्त-
 शब्दव्यवहारोच्छेदप्रसङ्गः । आचार्यस्य ज्ञानवत्त्वमनुभूयां
 तदुपसत्तिश्च क्रियते, सा च नोपपद्यते । नचान्यविषयत्वेऽनु-
 भूतित्वम् । अनुभूतित्वं नाम वर्त्तमानदशायां स्वसत्तयैव स्वाश्रयं
 प्रति प्रकाशमानत्वं, स्वसत्तयैव स्वविषयसाधनत्वं वा । ते
 चानुभवान्तरानुभाव्यत्वेऽपि स्वानुभवसिद्धे नावगच्छत—इति ।
 नानुभूतित्वमपगच्छति, घटादेस्वननुभूतित्वमेव तत्स्वभाव-
 विरहात् नानुभाव्यत्वात्, तथानुभूतेरननुभाव्यत्वेऽपि अननु-
 भूतित्वप्रसङ्गे दुर्वारः । गगनकुसुमादेरननुभाव्यस्याननुभूति-
 त्वात् । गगनकुसुमादेरननुभूतित्वमसत्त्वप्रयुक्तं, नाननुभाव्यत्व-
 प्रयुक्तमिति चेत्—एवं तर्हि ॥ घटादेरप्यननुभूतित्वनिबन्धन-
 मज्ञानाविरोधित्वमेव नानुभाव्यत्वमित्यास्योच्यताम् । अनुभूते-
 रनुभाव्यत्वेऽज्ञानाविरोधित्वमपि तस्या घटादेरिव प्रसज्यत—

* अननुभूतित्वमित्यपीति ग० ।

† ज्ञानवत्त्वमनुभाय तदुत्पत्तिरिति ग० । तदुपपत्तिरिति ख० ।

‡ नापगच्छत—इतीति ग० ।

॥ घटादेरप्यज्ञानाविरोधित्वमेवाननुभूतित्वनिबन्धनं प्रज्ञानानुभाव्यत्वमित्या-
 स्योच्यतामिति ख० ।

इति चेत्, अननुभाव्यत्वेऽपि गगनकुसुमादेरिवाज्ञानाविरोधित्व-
मपि प्रसज्यत—एव । अतोऽनुभाव्यत्वेऽननुभूतित्वमित्युपहास्यम् ॥

यत्तु, संविदः स्वतःसिद्धायाः प्रागभावाद्यभावादुत्पत्तिं निर-
स्यते, तदन्वस्य जात्यन्वेन यष्टिः प्रदीयते । प्रागभावस्य ग्राहका-
भावादभावो न शक्यते वक्तुम्, अनुभूत्यैव ग्राहणात्* । कथमनु-
भूतिः सती तदानीमेव स्वाभावं विरुद्धमवगमयतीति चेत्, न
ह्यनुभूतिः स्वसमानकालवर्त्तिनमेव विषयीकरोतीत्यस्ति
नियमः, अतीतानागतयोरविषयत्वप्रसङ्गात् । अथ मन्यसे, अनु-
भूतिप्रागभावादेः सिध्यतस्तत्समकालभावनियमोऽस्तीति, किं
त्वया कचिदेवं दृष्टं येन नियमं ब्रवीषि । हन्त, तर्हि तत एव
दर्शनात् प्रागभावादिः सिद्ध—इति न तदभावनिरुद्धवः ।
तत्प्रागभावश्च तत्समकालवर्त्तिनमनुवृत्तः कीं ब्रवीति । इन्द्रिय-
जन्मनः प्रत्यक्षस्य ह्येष स्वभावनियमो, यत् स्वसमानकाल-
वर्त्तिनः पदार्थस्य ग्राहकत्वं, न सर्वेषां ज्ञानानां प्रमाणानाञ्च,
स्मरणानुमानागमयोगिप्रत्यक्षादिषु कालान्तरवर्त्तिनोऽपि ग्रहण-
दर्शनात् । अत एव च प्रमाणस्य प्रमेयाविनाभावः । न हि
प्रमाणस्य स्वकालवर्त्तिनाऽविनाभावोऽर्थसम्बन्धः । अपि तु
यद्देशकालादिसम्बन्धितया योऽर्थोऽवभासते तस्य तथाविधाकार-
मिथ्यात्वप्रत्यनौकता । अत इदमपि निरस्तं, स्मृतिर्न बाह्य-
विषया, नष्टेऽप्यर्थे स्मृतिदर्शनादिति । अथोच्यतां, न तावत्

* ग्रहणादिति ख०, ग० ।

† अधीच्यत—इति ख० ।

संविद्यागभावः प्रत्यक्षावसेयः, अवर्त्तमानत्वात् । न च प्रमाणान्तरावसेयः, लिङ्गाद्यभावात् । न हि संविद्यागभावव्याप्तमिह लिङ्गमुपलभ्यते, नानुपलब्धिरपि* कस्यचिद्दृश्यते, न चागमस्तद्विषयो दृष्टचरः । अतस्तद्व्यागभावः प्रमाणाभावादेव न सेव्यतोति, यद्येवं स्वतःसिद्धत्वविभवं परित्यज्य प्रमाणाभावेऽर्वाकृदृष्टेत्, योग्यानुपलब्धैवाभावः समर्थित—इत्युपशम्यतु भवान् ॥

किञ्च, प्रत्यक्षज्ञानं स्वविषयं घटादिकं स्वसत्ताकाले† सन्तं साधयत् तस्य न सर्वदा सत्तामवगमयत् दृश्यत—इति घटादेः पूर्वोत्तरकालसत्ता न प्रतीयते, तदप्रतीतिश्च संवेदनस्य कालपरिच्छिन्नतया प्रतीतेः । घटादिविषयमेव संवेदनं स्वयं कालानवच्छिन्नं प्रतीतं चेत्, तत्संवेदनविषयो घटादिरपि कालानवच्छिन्नः प्रतीयत—इति नित्यः स्यात् । नित्यं चेत् संवेदनं स्वतः सिद्धं, नित्यमित्येव प्रतीयेत, न च तथा प्रतीयते । एवमनुमानादि॥संविदोऽपि कालानवच्छिन्नाः प्रतीताश्चेत्, स्वविषयानपि कालानवच्छिन्नान् प्रकाशयन्तीति ते सर्वे कालानवच्छिन्ना नित्याः स्युः, संविदनुरूपस्वरूपत्वाद्विषयाणाम् । न च निर्विषया॥ संवित् काचिदस्ति, अनुपलब्धेः । विषयप्रकाशनस्वभावतयैवोपलब्धेरेव हि संविदः स्वयंप्रकाशता

* नानुपपत्तिरिति ग० ।

† प्रमाणाभावे च कृदृष्टेदिति ग० ।

‡ स्वसत्ताकाले साधयदिति ग० ।

॥ अनुमानाधीनसंविदोऽपीति क०, ख० ।

॥ निर्विषयप्रकाशता संविदिति ग० ।

समर्थिता, संविदो विषयप्रकाशनसत्ता*स्वभावविरहे सति स्वयंप्रकाशत्वासिद्धेः, अनुभूतेरनुभवान्तरानुभाव्यत्वाच्च संविदः तुच्छतैव स्यात् । न च स्वापमदमूर्क्षादिषु सर्वविषयशून्या केवलैव संवित् परिस्फुरतीति वाच्यं, योग्यानुपलब्धिपराकृतत्वात्, तास्यपि दशास्वनुभूतिरनुभूता चेत्, तस्याः प्रबोध-समयेऽनुसन्धानं स्यात्, न च तदस्ति ॥

नन्वनुभूतस्य पदार्थस्य स्मरणनियमो न दृष्टचरः, अतः स्मरणाभावः कथमनुभवाभावं साधयेत्,—उच्यते । निखिल-संस्कारातिरिक्तविकारदेहविगमादिप्रबलहेतुविरहेऽप्यस्मरणनिय-मोऽनुभवाभावमेव साधयति । न केवलमस्मरणनियमा-दनुभवाभावः, सुप्तोत्थितस्येयन्तं कालं न किञ्चिदहमज्ञा-सिषमिति प्रत्यवमर्शेनैव सिद्धेः । न च सत्यप्यनुभवे तदस्मरणनियमो विषयावच्छेदविरहादहङ्कारविगमादेति शक्यते वक्तुम्, अर्थान्तरानुभवस्यार्थान्तराभावस्य चानुभूतार्था-न्तरास्मरणहेतुत्वाभावात्, तास्यपि दशास्वहमर्थोऽनुवर्त्तत—इति च वक्ष्यते ॥

ननु स्वापादिदशास्यपि सविशेषोऽनुभवोऽस्तीति पूर्वमुक्तं, सत्यमुक्तं §, स तु आत्मानुभवः सविषय एव स्थापयिष्यते,

* प्रकाशतेति ख० । प्रकाशकतेति, ग० ।

† पराकृतत्वादिति ख०, ग० ।

‡ तिरिक्तवदेति ग० ।

¶ प्रत्यवमर्शेति ग० ।

§ सत्यमुक्तमित्ययमंशो गचिह्नितपुस्तके न दृश्यते ।

इह तु सकलविषयविरहिणी निराश्रया च संविन्निषिध्यते । केवलैव संविदात्मानुभव—इति चेन्न, सा च साश्रयेति ह्युपपादयिष्यते । अतोऽनुभूतिः सती स्वयं स्वप्रागभावं न साधयतीति प्रागभावासिद्धिर्न शक्यते वक्तुम् । अनुभूतेरनुभाव्यत्वसम्भोपपादनेनान्यतोऽप्यसिद्धिर्निरस्ता, तस्मान्न प्रागभावादसिद्ध्या संविदोऽनुत्पत्तिरुपपत्तिमती । यदप्यस्या अनुत्पत्त्या विकारान्तरनिरसनं, तदप्यनुपपन्नं प्रागभावे व्यभिचारात्, तस्य हि जन्माभावेऽपि विनाशी दृश्यते । भावेष्विति विशेषणे तर्ककुशलताविष्कृता भवति । तथा च, भवदभिमता अविद्यानुत्पन्नैव विविधविकारास्पदं तत्त्वज्ञानोदयादन्तवती चेति तस्यामनैकान्यं, तद्विकाराः सर्वे मिथ्याभूता—इति चेत्, किं भवतः परमार्थभूतोऽप्यस्ति विकारः, येनैतद्विशेषणमर्थवद्भवति, न ह्यसावस्थुपगम्यते । यदप्यनुभूति*रजडत्वात् स्वस्मिन् विभागं न सहत—इति, तदपि नोपपद्यते । †अजडस्यैवात्मनो देहेन्द्रियादिभ्यो विभक्तत्वादानादित्वेन चास्थुपगताया अविद्याया आत्मनो व्यतिरेकस्यावस्थाश्रयणीयत्वात्, स विभागो मिथ्यारूप—इति चेत्, जन्मप्रतिबद्ध‡ परमार्थविभागः किं क्वचित् दृष्टस्त्वया । अविद्याया आत्मनः परमार्थतो विभागाभावे हि वस्तुतो ह्यविद्यैव स्यादात्मा, अबाधितप्रतिपत्तिसिद्धदृश्यभेदसमर्थनेन दर्शनभेदोऽपि समर्थित एव, क्लेशभेदाच्छेदनभेदवत् । यदपि नास्या दृशेर्दृशिस्वरूपाया

* अजलादिति ख०, ग० ।

† अजस्येति ख०, ग० ।

‡ प्रतिबन्ध—इति ख०, ग० ।

दृश्यः कश्चिदपि धर्म्मोऽस्ति, दृश्यत्वादेव तेषां न दृशिधर्म्मत्वमिति च तदपि स्वाश्रुपगतः प्रमाणसिद्धेर्नित्यत्वस्वयंप्रकाशत्वादिधर्म्मे-
रुभयमनैकान्तिकम् । न च ते संवेदनमात्रं स्वरूपभेदात्, स्वस-
त्तयैव स्वाश्रयं प्रति कस्यचिद्विषयस्य प्रकाशनं हि संवेदनम् ।
स्वयंप्रकाशता तु स्वसत्तयैव स्वाश्रयाय प्रकाशमानता, प्रकाशश्च
चिदचिद्विशेषपदार्थसाधारणं व्यवहारानुगुणं, सर्वकालवर्त्त-
मानत्वं हि नित्यत्वम्, एकत्वमेकसंख्यावच्छेद—इति, तेषां
जडत्वाद्यभावरूपतायामपि तथाभूतैरपि तैश्चैतन्यधर्म्मभूतैरप्य-
नैकान्त्यमपरिहार्यम् । संविदि तु स्वरूपातिरेकेण जडत्वादि-
प्रत्यनोक्तत्वमित्यभावरूपो भावरूपो वा धर्म्मो नाभ्युपेतश्चेत्
तन्निषेधोक्त्या किमपि नोक्तं भवेत् ॥

अपि च, संवित् सिध्यति वा न वा । सिध्यति चेत्, सधर्म्मता
स्यात्, नो चेत्, तुच्छता गगनकुसुमादिवत् । सिद्धिरेव संविदिति
चेत्, कस्य कं प्रतीति वक्तव्यम् । यदि न कस्यचित् कश्चित्
प्रति सा, तर्हि न सिद्धिः, सिद्धिर्हि पुत्रत्वमिव कस्यचित् कश्चित्
प्रति भवति । आत्मन इति चेत्, कोऽयमात्मा । ननु संविदेवेत्युक्तं,
सत्यमुक्तं, दुरुक्तन्तु तत् । तथा हि, कस्यचित् पुरुषस्य किञ्चि-
दर्थजातं प्रति सिद्धिरूपतया तत्सम्बन्धिनी सा संवित्
स्वयं कथमिवात्मभावमनुभवेत् । एतदुक्तं भवति, अनुभूति-
रिति स्वाश्रयं प्रति स्वसद्भावेनैव कस्यचिद्वस्तुनो व्यवहारा-
नुगुण्यापादनस्वभावो ज्ञानावगतिसंविदाद्यपरनामा सकर्मको-

* धर्म्मैरनैकान्तिकमिति ख० ।

† चेतनानन्यधर्म्मभूतैरिति ख० ।

ऽनुभवितुरात्मनो धर्मविशेषः, घटमहं जानामीममर्थमवगच्छामि,
 घटमहं संवेद्वीति सर्वेषामात्मसाक्षिकः प्रसिद्धः । एतत्स्वभावतया
 हि तस्याः स्वयंप्रकाशता भवताप्युपपादिता । अस्य सकर्मकस्य
 कर्तृधर्मविशेषस्य *कर्मत्ववत् कर्तृत्वमपि दुर्घटमिति । तथा
 ह्यस्य कर्तुः स्थिरत्वं कर्तृधर्मस्य संवेदनाख्यस्य सुखदुःखादे-
 रिवीत्यन्तिस्थितिनिरोधाच्च प्रत्यक्षमीक्ष्यन्ते । कर्तृस्थैर्यन्तावत् स
 एवायमर्थः पूर्वं मयानुभूत—इति प्रत्यभिज्ञासिद्धम्, अहं जाना-
 म्यहमज्ञासिषं, ज्ञातुरेव ममेदानीं ज्ञानं नष्टमिति च संवि-
 दुत्पत्त्यादयः प्रत्यक्षसिद्धा—इति कुतस्तदैक्यम् । एवं क्षण-
 भङ्गिन्याः संविद आत्मत्वाभ्युपगमे पूर्ववृद्धमिदमपरेद्युरिद-
 महमदर्शमिति प्रत्यभिज्ञा च न घटते । अन्येनानुभूतस्य न ह्यन्येन
 प्रत्यभिज्ञानसम्भवः । किञ्च, अनुभूतेरात्मत्वाभ्युपगमे तस्या नित्य-
 त्वेऽपि प्रतिसन्धानासम्भवस्तदवस्थः, प्रतिसन्धानं हि पूर्वापर-
 कालस्थायिनमनुभवितारमुपस्थापयति, नानुभूतिमात्रम् । अह-
 मेवेदं पूर्वमप्यन्वभूवमिति भवतोऽनुभूतेर्न ह्यनुभवित्वमिष्टम्,
 अनुभूतिरनुभूतिमात्रमेव, संविन्नाम काचिन्निराश्रया निर्विषया
 वा अत्यन्तानुपलब्ध्येर्न सम्भवतीत्युक्तम् । उभयाभ्युपगता संवि-
 देव आत्मैत्युपलब्धिपराहृतम्, अनुभूतिमात्रमेव परमार्थ—इति
 निष्कर्षहेत्वाभासाच्च निराकृताः ॥

ननु, चाहं जानामीत्यस्मत्प्रत्यये योऽनिदमंशः प्रकाशैक-
 रसश्चित्पदार्थः स आत्मा । तस्मिंस्तद्वलनिर्भासिततया युष्मदर्थ-

* कर्मभाववदिति ख०, ग० ।

† प्रत्यभिज्ञाप्रत्यक्षसिद्धमिति ख०, ग० ।

लक्षणोऽहं जानामीति सिध्यन्नहमर्थश्चिन्मात्रातिरेको युष्मदर्थ
एव, नैतदेवम् । अहं जानामीति धर्मधर्मितया प्रत्यक्षप्रतीति-
विरोधादेव । किञ्च,

अहमर्थो न चेदात्मा प्रत्यक्षं नात्मनो भवेत् ।

अहं बुद्ध्या परागर्थात् प्रत्यगर्थो हि भिद्यते ॥

निरस्ताखिलदुःखोऽहमनन्तानन्दभाक् स्वराट् ।

भवेयमिति मोक्षार्थी श्रवणादौ प्रवर्तते ॥

अहमर्थविनाशश्चेन्मोक्ष—इत्यध्यवस्यति ।

अपसर्पेदसौ मोक्षकथाप्रस्तावगन्धतः ॥

मयि नष्टेऽपि मत्तोऽन्या काचिज् ज्ञप्तिरवस्थिता ।

इति तत्प्राप्तये यत्नः कस्यापि न भविष्यति ॥

स्वसम्बन्धितया ह्यस्याः सत्तादि ज्ञप्तितादि च ।

स्वसम्बन्ध*वियोगे तु ज्ञप्तिरेव न सिध्यति ॥

क्वेत्तुच्छेद्यस्य चाभावे च्छेदनादेरसिद्धिवत् ।

अतोऽहमर्थो ज्ञातैव प्रत्यगात्मेति निश्चितम् ॥

विज्ञातारमरे केन जानात्येवेति च श्रुतिः ।

एतद् यो वेत्ति तं प्राहुः क्षेत्रज्ञ—इति च स्मृतिः ॥

नात्मा श्रुतेरित्यारभ्य सूत्रकारोऽपि वक्ष्यति ।

ज्ञोऽत—एवमित्यतो नात्मा ज्ञप्तिमात्रमिति स्थितम् ॥

अहंप्रत्ययसिद्धौ ह्यसदर्थः, युष्मत्प्रत्ययविषयो युष्मदर्थः,

* स्वसम्बन्धीति ख० ।

† विजानीयादिति ख० ।

‡ एव ततो नात्मेति ख० ।

तत्राहं जानामोति सिद्धी ज्ञाता युष्मदर्थ—इति वचनं, जननी मे
 बन्धेतिवत् व्याहृतार्थश्च । न चासौ ज्ञाताहमर्थोऽन्याधीनप्रकाशः,
 स्वयंप्रकाशत्वात् । चैतन्यस्वभावता हि स्वयंप्रकाशता, यः प्रका-
 शस्वभावः सोऽन्याधीनप्रकाशो दीपवत् । न हि दीपादेः
 स्वप्रभावलनिर्भासितत्वेन प्रकाशित्वमन्याधीनप्रकाशत्वञ्च । किं
 तर्हि, दीपः प्रकाशस्वभावः स्वयमेव प्रकाशते, अन्यानपि प्रका-
 शयति प्रभया । एतदुक्तं भवति, यथैकमेव तेजोद्रव्यं प्रभाप्रभा-
 वद्रूपेणावतिष्ठते, यद्यपि प्रभा प्रभावद्वयगुणभूता, तथापि तेजो-
 द्रव्यमेव, न शीक्ष्यादिवत् गुणः, स्वाश्रयादन्यत्रापि वर्तमान-
 त्वाद्वद्रूपवत्त्वाच्च, शीक्ष्यादिधर्मवैधर्म्यात्प्रकाशवत्त्वाच्च तेजोद्रव्य-
 मेव, नार्थान्तरम् । प्रकाशवत्त्वं च स्वस्वरूपस्यान्येषाञ्च प्रकाश-
 कत्वात्, अस्यास्तु गुणत्वव्यवहारो नित्यतदाश्रयत्वतच्छेषत्वनिव-
 र्धनः । न चाश्रयावयवा एव *विशीर्णाः प्रचरन्तः प्रभेत्युच्यन्ते,
 मण्डियुमणिप्रभृतीनां विनाशप्रसंगात् । दीपेऽप्यवयवप्रतिपत्तिः
 कदाचिदपि न स्यात्, न हि विशरणस्वभावावयवा दीपाश्चतुरं-
 गुलमात्रनियमेन पिण्डीभूता ऊर्ध्वमुन्नम्य ततः पश्चाद्युगपदेव
 तिर्य्यगूर्ध्वमधश्चैकरूपा विशीर्णाः† प्रचरन्तीति वक्तुं शक्यते ।
 अतः सप्रभाका एव दीपाः प्रतिक्षणमुत्पन्ना विनश्यन्तीति
 पुष्कलकारणक्रमोपनिपातात् तद्दिनाशे विनाशश्चावगम्यते ।
 प्रभायाः स्वाश्रयसमीपे प्रकाशाधिक्यमौष्ण्याधिक्यमित्याद्युपलब्धि-

* विशीर्षमाणा इति क० ।

† विशीर्षमाणा इति क० ।

व्यवस्थाप्यम्, अग्न्यादीनामौष्णादिवत् । एवमात्मा चिद्रूप एव
चैतन्यगुण—इति । चिद्रूपता हि स्वयंप्रकाशता । तथा हि श्रुतयः,
स यथा सैन्धवघनोऽनन्तरोऽबाह्यः कृत्स्नो रसघन एव । एवं वा
अरे अयमात्मानन्तरोऽबाह्यः कृत्स्नः प्रज्ञानघनो विज्ञानघन-
एव । अत्रायं पुरुषः स्वयंज्योतिर्भवति । न विज्ञातुर्विज्ञाते-
र्विपरिलोपो विद्यते । अथ यो वेदेदं जिघ्राणीति स आत्मा ।
कतम आत्मा योऽयं विज्ञानमयः प्राणेषु हृद्यन्तर्ज्योतिः पुरुषः ।
एष हि द्रष्टा श्रोता रसयिता घ्राता मन्ता बोद्धा कर्ता विज्ञा-
नात्मा पुरुषः । विज्ञातारमरे केन विजानीयात् । जानात्ये-
वायं पुरुषः । न पश्यो मृत्युं पश्यति न रोगं नीत दुःखताम् ।
स उत्तमः पुरुषो नोपजनं स्मरन्निदं शरीरम् । एवमेवास्त्र
परिद्रष्टुरिमाः षोडश कलाः पुरुषायणाः पुरुषं प्राप्यास्तं
गच्छन्ति । तस्माद्वा एतस्मान्मनोमयादन्योऽन्तर आत्मा विज्ञान-
मय—इत्याद्याः । वक्ष्यति च, ज्ञोऽत एवेति । अतः स्वयंप्रकाशो-
ऽयमात्मा ज्ञातैव, न प्रकाशमात्रम् । प्रकाशत्वादेव कस्यचिदेव
भवेत् प्रकाशः प्रदीपादिप्रकाशवत्, तस्मान्नात्मा भवितुमर्हति
संवित् । संविदनुभूतिज्ञानादिशब्दाः सम्बन्धिशब्दा—इति च
शब्दार्थविदः । न हि लोकवेदयोजानात्यादेरकर्मकस्याकट-
कस्य च प्रयोगो दृष्टचरः ॥

यचोक्तम्, अजडत्वात्संविदेवात्मेति । तत्रेदं *प्रष्टव्यम्, अज-
डत्वमिति किमभिप्रेतम् । स्वसत्ताप्रयुक्तप्रकाशत्वमिति चेत्, तथा
सति दीपादिष्वनैकान्त्यं, संविदतिरिक्तप्रकाशधर्मानभ्युपगमे-

* द्रष्टव्यमिति ख० । प्रादोऽयं संख्यावतामष्टाशुद्धमादधाति ।

नासिद्धिर्विरोधश्च । अव्यभिचरितप्रकाशसत्ताकत्वमपि सुखादिषु
व्यभिचारान्निरस्तम् । *यद्युच्येत, सुखादिरव्यभिचरितप्रकाशो-
ऽप्यन्यस्मै प्रकाशमानतया घटादिरिव जडत्वेन नास्तीति ।
ज्ञानं किं स्वस्मै प्रकाशते, तदपि ह्यन्यस्मै वा, अहमर्थस्य ज्ञातुरव-
भासते, अहं सुखीतिवत् जानाम्यहमिति । अतः स्वस्मै प्रकाश-
मानत्वमेवंरूपमजडत्वं संविद्यसिद्धम् । तस्मात्स्वात्मानं प्रति स्व-
सत्तयैव सिध्यन्न जडोऽहमर्थ एवात्मा । ज्ञानस्यापि प्रकाशता
तत्सम्बन्धात्ता, तत्कृतमेव हि ज्ञानस्य सुखादेरिव स्वाश्रय-
चेतनं प्रति प्रकटत्वमितरं प्रति अप्रकटत्वञ्च । अतो न ज्ञप्ति-
मात्रमात्मा । अपि तु, ज्ञातैवाहमर्थः ॥

अथ यदुक्तम्, अनुभूतिः परमार्थतो निर्विषया निराश्रया च सती
भ्रान्त्या ज्ञातव्यावभासते रजततयेव शुक्तिः, निरधिष्ठानभ्रमा-
नुपपत्तेरिति । तदयुक्तं, तथा सति अनुभवसामानाधिकरण्येना-
नुभविताहमर्थः प्रतीयेत अनुभूतिरहमिति, पुरोऽवस्थितभास्वर-
द्रव्याद्याकारतया रजतादिरिव । अत्र तु, पृथगवभासमानैवेय-
मनुभूतिरर्थान्तरमहमर्थं विशिनष्टि, दण्ड इव देवदत्तम् । तथा
ह्यनुभवाम्यहमिति प्रतीतिः । तदेवमस्मदर्थमनुभूतिविशिष्टं प्रका-
शयन्ननुभवाम्यहमिति प्रत्ययो दण्डमात्रे दण्डी देवदत्त—इति
प्रत्ययवद्विशेषणभूतानुभूतिमात्रावलम्बनः कथमिव प्रतिज्ञायेत ॥
यदप्युक्तं, स्थूलोऽहमित्यादिदेहात्माभिमानवत् एव ज्ञात-
त्वप्रतिभासनात् ज्ञातत्वमपि मिथ्येति । तदयुक्तम्, आत्मतया-

* यद्युच्येति ख० । पाठान्तरमेतत् नान्तरमावर्जयति ।

† अन्यस्मिन्निति ग० ।

भिमताया* अनुभूतेरपि मिथ्यात्वं स्यात्, तद्वत् एव प्रतीतिः ।
सकलेतरोपमार्हितत्वज्ञानाबाधितत्वेनानुभूतेर्न मिथ्यात्वमिति
चेत्, हन्तैवं सति तदबाधादेव ज्ञातृत्वमपि न मिथ्या ॥

यद्युक्तम्, अविक्रियस्यात्मनो ज्ञानक्रियाकर्तृत्वरूपं ज्ञातृत्वं
न सम्भवति, अतो ज्ञातृत्वं विक्रियात्मकं जडं विकारास्यदायक-
परिणामाहङ्कारग्रन्थिस्थमिति न ज्ञातृत्वमात्मनः । अपि त्वन्तः-
करणरूपस्याहङ्कारस्य । कर्तृत्वादिर्हि रूपादिवद्द्रव्यधर्मः, कर्तृत्वे
चाहंप्रत्ययगोचरत्वे चात्मनोऽभ्युपगम्यमाने देहस्येव अनात्मत्व-
पराक्ताजडत्वादिप्रसङ्गश्चेति । नैतदुपपद्यते, देहस्येवाचेतनत्वप्रकृति-
परिणामित्वदृश्यत्वपराक्तापरार्थत्वादियोगादन्तःकरणरूपस्याह-
ङ्कारस्य, चेतनासाधारणस्वभावत्वाच्च ज्ञातृत्वस्य । एतदुक्तं भवति,
यथा देहादिर्दृश्यत्वपराक्तादिभिर्हेतुभिस्तत्त्वव्यतीकद्रष्टृत्वप्रत्य-
क्षादेर्विविच्यते, एवमन्तःकरणरूपाहंकारोऽपि तदृश्यत्वादेव
तैरेव हेतुभिस्तस्माद्विविच्यत—इति । अतो विरोधादेव न ज्ञातृ-
त्वमहङ्कारस्य, दृशित्ववत् । यथा, दृशित्वं तत्कर्मणोऽहङ्कारस्य
नाभ्युपगम्यते । न च ज्ञातृत्वं विक्रियात्मकं, ज्ञातृत्वं हि ज्ञान-
गुणाश्रयत्वं, ज्ञानं चास्य नित्यस्य स्वाभाविकधर्मत्वेन नित्यं,


* आत्मस्थतयामिच्छापनाया इति ख० ।

† स्थितमिति ख० ।

‡ पराक्तादिकथोपादिति ख० ।

॥ तदृश्यत्वादेवेति ग० ।

§ तत्करणहङ्कारस्येति ग० ।



नित्यत्वं चात्मनो, नात्मा श्रुतेरित्यादिषु वक्ष्यति । ज्ञोऽत एवे-
त्यत्र, ज्ञ—इति व्यपदेशेन ज्ञानगुणाश्रयत्वं च स्वाभाविकमिति
वक्ष्यति । अस्य ज्ञानस्वरूपस्यैव मणिप्रभृतीनां प्रभाश्रयत्वमिव
*ज्ञानाश्रयत्वमप्यविरुद्धमित्युक्तम् । स्वयमपरिच्छिन्नमेव ज्ञानं
सङ्कोचविकाशार्हमित्युपपादयिष्यामः । अतः, चेतज्ञावस्थायां
कर्मणा सङ्कुचितस्वरूपं तत्तत्कर्मानुगुणतरतमभावेन वर्त्तते,
तच्चेन्द्रियद्वारेण व्यवस्थितमिममिन्द्रियद्वारज्ञानप्रसरमपेक्ष्यो-
दयास्तमयव्यपदेशः प्रवर्त्तते । ज्ञानप्रसरे तु कर्तृत्वमस्यैव, तच्च न
स्वाभाविकम्, अपितु कर्मकृतमित्यविक्रियस्वरूप एवात्मा ।
एवंरूपाविक्रियात्मकं ज्ञातृत्वं ज्ञानस्वरूपस्यात्मन—एवेति न
कदाचिदपि जडस्याहङ्कारस्य ज्ञातृत्वसम्भवः । जडसम्भावस्या-
हङ्कारस्य चित्तनिधानेन तच्छायापत्त्या तत्सम्भव—इति चेत्,
केयं चिच्छायापत्तिः, किमहङ्कारच्छायापत्तिः संविदः, उत
संविच्छायापत्तिरहङ्कारस्य । न तावत् संविदः, संविदि
ज्ञातृत्वानभ्युपगमात्, नाप्यहङ्कारस्य, तस्य जडस्य उक्तनीत्या
ज्ञातृत्वायोगात्, द्वयोरप्यचाक्षुषत्वाच्च । न ह्यचाक्षुषाणां क्वाया
दृष्टा । अथाग्निसम्पर्कादयःपिण्डीणावचित्सम्पर्कात् ज्ञातृ-
त्वोपलब्धिरिति, ॥नैतत्, संविदि वास्तवज्ञातृत्वानभ्युपगमादेव
न तत्सम्पर्कादहङ्कारे ज्ञातृत्वं तदुपलब्धिर्वा । अहङ्कारस्य

* गुणाश्रयत्वमिति ख० ।

† स्वरूपेति ख० ।

‡ जडस्याप्यहङ्कारस्येति ख० ।

॥ चेन्नैतदिति ख० ।

लचेतनस्य ज्ञातृत्वाभावादेव सुतरां न तत्सम्पर्कात् संविदि
ज्ञातृत्वं तदुपलब्धिर्वा ॥

यदपुनरुक्तम्, उभयत्र वस्तुतो न ज्ञातृत्वमस्ति, अहङ्कारस्व-
नुभूतेरभिव्यञ्जकः स्वात्मस्थामैवानुभूतिमभिव्यनक्ति, आदर्शा-
दिवदिति । तदपुनरुक्तम्, आत्मनः स्वयंज्योतिषो जडरूपा-
हङ्काराभिव्यङ्ग्यत्वायोगात् । तदुक्तम्,—

शान्ताङ्गार इवादित्यमहङ्कारो जडात्मकः ।

स्वयंज्योतिषमात्मानं व्यनक्तीति न युक्तिमदिति ॥

स्वयम्प्रकाशानुभवाधीनसिद्धयो हि सर्वे पदार्थाः, तत्र तदायत्त-
प्रकाशोऽचिदहङ्कारोऽनुदितानस्तमितस्वरूपप्रकाशमशेषार्थसिद्धि-
हेतुभूतमनुभवमभिव्यनक्तौत्यात्मविदः परिहसन्ति । किञ्च,
अहङ्कारानुभवयोः स्वभावविरोधादनुभूतेरनुभूतित्वप्रसङ्गाच्च
न व्यङ्ग्यव्यङ्ग्यभावः । तथोक्तम्,—

व्यङ्ग्यव्यङ्ग्यत्वमन्योन्यं न च स्यात् प्रातिकूल्यतः ।

व्यङ्ग्यत्वेऽननुभूतित्वमात्मनि स्याद्यथा घटे ॥ इति ॥

नच रविकरनिकराणां स्वाभिव्यङ्ग्यकरतलाभिव्यङ्ग्यत्व-
वत् संविदभिव्यङ्ग्याहङ्काराभिव्यङ्ग्यत्वं संविदः साधीयः,
तत्रापि रविकरनिकराणां करतलाभिव्यङ्ग्यत्वाभावात् करतल-
प्रतिहतगतयो हि रश्मयो बहुलाः स्वयमेव स्फुटतरमुपलभ्यन्त—
इति तद्बाहुल्यमात्रहेतुत्वात् करतलस्य नाभिव्यञ्जकत्वम् । किञ्च,
अस्य संविद्रूपस्यात्मनोऽहङ्कार*निर्वर्त्याभिव्यक्तिः किंरूपा । न

सावदुत्पत्तिः, स्वतःसिद्धतयानन्योत्पाद्यताभ्युपगमात् । नापि*
तत्प्रकाशनं, तस्या अनुभवान्तराननुभाव्यत्वात् । तत एव च न
तदनुभवसाधनानुग्रहः । स हि द्विधा, †त्रेयस्येन्द्रियसम्बन्धहेतुत्वेन
वा यथा जातिनिजमुखादि‡ग्रहणे व्यक्तिदर्पणादीनां नयना-
दीन्द्रियसम्बन्धहेतुत्वेन, बौद्धगतकल्मषापनयनेन वा यथा पर-
तत्त्वावबोध¶साधनस्य शास्त्रस्य श्रमदमादिना§ । यथोक्तम्,—

करणानामभूमित्वान्न तत्सम्बन्धहेतुतेति ॥

किञ्च, अनुभूतेरनुभाव्यत्वाभ्युपगमेऽप्यहमर्थेन न तदनुभव-
साधनानुग्रहः सुवचः, स ह्यनुभाव्यानुभवोत्पत्तिप्रतिबन्धक-
निरसनेन भवेत्, यथा रूपादिग्रहणोत्पत्तिविरोधिसन्तमस-
निरसनेन चक्षुषो दीपादिना । न चेह तथाविधं निरसनीयं
सम्भाव्यते, न तावत् संविदात्मगतं तज्ज्ञानोत्पत्तिविरोधि
किञ्चिदप्यहङ्कारापनेयमस्ति । अस्ति ह्यज्ञानमिति चेत् न, अज्ञा-
नस्याहङ्कारापनोद्यत्वानभ्युपगमात्, ज्ञानमेव ह्यज्ञानस्य निवर्त्त-
कम् । न च संविदाश्रयत्वमज्ञानस्य सम्भवति, ज्ञानसमाना-
श्रयत्वात् तत्समानविषयत्वाच्च । ज्ञातृभावविषयभावविरहिते
ज्ञानमात्रे साक्षिणि नाज्ञानं सम्भवितुमर्हति । यथा ज्ञाना-
श्रयत्वप्रसक्तिशून्यत्वेन घटादेर्नाज्ञानाश्रयत्वं, तथा ज्ञानमात्रेऽपि

* नापि चेति ख०, ग० ।

† संविदा त्रेयस्येति ख० ।

‡ मुखादेर्ग्रहण—इति ख० ।

¶ बोधस्य शास्त्रस्येति ख० ।

§ श्रमदमादीनामिति ख० ।

ज्ञानाश्रयत्वाभावेन नाज्ञानाश्रयत्वं स्यात् । संविदोऽज्ञाना-
श्रयत्वाभ्युपगमेऽप्यात्मतयाभ्युपेतायास्तस्या *ज्ञानविषयत्वाभावेन,
ज्ञानेन न तद्वताज्ञाननिवृत्तिः । ज्ञानं हि स्वविषय एवाज्ञानं
निवर्त्तयति, यथा रज्ज्वादौ । अतो न केनापि कदाचित्संविदा-
श्रयमज्ञानमुच्छिद्येत† । अस्य च सदसदनिर्वचनीयस्याज्ञानस्य
स्वरूपमेव दुर्निरूपमित्युपरिष्ठाद्वक्ष्यते । ज्ञानप्रागभावरूपस्य
चाज्ञानस्य ज्ञानोत्पत्तिविरोधित्वाभावेन न तन्निरसनेन तज्ज्ञान
साधनानुग्रहः‡ । अतो न केनापि प्रकारेणहङ्कारेणानुभूते-
रभिव्यक्तिः ॥

न च, स्वाश्रयतयाभिव्यङ्गाभिव्यञ्जनमभिव्यञ्जकानां स्वभावः,
प्रदीपादिष्वदर्शनात्, यथावस्थितपदार्थप्रतीत्यनुगुणस्वाभाव्याच्च§
ज्ञानतत्साधनयोरनुग्राहकस्य च । तच्च स्वतः प्रामाण्यं न्याय-
सिद्धम् । न च, दर्पणादिर्मुखादेरभिव्यञ्जकः, अपि तु, चाक्षुषतेजः-
प्रतिफलनरूपदोषहेतुः । तद्दोषकृतश्च तत्रान्यथावभासः, अभि-
व्यञ्जकस्वालोकादिरेव । न चेह तथाहङ्कारेण संविदि स्वप्रका-
शायां तादृशदोषापादनं सम्भवति । व्यक्तेस्तु जातिराकार—
इति तदाश्रयतया प्रतीतिः, न तु व्यक्तियुक्तत्वात् । अतोऽन्तः-
करणभूताहङ्कारस्यतया संविदुपलब्धैर्वस्तुतो दोषतो वा न
किञ्चिदिह कारणमिति नाहङ्कारस्य ज्ञातृत्वं, तथोपलब्धिर्वा ।

* संज्ञानेति ख० ।

† उच्छिद्यते—इति ख०, ग० ।

‡ अतन्निरसनेन स्वतो ज्ञानसाधनानुग्रह—इति ख० ।

§ स्वभावाच्चेति ख० ।

तस्मात् स्वत एव ज्ञातव्या सिद्ध्यन्नहमर्थ एव प्रत्यगात्मा, न ज्ञप्ति-
मात्रम् । अहंभावविगमे तु ज्ञप्तेरपि न प्रत्यक्षसिद्धिरित्युक्तम् ।
तमोगुणाभिभवात् *परागर्थानुभवाभावाच्च अहमर्थस्य विविक्त-
स्रुटप्रतिभासाभावेऽप्याप्रबोधाद्†हमित्येकाकारेणात्मनः स्फुर-
णाक्षुप्ततावपि नाहंभावविगमः । भवदभिमतया अनुभूतेरपि
तथैव प्रयेति‡वक्तव्यम् । न हि, सुप्तोत्थितः कश्चिदहंभाववियुक्ता-
र्थान्तरप्रत्यनीकाकारा ज्ञप्तिरहमज्ञानसाक्षितयावतिष्ठे,—इत्येवं-
विधां स्वापसमकालामनुभूतिं परामृशति । एवं हि सुप्तो-
त्थितस्य परामर्शः, सुखमहमस्वाप्समिति । अनेन प्रत्यवमर्शेन॥
तदानीमप्यहमर्थस्थैवात्मनः सुखित्वं ज्ञातव्यं च ज्ञायते । न च
वाच्यं, यथेदानीं सुखं भवति, तथा तदानीमस्वाप्समित्येषा
प्रतिपत्तिरिति, अतद्रूपत्वात्प्रतिपत्तेः । न चाहमर्थस्यात्मनो-
ऽस्थिरत्वेन §तदानीमहमर्थस्य सुखित्वानुसन्धानानुपपत्तिः, यतः
सुषुप्तिदशायाः प्रागनुभूतं वस्तु, सुप्तोत्थितो मयेदं कृतं मयेद-
मनुभूतमहमेवेद॥मवोचमिति परामृशति । **एतावन्तं कालं न
किञ्चिदहमज्ञासिष††मिति च परामृशतीति चेत्,—ततः किम् ।

* प्रागर्थानुभवाच्चेति ख० ।

† अवबोधादहमिति ख० ।

‡ एवं सुप्तोत्थितस्येति ख० ।

॥ प्रत्यवमर्शेनेनेति ख० ।

§ तेन तदानीमिति ग० ।

॥ अहमेवमवोचमिति ग० ।

** एवमेतावन्तमिति ख० ।

†† अज्ञासिषमेवेतीति ख० ।

न किञ्चिदिति कृत्स्नप्रतिषेध—इति चेन्न, अहमवेदिष—
मिति वेदितुरहमर्थस्यानुवृत्तेः, वेद्यविषयो हि स प्रतिषेधः*, न
किञ्चिदिति निषेधस्य कृत्स्नविषयत्वे भवदभिमतानुभूतिरपि
प्रतिषिद्धा स्यात् । सुषुप्तिसमयेऽप्यनुसन्धीयमानमहमर्थमात्मानं
ज्ञातारमहमिति परामृश्य, न किञ्चिदवेदिषमिति वेदने तस्य
प्रतिषिध्यमाने, तस्मिन् काले प्रतिषिध्यमानाया वित्तेः सिद्धि-
मनुवर्त्तमानस्य ज्ञातुरहमर्थस्य चासिद्धिमनेनेव न किञ्चि-
दहमवेदिषमिति परामर्शेन साधयंस्तमिममर्थं देवानामेव† प्रियः
साधयतु । मामप्यहं न ज्ञातवानित्यहमर्थस्यापि तदानीमननु-
सन्धानं प्रतीयते—इति चेत्, स्वानुभवस्ववचनयोर्विरोधमपि न
जानन्ति भवन्तः । अहं मां न ज्ञातवानिति ह्यनुभववचने, मा-
मिति किं निषिध्यते—इति चेत्, साधु पृष्टं भवता,‡ तदुच्यते ।
अहमर्थस्य ज्ञातुरनुवृत्तेर्न स्वरूपं निषिध्यते । अपि तु, प्रबोध-
समयेऽनुसन्धीयमानस्याहमर्थस्य वर्णाश्रमादिविशिष्टता, अहं मां
न ज्ञातवानित्युक्तेर्विषयो विवेचनीयः । जागरितावस्थानुसंहित-
जात्यादिविशिष्टोऽस्मदर्थो मामित्यंशस्य विषयः, स्वापावस्था-
प्रसिद्धोऽविशदस्वानुभवैकतानश्चाहमर्थोऽहमित्यंशस्य विषयः ।
अत्र, सुप्तोऽहमोदृशोऽहमिति च मामपि न ज्ञातवानहमित्येव
स्वल्पानुभवप्रकारः ॥

* वेदनविषयोऽपि संप्रति निषिद्ध—इति ग० ।

† देवानामेव साधयत्विति ख०, ग० ।

‡ लयेति ख० ।

§ स्वाप्यवावस्थाप्रसिद्धाविशदेति ख० । स्वापावस्थाप्रसिद्धाविशदेति ग० ।

किञ्च, सुषुप्तावात्मा अज्ञानसाक्षित्वेनास्ते—इति हि भव-
दीया प्रक्रिया । साक्षित्वञ्च साक्षात् ज्ञातृत्वमेव, न ह्यज्ञानतः
साक्षित्वं, ज्ञातैव लोकवेदयोः साक्षीति व्यपदिश्यते, न ज्ञान-
मात्रम् । स्मरति च भगवान् पाणिनिः, साक्षाद् दृष्टि संज्ञाया-
मिति साक्षात् ज्ञातर्थैव साक्षिशब्दम्* । स चायं साक्षी जाना-
मीति प्रतीयमानोऽस्मदर्थ एवेति कुतस्तदानीमहमर्थो न प्रती-
येत । आत्मने† स्वयमवभासमानोऽहमित्येवावभासते—इति
स्वापाद्यवस्थास्वप्यात्मा प्रकाशमानोऽहमित्येवावभासते—इति
सिद्धम् ॥

यत्तु, मोक्षदशायामहमर्थो नानुवर्तते—इति, तदपेशलम् ।
तथा सत्यात्मनाश्च एवापवर्गः प्रकारान्तरेण प्रतिज्ञातः स्यात् ।
न चाहमर्थो धर्ममात्रं, येन तद्विगमेऽप्यविद्यानिवृत्ताविव
स्वरूपमवतिष्ठेत, प्रत्युत स्वरूपमेवाहमर्थः‡ आत्मनः । ज्ञानन्तु
तस्य धर्मः, अहं जानामि ज्ञानं मे जातमिति चाहमर्थधर्मतया
ज्ञानप्रतीतेरेव । अपि च, यः परमार्थतो भ्रान्त्या वा आध्या-
त्मिकादिदुःखैर्दुःखितयात्मानमनुसन्धत्ते—अहं दुःखीति, सर्व-
मेतद्दुःखजातमपुनर्भवमपोह्य कथमहमनाकुलः स्वस्थो भवेय-
मित्युत्पन्नमोक्षरागः स एव तत्साधने प्रवर्तते । स साधनानुष्ठानेन
यद्यहमेव न भविष्यामीत्यवगच्छेत्, अपसर्पेदसौ मोक्षकथाप्रस्ता-
वात् । ततश्चाधिकारिविरहादेव सर्वे मोक्षशास्त्रमप्रमाणं

* शब्द—इति ख० ।

† आत्मनीति ख० ।

‡ स्वरूपमेवाहंशब्द—इति ग० ।

स्यात् । अहमुपलक्षितं प्रकाशमात्रमपवर्गेऽवतिष्ठते—इति चेत्, किमनेन मयि विनष्टेऽपि किमपि प्रकाशमात्रमवतिष्ठते—इति मत्वा, न हि कश्चिदुद्भिपूर्वमधिकारी प्रयतते । अतोऽहमर्थस्यैव ज्ञातृतया सिध्यतः प्रत्यगात्मत्वम् । स च प्रत्यगात्मा मुक्तावप्यहमित्येव प्रकाशते, स्वस्मै स्वयं प्रकाशमानत्वात्, यो यः स्वस्मै प्रकाशते, स सर्वोऽहमित्येव प्रकाशते यथा, तथावभासमानत्वेनोभयवादिः सम्मतः संसार्यात्मा, यः पुनरहमिति न चकास्ति, नासौ स्वस्मै प्रकाशते—यथा घटादिः, स्वस्मै प्रकाशते चायं मुक्तात्मा, स तस्मादहमित्येव प्रकाशते† । न चाहमिति प्रकाशमानत्वेन तस्याञ्जत्वसंसारित्वादिप्रसङ्गः, मोक्षविरोधादज्ञत्वाद्यहेतुत्वाच्चाहं प्रत्ययस्य । अज्ञानं नाम, स्वरूपाज्ञानमन्यथाज्ञानं विपरीतज्ञानं वा । अहमित्येवात्मनः स्वरूपमिति स्वरूपज्ञानरूपोऽहं प्रत्ययो नाज्ञत्वमापादयति, कुतः संसारित्वम्, अपि तु तद्विरोधित्वान्नाशयत्येव, ब्रह्मात्मभावापरोक्षनिर्दूतनिरवशेषाविद्यानामपि वामदेवादीनामहमित्येवात्मानुभवदर्शनाच्च । श्रूयते हि, तद्वैतत् पश्यऽन्नृषिर्वाग्मदेवः प्रतिपेदे, अहं मतुरभवं सूर्यश्चेति, अहमेव च संवर्त्तामि भविष्यामीत्यादि । सकलेतराज्ञानविरोधिनः स-

* अपवर्गेऽवतिष्ठते—इतीति ख०, ग० ।

† सिद्ध—इति ख० ।

‡ यो यः—इत्यारभ्य प्रकाशते—इत्यन्तः सन्दर्भः, ग चिह्नितपुस्तके नोपलभ्यते ।

§ प्रपश्यन्निति ख०, ग० ।



च्छब्दप्रत्ययमात्रभाजः परस्य ब्रह्मणो व्यवहारोऽप्येवमेव,
हन्ताहमिमास्मिन्सो देवताः, बहु स्यां प्रजायेय, स ऐक्षत
लोकान्नु सृजा इति । तथा, —

यस्मात् चरमतीतोऽहमक्षरादपि चोत्तमः ।

अतीऽस्मि लोके वेदे च प्रथितः पुरुषोत्तमः* ॥

अहमात्मा गुडाकेश, न त्वेवाहं जातु नासम्,

अहं कृत्स्नस्य जगतः प्रभवः प्रलयस्तथा ।

अहं सर्वस्य प्रभवो मत्तः सर्वं प्रवर्त्तते ॥

तेषामहं समुद्धर्ता सृष्ट्युत्साहसागरात् ।

अहं बीजप्रदः पिता, वेदाहं समतीतानीत्यादिषु ।
यद्यहमित्येवात्मनः स्वरूपम्, कथं तर्ह्यहंकारस्य ज्ञेयान्तर्भावो
भगवतैवोपदिश्यते,—

महाभूतान्यहङ्कारो बुद्धिरव्यक्तमेव चेति ।

उच्यते, स्वरूपोपदेशेषु सर्वेष्वहमित्येवोपदेशात् तथैवात्म-
स्वरूपप्रतिपत्तेर्याहमित्येव प्रत्यगात्मनः स्वरूपम् । अव्यक्तपरि-
णामभेदस्याहङ्कारस्य ज्ञेयान्तर्भावो भगवतोपदिश्यते । स त्वना-
त्मनि देहेऽहभावकरणहेतुत्वेनाहङ्कार—इत्युच्यते । अस्य त्वह-
ङ्कारशब्दस्याभूततद्भावेऽर्थे चिप्रत्ययमुत्पाद्य व्युत्पत्तिर्द्रष्टव्या ।
अयमेव त्वहङ्कार उत्कृष्टजनावमानहेतुर्गर्वापरनामा शास्त्रेषु
वज्रशो हेयतया प्रतिपाद्यते । तस्माद्वाधकापेताहम्बुद्धिः साक्षा-

* परार्द्धं ग-चिह्नित पुरुषो न पश्यते । पश्यते तु, ख-चिह्नितपुरुषो, यो मामेवमसं-
भूढो जानाति पुरुषोत्तमम् । स सर्वविद्भजति मामित्येत्यधिकम् ।

† स्वरूपोपपत्तेरिति ग० ।

दात्मगोचरैव, शरीरगोचरा त्वहम्बुद्धिरविवेकैव । यथोक्तम्
भगवता पराशरेण,—

श्रूयतां चाप्यविद्यायाः स्वरूपं कुलनन्दन* ।

अनात्मन्यात्मबुद्धिर्येति ॥

यदि क्षप्तिमात्रमेवात्मा, तदानात्मन्यात्माभिमाने शरीरे
क्षप्तिमात्रप्रतिभासः स्यात्, न ज्ञातृत्वप्रतिभासः, । तस्माज्-
ज्ञाताहमर्थ एवात्मा । तथोक्तम्,—

अतः प्रत्यक्षसिद्धत्वादुक्तन्यायागमान्वयात् ।

अविद्यायोगतश्चात्मा ज्ञाताहमिति भासते ॥ इति ॥

तथा च,—

देहेन्द्रियमनःप्राणधीभ्योऽन्योऽन्यसाधनः ।

नित्यो व्यापौ प्रतिक्षेपमात्मा भिन्नः स्वतः सुखी ॥ इति ॥

अनन्यसाधनः—स्वप्रकाशः । व्यापौ—अतिसूक्ष्मतया सर्वा-
चेतनान्तःप्रवेशस्वभावः । यदुक्तं,—दोषमूलत्वेनान्यथासिद्धि-
सम्भावनाया स्वकलभेदावलम्बिप्रत्यक्षस्य शास्त्रबाध्यत्वमिति ।
कोऽयं दोष—इति वक्तव्यं, यन्मूलतया प्रत्यक्षस्यान्यथासिद्धिः ।
अनादिभेदवासनैव हि दोष—इति चेत्, भेदवासनाया-
स्तिमिरादिवत् यथावस्थितवस्तुविपरीतज्ञानहेतुत्वं किमन्यत्र
ज्ञातपूर्वम् । अनेनैव शास्त्रविरोधेन ज्ञास्यते—इति चेन्न,
अन्योऽन्याश्रयणात् । शास्त्रस्य निरस्तनिखिलविशेषवस्तुबोधित्व-
निश्चये सति भेदवासनाया दोषत्वनिश्चयो, भेदवासनाया

* कुलनन्दनेति ग० ।

† निर्दोषश्रुतिनिर्णये सति शास्त्रस्थिति ग० ।

दोषत्वनिश्चये सति शास्त्रस्य निरस्तनिखिलविशेषवस्तुबोधित-
 निश्चय—इति । किञ्च, यदि भेदवासनामूलत्वेन प्रत्यक्षस्य
 विपरीतार्थत्वं, शास्त्रमपि तन्मूलत्वेन तथैव स्यात् । अथोच्येत
 दोषमूलत्वेऽपि शास्त्रस्य प्रत्यक्षावगतसकलभेदनिरसनज्ञान-
 हेतुत्वेन परत्वात्, *तत् प्रत्यक्षस्य बाधकमिति । तन्न, दोष-
 मूलत्वे ज्ञाते सति परत्वमकिञ्चित्करम् । रज्जुसर्पज्ञान निमित्त-
 भये सति, भ्रान्तोऽयमिति परिज्ञातेन केनचिन्नायं सर्पो
 मा भैषीरित्युक्तेऽपि भयानिवृत्तिदर्शनात् । शास्त्रस्य च दोष-
 मूलत्वं श्रवणवेलायामेव ज्ञातं, श्रवणावगतनिखिलभेदोपमर्दि-
 ब्रह्मात्मैकत्वविज्ञानाभ्यासरूपत्वान्ननादेः । अपिचेदं †शास्त्र-
 मसम्भाव्यमानदोषम्, प्रत्यक्षन्तु सम्भाव्यमानदोषमिति केनाव-
 गतं त्वया । न तावत् स्वतःसिद्धा निर्दूतनिखिलविशेषानु-
 भूतिरिममर्थमवगमयति, तस्याः सर्वविषयविरक्तत्वात्, शास्त्र-
 पक्षपातविरहाच्च । नाप्यैन्द्रियकं प्रत्यक्षं दोषमूलत्वेन विप-
 रीतार्थत्वात् । तन्मूलत्वादेव नान्यान्यपि प्रमाणानि । अतः,
 स्वपक्षसाधनप्रमाणानभ्युपगमान्न स्वाभिमतार्थसिद्धिः ॥

ननु, व्यावहारिकप्रमाणप्रमेयव्यवहारोऽस्माकमप्यस्त्येव ।
 कोऽयं व्यावहारिको नाम । आपातप्रतीतिसिद्धो युक्तिभिर्निरू-
 पितो न तथावस्थित—इति चेत्, किन्तेन प्रयोजनम् । प्रमाण-
 तथा प्रतिपन्नेऽपि यौक्तिकवाधादेव प्रमाणकार्याभावात् ।

* तदिति ख-ग-पुस्तकयोर्न दृश्यते ।

† इदं शास्त्रमेतच्चसम्भाव्यमानेति ख०, ग० ।

‡ भेदविशेषेति ग० ।

अथोच्येत, शास्त्रप्रत्यक्षयोर्द्वयोरप्यविद्यामूलत्वेऽपि प्रत्यक्ष-
विषयस्य शास्त्रेण बाधो दृश्यते† । शास्त्रविषयस्य सद्वितीयस्य
ब्रह्मणः पश्चात्तनबाधादर्शनेन निर्विशेषानुभूतिमात्रं ब्रह्मैव
परमार्थ—इति । तदयुक्तम्, अबाधितस्यापि दोषमूलस्या-
पारमार्थ्यनिश्चयात् । एतदुक्तं भवति, यथा सकलेतरकाचादि-
दोषरहितपुरुषान्तरागोचरगिरिगुहासु वसतस्तैमिरिकजनस्या-
ज्ञातस्वतिमिरस्य सर्वस्य तिमिरदोषाविशेषेण द्विचन्द्रज्ञान-
मविशिष्टं जायते, तत्र न बाधकप्रत्ययोऽस्तीति न तन्मिथ्या
न भवतीति तद्विषयभूतचन्द्रद्वित्वमपि मिथ्यैव, दोषो
ह्ययथार्थज्ञानहेतुः । तथा ब्रह्मज्ञानमविद्यामूलत्वेन बाधक-
ज्ञानरहितमपि स्वविषयेण ब्रह्मणा सह मिथ्यैवेति । भवन्ति
चात्र प्रयोगाः, विवादाध्यासितं ब्रह्म मिथ्या, अविद्याव-
दुत्पन्नज्ञानविषयत्वात् प्रपञ्चवत् । ब्रह्म मिथ्या, मिथ्याज्ञान-
विषयत्वात् प्रपञ्चवत् । ब्रह्म मिथ्या, असत्यहेतुजन्यज्ञानविषय-
त्वात् प्रपञ्चवदेव ॥

न च वाच्यं, स्थाप्रस्य हस्यादिज्ञानस्यासत्यस्य परमार्थ-
शुभाशुभप्रतिपत्तिहेतुभाववदविद्यामूलत्वेनासत्यस्यापि शास्त्रस्य
परमार्थभूतब्रह्मविषयप्रतिपत्तिहेतुभावो न विरुद्ध—इति, स्थाप्र-
ज्ञानस्यासत्यत्वाभावात् । तत्र हि, विषयाणामेव मिथ्यात्वं,

* प्रत्यक्षमूलस्य विषयस्तेति ग० ।

† दर्शयत—इति ख० ।

‡ अपारमार्थ्यज्ञानहेतुरिति ग० ।

तेषामेव हि बाधो दृश्यते, न ज्ञानस्य । न हि, मया स्वप्न-
 वेलायामनुभूतं ज्ञानमिह न विद्यत—इति कस्यचिदपि प्रत्ययो
 जायते । दर्शनन्तु विद्यते, अर्था न सन्तीति बाधकप्रत्ययः ।
 मायाविनो मन्त्रौषधादिप्रभवं मायामयं ज्ञानं सत्यमेव प्रीते-
 र्भयस्य च हेतुः, तत्रापि ज्ञानस्याबाधितत्वात् । विषयेन्द्रि-
 यादिदोषजन्यं रज्ज्वादौ सर्पादिविज्ञानं सत्यमेव भयादिहेतुः ।
 सत्यैवा*दृष्टेऽपि स्वात्मनि सर्पसन्निधानात् †दृष्टबुद्धिः, सत्यैव
 शङ्खाविषावुद्धिर्मरणहेतुभूता । वस्तुभूत एव जलादौ सुखादि-
 प्रतिभासो वस्तुभूतसुखगतविशेषनिश्चयहेतुः । एतेषां संवेद-
 नानामुत्पत्तिमत्त्वादर्थक्रियाकारित्वाच्च सत्यत्वमवसीयते ।
 हस्त्यादीनामभावे कथं तद्बुद्धयः सत्या भवन्तीति चेत्—न, एत-
 दुद्धीनां सालम्बनत्वमात्रनियमात् । अर्थस्य प्रतिभासमानत्व-
 मेव ह्यालम्बनत्वेऽपेक्षितं, प्रतिभासमानता चास्त्येव, दोषवशात्
 स तु बाधितोऽसत्य—इत्यवसीयते, अबाधिता हि बुद्धिः सत्यै-
 वेत्युक्तम् । रेखया वर्णप्रतिपत्तावपि नासत्यात् सत्यबुद्धिः,
 रेखायाः सत्यत्वात् । ननु वर्णात्मना प्रतिपन्ना रेखा वर्णबुद्धि-
 हेतुः, वर्णात्मता त्वसत्या । नैवं, वर्णात्मताया असत्याया उपा-
 यत्वायोगात् । असतो निरुपाख्यस्य ह्युपायत्वं न दृष्टमनुप-
 पन्नञ्च । अथ तस्यां वर्णबुद्धेरुपायत्वम्, एवं तर्ह्यसत्यात्मत्वबुद्धिर्न
 स्यात्, बुद्धेः सत्यत्वादेवोपायोपेययोरैक्यप्रसङ्गश्च । उभयोर्वर्ण-

* अदृष्टेऽपीति क०, ख० ।

† दृष्टबुद्धिरिति क०, ख० ।

‡ विषयबुद्धिरिति ख०, ग० ।

बुद्धित्वाविशिष्टात् रेखाया अविद्यमानवर्णात्मना उपायत्वे चैक-
स्यामेव रेखायामविद्यमानसर्ववर्णात्मकत्वस्य सुलभत्वादेकरेखा-
दर्शनात् सर्ववर्णप्रतिपत्तिः स्यात् । अथ पिण्डविशेषे देवदत्तादि-
शब्दसङ्केतवत् *चक्षुर्याद्वरेखाविशेषे ओत्रग्राह्यवर्णविशेषसङ्केत-
वशात् रेखाविशेषो वर्णविशेषबुद्धिहेतुरिति, हन्त तर्हि सत्या-
देव सत्यप्रतिपत्तिः, रेखायाः सङ्केतस्य च सत्यत्वात् । रेखा-
गवयादपि सत्यगवयबुद्धिः सादृश्यनिवन्धना, सादृश्यञ्च सत्य-
मेव । न चैकरूपस्य शब्दस्य नादविशेषेणार्थविशेषभेदबुद्धिहेतु-
त्वेऽप्यसत्यात् सत्याप्रतिपत्तिः, नानानादाभिव्यक्तस्यैकस्यैव
शब्दस्य तत्तन्नादाभिव्यङ्ग्यस्वरूपेणार्थविशेषैः† सह सम्बन्ध-
ग्रहणवशादर्थभेदबुद्ध्युत्पत्तिहेतुत्वात्, शब्दस्यैकरूपत्वमपि न
साधीयः, गकारादेर्बोधकस्यैव ओत्रग्राह्यत्वेन शब्दत्वात् । अतोऽ-
सत्याच्छास्त्रात् सत्यब्रह्मविषयप्रतिपत्तिर्दुरूपपादा ॥

ननु, न शास्त्रस्य गगनकुसुमवदसत्यत्वम्, प्रागद्वैतज्ञानात्
सद्बुद्धिबोध्यत्वात् । उत्पन्ने तत्त्वज्ञाने ह्यसत्यत्वं शास्त्रस्य, न तदा
शास्त्रं निरस्तनिखिलभेदचिन्मात्रब्रह्मज्ञानोपायः । यदोपाय-
स्तदाऽस्यैव शास्त्रम्, अस्तीति बुद्धिः । नैवम्, असति शास्त्रे,
अस्ति शास्त्रमिति बुद्धेर्मिथ्यात्वात् । ततः किमिदं, ततो मिथ्या-
भूतशास्त्रजन्यज्ञानस्य मिथ्यात्वेन तद्विषयस्यापि ब्रह्मणो मिथ्या-
त्वम् । यथा, धूमबुद्ध्या गृहीतवाप्यजन्याग्निज्ञानस्य मिथ्यात्वेन

* चक्षुर्याद्वरेति ख०, ग० ।

† सत्यबुद्धिप्रतिपत्तिरिति ख०, ग० ।

‡ अर्थविशेषेण सम्बन्धग्रहणेति ख० ।

तद्विषयस्याग्रेरपि मिथ्यात्वम् । पश्चात्तन्वाधादर्शनं चासिद्धं,
शून्यमेव तत्त्वमिति वाक्येन तस्यापि बाधदर्शनात् । तत्तु
भ्रान्तिमूलमिति चेत्, एतदपि भ्रान्तिमूलमिति त्वयैवोक्तम् ।
याश्चात्य*वाधादर्शनन्तु तस्यैवेत्यलमप्रतिष्ठितकुतर्कपरिहसनैन ॥

यदुक्तं, वेदान्तवाक्यानि निर्विशेषज्ञानैकरसवस्तुमात्रप्रति-
पादनपराणि, सदेव सोम्येदमग्र आसौदित्येवमादीनीति । तद-
युक्तम्, एकविज्ञानेन सर्वविज्ञानप्रतिज्ञोपपादनमुखेन सच्छब्द-
वाच्यस्य परस्य ब्रह्मणो जगदुपादानत्वं, जगन्निमित्तत्वं, सर्व-
ज्ञता, सर्वशक्तियोगः, सत्यसंकल्पत्वं, सर्वान्तरत्वं† सर्वाधारता,
सर्वनियमनमित्याद्यनेककल्याणगुणविशिष्टतां कृत्स्नस्य जगत-
स्तदात्मकताञ्च प्रतिपाद्य, एवम्भूतब्रह्मात्मकस्त्वमसौति श्वेतकेतुं
प्रत्युपदेशाय प्रवृत्तत्वात् प्रकरणस्य । प्रपञ्चितश्चायमर्थो वेदार्थ-
संग्रहे । अत्राप्यारम्भणाधिकरणे निपुणतरमुपपादयिष्यामः ।
अथ परा यया तदक्षरमधिगम्यत—इत्यत्रापि प्राक्ततान् हेय-
गुणान् प्रतिषिध्य, नित्यत्वविभुत्वसूक्ष्मत्वसर्वगतत्वाव्ययत्वभूत-
द्योनित्वसर्वज्ञत्वादिकल्याणगुण§गुणयोगः परस्य ब्रह्मणः प्रति-
पादितः । सत्त्वं ज्ञानमनन्तं ब्रह्मेत्यत्रापि सामानाधिकरण्य-
स्यानेकविशेषणविशिष्टैकार्याभिधानव्युत्पत्त्या न निर्विशेषवस्तु-
सिद्धिः । प्रवृत्तिनिमित्तभेदेनैकार्थवृत्तित्वं सामानाधिकर-

* पश्चाद्वाच्येति ख० ।

† सर्वान्तरात्मत्वमिति ख० ।

‡ वेदान्तसंग्रह—इति ग० ।

§ गुण-योग इति ख० ।

ख्यम् । तत्र सत्यज्ञानादिपदमुख्यार्थैर्गुणैस्तत्तद्गुणविरोधाकार-
प्रत्यनौकाकारैर्वा एकस्मिन्नेवार्थे पदानां प्रवृत्तौ, निमित्तभेदोऽ-
वस्थाश्रयणीयः । इयांस्तु विशेषः, एकस्मिन् पक्षे पदानां
मुख्यार्थता, अपरस्मिंश्च तेषां लक्षणा । न चाज्ञानादीनां
प्रत्यनौकता वस्तुस्वरूपमेव, एकेनैव पदेन स्वरूपं प्रतिपन्नमिति
पदान्तरप्रयोगवैयर्थ्यात् । तथा सति, सामानाधिकरण्या-
सिद्धिश्च, एकस्मिन् वस्तुनि वर्त्तमानानां पदानां निमित्त-
भेदानाश्रयणात् । न चैकस्यैवार्थस्य विशेषणभेदेन विशि-
ष्टताभेदादनेकार्थत्वं पदानां सामानाधिकरण्यविरोधि,
एकस्यैव वस्तुनोऽनेकविशेषणविशिष्टताप्रतिपादनपरत्वात् सामा-
नाधिकरण्यस्य । भिन्नप्रवृत्तिनिमित्तानां शब्दानामेकस्मिन्नर्थे
वृत्तिः सामानाधिकरण्यमिति शाब्दिकाः ॥

यदुक्तम्, एकमेवाद्वितीयमित्यत्र *अद्वितीयपदं गुणतोऽपि
सद्वितीयतां न सहते । अतः सर्वशाखाप्रत्ययन्यायेन कारण-
वाक्यानामद्वितीयवस्तुप्रतिपादनपरत्वमभ्युपगमनीयम् । कारण-
तथोपलक्षितस्य तस्याद्वितीयस्य ब्रह्मणो लक्षणमिदमुच्यते,—
सत्यं ज्ञानमनन्तं ब्रह्मेति । अतो हि लिलक्षविषितं ब्रह्म
निर्गुणमेव । अन्यथा, निर्गुणं निरञ्जनमित्यादिभिर्विरोध-
श्चेति । †तदनुपपन्नं, जगदुपादानस्य ब्रह्मणः स्वव्यतिरिक्ता-
धिष्ठातृन्तरनिवारणेन विचित्रशक्तियोगप्रतिपादनपरत्वाद-

* अत्राप्यद्वितीयमिति ख०, ग० ।

† सजातीयतामिति ग० ।

‡ तदनुपपन्नमिति ख० ।



द्वितीयपदस्य, तथैव विचित्रशक्तियोगमेवावगमयति, तदैक्षत
 बहु स्यां प्रजायेयेति, तत्तेजोऽसृजतेत्यादि । अविशेषिणा-
 द्वितीयमित्युक्ते निमित्तान्तरमात्रनिषेधः कथं ज्ञायत—इति
 चेत्, सिद्धचोर्ब्रह्मण उपादानकारणत्वं, सदेव सोम्येदमग्र-
 आसीदेकमेवेति प्रतिपादितं । कार्योत्पत्तिस्वाभाव्येन बुद्धिस्थं
 निमित्तान्तरमिति, तदेवाद्वितीयपदेन निषिध्यत—इत्यव-
 गम्यते । सर्वनिषेधे हि स्वाभ्युपगताः सिद्धाधयिषिता नित्य-
 त्वादयश्च निषिद्धाः स्युः । सर्वशाखाप्रत्ययन्याय*शास्त्रभवतो
 विपरीतफलः, सर्वशाखासु कारणान्वयिनां सर्वज्ञत्वादीनां
 गुणानामत्रोपसंहारहेतुत्वात् । अतः कारणवाक्यस्वभावादपि,
 सत्यं ज्ञानमनन्तं ब्रह्मेत्यनेन सविशेषमेव प्रतिपाद्यत—इति
 विज्ञायते । न च, निर्गुणवाक्यविरोधः, प्राकृतहेयगुणविष-
 यत्वात्तेषां निर्गुणं निरञ्जनं निष्कलं निष्क्रियं शान्तमित्यादी-
 नाम् । ज्ञानमात्रस्वरूपवादिन्योऽपि श्रुतयो ब्रह्मणो ज्ञान-
 स्वरूपतामभिदधति । न तावता† निर्विशेषज्ञानमात्रमेव तत्त्वं,
 ज्ञातुरेव ज्ञानस्वरूपत्वात्, ज्ञानस्वरूपस्यैव तस्य ज्ञानाश्रयत्वं
 मण्डियुमणिप्रदीपादिवदित्युक्तमेव । ज्ञातृत्वमेव हि सर्वाः
 श्रुतयो वदन्ति । यः सर्वज्ञः सर्ववित्, तदैक्षत, सेयं देवतै-
 क्षत, स ऐक्षत लोकानु सृजा इति ।

नित्यो नित्यानां चेतनश्चेतनाना-

मेको बहूनां यो विदधाति कामान् ।

* प्रत्ययस्येति ख०, ग० ।

† न तावदिति क०, ख० ।

ज्ञाज्ञी वावजावीशानीश्री ।
 तमीश्वराणां परमं महेश्वरं
 तं दैवतानां परमञ्च दैवतम् ।
 पतिं पतीनां परमं परस्तात्
 विदाम देवं भुवनेशमोक्षम् ॥
 न तस्य कार्यं करणञ्च विद्यते,
 न तत्समश्चाभ्यधिकञ्च दृश्यते ।
 परास्य शक्तिर्विविधैव श्रूयते
 स्वाभाविको ज्ञानबलक्रिया च ॥

एष आत्मा अपहृतपाप्मा विजरो* विमृत्युर्विशोको विजि-
 वत्सोऽपिपासः, सत्यकामः सत्यसङ्कल्प—इत्याद्याः श्रुतयो
 ज्ञातृत्वप्रमुखान् कल्याणगुणान् ज्ञानस्वरूपस्यैव ब्रह्मणः स्वाभा-
 विकान् वदन्ति, समस्तहेयगुणरहितताच्च । निर्गुणवाक्यानां
 सगुणवाक्यानाञ्च विषयमपहृतपाप्मेत्याद्यपिपास—इत्यन्तेन हेय-
 गुणान् प्रतिषिध्य, सत्यकामः सत्यसङ्कल्प—इति ब्रह्मणः
 कल्याणगुणान् विदधतोऽयं श्रुतिरेव विदिनत्तीति† सगुणनिर्गुण-
 वाक्ययोर्विरोधाभावादन्तरस्य मिथ्याविषयताश्रयणमपि नाश-
 द्धनोयम् । भौषास्मादातः पवत—इत्यादिना ब्रह्मगुणानारभ्य, ते
 ये श्रुतमित्यनुक्रमेण ज्ञेयज्ञानन्दातिशयमुक्त्वा, यतो वाचो निव-
 र्तन्ते, अप्राप्य मनसा सह । आनन्दं ब्रह्मणो विद्वानिति ब्रह्मणः
 कल्याणगुणानन्त्यमत्यादरेण वदतोऽयं श्रुतिः । सोऽश्रुते सर्वान्

* विरज-इति शं ।

† व्यनत्तीति क० ।

कामान् सह ब्रह्मणा विपश्चितेति ब्रह्मवेदनफलमवगमयद्वाक्यं परस्य विपश्चितो ब्रह्मणो गुणानन्त्यं ब्रवीति । विपश्चिता ब्रह्मणा सह सर्वान् कामान् अश्नुते, काम्यन्त—इति कामाः कल्याण-गुणाः, ब्रह्मणा सह तद्गुणान् सर्वान् अश्नुत—इत्यर्थः । दहर-विद्यायां, तस्मिन् यदन्तस्तदन्वेष्टव्यमिति वद्गुणप्राधान्यं वक्तुं सह शब्दः । फलोपासनयोः प्रकारैक्यं, यथा क्रतुरस्मिन् लोके पुरुषो भवति, तथेतः प्रेत्य भवतीति श्रुत्यैव सिद्धम् । यस्यामतं तस्य मतम्, अविज्ञातं विजानतामिति ब्रह्मणो ज्ञानाविषयत्वमुक्तमिति चेत्, ब्रह्मविदाप्नोति परं, ब्रह्म वेद ब्रह्मैव भवतीति ज्ञानान्मोक्षोपदेशो न स्यात् ।

असन्नेव स भवति असद् ब्रह्मेति वेद चेत् ।

अस्ति ब्रह्मेति चेद्देद सन्तमेनं ततो विदुः ॥

इति ब्रह्मविषयज्ञानासङ्गावसङ्गावाभ्यामात्मनाशमात्मसत्ताञ्च वदति । अतो ब्रह्मविषयवेदनमेवापवर्गाय सर्वाः श्रुतयो विदधति । ज्ञानञ्चोपासनात्मकम्, उपास्यञ्च ब्रह्म सगुणमित्युक्तम् । यतो वाचो निवर्त्तन्तेऽप्राप्य मनसा सहेति ब्रह्मणोऽनन्तस्यापरिमितगुणस्य वाङ्मनसयोरेतावदिति परिच्छेदायोग्यत्वश्रवणेन ब्रह्मैतावदिति ब्रह्मपरिच्छेदज्ञानवतां ब्रह्माविज्ञातममतमित्युक्तम्, अपरिच्छिन्नत्वात् ब्रह्मणः । अन्यथा, यस्यामतं तस्य मतं, विज्ञातमविजानतामिति ब्रह्मणो मतत्वविज्ञातत्ववचनं तत्रैव विरुध्यते ॥

यत्तु, न दृष्टेर्द्रष्टारं न मतेर्मन्तारमिति श्रुतिः, दृष्टेर्मतेर्व्यतिरिक्तं द्रष्टारं मन्तारं च प्रतिषेधतीति, तदागन्तुकचैतन्य-

गुणयोगितया ज्ञातुरज्ञानस्वरूपतां कुतर्कसिद्धां मत्वा, न
तथात्मानं पश्येः न मन्वीथाः, अपि तु द्रष्टारं मन्तारमप्या-
त्मानं दृष्टिमिति रूपमेव पश्येरित्यभिधातीति परिहृतम् ।
अथ वा, दृष्टेर्द्रष्टारं मतेर्मन्तारं जीवात्मानं प्रतिषिध्य, सर्वभूता-
न्तरात्मानं परमात्मानमेवोपास्तेति वाक्यार्थः । अन्यथा, विज्ञा-
तारमरे केन विजानीयादिति ज्ञातृत्वश्रुतिविरोधश्च ॥

आनन्दो ब्रह्मेत्यानन्दमात्रमेव ब्रह्मस्वरूपं प्रतीयत—इति
यदुक्तं, तज्ज्ञानाश्रयस्य ब्रह्मणो ज्ञानं स्वरूपमिति परिहृतम्* ।
ज्ञानमेव ह्यनुकूलमानन्द—इत्युच्यते, विज्ञानमानन्दं ब्रह्मेत्या-
नन्दस्वरूपमेव विज्ञानं ब्रह्मेत्यर्थः । अत एवा भवतामेकरसता,
अस्य ज्ञानस्वरूपस्यैव ज्ञातृत्वमपि श्रुतिश्रुतसमधिगतमित्युक्तम् ।
तद्वदेव, स एको ब्रह्मण आनन्दः, आनन्दं ब्रह्मणो विद्वानित्यादि-
व्यतिरेकनिर्देशाच्च नानन्दमात्रं ब्रह्म, अपित्वानन्दि, ज्ञातृत्व-
मेव ह्यानन्दित्वम् ॥

यदिदमुक्तं, यत्तु हि द्वैतमिव भवति, नेह नानास्ति किञ्चन,
मृत्योः स मृत्युमाप्नोति य इह नानेव पश्यति, यच्च त्वस्य सर्व-
मात्मैवाभूत् तत्त्वेन कं पश्येदिति भेदनिषेधो बहुधा दृश्यत—
इति । तत् कृतस्त्वस्य जगतो ब्रह्मकार्यतया तदन्तर्यामिका तया
च तदात्मकत्वेनैकात् तत्प्रत्यनीकनानात्वं प्रतिषिध्यते । न पुनर्वर्ज

* अपहृतमिति ग० ।

† अत—इति ख० ।

‡ अन्तर्यामित्येति ख०, म० ।

स्यां प्रजायेयेति बहुभवनसङ्ख्यपूर्वकं ब्रह्मणो नानात्वं श्रुतिसिद्धं प्रतिषिध्यत—इति परिहृतम् । नानात्वनिषेधादियमपरमार्थ-विषयेति चेत्—न, प्रत्यक्षादिसकलप्रमाणानवगतनानात्वं दुरा-रोहं ब्रह्मणः प्रतिपाद्य, तदेव बाध्यत—इत्युपहास्यमिदम् । यदा ह्येवैष एतस्मिन्नुदरमन्तरं कुरुते, अथ तस्य भयं भवतीति ब्रह्मणि नानात्वं पश्यतो भयप्राप्तिरिति यदुक्तं, तदसत् । सर्वं खल्विदं ब्रह्म, तज्जलानिति* शान्त उपासीतेति तन्नानात्वानुसन्धानस्य शान्तिहेतुत्वोपदेशात् । तथा हि, सर्वस्य जगतस्तदुत्पत्तिस्थिति-लयकर्मतया तदात्मकत्वानुसन्धानेनात्र शान्तिर्विधीयते । अतो यथावस्थितदेवतिर्यङ्गानुश्रयावरादिभेदभिन्नं जगत् ब्रह्मात्मक-मित्यनुसन्धानस्य शान्तिहेतुतया अभयप्राप्तिहेतुत्वेन न भय-हेतुत्वप्रसङ्गः । एवं तर्हि, अथ तस्य भयं भवतीति किमुच्यते, यदा ह्येवैष एतस्मिन्नुदरस्थेऽनात्मेऽनिरुक्तेऽनिलयनेऽभयं प्रतिष्ठां विन्दते, अथ सोऽभयं गतो भवतीत्यभयप्राप्तिहेतुत्वेन ब्रह्मणि या प्रति-ष्ठाभिहिता, तस्या विच्छेदे भयं भवतीति । यद्योक्तं मह-र्षिभिः,—

यन्मुहूर्तं क्षणं वापि वासुदेवो न चिन्त्यते ।

सा हानिस्तन्महच्छिद्रं सा भ्रान्तिः सा च विक्रिया ॥
इत्यादि । ब्रह्मणि प्रतिष्ठाया अन्तरमवकाशो विच्छेद एव ॥

यदुक्तं, न स्थानतोऽप्येति सर्वविशेषरहितं ब्रह्मेति वक्ष्य-तोति । तत्र, सविशेषं ब्रह्मेत्येव हि तत्र वक्ष्यति । मायामात्रं

* तज्जलानीति ख०, ग०

त्विति च स्वाप्नानामप्यर्थानां जागरितावस्थानुभूतपदार्थ-
वैधर्म्येण मायामात्रत्वमुच्यत—इति पारमार्थिकत्वमेव वक्ष्यति ।
स्मृतिपुराणयोरपि निर्विशेषज्ञानमात्रमेव परमार्थोऽन्यदपार-
मार्थिकमिति प्रतीयत—इति यदभिहितं, तदसत् ।

यो मामजमनादिच्च वेत्ति लोकमहेश्वरम् ।
मत्स्थानि सर्वभूतानि न चाहन्तेष्ववस्थितः ॥
न च मत्स्थानि भूतानि पश्य मे योगमेश्वरम् ॥
भूतभृन्न च भूतस्थो ममात्मा भूतभावनः ।
ब्रह्मदृष्टस्तस्य जगतः प्रभवः प्रलयस्तथा ॥
मत्तः परतरं नान्यत् किञ्चिदस्ति धनञ्जय ।
मयि सर्वमिदं प्रीतं सूत्रे मणिगणा इव ।
विष्टभ्याहमिदं कृत्स्नमेकांशेन स्थितो जगत् ॥
उत्तमः पुरुषस्त्वन्यः परमात्मेत्युदाहृतः ।
यो लोकत्रयमाविश्य विभक्त्यव्यय ईश्वरः ॥
यस्मात् चरमतीतोऽहमक्षरादपि चोत्तमः ।
अतीऽस्मि लोके वेदे च ग्रथितः पुरुषोत्तमः ॥

स सर्वभूतप्रकृतिं विकारान्
गुणादिदोषांश्च मुने *व्यतीतः ।
अतीतसर्वावरणोऽखिलात्मा
तेनास्तृतं यद्भुवनान्तराले ॥
समस्तकल्याणगुणात्मकोऽसौ
स्वशक्तिलेशोद्धृतभूतसर्गः ।

इच्छागृहीताभिमतोरुदेहः
 संसाधिताशिषजगद्धितोऽम्बो ॥
 तेजोबलैश्वर्यमहाबोध-
 स्ववीर्यशक्त्यादिगुणैकराशिः ।
 परः पराणां सकला न यत्र
 लोभादयः सन्ति परावरेणै ॥
 स ईश्वरो व्यष्टिसमष्टिरूपो
 व्यक्तस्वरूपोऽप्रकटस्वरूपः ।
 सर्वेश्वरः सर्वदृक् सर्ववेत्ता†
 समस्तशक्तिः परमेश्वराख्यः ॥
 संचायते येन तदस्तदोषं
 शुद्धं परं निर्मलमेकरूपम् ।
 संदृश्यते वाप्यथ गम्यते वा
 तज्ज्ञानमज्ञानमतीत्यदुक्तम् ॥

शुद्धे महाविभूत्याख्ये परे ब्रह्मणि शब्दयते ।
 मैत्रेय भगवच्छब्दः सर्वकारणकारणे ॥
 सम्भर्त्तेति तथा भर्त्ता भकारोऽर्थदयान्वितः ।
 नेता गमयिता स्रष्टा गकारार्थस्तथा मुने ॥
 ऐश्वर्यस्य समग्रस्य वीर्यस्य यशसः त्रियः ।
 ज्ञानवैराग्ययोश्चैव षष्ठां भग इतीरणा ॥
 वसन्ति तत्र भूतानि भूतात्मन्यखिलात्मनि ।

* प्रकटेति ख० ग० ।

† सर्वकर्त्तेति ख० ।

स च भूतेश्वशेषेषु वकारार्थस्ततोऽव्ययः ॥
 ज्ञानशक्तिबलैश्वर्यवीर्यतेजांस्यशेषतः ।
 भगवच्छब्दवाच्यानि विना हेयैर्गुणादिभिः ॥
 एवमेष महाशब्दो मैत्रेय भगवानिति ।
 परमब्रह्मभूतस्य वासुदेवस्य नान्यगः ॥
 तत्र पूज्यपदार्थोक्तिपरिभाषासमन्वितः ।
 शब्दोऽयं नोपचारेण *अन्यत्र ह्युपचारतः ॥
 समस्ताः शक्तयश्चैता नृप यत्र प्रतिष्ठिताः ।
 तद्विश्वरूपवैरूप्यं रूपमन्यद्वरेर्महत् ॥
 समस्तशक्तिरूपाणि तत्करोति जनेश्वर ।
 देवतिर्यङ्मनुष्याख्याचेष्टावन्ति स्तलीलया ॥
 जगतामुपकाराय न सा कर्मनिमित्तजा ।
 चेष्टा तस्याप्रमेयस्य व्यापिन्यव्याहतात्मिका ॥
 एवंप्रकारममलं नित्यं व्यापकमक्षयम् ।
 समस्तहेयरहितं विष्णुस्थं परमं पदम् ॥
 परः पराणां परमः परमात्मात्मसंस्थितः ।
 रूपवर्णादिनिर्देशविशेषणविवर्जितः ॥
 अपक्षयविनाशाभ्यां परिणामर्हिजन्मभिः ।
 वर्जितः शक्यते वक्तुं यः सदास्तीति केवलम् ॥
 सर्वत्रासी समस्तश्च वसत्यनेति वै यतः ।
 ततः स वासुदेवेति विद्वद्भिः परिपच्यते ॥

* क्षय्यनेति ख० ।

† चेष्टावर्त्तीति ख० ।

*तद्ब्रह्म परमं नित्यमजमक्षयमव्ययम् ।
 एकस्वरूपञ्च सदा हेयाभावाच्च निर्मलम् ॥
 तदेव सर्वमेवैतद्व्यक्ताव्यक्तस्वरूपवत् ।
 तथा पुरुषरूपेण कालरूपेण च स्थितम् ॥
 प्रकृतिर्या मयास्थाता व्यक्ताव्यक्तस्वरूपिणी ।
 पुरुषश्चाप्यभावेतौ लीयेते परमात्मनि ॥
 परमात्मा च सर्वेषामाधारः परमेश्वरः ।
 विष्णुनामा स वेदेषु वेदान्तेषु च गीयते ॥
 द्वे रूपे ब्रह्मणस्तस्य मूर्त्तञ्चामूर्त्तमेव च ।
 क्षराक्षरस्वरूपे ते सर्वभूतेष्ववस्थिते ।
 अक्षरं तत्परं ब्रह्म क्षरं सर्वमिदं जगत् ॥
 एकदेशस्थितस्याग्नेर्ज्योत्स्ना विस्तारिणी यथा ।
 परस्य ब्रह्मणः शक्तिस्तथेदमखिलं जगत् ॥
 विष्णुशक्तिः परा प्रोक्ता क्षेत्रज्ञाख्या तथापरा ।
 अविद्या कर्मसंज्ञान्या तृतीया शक्तिरिष्यते ॥
 यया क्षेत्रज्ञशक्तिः सा वेष्टिता नृप सर्वगा ।
 संसारतापानखिलानवाप्नोत्यतिसन्ततान् ॥
 तथा तिरोहितत्वाच्च शक्तिः क्षेत्रज्ञसंज्ञिता ।
 सर्वभूतेषु भूपाल तारतम्येन वर्तते ॥
 प्रधानञ्च पुमांश्चैव सर्वभूतात्मभूतया ।
 विष्णुशक्त्या महाबुद्धे वृत्तौ संश्रयधर्मिणी ॥
 तयोः सैव पृथग्भावकारणं संश्रयस्य च ।

* सदब्रह्मेति ख०, स ब्रह्मेति ग० ।

यथा सत्तो जले वातो विभर्ति कणिकाशतम् ।

शक्तिः सापि तथा विष्णोः प्रधानपुरुषात्मनः ॥

तदेतदक्षयं नित्यं जगन्मुनिवराखिलम् ।

आविर्भावतिरोभावजन्मनाशविकल्पवत् ॥

इत्यादिना परं ब्रह्म स्वभावत एव निरस्तनिखिलदोषगन्धं
समस्तकल्याणगुणात्मकं जगदुत्पत्तिस्थितिसंहारान्तःप्रवेशनिय-
मनादिलीलं प्रतिपाद्य, कृत्स्नस्य चिदचिद्वसुनः सर्वावस्थाव-
स्थितस्य पारमार्थिकस्यैव परस्य ब्रह्मणः शरीरतया रूपत्वं
शरीररूप* तन्वंशशक्तिविभूत्यादिशब्दैस्तत्तच्छब्दसामानाधिकर-
ण्येन चाभिधाय, तद्विभूतिभूतस्य चिद्वसुनः स्वरूपेणावस्थिति-
मचिन्मिश्रतया क्षेत्ररूपेणावस्थितिं चोक्त्वा, क्षेत्रज्ञाव-
स्थायां पुण्यपापात्मककर्मरूपाविद्यावेष्टितत्वेन स्वाभाविक-
ज्ञानरूपत्वाननुसन्धानमचिद्रूपार्थाकारतयानुसन्धानञ्च प्रति-
पादितमिति परं ब्रह्म सविशेषं, तद्विभूतिभूतं जगदपि
पारमार्थिकमेवेति ज्ञायते ॥ प्रत्यस्तमितभेदमित्यत्र, देवमनु-
ष्यादिप्रकृतिपरिणामविशेषसंसृष्टस्याप्यात्मनः स्वरूपं तद्वत्-
भेदरहितत्वेन तद्भेदेवाचिदेवादिशब्दागोचरं ज्ञानसत्तैकलक्षणं
स्वसंवेद्यं योगयुञ्जन्मसो न गोचरमित्युच्यत—इत्यनेन न प्रप-
ञ्चापलापः । कथमिदमवगम्यत—इति चेत्, तदुच्यते, अस्मिन्
प्रकरणे संसारैकभेषजतया योगमभिधाय, योगावयवान् प्रत्या-

* रूपशक्तीति ग० ।

† अगोचरमिति ग० ।

हारपर्यन्तांशोक्ता* धारणासिद्ध्यर्थं शुभाश्रयं वक्तुं परस्य ब्रह्मणो
विष्णोः शक्तिशब्दाभिधेयं रूपद्वयं मूर्त्तमूर्त्तविभागेन प्रति-
पाद्य, तृतीयशक्तिरूपकर्माख्याविद्यावेष्टितमचिद्विशिष्टं क्षेत्रज्ञं
मूर्त्ताख्यविभागं भावनात्रयान्वयादशुभमित्युक्ता, द्वितीयस्य
कर्माख्याविद्याविरहिणोऽचिद्विशुक्तस्य ज्ञानैकाकारस्यामूर्त्ताख्य-
विभागस्य निष्पन्नयोगिध्येयतया योगयुञ्जनसोऽनालम्बनतया
स्वतः शुद्धिविरहाच्च शुभाश्रयत्वं प्रतिषिध्य, परशक्तिरूप-
मिदममूर्त्तमपरशक्तिरूपं क्षेत्रज्ञाख्यं मूर्त्तञ्च, परशक्तिरूप-
स्यात्मनः क्षेत्रज्ञतापत्तिहेतुभूततृतीयशक्त्याख्यकर्मरूपाविद्या
चेत्येतच्छक्तित्रयाश्रयं भगवदसाधारणम्, आदित्यवर्णमित्यादि-
वेदान्तसिद्धं मूर्त्तं रूपं शुभाश्रय—इत्युक्तम् । अत्र परिशुद्धात्म-
स्वरूपस्य शुभाश्रयतानर्हतां वक्तुं प्रत्यस्तमितभेदं यदित्या-
द्युच्यते । तथाहि,—

न तद्योगयुजा शक्यं नृप चिन्तयितुं यतः ।

द्वितीयं विष्णुसंज्ञस्य योगिध्येयं परं पदम् ॥

समस्ताः शक्तयश्चैता नृप यत्र प्रतिष्ठिताः ।

तद्विश्वरूपवैरूप्यं रूपमन्यद्दरेर्महत् ॥ इति ॥

तथा चतुर्मुखसनकादीनां जगदन्तरवर्त्तिनामविद्यावेष्टि-

* अभिधायेति ख० ।

† कर्मभावना जनकादीनां, ब्रह्मभावना सनकादीनाम्, उभयभावना चतुर्मुखस्य
चेतिभावनेति ख-चिह्नितपुलके पश्यते । अतुमीयते खल्वेतत् टिप्पणस्थानीयमपि
लिपिकरप्रसादात् मूलं सन्निवेशितमिति ।

‡ इति च वदतीति ख०, ग० ।

तत्वेन शुभाश्रयानर्हतामुक्त्वा, बद्धानामेव पञ्चाद्योगिनोद्भूत-
बोधानां स्वस्वरूपमापन्नानाञ्च* स्वतः †शुद्धिविरहात् भगवता
शून्यकेन शुभाश्रयता निषिद्धा ॥

आब्रह्मस्तम्बपर्यन्ता जगदन्तर्व्यवस्थिताः ।

प्राणिनः कर्मजनितसंसारवशवर्तिनः ॥

यतस्ततो न ते ध्याने ध्यानिनामुपकारकाः ।

अविद्यान्तर्गताः सर्वे ते हि संसारगोचराः ॥

पश्चादुद्भूतबोधश्च ध्यानेनैवोपकारकाः ।

नैसर्गिको न वै बोधस्तेषामप्यन्यतो यतः ॥

तस्मात्तदमलं ब्रह्म निसर्गादेव बोधवत् ।

इत्यादिना परस्य ब्रह्मणो विष्णोः स्वरूपं स्वासाधारणमेव
शुभाश्रय—इत्युक्तम् । अतोऽत्र न भेदापलापः प्रतीयते ॥

ज्ञानस्वरूपमित्यत्रापि, ज्ञानव्यतिरिक्तार्थजातस्य कृत्स्नस्य
न मिथ्यात्वं प्रतिपाद्यते । ज्ञानस्वरूपस्यात्मनो देवमनुष्याद्यर्था-
कारेणावभासो भ्रान्तिरित्येतावन्मात्रवचनात् । न हि शक्ति-
काया मिथ्यारजतयावभासो भ्रान्तिरित्युक्ते, जगति कृत्स्नं
रजतजातं मिथ्या भवति । जगद्ब्रह्मणोः सामानाधिकरण्ये-
नैक्यप्रतीतेर्ब्रह्मणो ज्ञानस्वरूपस्यार्थाकारता भ्रान्तिरित्युक्ते सति,
अर्थजातस्य कृत्स्नस्य मिथ्यात्वमुक्तं स्यादिति चेत्, तदसत् ‡ ।
अस्मिन् शास्त्रे परस्य ब्रह्मणो विष्णोर्निरस्ताज्ञानादिनिखिल-

* आप्तानाश्चेति ख० ।

† सिद्धिविरहादिति ग० ।

‡ चेत्, नेति ख० ।

दोषगन्धस्य समस्तकल्याणगुणात्मकस्य महाविभूतेः प्रतिपन्न-
तया, तस्य भ्रान्तिदर्शनासम्भवात् । सामानाधिकरण्येनैक्य-
प्रतिपादनञ्च बाधासहमविरुद्धं चेत्येतदनन्तरमेवोपपादयिष्यते ।
अतोऽयमपि श्लोको नार्थस्वरूपस्य बाधकः । तथाहि,—यतो
वा इमानि भूतानि जायन्ते येन जातानि जीवन्ति यद्ययन्य-
भिसंविशन्ति तद्विजिज्ञासस्व तद्वद्वेति जगज्जन्मादिकारणं
ब्रह्मेत्यवसिते सति,—

इतिहासपुराणाभ्यां वेदं समुपवृंहयेत्* ।

विभेत्यल्पश्रुताद्देदो मामयं प्रतरिष्यति ॥

इति शास्त्रेणास्यार्थस्येतिहासपुराणाभ्यामुपवृंहणं कार्यमिति
ज्ञायते । उपवृंहणं नाम, विदितसकलवेद[†]तदर्थानां स्वयोग-
महिमसाक्षात्कृतवेदतत्त्वार्थानां वाक्यैः स्वावगतवेदवाक्यार्थ-
व्यक्तीकरणम् । सकलशाखानुगतस्य वाक्यार्थस्याल्पभागश्रवणा-
दुरवगमत्वेन, तेन विना निश्चयायोगादुपवृंहणं हि कार्यमेव ।
तत्र पुलस्त्यवसिष्ठवरप्रदानलब्धपरदेवता[‡]पारमार्थिकज्ञानवतो
भगवतः पराशरात् स्वावगतवेदार्थोपवृंहणमिच्छन् मैत्रेयः
परिपप्रच्छ,—

सोऽहमिच्छामि धर्मज्ञं श्रोतुं त्वत्तो यथा जगत् ।

बभूव भूयश्च यथा महाभाग भविष्यति ॥

* समुपवर्णयेदिति ग० ।

† वेदतत्त्वार्थानामिति ग० ।

‡ देवतेति ख० ।

यन्मयञ्च जगद्ब्रह्मन् यतश्चैतच्चराचरम् ।


लीनमासीद्यथा यत्र लयमेव्यति यत्र च ॥

इत्यादिना । तत्र* ब्रह्मस्वरूपविशेषतद्विभूतिभेदप्रकार-
तदाराधनस्वरूपफलविशेषाच्च पृष्टाः, ब्रह्मस्वरूपविशेषप्रश्नेषु,—
यतश्चैतच्चराचरमिति निमित्तोपादानयोः पृष्टत्वात् । यन्मय-
मित्यनेन सृष्टिस्थितिलयकर्मभूतं जगत् किमात्मकमिति पृष्टं,
तस्य चोत्तरं,—जगच्च स—इति । इदञ्च तादात्म्यमन्तर्यामिरूपे-
णात्मतया व्याप्तिकृतं, न तु व्याप्यव्यापकयोर्वस्त्वैक्यकृतम् ।
यन्मयमिति प्रश्नस्योत्तरत्वात्, जगच्च स—इति सामानाधिकर-
ण्यस्य । यन्मयमिति मयट्† न विकारार्थः, पृथक् प्रश्नवैधर्ष्यात् ।
नापि प्राणमयादिवत् स्वार्थिकः, जगच्च स—इत्युत्तरानुप-
पत्तेः । ‡तदा हि, विष्णुरेवेत्युत्तरमभविष्यत् । अतः प्राचुर्यार्थ-
एव, तत्प्रकृतवचने मयडिति मयट् । कृत्स्नञ्च जगत् तच्छरीर-
तया तत्प्रचुरमेव, तस्माद्यन्मयमित्यस्य प्रतिवचनं जगच्च स—
इति । सामानाधिकरण्यं जगद्ब्रह्मणोः शरीरात्मभावनिबन्धन-
मिति निश्चीयते । अन्यथा निर्विशेषवस्तुप्रतिपादनपरे शास्त्रेऽ-
भ्युपगम्यमाने सर्वाण्येतानि प्रश्नप्रतिवचनानि न संगच्छन्ते ।
तद्विवरणरूपं कृत्स्नञ्च शास्त्रं न संगच्छते । तथा हि सति,
प्रपञ्चभ्रमस्य किमधिष्ठानमित्येवंरूपस्यैकस्य प्रश्नस्य निर्विशेष-
ज्ञानमात्रमित्येवंरूपसेवोत्तरं स्यात् । जगद्ब्रह्मणोरेकद्रव्यत्वपरे

* लवेति ख० ।

† मयड्वेति ख०, ग० ।

‡ तथा हीति क०, ग० ।



च * सामानाधिकरण्ये सत्यसंकल्पत्वादिकल्याणगुणैकतानता
निखिलहेयप्रत्यनीकता च बाध्येत, सर्वाशुभास्यदच्च ब्रह्म
भवेत् । आत्मशरीरभाव एवेदं सामानाधिकरण्यं मुख्यवृत्त-
मिति स्थाप्यते † । अतः,—

विष्णोः सकाशादुद्भूतं जगत्तत्रैव ‡ संस्थितम् ।

स्थितिसंयमकर्तासी जगतोऽस्य जगच्च सः ॥

इति संग्रहेणोक्तमर्थं, परः पराणामित्यारभ्य विस्तरेण वक्तुं
परब्रह्मभूतं भगवन्तं विष्णुं स्वेनैव रूपेणावस्थितम्, अविकारायेति
श्लोकेन प्रथमं प्रणम्य, तत्रैव हिरण्यगर्भस्वावतारशङ्कररूप-
त्रिमूर्त्तिप्रधानकालक्षेत्रज्ञसमष्टिव्यष्टिरूपेणावस्थितञ्च नमस्क-
रोति । तत्र, ज्ञानस्वरूपमित्ययं श्लोकः क्षेत्रज्ञव्यात्मना-
वस्थितस्य परमात्मनः स्वभावमाह । तस्मान्नात्र निर्विशेषवस्तु-
प्रतीतिः ॥

यदि निर्विशेषज्ञानरूपब्रह्माधिष्ठानभ्रमप्रतिपादनपरं शास्त्रम् ।
तर्हि,—

निर्गुणस्याप्रमेयस्य शुद्धस्याप्यमलात्मनः ।

कथं सर्गादिकर्तृत्वं ब्रह्मणोऽभ्युपगम्यते ॥

इति चोद्यम् ।

* परे एवेति ख० ।

† स्थाप्यते चेति ग० ।

‡ तत्रैव चेति ख० ।

शक्तयः सर्वभावानामचिन्त्यज्ञानगोचराः ।

यतोऽतो ब्रह्मणस्तास्तु सर्गाद्या भावशक्तयः ।

भवन्ति तपतां श्रेष्ठ पावकस्य यथोष्णता ॥

इति परिहारश्च न घटते । तथा सति, निर्गुणस्य ब्रह्मणः कथं सर्गादिकर्तृत्वम् । ब्रह्मणो न पारमार्थिकः सर्गः । अपि तु, भ्रान्तिकल्पित—इति चोद्यपरिहारौ स्याताम् । उत्पत्त्यादिकार्यं सत्त्वादिगुणयुक्तापरिपूर्णकर्मवश्येषु दृष्टमिति सत्त्वादिगुणरहितस्य परिपूर्णस्याकर्मवश्यस्य कर्मसम्बन्धानर्हस्य कथं सर्गादेः कर्तृत्वमभ्युगम्यत—इति चोद्यम् । दृष्टसकलविसजातीयस्य ब्रह्मणो यद्योदितस्वभावस्यैव जलादिविसजातीयस्याग्न्यादे-
*रौष्णादिशक्तियोगवत् सर्वशक्तियोगो न विरुध्यत—इति परिहारः ॥

परमार्थस्त्वमेवैक,—इत्याद्यपि न कृत्स्नस्यापारमार्थ्यं वदति । अपि तु, कृत्स्नस्य† तदात्मकतया तद्यतिरेकेणावस्थितस्यापारमार्थ्यम् । तदेवोपपादयति,—

तवैष महिमा येन व्याप्तमेतच्चराचरम् ॥ इति ॥

येन त्वयेदं चराचरं व्याप्तम्, अतस्त्वदात्मकमेवेदं सर्वमिति लब्धव्यः कोऽपि नास्ति । अतः सर्वात्मतया त्वमेवैकः परमार्थः । अत इदमुच्यते, तवैष महिमा या सर्वव्याप्तिरिति, अन्यथा तवैषा भ्रान्तिरिति वक्तव्यम् । जगतः पते त्वमित्यादीनां

* एवौष्णादीति ख०, ग० ।

† कृत्स्नस्येति ग-चिह्नितपुस्तके नीपलभ्यते ।

‡ सर्वात्मकतयेति क०, ख० ।

पदानाञ्च लक्षणा* स्यात् । लीलया महीसुद्धरती भगवती महा-
 वराहस्य स्तुतिप्रकरणविरोधश्च । यतः, कृत्स्नं जगत् ज्ञानात्मना
 त्वया आत्मतया व्याप्तत्वेन तव सूक्तं, तस्मात् त्वदात्मकत्वानुभव-
 साधनयोगविरहिण एतत् केवलदेवमनुष्यादिरूपमिति भ्रान्ति-
 ज्ञानेन पश्यन्तीत्याह,—यदेतद्दृश्यत—इति । न केवलं वस्तु-
 तत्त्वदात्मकं जगत् देवांमनुष्याद्यात्मकमिति दर्शनमेव भ्रमः,
 ज्ञानाकाराणामात्मनां देवमनुष्यादयर्थाकारत्वदर्शनमपि भ्रम—
 इत्याह,—ज्ञानस्वरूपमखिलमिति । ये पुनर्बुद्धिमन्तो ज्ञान-
 स्वरूपात्मविदः सर्वस्य॥ भगवदात्मकत्वानुभवसाधनयोगयोग्य-
 परिशुद्धमनसश्च, ते देवमनुष्यादिप्रकृतिपरिणामविशेषशरीररूप-
 मखिलं जगच्छरीरातिरिक्तज्ञानस्वरूपात्मकं त्वच्छरीरञ्च†
 पश्यन्तीत्याह,—ये तु ज्ञानविद—इति । अन्यथा श्लोकानां
 पौनरुक्त्यं, पदानां लक्षणा, अर्थविरोधः, प्रकरणविरोधः, शास्त्र-
 तात्पर्यविरोधश्च§ ॥

तस्यात्मपरदेहेषु सतोऽप्येकमयमित्यत्र, सर्वेष्व्वात्मसु ज्ञानैका-
 कारतया समानेषु सत्सु देवमनुष्यादिप्रकृति**परिणामविशेष-

* लक्षणेति ख० । पदानां लक्षणा चेति ग० ।

† साधकेति क० ।

† जगदेव देवेति ख०, ग० ।

॥ सर्वस्येत्यत्र भर्गस्येति लिपिकरप्रमादकृतं परिपश्यते ग-चिह्नित पुस्तके ।

† त्वच्छरीरमिति ग० ।

§ लक्षणार्थविरोधः, शास्त्रविरोधश्चेति ग० ।

** मनुष्याकृतिपरिणामेति ग० ।

रूपपिण्डसंसर्गकृतमात्मसु देवाद्याकारेण द्वैतदर्शनमतस्य*
मित्युच्यते । पिण्डगतमात्मगतमपि द्वैतं न प्रतिषिध्यते । देव-
मनुष्यादिविविधविचित्रपिण्डेषु वर्तमानं सर्वमात्मवस्तुसममि-
त्यर्थः । यथोक्तं भगवता—

शुनि चैव श्वपाके च पण्डिताः समदर्शिनः ।

निर्दीपं हि समं ब्रह्म—इत्यादिषु ॥

तस्यात्मपरदेहेषु सतोऽपीति देहातिरिक्ते वस्तुनि स्वपर-
विभागस्योक्तत्वात् । यदन्योऽस्ति परः कोऽपीत्यत्रापि नात्मैक्यं
प्रतीयते । यदि मत्तः परः कोऽप्यन्य—इत्येकस्मिन्नर्थे पर-
शब्दान्य-शब्दयोः प्रयोगायोगात् । तत्र, पर-शब्दः स्वव्यति-
रिक्तात्मवचनः, अन्य-शब्दः तस्यापि ज्ञानैकाकारत्वात्† अन्याका-
रत्वप्रतिषेधार्थः । एतदुक्तं भवति, यदि मद्वातिरिक्तः कोऽप्यात्मा
मदाकारभूत‡ ज्ञानैकाकारादन्याकारोऽस्ति, तदाहमेवमा-
कारः, अयञ्चान्यादृशकार—इति शक्यते व्यपदेष्टुम् । न चैव-
मस्ति । सर्वेषां ज्ञानैकाकारत्वेन समानत्वादेवेति ॥

वेणुरन्ध्रविभेदेनेत्यत्रापि, आकारवैषम्यमात्मनां न स्वरूप-
कृतम् । अपि तु, देवादिपिण्डप्रवेशकृतमित्युपदिश्यते नात्मै-
क्यम् । दृष्टान्ते चानेकरन्ध्रवर्तिनां वाय्वंशानां न स्वरूपैक्यम् ।
अपि तु, आकारसाम्यमेव॥ तेषाम् । वायुत्वेनैकाकाराणां रन्ध्रभेद-

* ज्ञानार्थमिति ख० ।

† ज्ञानैकाकारत्वेन सत्त्वादिति ख०, ग० ।

‡ भूताकारादन्याकार—इति ग० । नितरामसमीचीनीऽयं पाठः ।

॥ अपि आकारवैषम्येऽप्येव तेषामिति ख० । पाठोऽयं नात्मैक्यं रीचते ।

निष्क्रमण*कृतो हि षड्जादिसंज्ञाभेदः । एवमात्मनां देवादि-
संज्ञाभेदः । तैजसाप्यपार्थिवद्रव्यांशभूतानां पदार्थानां तत्तद्द्रव्य-
त्वैक्यमेव न स्वरूपैक्यम् । तथा वायवौयानामंशानामपि स्वरू-
पभेदोऽवर्जनौयः । सोऽहं स च त्वमिति सर्वात्मनां पूर्वोक्तं
ज्ञानाकारं तच्छब्देन परामृश्य तत्सामानाधिकरणेन, अहं-
त्वमित्यादीनामर्थानां ज्ञानमेवाकार—इत्युपसंहरन्, देवाद्या-
कारभेदेनात्मसु भेदमोहं परित्यजेत्याह । अन्यथा, देहाद्यति-
रिक्तोपदेश्यस्वरूपे, अहंत्वं सर्वमेतदात्मस्वरूपमिति भेदनिर्देशो
न घटते । अहन्त्वमादिशब्दानामुपलक्षणं सर्वमेतदात्मस्वरूप-
मित्यनेन सामानाधिकरण्यादुपलक्षणत्वमपि न सङ्गच्छते ।
सोऽपि यथोपदेशमकरोदित्याह, तत्वाज भेदं परमार्थदृष्टि-
रिति । कुतश्चैष निर्णय—इति चेत्, देहात्मविवेकविषयत्वादुप-
देशस्य । तच्च,

पिण्डः पृथग्यतः पुंसः शिरः पाण्यादि†लक्षणः ।

इति प्रक्रमात् । विभेदजनके ज्ञान—इति च नात्म‡स्वरूपैक्यपरम् ।
नापि जीवपरयोरत्र स्वरूपैक्यमुक्तरीत्या निषिद्धम्§ । जीवपरयो-
रपि स्वरूपैक्यं देहात्मनोरिव न सम्भवति । तथा च श्रुतिः ।

वा सुपर्णा सयुजा सखाया

समानं वृक्षं परिषस्वजाते ।

* निष्क्रमणभेदकृत—इति ख०, ग० ।

† उपलक्षणमिति क० ।

‡ पादादिलक्षण—इति ग० ।

¶ नात्मैक्यपरमिति ग० ।

§ असिद्धमिति ग० । पाठान्तरमेतन्नान्तरं रञ्जयति ।

तथोरन्यः पिप्पलं स्वाद्वत्-
 नश्चन्नन्योऽभिचाकशीति ॥
 चृतं पिबन्ती सुकृतस्य लोके
 गुह्यं प्रविष्टौ परमे परार्द्धे ।
 छायातपो ब्रह्मविदो वदन्ति
 पञ्चाग्नयो ये च तृणाचकेताः* ॥

अन्तःप्रविष्टः शास्त्रा जनानां सर्वात्मैत्याद्याः । अस्मिन्नपि
 शास्त्रे,—

स सर्वभूतप्रकृतिं विकारं
 गुणादिदोषांश्च मुने व्यतीतः ।
 अतीतसर्वावरणोऽखिलात्मा
 तेनास्तृतं यद्भुवनान्तराले ॥
 समस्तकल्याणगुणात्मकोऽसौ
 परः पराणं सकला न यत्र ।
 क्लेशादयः सन्ति परावरेशे ।

अविद्याकर्मसंज्ञान्या तृतीया शक्तिरिष्यते ।

यथा क्षेत्रज्ञशक्तिः सा वेष्टिता नृप सर्वगा ॥ इति ॥

भेदव्यपदेशात् । उभयेऽपि हि भेदेनैनमधीयते । भेदव्यप-
 देशाच्चान्यः । अधिकन्तु भेदनिर्देशात्—इत्यादिसूत्रेषु च† ।
 य आत्मनि तिष्ठन्नात्मनोऽन्तरोऽयमात्मा न वेद । यस्यात्मा
 शरीरम् । य आत्मानमन्तरोऽयमयति । प्राज्ञेनात्मना संपरि-

* तृणाचिकेता-इति ख०, ग० ।

† सूत्रेष्वपि ख० ।

ष्वक्तः, प्राज्ञनात्मनान्वाहृद्—इत्यादिभिरुभयोरन्योन्यप्रत्यनीका-
कारेण स्वरूपनिर्णयात् । नापि साधनानुष्ठानेन निर्मुक्ता-
विद्यस्य परेण स्वरूपैक्यसम्भवः, अविद्याश्रयत्वयोग्यस्य तद-
नर्हत्वासम्भवात् । यथोक्तम्,—

परमात्मात्मनोर्योगः परमार्थ—इतीष्यते ।

मिथ्यैतदन्यद्रव्यं* हि नैति तद्व्यतां यतः ॥ इति ॥

मुक्तस्य तु, तद्धर्मतापत्तिरेवेति भगवन्नोतासूक्तम्,—

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ इति ॥

इहापि,—

आत्मभावं नयत्येनं तद्ब्रह्मध्यायिनं मुने ।

विकार्यमात्मनः शक्त्या लोहमाकर्षको यथा ॥

इत्यात्मभावमात्मनः स्वभावम् । न ह्याकर्षकस्वरूपापत्तिरा-
कृष्यमाणस्य । वक्ष्यति च, जगद्व्यापारवर्जं प्रकरणादसन्नि-
हितत्वाच्च । भोगमात्रसाम्यलिङ्गाच्च । मुक्तोपसृप्यपदेशाच्चेति ।
वृत्तिरपि, जगद्व्यापारवर्जं समानो ज्योतिषेति । द्रविडभाष्य-
कारश्च, देवतासायुज्यादशरीरस्यापि देवतावत् । सर्वार्थसिद्धिः
स्यादित्याह । श्रुतयश्च, य इहात्मानमनुविद्य ब्रजन्त्येतांश्च सत्यान्
कामान्, तेषां सर्वेषु लोकेषु कामचारी भवति । ब्रह्मविदाप्नोति
परम् । सोऽप्नुते सर्वान् कामान् सह ब्रह्मणा विपश्चिताः† ।

* अन्यद्रव्यमिति क०, ग० ।

† स्वार्थसिद्धिरिति ग० ।

‡ विपश्चितेतीति ख०, ग० ।

एतमानन्दमयमात्मानमुपसंक्रम्य इमान् लोकान् कामान्नी *
 कामरूप्यनुसञ्चरन् स तत्र पर्येति । रसो वै सः । रसश्च ह्येवायं
 लब्ध्वानन्दीभवति ।

यथा नद्यः स्थन्दमानाः समुद्रेऽ-

स्तं गच्छन्ति[†] नामरूपे विहाय ।

तथा विद्वान् नामरूपाद्विमुक्तः

परात् परं पुरुषमुपैति दिव्यम् ॥

तथा विद्वान् पुण्यपापे विधूय

निरञ्जनः परमं साम्यमुपैति ॥ इत्याद्याः ॥

परविद्यासु सर्वासु सगुणमेव ब्रह्मोपास्य[‡], फलं चैकरूप-
 मेव । अतो विद्याविकल्प—इति, सूत्रकारेणैवानन्दादयः
 प्रधानस्य विकल्पोऽविशिष्टफलत्वादित्यादिषूक्तम् ॥ वाक्यकारेण
 च सगुणस्योपास्यत्वं विद्याविकल्पश्चोक्तः, युक्तं तद्गुणकोपासना-
 दिति । भाष्यकृता व्याख्यातं च, यद्यपि सच्चित्तः—इत्यादिना
 ब्रह्म वेद ब्रह्मैव भवतीत्यत्रापि,—

नामरूपाद्विमुक्तः

परात्परं पुरुषमुपैति दिव्यम् ।

निरञ्जनः परमं साम्यमुपैति ।

परं ज्योतिरूपसम्यद्य स्वेन रूपेणाभिनिश्चयत—इत्यादि-

* कामान् निकामरूपेण सञ्चरन्ति ग० ।

† सङ्गच्छन्तीति ग० । पाठोऽयं न साम्प्रदायिक—इति प्रतिभाति ।

‡ परब्रह्मेति ख० ।

§ सच्चित्त—इति ख०, ग० ।

भिरैकार्थात् । प्राक्तनानामरूपाभ्यां विनिर्मुक्तस्य निरस्ततत्कृत-
भेदस्य ज्ञानैकाकारतया ब्रह्मप्रकारतोच्यते । प्रकारैक्ये च
तत्त्वव्यवहारो मुख्य एव । यथा,—सोऽयं गौरिति । अत्रापि,—

विज्ञानं प्रापकं प्राप्ये परे ब्रह्मणि पार्थिव ।

प्रापणीयस्तथैवात्मा प्रक्षीणाशेषभावनः ॥

इति परब्रह्मध्यानादात्मा परब्रह्मवत् प्रक्षीणाशेषभावनः,
कर्मभावना-ब्रह्मभावनोभयभावनेति भावनात्रयरहितः प्राप-
णीय—इत्यभिधाय,

चेन्नञ्चः करणी ज्ञानं करणं तस्य वै द्विज ।

निष्पाद्य मुक्तिकार्यं वै कृतकृत्यं निवर्तयेत् ॥

इति करणस्य परब्रह्मध्यानरूपस्य प्रक्षीणाशेषभावनात्म-
स्वरूपप्राप्त्या कृतकृत्यत्वेन निवृत्तिवचनात् यावत्स्मिन्नुष्ठेय-
मित्युक्ता,

तद्भावभावमापन्नस्तदासौ परमात्मना ।

भवत्यभेदो भेदश्च तस्याज्ञानकतो भवेत् ॥

इति मुक्तस्य स्वरूपमाह । तद्भावो ब्रह्मणो भावः स्वभावः,
न स्वरूपैक्यम् । तद्भावभावमापन्न—इति द्वितीयभावशब्दा-
नन्वयात्, पूर्वोक्तार्थविरोधाच्च । यद्ब्रह्मणः प्रक्षीणाशेषभावनत्वं,
तदापत्तिः तद्भावभावापत्तिः । यदैवमापन्नः, तदायं परमात्मना
अभेदो भवति, भेदरहितो भवति,—ज्ञानैकाकारतया पर-
मात्मनैकप्रकारस्यास्य † तस्माद्भेदो देवादिरूपः । तदन्वयोऽस्य

* स्वरूपं प्राप्येति ग० ।

† एकप्रकारः स्यादिति ख-चिह्नितपुस्तक पाठः समीचीनतया न प्रतिभाति ।

कर्मरूपाज्ञानमूलः, न स्वरूपकृतः । स तु देवादिभेदः पर-
ब्रह्मध्यानेन मूलभूताज्ञानरूपे कर्मणि विनष्टे, हेत्वभावात्निव-
र्तत—इत्यभेदो भवति । यथोक्तम्,—

एकस्वरूपभेदसु* बाह्यकर्मप्रवृत्तिजः ।

देवादिभेदे विध्वस्ते नास्त्येवावरणो हि सः ॥ इति ॥

एतदेव विवृणोति ।

विभेदजनके ज्ञाने नाशमात्यन्तिकं गते ।

आत्मनो ब्रह्मणो भेदमसन्तं कः करिष्यति ॥ इति ॥

विविधो भेदो विभेदः, देवतिर्यङ्मनुष्यावरात्मकः ।

यथोक्तं शौनकेनापि,—

चतुर्विधो विभेदोऽयं मिथ्याज्ञाननिबन्धनः ॥ इति ॥

आत्मनि ज्ञानस्वरूपे देवादिरूपविविधभेदहेतुभूतकर्माख्या-
ज्ञाने परब्रह्मध्यानेनात्यन्तिकं नाशं गते सति, हेत्वभावादसन्तं
परस्माद्ब्रह्मण आत्मनो देवादिरूपं भेदं कः करिष्यतीत्यर्थः ॥

अविद्याकर्मसंज्ञान्येत्यत्रैवोक्तम्,—क्षेत्रज्ञञ्चापि मां विद्वी-
त्यादिनान्तर्यामिरूपेण सर्वस्यात्मतयैक्यविधानम् । अन्यथा,
क्षरः सर्वाणि भूतानि कूटस्थोऽक्षर उच्यते ।

उत्तमः पुरुषस्त्वन्यः†—

इत्यादिभिर्विरोधः । अन्तर्यामिरूपेण सर्वेषामात्मत्वं तत्रैव
भगवताभिहितम्,—

* भेदश्चेति ग० ।

† हेत्वभावादनन्तरं परस्मादिति क० । परमादब्रह्मण-इति ख० ।

‡ परमात्मैत्युदाहृत-इत्ययमंशोऽपि ख-चिह्नित पुस्तके—उपलभ्यते ।

ईश्वरः सर्वभूतानां हृद्देशेऽर्जुन तिष्ठति ॥

सर्वस्य चाहं हृदि सन्निविष्टः ॥

इति च ।

अहमात्मा गुडाकेश सर्वभूताग्रस्थितः ॥

इति च ॥

तदेवोच्यते, भूतशब्दो ह्यात्मपर्यन्तदेहवचनः, यतः सर्वेषामयमात्मा, तत एव* सर्वेषां तच्छरीरतया पृथगवस्थानं प्रतिषिध्यते,—न तदस्ति विना यत् स्यादिति † भगवद्भिभूत्युपसंहारश्चायंमिति तथैवाभ्युपगन्तव्यम् । तत इदमुच्यते,—

यद्यद्भिभूतिमत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽंशसम्भवम् ॥

विष्ठभ्याहमिदं कृत्स्नमेकांशेन स्थितो जगत् ॥ इति ॥

अतः शास्त्रेषु न निर्विशेषवस्तुप्रतिपादनमस्ति । नाप्यर्थजातस्य भ्रान्तत्वप्रतिपादनम् । नापि चिदचिदीश्वराणां स्वरूपभेदनिषेधः ॥

यदप्युच्यते, निर्विशेषे स्वयंप्रकाशे वस्तुनि, दीषपरिकल्पित-मीश्वरेशितव्यायनन्तविकल्पं सर्वं जगत् । दीषश्च स्वरूपतिरोधानविविधविचित्रविशेषकारी सदसदनिर्वचनीयानाद्यविद्या । सा चावस्थाभ्युपगमनीया, अनृतेन हि प्रत्यूढा—इत्यादिभिः‡

* तत—इति क० । तत एवान्तःशरीरतयेति ग० ।

† सया भूतं चराचरमित्यपरांशीऽपि दृश्यते ख-चिह्नितपुस्तके ।

‡ इत्यादिश्रुतिभिरिति क० । इत्यादिभिर्ब्रह्मण-इति ख० ।

श्रुतिभिर्ब्रह्मणः तत्त्वमस्यादिवाक्यसामानाधिकरण्यावगतजीवै-
क्यानुपपत्त्या च । सा तु, न सती भ्रान्तिबाधयोरयोगात्,
नाप्यसती ख्यातिबाधयोच्चायोगात् । अतः कोटिद्वयविनिर्मुक्ते-
यमविद्येति* तत्त्वविद्—इति ॥ तदयुक्तम्, सा हि किमाश्रित्य
भ्रमं जनयतीति वक्तव्यम् । न तावज्जीवमाश्रित्य, अविद्या-
परिकल्पितत्वाज्जीवभावस्य । नापि ब्रह्माश्रित्य, तस्य स्वयंप्रकाश-
ज्ञानरूपत्वेनाविद्याविरोधित्वात् । सा हि ज्ञानबाध्याभिमता ।

ज्ञानरूपं परं ब्रह्म तन्निवर्त्यं सृषात्मकम् ।

अज्ञानश्चेत्तिरस्क्रुर्यात् कः प्रभुस्तन्निवर्तने ॥

ज्ञानं ब्रह्मेति चेज्ज्ञानमज्ञानस्य निवर्तकम् ।

ब्रह्मवत्तत्प्रकाशत्वात् तदपि ह्यनिवर्तकम् ॥

ज्ञानं ब्रह्मेति विज्ञानमस्ति चेत्स्यात् प्रमेयता ।

ब्रह्मणोऽननुभूतित्वं त्वदुक्त्यैव प्रसज्यते ॥

ज्ञानस्वरूपं ब्रह्मेति ज्ञानं तस्या अविद्यायाः बाधकं न
स्वरूपभूतं ज्ञानमिति चेत्—न । उभयोरपि ब्रह्मस्वरूपप्रका-
शत्वे† सति, अन्यतरस्य विरोधित्वमन्यतरस्य नेति विशेषानव-
गमात् । एतदुक्तं भवति, ज्ञानस्वरूपं ब्रह्मेत्यनेन ज्ञानेन ब्रह्मणि
यः स्वभावोऽवगम्यते, स ब्रह्मणः स्वयंप्रकाशत्वेन स्वयमेव प्रका-
शत—इत्यविद्याविरोधित्वे न‡ कश्चिद्विशेषः स्वरूपतद्विषय-
ज्ञानयोरिति ।

* तत्त्वविद्—इतीत्ययमंशो न पठ्यते ख-चिह्नित पुस्तके ।

† प्रकारत्वं—इति ख० ।

‡ विरोधित्वे नेति क०, ख० ।

किञ्च, अनुभवस्वरूपस्य ब्रह्मणोऽनुभवान्तराननुभाव्यत्वेन भवतो न तद्विषयं ज्ञानमस्ति । अतो ज्ञानमज्ञानविरोधि चेत्, स्वयमेव *विरोधि भवतीति नास्या ब्रह्माश्रयत्वसम्भवः । श्रुत्यादयस्तु, स्वयाथात्म्यप्रकाशे स्वयमसमर्थाः स्वाज्ञाना-विरोधिनस्तन्निवर्तने ज्ञानान्तरमपेक्षन्ते । ब्रह्म तु, स्वानुभव-सिद्धस्वयाथात्म्यमिति स्वाज्ञानविरोध्येव, तत एव निवर्त-कान्तरञ्च नापेक्षते ॥

अथोच्येतां, ब्रह्मव्यतिरिक्तस्य मिथ्यात्वज्ञानमज्ञानविरो-धीति, न । इदं ब्रह्मव्यतिरिक्तमिथ्यात्वज्ञानं किं ब्रह्मयाथात्म्या-ज्ञानविरोधि, उत प्रपञ्चसत्यत्वरूपाज्ञानविरोधीति विवेचनी-यम् । न तावत्, ब्रह्मयाथात्म्याज्ञानविरोधि, अतद्विषयत्वात् । ज्ञानाज्ञानयोरेकविषयत्वेन हि विरोधः । प्रपञ्चमिथ्यात्वज्ञा-नञ्च तत्सत्यत्वरूपाज्ञानेन विरुध्यते । तेन प्रपञ्चसत्यत्वरूपा-ज्ञानमेव बाधितमिति ब्रह्मस्वरूपाज्ञानं तिष्ठत्येव । ब्रह्म-स्वरूपाज्ञानं नाम तस्य सद्वितीयत्वज्ञानमेव । तत्तु, तद्व्यति-रिक्तस्य मिथ्यात्वज्ञानेन निवृत्तम् । स्वरूपन्तु, स्वानुभवसिद्ध-मिति चेत्—न । ब्रह्मणोऽद्वितीयत्वं स्वरूपं स्वानुभवसिद्धमिति तद्विरोधि सद्वितीयत्वरूपाज्ञानं तद्बाधश्च न स्याताम् । अद्वि-तीयत्वं धर्म—इति चेत्—न । अनुभवस्वरूपस्य ब्रह्मणोऽनु-

* विरोधि भवतोत्यत्र, न सम्भवतीति पश्यते ख-चिह्नितपुस्तके ।

§ याथाव्यप्रकाश—इति ख० ।

¶ स्वयाथार्थमिति ख०, ग० ।

† अथोच्यत—इति ख०, ग० ।


भाव्यधर्मविरहस्य भवतैवोपपादितत्वात् । अतो ज्ञानस्वरूपस्य
ब्रह्मणो विरोधादेव नाज्ञानाश्रयत्वम् । किञ्च, अविद्यया प्रका-
शैकस्वरूपं ब्रह्म तिरोहितमिति वदता स्वरूपनाश एवोक्तः
स्यात् । *प्रकाशतिरोधानं नाम, प्रकाशोत्पत्तिप्रतिबन्धः,
विद्यमानस्य विनाशो वा । प्रकाशस्यानुत्पाद्यत्वाभ्युपगमेन
प्रकाशतिरोधानं प्रकाशनाश एव । अपि च, निर्विषया निरा-
श्रया स्वप्रकाशेयमनुभूतिः स्वाश्रयदोषवशादनन्ताश्रयमनन्त-
विषयमात्मानमनुभवतीत्यत्र किमयं स्वाश्रयदोषः परमार्थ-
भूतः, उतापरमार्थभूत इति विवेचनीयम् । न तावत् पर-
मार्थोऽनभ्युपगमात् । नाप्यपरमार्थः, तथा हि सति द्रष्टृत्वेन
वा दृश्यत्वेन वा दृशित्वेन वा अभ्युपगमनीयः । न तावत्,
दृशिस्वरूपभेदानभ्युपगमात् । अमाधिष्ठानभूतायास्तु साक्षा-
दृशेर्माध्यमिकपक्षप्रसङ्गेनापारमार्थ्यानभ्युपगमाच्च । द्रष्टृदृश्ययो-
स्तदवच्छिन्नाया दृशेश्च काल्पनिकत्वेन मूलदोषान्तरापेक्षया
अनवस्था स्यात् । अथैतत्परिजिहीर्षया परमार्थसत्यनु-
भूतिरेव ब्रह्मस्वरूपा दोष इति चेत् । ब्रह्मैव चेदोषः,
प्रपञ्चदर्शनस्यैव तन्मूलं स्यात् । किं प्रपञ्चतुल्याविद्यान्तरकल्प-
नेन । ब्रह्मणो दोषत्वे सति तस्य नित्यत्वेनानिर्मीक्ष्य स्यात् ।

* प्रकाशतिरोधानादेव नाज्ञानाश्रयत्वमिति ख-चिह्नितपुस्तके अधिकं पश्यते ।

† दृष्टत्वेन वा अदृष्टत्वेन वा दृशित्वेन वेति ग-चिह्नितपुस्तकीयः पाठो लिपिकर-
प्रमादकृत इति ज्ञेयम् ।

‡ दृष्टदृष्टयोरिति ख० ।

॥ परमार्था सतीति ख०, ग० ।



अतो यावद्ब्रह्मव्यतिरिक्तपारमार्थिकदोषानभ्युपगमः । न तावदस्मान्तिरुपपादिता भवति ॥

अनिर्वचनीयत्वं च किमभिप्रेतम् । सदसद्विलक्षणत्वमिति चेत्, तथाविधस्य वस्तुनः प्रमाणशून्यत्वेनानिर्वचनीयतैव न* स्यात् । एतदुक्तं भवति, सर्वं हि वस्तुजातं प्रतीतिव्यवस्थार्थं, सर्वा च प्रतीतिः †सदसदाकारा, सदसदाकारायाः प्रतीतिः सदसद्विलक्षणं विषय इत्यभ्युपगम्यमाने, सर्वं सर्वप्रतीतिर्विषयः स्यादिति ॥

अथ स्याद्वस्तुस्वरूपतिरोधानकर्मान्तरबाह्यरूपविविधाध्या-
सोपादानं सदसदनिर्वचनीयमविद्याज्ञानादिपदवाच्यं वस्तु-
याथात्म्यज्ञाननिवर्त्यं ज्ञानप्रागभावातिरेकेण भावरूपमेव
किञ्चिद्वस्तु प्रत्यक्षानुमानाभ्यां प्रतीयते । तदुपहितब्रह्मो-
पादानश्चाविकारे स्वप्रकाशचिन्मात्रवपुषि तेनैव तिरोहित-
स्वरूपे प्रत्यगात्मन्यऽहंकारज्ञानज्ञेयविभागरूपोऽध्यासः, तस्यै-
वावस्थाविशेषेणाध्यासरूपे जगति ज्ञानबाध्यसर्परजतादि-
वस्तुतज्ज्ञानरूपोऽध्यासोऽपि जायते । कृतस्त्वस्य मिथ्यारूपस्य
तदुपादानत्वं च मिथ्या†, मिथ्याभूतस्यार्थस्य मिथ्याभूतमेव
कारणं भवितुमर्हतीति हेतुबलादवगम्यते । कारणाज्ञान-
विषयं प्रत्यक्षं तावद्ब्रह्मज्ञो मामन्यच्च न जानामीत्यपरोक्षाव-

* अनिर्वचनीयतैव स्यादिति ख०, ग० ।

† सदसदाकारेति पाठः ख-ग-चिह्नितपुस्तकयोर्नोपलभ्यते । तत्र तत्र पतितोऽयं
पाठ इत्यनुमीयते ।

‡ मिथ्याभूतमिति ख० ।

भासः । अयन्तु न ज्ञानप्रागभावविषयः, स हि षष्ठप्रमाण-
 गोचरः, अयन्त्वहं सुखीतिवदपरोक्षः । अभावस्य प्रत्यक्षत्वा-
 भ्युपगमेऽप्ययमनुभवो नास्मिन् ज्ञानाभावविषयः, अनुभव-
 वेलाद्यामपि ज्ञानस्य विद्यमानत्वात्, अविद्यमानत्वे ज्ञानाभाव-
 प्रतीत्यनुपपत्तेश्च । एतदुक्तं भवति, अहमन्न इत्यस्मिन्ननुभवे,
 अहमित्यात्मनोऽभावधर्मितया ज्ञानस्य च प्रतियोगितयाव-
 गतिरस्ति वा, न वा । अस्ति चेत्, विरोधादेव न ज्ञानाभावा-
 नुभवसम्भवः । नो चेत्, धर्मिप्रतियोगिज्ञानापेक्षो* ज्ञाना-
 भवानुभवः सुतरां न सम्भवति । ज्ञानाभावस्यानुमेयत्वे
 अभावाख्यप्रमाणविषयत्वे चेयमनुपपत्तिः समाना । अस्या-
 ज्ञानस्य भावरूपत्वे धर्मिप्रतियोगिज्ञानसद्भावेऽपि विरोधाभावा-
 दयमनुभवो भावरूपाज्ञानविषय एवाभ्युपगन्तव्य इति ।
 ननु च भावरूपमज्ञानं वस्तुयाथात्म्यावभासरूपेण साच्चि-
 चैतन्येन विरुध्यते । मैवम् । साच्चिचैतन्यं न वस्तुयाथात्म्य-
 विषयम्, अपि त्वज्ञानविषयम्, अन्यथा मिथ्यार्थावभासानु-
 पपत्तेः । न ह्यज्ञानविषयेण ज्ञानेनाज्ञानं निवर्त्यते इति न
 विरोधः । ननु चेदं† भावरूपमप्यज्ञानं विषयविशेषव्यावृत्तमेव
 साच्चिचैतन्यस्य विषयो भवति, स विषयः प्रमाणाधीनसिद्धि-
 रिति कथमिव साच्चिचैतन्येनास्मदर्थव्यावृत्तमज्ञानं विषयी-

* प्रतियोगिज्ञानसव्यपेक्ष इति ख० ।

† याथार्थ्यावभासेति ख० ।

‡ चेदमित्यंशो म-चिह्नितपुस्तके न पश्यते ।

क्रियते । नैष दोषः, सर्वमेव वस्तुजातं * ज्ञाततया अज्ञाततया वा साक्षिचैतन्यस्य विषयभूतम् । तत्र जडत्वेन ज्ञाततया सिध्यत एव प्रमाणव्यवधानापेक्षा । अजडस्य तु प्रत्यक्सुतः स्वयं सिध्यती न प्रमाणव्यवधानापेक्षेति सदैवाज्ञानव्यावर्तकत्वेनावभासो युज्यते । तस्माद्यायोपवृंहितेन प्रत्यक्षेण भावरूपमेवाज्ञानं प्रतीयते । तदिदं भावरूपमज्ञानमनुमानेनापि सिध्यति । विवादाध्यासितं प्रमाणज्ञानं स्वप्रागभावव्यतिरिक्तसर्वविषयावरणस्वनिवर्त्यस्वदेशगतवस्त्वन्तरपूर्वकम्, अप्रकाशितार्थप्रकाशकत्वात्, अन्यकारे प्रथमोत्पन्नप्रदीपप्रभावदिति । आलोकाभावमात्रं रूपदर्शनाभावमात्रं वा एव† तमो न द्रव्यं, तत् कथं भावरूपाज्ञानसाधने निदर्शनतयोपन्यस्यत इति चेत्, उच्यते । बहुलत्वविरलत्वाद्यवस्थायोगेन रूपवत्तया चोपलब्धेर्द्रव्यान्तरमेव तम इति निरवयमिति ॥

अत्रोच्यते, अहमज्ञो मामन्यञ्च न जानामीत्यत्रोपपत्ति-सहितेन केवलेन च प्रत्यक्षेण न भावरूपमज्ञानं प्रतीयते । यस्तु ज्ञानप्रागभावविषयत्वे विरोध उक्तः, स हि भावरूपाज्ञानेऽपि तुल्यः । विषयत्वेनाश्रयत्वेन चाज्ञानस्य व्यावर्तकतया प्रत्य-
गर्थः प्रतिपन्नोऽप्रतिपन्नी वा । प्रतिपन्नश्चेत्, तत्स्वरूपज्ञान-
निवर्त्यं तदज्ञानं तस्मिन् प्रतिपन्ने कथमिव तिष्ठति । अप्रति-
पन्नश्चेत्, व्यावर्तकाश्रयविषयज्ञानशून्यमज्ञानं कथमनुभूयेत ।

* वस्तुज्ञानमिति ख-चिजितपुस्तके सन्दर्भविरुद्धं पश्यते ।

† आलोकाभावमात्रं तमो न द्रव्यमिति ग० ।

अथ विशदस्वरूपावभासोऽज्ञानविरोधी, अविशदस्वरूपं तु प्रतीय-
यत इत्याश्रयविषयज्ञाने सत्यपि नाज्ञानानुभवविरोध इति । हन्त
तर्हि, ज्ञानप्रागभावोऽपि विशदस्वरूपविषयः, आश्रयप्रतियोगि-
ज्ञानं त्वविशदस्वरूपविषयमिति न कश्चिद्विशेषोऽन्यत्राभिनिवे-
शात् । भावरूपस्याज्ञानस्यापि ह्यज्ञानमिति सिध्यतः प्रागभाव-
सिद्धाविव सापेक्षत्वमस्येव । तथाहि, अज्ञानमिति ज्ञानाभावः,
तदन्यः, तद्विरोधि वा । त्रयाणामपि तत्त्वरूपज्ञानापेक्षाऽवस्था-
श्रयणीया । यद्यपि तमःस्वरूपप्रतिपत्तौ प्रकाशपेक्षा न विद्यते,
* तथापि प्रकाशविरोधीत्यनेनाकारेण प्रतिपत्तौ प्रकाशप्रतिपत्त्य-
पेक्षास्तेष्वेव । भवदभिमतज्ञानं न कदाचित् स्वरूपेण सिध्यति,
अपि त्वज्ञानमित्येव । तथा सति, ज्ञानाभाववत् तदपेक्षत्वं
समानम् । ज्ञानप्रागभावस्तु † भवताप्यभ्युपगम्यते, प्रतीयते चेत्यु-
भयाभ्युपेतो ज्ञानप्रागभाव एव, अहमज्ञो मामन्यच्च न जाना-
मीत्यनुभूयत इत्यभ्युपगन्तव्यं नित्यमुक्तस्वप्रकाशचैतन्यैकस्वरूपस्य
ब्रह्मणोऽज्ञानानुभवश्च न सम्भवतीति, स्वानुभवस्वरूपत्वात् ।
स्वानुभवस्वरूपमपि तिरोहितस्वरूपमज्ञानमनुभवतीति चेत्,
किमिदं तिरोहितस्वरूपत्वम् ‡ । अप्रकाशितस्वरूपत्वमिति
चेत्, स्वानुभवस्वरूपस्य कथमप्रकाशितस्वरूपत्वम् । स्वानुभव-
स्वरूपस्याप्यन्यतोऽप्रकाशितस्वरूपत्वमापद्यत इति चेत्, एवं

* तथापि प्रकाशविरोधीत्यादिरपि ज्ञानमित्येवान्तोऽशः ग-चिह्नितपुस्तके पठित
इति अनुमीयते ।

† भवतेति ग० ।

‡ तिरोहितस्वरूपत्वमिति ख-चिह्नितपुस्तके दृश्यते ।

तर्हि* प्रकाशाख्यधर्मानभ्युपगमेन प्रकाशस्यैव स्वरूपत्वादित्यतः
स्वरूपनाश एव स्यादिति पूर्वमेवोक्तम् । किञ्च, ब्रह्मस्वरूपतिरो-
धानहेतुभूतमेतदज्ञानं स्वयमनुभूतं सत् ब्रह्म तिरस्करोति, ब्रह्म
तिरस्कृत्य स्वयं तदनुभवविषयो भवतीत्यन्योन्याश्रयणम् ।
अनुभूतमेव तिरस्करोतीति चेत्, यद्यतिरोहितस्वरूपमेव ब्रह्म
अज्ञानमनुभवतीति तिरोधानकल्पना निष्प्रयोजना स्यात् ।
अज्ञानस्वरूपकल्पना † च ब्रह्मणोऽज्ञानदर्शनवदज्ञानकार्यतया-
भिमतप्रपञ्चदर्शनस्यैव सम्भवात् । किञ्च, ब्रह्मणोऽज्ञानानुभवः
किं स्वतोऽन्यतो वा । स्वतश्चेत्, अज्ञानानुभवस्य स्वरूपप्रयुक्तत्वेना-
निर्मीचः स्यात् । अनुभूतिस्वरूपस्य ब्रह्मणोऽज्ञानानुभवस्वरूप-
त्वेन मिथ्यारजतबाधकज्ञानेन रजतानुभवस्यापि निवृत्ति-
वन्निवर्तकज्ञानेनाज्ञानानुभूतिरूपब्रह्मस्वरूपनिवृत्तिर्वा । अन्यत-
श्चेत्, किञ्च तदन्यत् । अज्ञानान्तरमिति चेत्, अनवस्था स्यात् ।
ब्रह्म तिरस्कृत्यैव स्वयमनुभवविषयो भवतीति चेत्, तथा सतीद-
मज्ञानं काचादिवत् स्वसत्तया ब्रह्म तिरस्करोतीति ज्ञानबाध्यत्व-
मज्ञानस्य न स्यात् ॥

अथेदमज्ञानं स्वयमनादि, ब्रह्मणः स्वसाक्षित्वं ब्रह्मस्वरूप-
तिरस्कृतिञ्च ‡ युगपदेव करोति । अतो नानवस्थादयो दोषा
प्रति, नैतत् । स्वानुभवस्वरूपस्य ब्रह्मणः स्वरूपतिरस्कृतिमन्त-

* एवं तर्हि प्रकाशस्य प्रकाशाख्यधर्मानभ्युपगमनेनेति ख० ।

† यद्यदिति ख० । पाठोऽयं नास्ति रीचते ।

‡ अज्ञानस्वरूपस्येति ख० । पाठान्तरमेतत् लिपिकरप्रमादकृतमिति प्रतिभाति ।

§ ब्रह्मस्वरूपतिरस्कृत्येति ग० ।

रेण सान्निध्यापादनायोगात् । हेत्वन्तरेण तिरस्कृतमिति चेत्, तर्हि अस्यानादित्वमपास्तम् । अनवस्था च पूर्वोक्ता । अतिरस्कृतस्वरूपस्यैव सान्निध्यापादने ब्रह्मणः स्वानुभवैकतानता च न स्यात् । अपि च, अविद्यया ब्रह्मणि तिरोहिते तद्ब्रह्म न किञ्चिदपि प्रकाशते, उत किञ्चित्प्रकाशते । पूर्वस्मिन् कल्पे, प्रकाशमात्रस्वरूपस्य ब्रह्मणोऽप्रकाशे तुच्छतापत्तिरसत्त्वदुक्ता । उत्तरस्मिन् कल्पे सच्चिदानन्दैकरसे ब्रह्मणि कोऽयमंशस्तिरस्त्रियते, को वा प्रकाशते । निरंशे निर्विशेषे प्रकाशमात्रे वस्तुन्याकारद्वयासम्भवेन तिरस्कारः प्रकाशश्च युगपन्न सङ्गच्छते* ॥

अथ सच्चिदानन्दैकरसं ब्रह्म, अविद्यया तिरोहितस्वरूपमविशदमिवालक्ष्यत इति प्रकाशमात्रस्वरूपस्य विशदता-अविशदता वा किंरूपा । एतदुक्तं भवति, यः सांशः† सविशेष-प्रकाशविषयस्तस्य सकलावभासो विशदावभासः, कतिपय-विशेषरहितश्चाविशदावभासः । तत्र य आकारोऽप्रतिपन्नस्तस्मिन्नंशे प्रकाशाभावादेव प्रकाशवैशद्यं न विद्यते । यथांशः प्रतिपन्नस्तस्मिन्नंशे तद्विषयप्रकाशो विशद एव । अतः सर्वत्र ‡ प्रकाशांशेऽवैशद्यं न सम्भवति । विषयेऽपि स्वरूपे प्रतीयमाने तन्नतकतिपयविशेषाप्रतीतिरेवावैशद्यं, तस्मादविषये निर्विशेषे

* संगच्छत इति ख०, ग० । पाठोऽयं न समोचीनः ।

† यस्यांशस्य विशेषप्रकाशविषयक-इति ख०, नैष रमणीयः पाठः ।

‡ प्रकाशकांश-इति क०, ग० ।

प्रकाशमाने ब्रह्मणि स्वरूपे प्रकाशमाने कतिपय*विशेषा-
प्रतिपत्तिरूपावैशद्यं नामाज्ञानकार्यं न सम्भवतीति । अपि
चेदमविद्याकार्यमवैशद्यं तत्त्वज्ञानोदयान्निवर्तते न वा । अनि-
वृत्तावपवर्गाभावः, निवृत्तौ च वस्तु किंरूपमिति विवेचनी-
यम् । विशदस्वरूपमिति चेत्, तद्विशदस्वरूपं प्रागस्ति वा न
वा । अस्ति चेत्, अविद्याकार्यमवैशद्यं तन्निवृत्तिश्च न स्याताम् ।
नो चेत्, मोक्षस्य कार्यतयाऽनित्यता । अस्याज्ञानस्याश्रयानिरू-
पणादेवासम्भवः पूर्वमेवोक्तः । अपि चापरमार्थदोषमूलभ्रम-
वादिना निरधिष्ठानभ्रमासम्भवी दुरूपपादः, भ्रमहेतु-
भूतदोषदोषाश्रयावदधिष्ठानापारमार्थ्येऽपि भ्रमोपपत्तेः । ततश्च
सर्वशून्यत्वमेव स्यात् ॥

यदुक्तम्, अनुमानेनापि भावरूपमज्ञानं सिध्यतीति । तद-
युक्तम्, अनुमानासम्भवात् । ननु उक्तमतुमाम् । सत्यमुक्तं, दुरुक्तं
तु† तत् । अज्ञानेऽप्यनभिमतज्ञानान्तरसाधनेन विरुद्धत्वाच्चेतोः ।
तत्रा‡ज्ञानान्तरसाधने हेतोरनैकान्त्यं, साधने च § तदज्ञान-
मज्ञानसात्त्विकं निवारयति, ततश्चाज्ञानकल्पना निष्फला
स्यात् । दृष्टान्तश्च साधनविकलः, प्रदीपप्रभाया अप्रका-
शितार्थप्रकाशकत्वाभावात्, सर्वत्र ज्ञानस्यैव प्रकाशकत्वम् ।

* कतिपयविशेषाप्रतीतिरूपेति ख०, ग० ।

† भ्रमहेतुभूतदोषाश्रयत्ववदिति ख० । पाठान्तरमेतत् नान्तरं रज्जयति ।

‡ दुरुक्तं तदिति ग० ।

§ तत्रापीति ख० ।

§ साधने त्विति ख० ।

सत्यपि दीपे ज्ञानेन* विना विषयप्रकाशाभावात् । इन्द्रि-
याणामपि ज्ञानोत्पत्तिहेतुत्वमेव न प्रकाशकत्वम् । प्रदीप-
प्रभायास्तु चक्षुरिन्द्रियस्य ज्ञानमुत्पादयतो विरोधितमोनिरसन-
हारेणोपकारकत्वमात्रमेव । प्रकाशकज्ञानोत्पत्ती† व्याप्तिप्रमाणं
चक्षुरिन्द्रियोपकारकत्वमपेक्ष्य दीपस्य प्रकाशकत्वव्यवहारः ।
नास्माभिर्ज्ञानतुल्यप्रकाशकत्वाभ्युपगमेन प्रदीपप्रभा निदर्शिता ।
अपितु, ज्ञानस्यैव स्वविषयावरणनिरसनपूर्वक‡ प्रकाशकत्व-
मङ्गीकृत्येति चेत्, न । नहि विरोधिनिरसनमात्रं प्रकाशकत्वम् ।
अपि त्वर्थपरिच्छेदः, व्यवहारयोग्यतापादनमिति यावत्,
तत्तु ज्ञानस्यैव । यद्युपकारकाणामप्यप्रकाशितार्थप्रकाशकत्व-
मङ्गीकृतम्, तर्हीन्द्रियाणामुपकारकतमत्वेनाप्रकाशितार्थप्रका-
शकत्वमङ्गीकरणीयम् । तथा सति तेषां स्वनिवर्त्यवस्त्वन्तर-
पूर्वकत्वाभावात् हेतोरनैकान्त्यमित्यलमनेन । प्रतिप्रयोगाच्च,
विवादाध्यासितमज्ञानं न ज्ञानमात्रब्रह्माश्रयम्, अज्ञानत्वा-
च्छुक्तिकाद्यज्ञानवत्, ज्ञात्वाश्रयं हि तत् । विवादाध्यासितमज्ञानं
न ज्ञानावारणम्, अज्ञानत्वाच्छुक्तिकाद्यज्ञानवत् विषयावरणं
हि तत् । विवादाध्यासितमज्ञानं न ज्ञाननिवर्त्य, ज्ञानविषया-

* विज्ञानेनेति ख०, ग० ।

† प्रकाशज्ञानोत्पत्ताविति ख० । नैतत् समीचीनतया प्रतिभाति ।

‡ व्याप्तिप्रमाणात् त्वं व्याप्तिप्रमाणाविति ख-चिह्नितपुस्तके दृश्यते । परन्त्विदं
लिपिकरप्रमादविजृम्भितमिति सन्भाव्यते ।

¶ चक्षुरिन्द्रियोपकारहेतुत्वमिति ग० ।

§ निरसनपूर्वकत्वमङ्गीकृत्येतीति ग० ।

नावरणत्वात्, यज्ज्ञाननिवर्त्यमज्ञानं, तज्ज्ञानविषयावरणं, यथा शुक्तिकाद्यज्ञानम् । ब्रह्म नाज्ञानास्यदं ज्ञातृत्वविरहाद्वटादिवत्* । ब्रह्म नाज्ञानावरणं ज्ञानाविषयत्वात्, यदज्ञानावरणं तज्ज्ञानविषयभूतम्, यथा शुक्तिकादि । ब्रह्म न ज्ञाननिवर्त्याज्ञानं ज्ञानाविषयत्वात्, यज्ज्ञाननिवर्त्याज्ञानं तज्ज्ञानविषयभूतम्, यथा शुक्तिकादि† । विवादाध्यासितं प्रमाणज्ञानं, स्वप्रागभावातिरिक्ताज्ञानपूर्वकं न भवति प्रमाणज्ञानत्वाद्भवदभिमतज्ञानसाधनप्रमाणज्ञानवत् । ज्ञानं न वस्तुनो विनाशकं‡, शक्तिविशेषोपवृंहणविरहे सति ज्ञानत्वात्, यद्वस्तुनो विनाशकं तच्छक्तिविशेषोपवृंहितं ज्ञानमज्ञानञ्च दृष्टम्, यथेश्वरयोगिप्रभृतिज्ञानम्, यथा च मुद्गरादि । भावरूपमज्ञानं न ज्ञानविनाशं, भावरूपत्वात् घटादिवदिति । अथोच्येत, बाधकज्ञानेन पूर्वज्ञानोत्पन्नानां भयादीनां विनाशो दृश्यत इति । नैवम् । न हि ज्ञानेन तेषां विनाशः, क्षणिकत्वेन तेषां स्वयमेव विनाशात्, कारणनिवृत्त्या च पश्चादनुत्पत्तेः । क्षणिकत्वञ्च तेषां ज्ञानवदुत्पत्तिकारणसन्निधान एवोपलब्धेरन्यथानुपलब्धेश्चावगम्यते । अक्षणिकत्वे च तेषां भयादीनां भयादिहेतुभूतज्ञानसन्ततावविशेषेण सर्वेषां ज्ञानानां भया-

* घटवदिति ख० ।

† ब्रह्म न ज्ञाननिवर्त्याज्ञानमित्यारभ्य यथा शुक्तिकादीत्यन्तः पाठो ग-चिह्नित-पुस्तके लिपिकरप्रमादात् पतित इवाभाति ।

‡ ज्ञानं भावरूपाज्ञानवस्तुविनाशकमिति ख० ।

द्युत्पत्तिहेतुत्वेनानेकमयोलब्धिप्रसङ्गाच्च, स्वप्रागभावव्यतिरिक्त*
 वस्त्वन्तरपूर्वकमिति व्यर्थविशेषणोपादानेन प्रयोगकुशलता चावि-
 श्कृता । अतो नानुमानेनापि भावरूपज्ञानसिद्धिः । श्रुति-
 तदर्थपत्तिभ्यामज्ञानासिद्धिरनन्तरमेव वक्ष्यते । मिथ्यार्थस्य
 मिथ्यैवोपादानं भवितुमर्हतीत्येतदपि, न विलक्षणत्वादित्ये
 तदधिकरणन्यायेन परिह्रियते† । अतोऽनिर्वचनीयाज्ञान-
 विषया न काचिदपि ‡प्रतीतिरस्ति । प्रतीतिभ्रान्तिबाधैरपि
 न तथाभ्युपगमनीयम्, प्रतीयमानमेव हि प्रतीतिभ्रान्तिबाध-
 विषयः । आभिः प्रतीतिभिः प्रतीत्यन्तरेण चानुपलब्धमासां
 विषय इति न युज्यते कल्पयितुं, शुक्त्यादिषु रजतादिप्रतीतेः,
 प्रतीतिकालेऽपि तन्नास्तीति बाधेन चान्यस्यान्यथावभासा-
 योगाच्चा॥ । सदसदनिर्वचनीयमपूर्वमेवेदं रजतं दोषवशात्
 प्रतीयत इति कल्पनीयमिति चेत्, न । तत्कल्पनायामप्यन्य-
 स्स्यान्यथावभासस्यावर्जनीयत्वात् । अन्यथावभासाभ्युपगमादेव
 त्यातिप्रवृत्तिबाधभ्रमत्वानामुपपत्तेरत्यन्तापरिदृष्टाऽकारणकवस्तु
 कल्पनायोगात् कल्पमानं हीदमनिर्वचनीयम् । न च तदानी-
 मनिर्वचनीयमिति प्रतीयते, अपि तु परमार्थरजत-
 मित्येव । अनिर्वचनीयमित्येव प्रतीतञ्चेत्, भ्रान्तिबाधयोः प्रवृत्ते-

* स्वप्रागभावादतिरिक्तवस्तुन्तरपूर्वकमिति ख० ।

† परिह्रियत इति ग० ।

‡ प्रतिपत्तिरिति क०, ग० ।

॥ अन्यथाभावायोगाच्चेति क० । अन्यथाभानायोगाच्चेति ग० । एवं परत्वं ।

‡ अन्यथापरिदृष्टाकारणवस्तुकल्पनायोगादिति ख०, ग० ।

रप्यसम्भवः । अतोऽन्यस्यान्यथावभासविरहे प्रतीतिप्रवृत्तिबाध-
भ्रमत्वानामनुपपत्तेः, तस्यापरिहार्यत्वाच्च, शुक्त्यादिरेव रजता-
दाकारेणावभासत इति भवताभ्युपगन्तव्यम् ॥

स्थाल्यन्तरवादिनाञ्च सुदूरमपि गत्वा अन्यथावभासोऽवस्था-
श्रयणीयः । असत्ख्यातिपक्षे सदात्मना, आत्मख्यातिपक्षे
चार्थात्मना, अख्यातिपक्षेऽप्यन्यविशेषण*मन्यविशेषणत्वेन ज्ञान-
द्वयमेकत्वेन च विषयासद्भावपक्षेऽपि विद्यमानत्वेन । किञ्च,
अनिर्वचनीयमपूर्वरजतमत्र †जातमिति वदता तस्य जन्मकारणं
वक्तव्यम् । न तावद्वतीति, तस्यास्तद्विषयत्वेन तदुत्पत्तेः
प्रागात्मलाभायोगात् । निर्विषया जाता तदुत्पाद्य तदेव
विषयोऽकरोतीति महतामिदं‡मुपपादनम् । अथेन्द्रियादिगतो
दोषः, तन्न । तस्य पुरुषाश्रयत्वेनार्थगतकार्यस्योत्पादकत्वायोगात् ।
नापोन्द्रियाणि, तेषां ज्ञानकारणत्वात् । नापि दुष्टानीन्द्रियाणि,
तेषामपि स्वकार्यभूते ज्ञान एव हि विशेषकरत्वम् । अनादि-
मिथ्याज्ञानोपादानत्वं तु पूर्वमेव निरस्तम् ॥

किञ्च, अपूर्वमनिर्वचनीयमिदं वस्तुजातं रजतादिवुद्धि-
शब्दाभ्यां कथमिव विषयोऽक्रियते । न घटादिवुद्धिशब्दाभ्याम् ।
रजतादिसादृश्यादिति चेत्, तर्हि तत्सदृशमित्येव प्रतीतिशब्दो
ख्याताम् । रजतादिजातियोगादिति चेत्, सा किं परमार्थ-

* स्वविशेषणसम्यविशेषणत्वेनेति ख० ।

† ज्ञातमिति ख० । व्यपपादोऽयम् ।

‡ महतामुपपादनमिति क० ।

भूता, उतापरमार्थभूता वा । न तावत्परमार्थभूता, तस्या
अपरमार्थान्वयायोगात् । नाप्यपरमार्थभूता, परमार्थान्वया-
योगात् । अपरमार्थं परमार्थबुद्धिशब्दयोर्निर्वाहकत्वायोगाच्चेत्य-
लमपरिणतकुतर्कनिरसनेन* ॥

अथवा,

यथार्थं सर्वं विज्ञानमिति वेदविदां मतम् ।

श्रुतिस्मृतिभ्यः सर्वस्य सर्वात्मत्वप्रतीतिः ॥

ब्रह्म स्यामिति सङ्कल्पपूर्वसृष्ट्याद्युपक्रमे ।

तासां त्रिवृतमेकैकामिति श्रुत्यैव चोदितम् ॥

त्रिवृत्करणमेवं हि प्रत्यक्षेणोपलभ्यते ॥

यद्ग्रेरोहितं रूपं तेजसस्तदपामपि ।

शुक्लं कृष्णं पृथिव्याच्चेत्यग्नाविव त्रिरूपता ॥

श्रुत्यैव दर्शिता तस्मात् सर्वे सर्वत्र सङ्गताः ।

पुराणे चैवमेवोक्तं वैष्णवे सृष्ट्युपक्रमे ॥

नानावीर्याः पृथग्भूतास्ततस्ते संहतिं विना ।

नाशक्रवन् प्रजाः स्रष्टुमसमागम्य कृत्स्नशः ॥

समेत्यान्योन्यसंयोगं परस्परसमाश्रयाः ।

महदाद्या विशेषान्ता ह्यण्डमित्यादिना ततः ॥

सूत्रकारोऽपि भूतानां त्रिरूपत्वं तथावदत् ।

आत्मकत्वात्तु† भूयस्त्वादिति तेनाभिधाभिदा ॥

* परमार्थापरमार्थबुद्धिशब्दयोर्निर्वाहकत्वायोगाच्चेत्यलमप्रमाणकुतर्कनिरसनेनेति
ख० । अपरिणत कुतर्कनिरसनेनेति क० ।

† आत्मकत्वान्निति ग० ।

सोमाभावे च पूतीकग्रहणं श्रुतिचोदितम् ।
 सोमावयवसद्भावादिति न्यायविदो विदुः ॥
 व्रीह्यभावे च नौवारग्रहणं व्रीहिभावतः ।
 तदेव सदृशं तस्य यत्तद्व्यैकदेशभाक् ॥
 शुक्लादौ रजतादेश भावः श्रुत्यैव चोदितः ।
 रूप्यशुक्त्यादिनिर्देशभेदो भूयस्त्वहेतुकः ॥
 रूप्यादिसदृशश्चायं शुक्त्यादिरुपलभ्यते ।
 अतस्तस्यात्र सद्भावः प्रतीतेरपि निश्चितः ॥
 कदाचिच्चक्षुरादेसु दोषाच्छ्रुत्यंशवर्जितः ।
 रजतांशो गृहीतोऽतो रजतार्थी प्रवर्तते ॥
 दोषहानौ तु शुक्तांशे गृहीते तन्निवर्तते ।
 अतो यथार्थं रूप्यादिविज्ञानं शुक्तिकादिषु ॥
 बाध्यबाधकभावोऽपि भूयस्वेनोपपद्यते ।
 शुक्तिभूयस्त्वैकल्यसाकल्यग्रहरूपतः ॥
 नातो मिथ्यार्थसत्त्वार्थविषयत्वनिबन्धनः* ।
 एवं सर्वस्य सर्वत्वे व्यवहारव्यवस्थितिः ॥

स्वप्ने च प्राणिनां पुण्यपापानुगुणा† भगवतैव तत्तत्पुरुषमात्रा-
 नुभाव्यास्तथा तत्तत्कालावसानास्तथाभूताश्चार्था‡ सृज्यन्ते ।
 तथा हि श्रुतिः स्वप्नविषया । न तत्र रथा न रथयोगा न
 पत्न्यानी भवन्ति, अथ रथान् रथयोगान् पथः सृजते । न

* विषयसुनिबन्धन इति ग० । पाठोऽयं नितरामसमीचीनताभावहति ।

† पापानुगुणसम्भवा इति ख० ।

‡ तथाभूता इति क० ।

तत्त्वानन्दा मुदः प्रमुदी भवन्ति, अद्यानन्दास्तुदः प्रमुदः सृजते ।
 न तत्र वेशान्ताः* पुष्करिण्यः स्रवन्त्यो भवन्ति, अथ वेशान्तान्
 पुष्करिण्यः स्रवन्त्यः सृजते । स हि कर्तेति । यद्यपि सकलेतर-
 पुरुषानुभाव्यतया तदानीं न भवन्ति, अथापि तत्तत्पुरुष-
 मात्रानुभाव्यतया तथाविधार्थानौखरः सृजति, स हि कर्ता,
 तस्य सत्यसंकल्पस्याश्चर्यशक्तेस्तथाविधं कर्तृत्वं सम्भवतीत्यर्थः ।
 य एष सुप्तेषु जागर्ति कामं कामं पुरुषो निर्मिमाणः ।

तदेव शुक्लं तद्ब्रह्म तदेवामृतमुच्यते ।

तस्मिंल्लोकाः श्रिताः सर्वे तदु नात्येति कञ्चन ॥ इति ॥

सूत्रकारोऽपि । सन्ध्यसृष्टिराह हि । निर्मातारञ्चैके पुत्रा-
 दयश्च । इतिसूत्रद्वयेन स्वाप्नेष्वर्थेषु जीवस्य स्रष्टृत्वमाशङ्क्य,—
 मायामात्रत्वं कात्स्न्येनानभिव्यक्तस्वरूपत्वादित्यादिना, न
 जीवस्य संकल्पमात्रेण स्रष्टृत्वमुपपद्यते, जीवस्य स्वाभाविकसत्य-
 संकल्पादेः कृत्स्नस्य संसारदशायामनभिव्यक्तस्वरूपत्वादीश्वरस्यैव
 तत्तत्पुरुषानुभाव्यतया आश्चर्यभूता सृष्टिरियम् ।

तस्मिंल्लोकाः श्रिताः सर्वे तदु नात्येति कञ्चन ।

इति परमात्मैव स्रष्टृत्ववगम्यत इति परिहरति । अपव-
 रकादिषु† शयानस्य स्वप्नदृशः स्वदेहेनैव देशान्तरगमनराज्या-
 भिषेकशिरश्चेदादयः पुण्यपापफलभूताः शयानदेहस्वरूपसंस्था-
 नदेहान्तरसृष्ट्या उपपद्यन्ते । पीतशङ्खादौ तु नयनवर्ति-

* वेशान्ता इति ग० । एवं परत्र ।

† अपवरकं, कोष्ठागारम् ।

‡ शयानदेहस्वरूपेति ख०, ग० । नैतत् समीचीनं पथेति ।

पित्तद्रव्यसंभिन्ना नायनरश्मयः शङ्खादिभिः संयुज्यन्ते । तत्र
 पित्तद्रव्यगतपीतिमाभिभूतः शङ्खगतशक्तिमा न गृह्यते । अतः
 सुवर्णानुलितशङ्खवत् पीतः शङ्ख इति प्रतीयते । पित्तद्रव्यं तन्नत-
 पीतिमा चातिसूक्ष्मतया पार्श्वस्थैर्न गृह्यते । पित्तोपहतेन तु
 स्वनयननिष्क्रान्ततया अतिसामीप्यात् सूक्ष्ममपि गृह्यते । तद्ग-
 हणजनितसंस्कारसचिवनायनरश्मिभिर्दूरस्थमपि गृह्यते ।
 जपाकुसुमसमीपवर्तिस्रष्टिकमणिरपि तद्वभाभिभूततया* रक्त
 इति गृह्यते । जपाकुसुमप्रभा विततापि स्वच्छद्रव्यसंयुक्ता स्फुट-
 तरमुपलभ्यत इत्युपलब्धिव्यवस्थाप्यमिदम् । मरीचिकाजलज्ञाने-
 ऽपि तेजःपृथिव्योरप्यम्बुनो विद्यमानत्वादिन्द्रियदोषेण तेजः-
 पृथिव्योरग्रहणाच्चादृष्टवशाच्चाम्बुनो ग्रहणात् यथार्थत्वम् ।
 अलातचक्रेऽप्यलातस्य द्रुततरगमनेन सर्वदेशसंयोगादन्तराला-
 ग्रहणात् तथाप्रतीतिरुपपद्यते । चक्रप्रतीतावप्यन्तरालाग्रहण-
 पूर्वकं तत्तद्देशसंयुक्ततत्तद्वस्तुग्रहणमेव, क्वचिदन्तरालाभावा-
 दन्तरालाग्रहणं, क्वचिच्छैघ्र्यादग्रहणमिति विशेषः । अत-
 स्तदपि यथार्थम् । दर्पणादिषु निजमुखादिप्रतीतिरपि यथार्था,
 दर्पणादिप्रतिहतगतयो हि नायनरश्मयो दर्पणादिदेशाग्रहण-
 पूर्वकं निजमुखादि गृह्णन्ति, तत्राप्यतिशैघ्र्यादन्तरालाग्रहणात्
 तथाप्रतीतिः । दिङ्मोहेऽपि दिगन्तरस्यास्यां दिशि विद्यमान-

* तत्प्रभानिहततयेति ख० ।

† सर्वदेशासंयोगादिति ख०, ग० । पाठान्तरमेतत् लिपिकरप्रमादकृतम् ।

‡ दर्पणादिदोषग्रहणपूर्वमिति ख०, ग० । अत्र खलु लिपिकरप्रमाद एव कीज-
 मिति ज्ञेयम् ।

त्वाददृष्टवशेनैतद्दिगंशवियुक्तो दिगन्तरांशो गृह्यते । अतो
 दिगन्तरप्रतीतिर्यथार्थैव । द्विचन्द्रज्ञानादावण्डुल्यवष्टम्भतिमि-
 रादिभिर्नायनतेजोगतिभेदेन सामग्रीभेदात्, सामग्रीद्वय-
 मन्योन्य*निरपेक्षं चन्द्रग्रहणद्वयहेतुर्भवति । तत्रैका सामग्री
 स्वदेशविशिष्टं चन्द्रं गृह्णाति । द्वितीया तु †किञ्चिद्वक्र-
 गतिश्चन्द्रसमीपदेशग्रहणपूर्वकं चन्द्रं स्वदेशवियुक्तं गृह्णाति ।
 अतः सामग्रीद्वयेन युगपद्देशद्वयविशिष्टचन्द्रग्रहणेऽपि, ग्रहण-
 भेदेन ग्राह्याकारभेदादेकत्वग्रहणाभावाच्च द्वौ चन्द्राविति भवति
 प्रतीतिविशेषः । देशान्तरस्य तद्विशेषणत्वम्, देशान्तरस्य चागृ-
 हीतस्वदेशचन्द्रस्य‡ च निरन्तरऽग्रहणेन भवति तत्र
 सामग्रीद्वित्वं पारमार्थिकम् । तेन देशद्वयविशिष्टचन्द्रग्रहणद्वयं
 च पारमार्थिकम् । ग्रहणद्वित्वेन॥ चन्द्रस्यैव ग्राह्याकारद्वित्वञ्च
 पारमार्थिकम् । तत्र विशेषणद्वयविशिष्टचन्द्रग्रहणद्वयस्यैक एव
 चन्द्रो ग्राह्य इति ग्रहणे प्रत्यभिज्ञावत् केवलचक्षुषः सामर्थ्या-
 भावाच्चाक्षुषं ज्ञानं तथैवावतिष्ठते । द्वयोश्चक्षुषोरेकसाम-
 ग्र्यन्तर्भावेऽपि तिमिरादिदोषभिन्नं चाक्षुषं तेजः सामग्रीद्वयं
 भवतीति कार्यकल्प्यम् । अपगते तु दोषे, स्वदेशविशिष्टस्य
 चन्द्रस्यैकग्रहणवेद्यत्वादेकश्चन्द्र इति भवति प्रत्ययः । दोष-

* अन्योन्यनियमनिरपेक्षमिति ख०, ग० ।

† किञ्चिदुदम्भतिरिति ख०, ग० ।

‡ देशान्तरस्य चाग्रहणं तस्य देशचन्द्रस्येति ख०, ग० ।

§ निरतिशयग्रहणेनेति क० ।

॥ ग्रहणद्वित्वे तच्चन्द्रस्यैवेति ख० ।

कृतन्तु सामग्रीद्वित्वम्, तत्कृतं ग्रहणद्वित्वम्, तत्कृतं आह्व्या-
कारद्वित्वञ्चेति निरवयवम् । अतः सर्वं विज्ञानजातं यथार्थ-
मिति सिद्धम् ॥

स्वात्यन्तराणां दूषणानि तैस्तेर्वादिभिरेव प्रपञ्चितानीति न
तत्र यत्नः क्रियते । अथवा किमनेन बहुनोपपादनप्रकारेण ।
प्रत्यक्षानुमानागमाख्यं प्रमाणजातम् । आगमगम्यञ्च निरस्त-
निखिलदोषगन्धमनवधिकातिशयासंख्येयकल्याणगुणगणं सर्वज्ञं
सत्यसङ्ख्यं परं ब्रह्माभ्युपगच्छतां किं न सेत्स्यति, किं नोप-
पद्यते । भगवता हि परेण ब्रह्मणा क्षेत्रज्ञपुरुषपापानुगुणं
तद्भोग्यत्वायाखिलं जगत् सृजता सुखदुःखोपेक्षा*फलानुभवानु-
भाव्याः पदार्थाः सर्वसाधारणानुभवविषयाः, किंचन तत्तत्-
पुरुषमात्रानुभवविषयास्तत्तत्कालावसानास्तथा †तथानुभाव्याः
सृज्यन्ते । तत्र बाध्यबाधकभावः सर्वानुभवविषयतया तद्-
रहिततया चोपपद्यत इति सर्वं समञ्जसम् ॥

यत् पुनः, सदसदनिर्वचनीयमज्ञानं श्रुतिसिद्धमिति ।
तदसत् । अनृतेन हि प्रत्यक्षा इत्यादिष्वनृतशब्दस्यानिर्वच-
नीयानभिधायित्वात् । अतएतदविषयो ह्यनृतशब्दः । अत-
मिति कर्मवाचि, अतं पिबन्ताविति वचनात् । अतं कर्म
फलाभिसम्बिरहितम्, परमपुरुषाराधन‡वेष्टं तत्प्राप्तिफलम् ।

* सुखदुःखापेक्षेति ख०, ग० ।

† केचन केचन तत्पुरुषेति ख०, ख० ।

‡ तथाविधा इति ख० । तत्कालावसायिनस्तथानुभाव्या इति क० ।

§ परमपुरुषाराधनविषयमिति ख०, ग० ।

अत्र तद्वतिरिक्तं सांसारिकफलं कर्मानृतं ब्रह्मप्राप्तिविरोधि ।
 एतं ब्रह्मलोकं न विन्दन्त्यनृतेन हि प्रत्यूढा इति वचनात् ।
 नासदासीन्नो सदासीत्तदानीम् — इत्यत्रापि सदसच्छब्दौ चिद-
 चिद्व्यष्टिविषयौ । उत्पत्तिवैलायां सत्यच्छब्दाभिहितयोश्चिद-
 चिद्व्यष्टिभूतयोर्वस्तुनोरप्ययकालेऽचित्समष्टिभूते तमःशब्दाभि-
 धेये वस्तुनि प्रलयप्रतिपादनपरत्वादस्य वाक्यस्य, नात्र कस्य-
 चित् सदसदनिर्वचनीयतोच्यते, सदसतोः कालविशेषेऽसद-
 भावमात्रवचनात् । अत्र तमःशब्दाभिहितस्याचिक्समष्टित्वं
 श्रुत्यन्तरादवगम्यते । अव्यक्तमक्षरे लीयते, अक्षरं तमसि लीयते,
 तमः परे देवे एकीभवतीति* । सत्यम्, तमःशब्देनाचित्समष्टि-
 रूपायाः प्रकृतेः सूक्ष्मावस्थोच्यते । तस्यास्तु, मायान्तु प्रकृतिं
 विद्यादिति मायाशब्देनाभिधानादनिर्वचनीयत्वमिति चेत्,
 नैतदेवम् । मायाशब्दस्यानिर्वचनीयवाचित्वं न दृष्टमिति ।
 मायाशब्दस्य मिथ्यापर्यायत्वेनानिर्वचनीयत्वमिति चेत्, तदपि
 नास्ति । नहि सर्वत्र मायाशब्दो मिथ्याविषयः, असुरराक्षस-
 शस्त्रादिषु सत्येव मायाशब्दप्रयोगात् ।

यथोक्तम्,—

तेन मायासहस्रन्तच्छस्वरस्याशुगामिना ।

बालस्य रक्षता देहमेकैकांशेन सूदितम् ॥ इति ॥

अतो मायाशब्दो विचित्रार्थसर्गकराभिधायी । प्रकृतेश्च माया-
 शब्दाभिधानं विचित्रार्थसर्गकरत्वादेव ।

* सदसच्छब्दाभिहितयोरिति ख० । सत्यसच्छब्दाभिहितयोरिति ग० ।

† तमः परे देवे एकीभवतीत्ययमंशः ख-ग-पुष्पकयोर्न पश्यते ।

अस्मान्मायी सृजते विश्वमेत-

त्तस्मिंश्चान्यो मायया सन्निरुद्धः ।

इति मायाशब्दवाच्यायाः प्रकृतेर्विचित्रार्थसर्गकरत्वं दर्शयति ।
परमपुरुषस्य च तद्वत्तामात्रेण मायित्वमुच्यते, नाज्ञत्वेन ।
जीवस्यैव हि मायया निरोधः श्रूयते, तस्मिंश्चान्यो मायया*
सन्निरुद्ध इति । अनादिमायया सुप्तो यदा जीवः प्रबुध्यत
इति । इन्द्रो मायाभिः पुरुरूप ईयत इत्यत्रापि विचित्राः
शक्तयोऽभिधीयन्ते । अत एव हि, भूरि त्वष्टेह राजतौत्युच्यते ।
नहि मिथ्याभूतः कश्चिद्विराजते । मम माया दुरत्ययेत्यत्रापि
गुणमयीति वचनात् सैव त्रिगुणात्मिका प्रकृतिरुच्यत इति न
श्रुतिभिः सदसदनिर्वचनीयाज्ञानप्रतिपादनम् । नाद्यैक्योपदेशा-
नुपपत्त्या । नहि तत्त्वमसीति जीवपरयोरैक्योपदेशे सति, सर्वज्ञ
सत्यसङ्कल्पे सकलजगत्सर्गस्थितिविनाशहेतुभूते तच्छब्दाव-
गते प्रकृते ब्रह्मणि विरुद्धाज्ञानपरिकल्पनाहेतुभूता ‡काचिदप्य-
नुपपत्तिर्दृश्यते । ऐक्योपदेशस्तु त्वं-शब्देनापि जीवशरीरकस्य
ब्रह्मण एवाभिधानादुपपन्नतरः । अनेन जीवेनात्मनानुप्रविश्य
नामरूपे व्याकरवाणीति सर्वस्य वस्तुनः परमात्मपर्यन्तस्यैव
हि नामरूपभाक्तमुक्तम् । अतो न ब्रह्माज्ञानपरिकल्पनम्§ ॥
इतिहासपुराणयोरपि, न ब्रह्माज्ञानवादः कचिदपि दृश्यते ।

* तस्मिंश्चान्यो मायया सन्निरुद्ध इत्यंशो ग-चिन्तितपुलके नीपलभ्यते ।

† विधीयन्त इति ख०, ग० ।

‡ काप्यनुपपत्तिरिति ख० ।

§ परिकल्पानेवेति ख० ।

ननु ज्योतींषि विष्णुरिति ब्रह्मैकमेव* तत्त्वमिति प्रतिज्ञाय,†
 ज्ञानस्वरूपो भगवान् यतोऽसाविति शैलाब्धिधरादिभेदभिन्नस्य
 जगतो ज्ञानैकस्वरूपब्रह्माज्ञानविजृम्भितत्वमेवाभिधाय, यदा
 तु शुद्धं निजरूपीति ज्ञानभूतस्यैव ब्रह्मणः स्वस्वरूपावस्थिति-
 वेलायां वस्तुभेदाभावाद्दर्शनेनाज्ञानविजृम्भितत्वमेव §स्थिरी-
 कृत्य, वस्त्वस्ति किं—मही घटत्वमिति श्लोकद्वयेन जगदुपलब्धि-
 प्रकारेणापि वस्तुभेदानामसत्यत्वमुपपाद्य, तस्मान्न विज्ञानमृत
 इति प्रतिज्ञातं ब्रह्मव्यतिरिक्तस्यासत्यत्वमुपसंहृत्य, विज्ञान-
 मेकमिति ज्ञानस्वरूपे ब्रह्मणि भेददर्शननिमित्ताज्ञानमूलं
 निजकर्मैवेति स्फुटीकृत्य, ज्ञानं विशुद्धमिति ज्ञानस्वरूपस्य
 ब्रह्मणः स्वरूपं विशोध्य, सद्भाव एवं भवती मयीक्त इति ज्ञान-
 स्वरूपस्य ब्रह्मण एव सत्यत्वं नान्यस्य, अन्यस्य चासत्यत्वमेव,
 तस्य भुवनादेः सत्यत्वं व्यवहारिकमिति तत्त्वं तत्रोपदिष्टमेवे-
 त्युपदेशो हि दृश्यते॥ नैतदेवम् । अत्र भुवनकोशस्य विस्तीर्णं
 स्वरूपमुक्त्वा, पूर्वमनुक्तं रूपान्तरं संचेपतः श्रूयतामित्यारब्धा-
 भिधीयते । चिदचिन्मिश्रे जगति चिदंशो बाह्यनसागोचर-
 स्वसंवेद्यस्वरूपभेदो ज्ञानैकाकारतया अस्पष्टप्राक्तभेदोऽविना-

* ब्रह्मात्मैकतत्त्वमिति क० । ब्रह्मैकतत्त्वमिति ग० ।

† प्रतिज्ञानाद्येति ख० । नैष समीचीनः पाठः ।

‡ प्रदर्शनेनेति ख० ।

§ यदा तु शुद्धमित्यादिः स्थिरीकृत्यत्यन्तः सन्दर्भः ग-पुस्तके लिपिकरप्रसादात्
 पतित इत्यवधेयम् ।

॥ तत्रोपदिष्टमिति ह्युपदेशो दर्शयति इति ख० । उपदिष्टो दृश्यत इति ग० ।

शिवेनाऽस्ति-शब्दवाच्यः । अचिदंशस्तु चिदंशकर्मनिमित्तपरि-
णामभेदो विनाशीति नास्ति-शब्दाभिधेयः । उभयन्तु पर-
ब्रह्मभूतवासुदेवशरीरतया तदात्मकमित्येतद्रूपं संचेषेणाचा-
भिहितम् ।

तथा हि, —

यदम्बु वैष्णवः कायस्ततो विप्र वसुन्धरा ।

पद्माकारा समुद्रता पर्वताब्ध्यादिसंयुता ॥

इत्यम्बुनो विष्णुशरीरत्वेनाम्बुपरिणामभूतं ब्रह्माण्डमपि विष्णोः
कायः, तस्य च* विष्णुरात्मेति सकलश्रुतिगततादात्म्योपदेशोप-
दृंहणरूपस्य सामानाधिकरण्यस्य, ज्योतींषि विष्णुरित्यारभ्य
वक्ष्यमाणस्य शरीरात्मभाव एव निबन्धनमित्याह । अस्मिन्
शास्त्रे पूर्वमप्येतदसकृदुक्तम्, तानि सर्वाणि तद्वपुः । तत् सर्वं
वै हरेस्तनुः । स एव सर्वभूतात्मा प्रधानपुरुषात्मनः ।
विश्वरूपो यतोऽव्यय इति । तदिदं शरीरात्मभावापन्नां
तादात्म्यं सामानाधिकरण्येन व्यपदिशति, ज्योतींषि विष्णु-
रिति । अत्रास्यात्मकं नास्यात्मकं च जगदन्तर्गतं वस्तु विष्णोः
कायतया विष्ण्वात्मकमित्युक्तम् । इदमस्यात्मकमिदं नास्या-
त्मकमस्य च नास्यात्मकत्वे हेतुरयमित्याह, — ज्ञानस्वरूपो
भगवान् यतोऽसावित्यशेषक्षेत्रज्ञात्मनावस्थितस्य भगवतो ज्ञान-
मेव स्वाभाविकं रूपम्, न देवमनुष्यादिवस्तुरूपम् । यत एवं

* तस्यैवेति ख० ।

† भावायकमिति ग० ।

तत एवाचिद्रूपदेवमनुष्यशैलाब्धिधरादयश्च तद्विज्ञानं विजृ-
म्भिताः, तस्य ज्ञानैकाकारस्य सती देवाद्याकारेण स्वात्मनि
वैविध्यानुसन्धानमूला देवाद्याकारानुसन्धानमूलकर्ममूला
इत्यर्थः । यतश्चाचिद्वस्तु क्षेत्रज्ञकर्मानुगुणं परिणामास्पदं, ततस्त-
न्नास्ति-शब्दाभिधेयम्, इतरदस्ति-शब्दाभिधेयमित्यर्थादुक्तं भवति ।
तदेव विवृणोति, यदा तु शुद्धं निजरूपीति । यदैतत् ज्ञानैका-
कारमात्मवस्तु देवाद्याकारेणः स्वात्मनि वैविध्यानुसन्धानमूल-
सर्वकर्मक्षयान्निर्दोषं परिशुद्धं निजरूपि भवति, तदा देवाद्या-
कारेणैकौकल्यात्मकत्वनमूलकर्मफलभूतास्तद्भोगार्थवस्तुषु वस्तु-
भेदाऽन भवन्ति । ये देवादिवस्तुष्व्वात्मतयाभिमतेषु भोग्यभूता
देवमनुष्यशैलाब्धिधरादिवस्तुभेदाः, ते तन्मूलभूतकर्मसु विनष्टेषु
न भवन्तीत्यचिद्वस्तुनः कादाचित्कावस्थायोगितया* नास्ति-
शब्दाभिधेयत्वमितरस्य सर्वदा निजसिद्धज्ञानैकाकारत्वेनास्ति-
शब्दाभिधेयत्वमित्यर्थः । प्रतिक्षणमन्यथाभूततया कादाचित्-
कावस्थायोगिनोऽचिद्वस्तुनो नास्ति-शब्दाभिधेयत्वमेवेत्याह,—
वस्त्वस्ति किमिति । अस्ति-शब्दाभिधेयो ह्यादिमध्यपर्यन्तः[†]
हीनः सततैकरूपः पदार्थः, तस्य कदाचिदपि नास्ति-बुद्धा-

* तत्तद्विज्ञानचिद्विज्ञा इति ख० । पाठान्तरमेतत्सन्देहविरुद्धमिति चिन्तनीयम् ।

† स्वात्मवैविध्येति ख० ।

‡ देवाद्याकारत्वेनेति ग० ।

§ वस्तुभूता इति ख० ।

¶ अतद्वस्तुन इति ग० । ऊपपाठीयम् ।

** कादाचित्कावस्थाविशेषयोगितयेति ख०, ग० ।

*** ह्यादिमध्यान्तहीन इति ख० । एवं परत्र ।

नर्हत्वात् । अचिदसु किञ्चित् कचिदपि तथाभूतं न दृष्ट-
चरम् । ततः किमित्यत्राह,—यच्चान्यथात्वमिति । यदसु प्रति-
क्षणमन्यथात्वं याति, तदुत्तरोत्तरावस्थाप्राप्त्या* पूर्वपूर्वावस्थां
जहातीति तस्य पूर्वावस्थस्योत्तरावस्थायां † न प्रतिसन्धान-
मस्ति । अतः सर्वदा तस्य नास्ति-शब्दाभिधेयत्वमेव । तथा
ह्युपलभ्यत इत्याह,—महौ घटत्वमिति । स्वकर्मणा देवमनु-
ष्यादिभावेन क्षितिमात्मनिश्चयैः‡ स्वभोग्यभूतमचिदसु प्रति-
क्षणमन्यथाभूतमालक्ष्यते, अनुभूयत इत्यर्थः । एवं सति किमप्य-
चिदसु, अस्ति-शब्दार्हमादिमध्यपर्यन्तह्येनं सततैकरूपमालक्षि-
तमस्ति किम्, न ह्यस्त्योत्यभिप्रायः । यस्मादेवं, तस्मात् ज्ञानस्वरू-
पात्मव्यतिरिक्तमचिदसु कदाचित् कचित् केवलास्ति-शब्दवाच्यं
न भवतीत्याह,—तस्मान्न विज्ञानमृत इति । आत्मा तु सर्वत्र
ज्ञानैकाकारतया देवादिभेदप्रत्यनीकस्वरूपोऽपि देवादिशरीर-
प्रवेशहेतुभूतस्वकृतविविधकर्ममूलदेवादिभेदभिन्नात्मबुद्धिभिस्तेन
तेन रूपेण बहुधानुसंहित इति तद्भेदानुसन्धानं नात्मस्वरूप-
प्रयुक्तमित्याह,—विज्ञानमेकमिति । आत्मस्वरूपन्तु कर्मरहि-
तम्, तत एव मूलरूपप्रकृतिस्यर्शरहितम्, ततश्च तत्प्रयुक्तशोक-
मोहलोभाद्यशेषः§ हेयगुणासङ्गि¶, उपचयापचयानर्हतया एकम्,

*—अवस्थां प्राप्येति ख०, ग० ।

† पूर्वावस्थोत्तरावस्थायामिति ख०, ग० । पाठोऽयं नात्मार्थं रीचते ।

‡ अक्षमितात्मनिश्चयैरिति ग० ।

§—शोकमोहाद्यशेषेति ख० ।

¶—गुणासिद्धीति ख० । जनयति खलु वैमनस्यं सुमनसामेतत् पाठान्तरम् ।

तत एव सदैकरूपम्, तच्च वासुदेवशरीरमिति तदात्मकम् ।
अतदात्मकस्य कस्यचिदप्यभावादित्याह,—ज्ञानं विशुद्धमिति ।
चिदंशः सदैकरूपतया सर्वदास्ति-शब्दवाच्यः । अचिदंशस्तु
प्रतिक्षणपरिणामित्वेन सर्वदा नाशगर्भ इति सर्वदा नास्ति-
शब्दाभिधेयः । एवरूपं चिदचिदात्मकं जगत् वासुदेवशरी-
रम् । तदात्मकमिति जगद्व्याप्यत्वं सम्यगुक्तमित्याह,—सद्भाव
एवमिति । अत्र सत्यमसत्यमिति यदस्ति यन्नास्तीति प्रज्ञान-
स्थोपसंहारः ॥

एवं ज्ञानैकाकारतया सदसच्छब्दश्रीचरस्वरूपभेदेनेवाचि-
न्मित्रं भुवनाश्रितं देवमनुष्यादिरूपेण सम्यग्व्यवहारार्हभेदं
यद्वर्तते, तच्च हेतुः कर्मवैयुक्तमित्याह,—एतत् तु यदिति ।
तदेव विवृणोति—यज्ञः पशुरिति । जगद्व्याप्यार्थज्ञानप्रयोजनं
मीचीपाययजनमित्याह—यच्चैतदिति । अत्र निर्विशेषे परे
ब्रह्मणि तदाश्रये सदसदनिर्वचनीये चाज्ञाने जगतस्तत्कल्पि-
तत्वे वानुगुणं किञ्चिदपि पदं न दृश्यते । अस्ति-नास्ति-शब्दाभि-
धेय**चिदचिदात्मकं कृतस्त्वं जगत् परमस्य परेशस्य ब्रह्मणो
विष्णोः कायत्वेन तदात्मकम् । ज्ञानैकाकारस्यात्मनो॥ देवादि-

* क्षणपरिणामित्वेनेति ग० ।

† एवञ्चिदचिदात्मकमिति ख० ।

‡ जगद्व्याप्यार्थमिति ख० ।

§—तथा समम् । अशब्दश्रीचरेति ग० । पाठोऽयं न सनीचोनतामावहति ।

॥ मीचीपाययजनमिति ख० । मीचीपाययजनमिति ग० ।

**—शब्दाभिधेयमिति ख०, ग० ।

†† ज्ञानैकाकारावस्थात्मन इति ख० ।

विविधाकारानुभवे अचित्परिणामे च हेतुर्वसुयाथात्म्यज्ञान-
विरोधिचेत्तज्ज्ञानां कर्मैवेतिप्रतिपादनात् । अस्ति-नास्ति-
सत्यासत्यशब्दानाञ्च सदसदनिर्वचनीयवस्त्वभिधानासामर्थ्याच्च
नास्त्यसत्यशब्दावस्ति-सत्यशब्दविरोधिनी । अतश्चैताभ्यामसत्य-
त्वं हि प्रतीयते, नानिर्वचनीयत्वम् । अत्र चाचिदसुनि नास्त्य-
सत्यशब्दौ न तुच्छत्वमिथ्यात्वपरौ प्रयुक्तौ, अपि तु विना-
शित्वपरौ । वस्तुस्ति किं—महौ घटत्वमित्यत्र विनाशित्वमेव
ह्युपपादितम् । न निष्प्रमाणकत्वं ज्ञानबाध्यत्वं वा । एकेना-
कारेणैकस्मिन् कालेऽनुभूतस्य कालान्तरे परिणामविशेषेणान्य-
थोपलब्ध्या नास्तित्वोपपादनात् । तुच्छत्वं हि प्रमाणसम्बन्धा-
नर्हत्वम् । बाधोऽपि यद्देशकालादिसम्बन्धितया यदस्तीत्युपलब्धं
तस्य तद्देशकालादिसम्बन्धितया नास्तीत्युपलब्धिः । न तु
कालान्तरेऽनुभूतस्य कालान्तरे परिणामादिना नास्तीत्युप-
लब्धिः, कालभेदेन विरोधाभावात् । अतो न *मिथ्यात्वम् ।
एतदुक्तं भवति, ज्ञानस्वरूपमात्मवस्तु आदिमध्यपर्यन्तरहितं
सततैकरूपमिति स्वत एव सदास्ति-शब्दवाच्यम् । अचेतनन्तु
चेत्तज्ज्ञानोत्पन्नं तत्कर्मानुगुणपरिणामि विनाशोति सर्वदा
नास्त्यर्थगर्भमिति नास्त्यसत्यशब्दाभिधेयमिति ।

यथोक्तम्,—

यत्तु कालान्तरेणापि नान्यसंज्ञामुपैति वै ।

परिणामादिसम्भूतं तदसु नृप तच्च किम् ॥

* अतो न विरोधमिथ्यात्वमिति ग० ।

† तत्तदिति ख० ।

अनाशी परमार्थश्च प्राज्ञैरभ्युपगम्यते ।

तत्तु* नाशी न सन्देहो नाशिद्रव्योपपादितम् ॥

इति देशकालकर्मविशिषापेक्षयास्त्व-नास्त्व-योगिनि वस्तुनि
केवलास्त्व-बुद्धिबोध्यत्वमपरमार्थ इत्युक्तम् । आत्मनश्च केवलास्त्व-
बुद्धिबोध्यत्वमिति स परमार्थ इत्युक्तम् । श्रोतुश्च मैत्रेयस्य,—

विष्णुधारं यथा चैतत् त्रैलोक्यं समवस्थितम् ।

परमार्थश्च मे प्रीतो यथाज्ञानं प्रधानतः ॥

इत्यनुभाषणाच्च । ज्योतींषि विष्णुरित्यादिसामानाधिकर-
णस्यात्मशरीरभाव एव निबन्धनं, चिदचिद्वस्तुनोश्चास्त्व-नास्त्व
शब्दयोगनिबन्धनं, †ज्ञानस्याकर्मनिमित्तस्वाभाविकस्वरूपत्वेन
स्वरूपप्राधान्यम् । अचिद्वस्तुनश्च, तत्तत्कर्मनिमित्तपरिणामि-
त्वेनाप्राधान्यमिति प्रतीयते ॥

यदुक्तं, निर्विशेषब्रह्मज्ञानादेवाविद्यानिवृत्तिं वदन्ति श्रुतय
इति । तदसत् । वेदाहमेतं पुरुषं महान्तम् । आदित्यवर्णं
तमसः परस्तात् । तमेवं विद्वानमृत इह भवति । नान्यः पन्था
विद्यते अयनाय । सर्वे निमेषा जज्ञिरे विद्युतः पुरुषादधि ।
न तस्थे कश्चन । तस्य नाम महद्यशः । य एनं ‡ विदुरमृतास्ते
भवन्तीत्याद्यनेकवाक्यविरोधात् । ब्रह्मणः सविशेषत्वादेव सर्वा-
ण्यपि वाक्यानि सविशेषज्ञानादेव मोक्षं वदन्ति । शोधक-
वाक्यान्यपि सविशेषमेव ब्रह्म प्रतिपादयन्तीत्युक्तम् । तत्त्व-

* यच्चिति ख० ।

† आत्मज्ञानस्येति ख० ।

‡ एवमिति ग० ।

मस्यादिवाक्येषु सामानाधिकरणं न निर्विशेषवस्त्वैक्यपरम्,
तत्त्व-पदयोः सविशेषब्रह्माभिधाचित्वात् । तत्पदं हि सर्वज्ञं
सत्यसङ्कल्पं जगत्कारणं ब्रह्म परावृणोति । तदैक्षत बहु
स्यामित्यादिषु तस्यैव प्रकृतत्वात् । तत्समानाधिकरणं* त्वं-
पदञ्चादिद्विशिष्टजीवशरीरकं ब्रह्म प्रतिपादयति । प्रकार-
द्वयावस्थितैकवस्तुपरत्वात्सामानाधिकरणस्य । प्रकारद्वय-
परित्यागे प्रवृत्तिनिमित्तभेदास्तत्त्वावेन सामानाधिकरणमेव
परित्यक्तं स्यात् । द्वयोः पदयोर्लक्षणा च । सोऽयं देवदत्त
इत्यत्रापि न लक्षणा, श्रुतवर्तमानकालसम्बन्धितयैक्यप्रतीत्य-
विरोधात् । देशभेदविरोधश्च कालभेदेन परिहृतः । तदै-
क्षत बहुं स्यामित्युपक्रमविरोधश्च । एकविज्ञानेन सर्वविज्ञान-
प्रतिज्ञा च न घटते । ज्ञानस्वरूपस्य निरस्तनिखिलदोषस्य
सर्वज्ञस्य समस्तकल्याणगुणात्मकस्याज्ञानतत्कार्यानन्तापुरु-
षार्थाश्रयत्वं च न सम्भवति । बाधार्थत्वे च सामानाधिकर-
णस्य तत्त्व-पदयोरधिष्ठानलक्षणा निवृत्त्यलक्षणा चेति
लक्षणादवस्त एव॥ दोषाः ॥

इत्यांशु विशेषः, नेदं राजनमिति वदप्रतिपन्नस्यैव॥ बाधस्या-

* सामानाधिकरणमिति ख० ।

† तदैक्षत स इति ग० ।

‡—अनन्तपुरुषार्थलमिति ख०, ग० । परन्तु पाठान्तरमेतत् लिपिकरप्रसादसेव
सूचयति ।

§ निवृत्त्यालक्षणादयस्य एवेति ख० ।

§ अप्रतीतस्यैवेति ख० ।

गत्या परिकल्पनम् । तत्पदेनाधिष्ठानातिरेकिधर्मानुपस्थाप-
नेन बाधानुपपत्तिश्च । अधिष्ठानं तु, प्राक्तिरोहितमतिरोहित-
स्वरूपं तत्पदेनोपस्थाप्यत इति चेत्—न । अधिष्ठानाप्रकाशे
तदाश्रयभ्रमबाधयोरसम्भवात् । भ्रमाश्रयमधिष्ठानमतिरो-
हितमिति चेत्, तदेवाधिष्ठानस्वरूपं भ्रमविरोधीति तत्प्रकाशे
सुतरां न तदाश्रयभ्रमबाधौ । अतोऽधिष्ठानातिरेकिपार-
मार्थिकधर्मतत्तिरोधानानभ्युपगमे भ्रान्तिबाधौ दुरूपपादौ ।
अधिष्ठाने हि पुरुषमात्राकारे प्रतीयमाने तदतिरेकिणि
पारमार्थिके राजत्वे तिरोहिते सत्येव बाधत्वभ्रमः । राज-
त्वोपदेशेन च तद्विवृत्तिर्भवति, नाधिष्ठानमात्रोपदेशेन,
तस्य प्रकाशमानत्वेनानुपदेशत्वात्, भ्रमानुपमर्दिताच्च । जीव-
शरीरकजगत्कारणब्रह्मपरत्वे मुख्यवृत्तं पदद्वयम् । प्रकार-
द्वयविशिष्टैकवस्तुप्रतिपादनेन सामानाधिकरण्यं सिद्धम् ।
निरस्तनिखिलदोषस्य समस्तकल्याणगुणात्मकस्य ब्रह्मणो
जीवान्तर्यामित्वमथैश्वर्यमपरं प्रतिपादितं भवति । उपक्रमा-
नुकूलता च । एकविज्ञानेन सर्वविज्ञानप्रतिज्ञोपपत्तिश्च ।
सूक्ष्मचिदचिद्वस्तुशरीरस्यैव ब्रह्मणः स्थूलचिदचिद्वस्तुशरीरत्वेन
कार्यत्वात् । तमीश्वराणां परमं महेश्वरम् । परास्य शक्ति-
विविधैव श्रूयते । अपहृतपाप्मा सत्यकामः सत्यसङ्कल्पः ।
इत्यादिश्रुत्यन्तराविरोधश्च । तत्त्वमसीत्यत्रोद्देश्योपादेयविभागः
कथमिति चेत्, नात्र किञ्चिदुद्दिश्य किमपि विधीयते । एतदा-
त्म्यमिदं सर्वम्—इत्यनेनैव प्राप्तत्वात् । अप्राप्ते हि शास्त्रमर्थ-

वत् । इदं सर्वमिति सजीवं जगन्निर्दिश्य, ऐतदात्मामिति तस्यैष आत्मेति तत्र प्रतिपादितम् । हेतुरप्युक्तः* । सन्मूलाः सौम्येमाः सर्वाः प्रजाः सदायतनाः †सम्प्रतिष्ठा इति । सर्वं खल्विदं ब्रह्म । तज्जलानिति । शान्त इतिवत् । तथा, श्रुत्यन्तराणि च ब्रह्मणस्तद्व्यतिरिक्तस्य चिदचिदस्तुनश्च शरीरात्म-
भावमेव तादात्म्यं वदन्ति । अन्तः प्रविष्टः शास्ता जनानाम् । सर्वात्मा । यः पृथिव्यां तिष्ठन् पृथिव्या अन्तरो, यं पृथिवी न वेद, यस्य पृथिवी शरीरम् । यः पृथिवीमन्तरो यमयति । स त आत्मान्तर्याम्यमृतः । य आत्मनि तिष्ठन् आत्मनोऽन्तरो, यमात्मा न वेद, यस्यात्मा शरीरं, य आत्मानमन्तरो यमयति । स त आत्मान्तर्याम्यमृतः । यः पृथिवीमन्तरे सञ्चरन्—इतारभ्य, यस्य मृत्युः शरीरं, यं मृत्युर्न वेद । एष सर्वभूतान्तरात्माऽपहृत-
पाप्मा दिव्यो देव एको नारायणः । तत् सृष्ट्वा तदेवानुप्राविश-
त्तदनुप्रविश्य सच्च त्यच्चाभवदित्यादीनि । अत्राप्यनेन जीवेना-
त्मनानुप्रविश्य नामरूपे व्याकरवाणीति ब्रह्मात्मकजीवानुप्रवेशे-
नैव सर्वेषां वस्तुत्वं शब्दवाच्यत्वञ्च ‡प्रतिपादितम् । तदनु-
प्रविश्य सच्च त्यच्चाभवदित्यनेनैकार्थात् । जीवस्यापि ब्रह्मा-
त्मकत्वम् ब्रह्मानुप्रवेशादेवेत्यवगम्यते । अतश्चिदचिदात्मकस्य
सर्वस्य वस्तुजातस्य ब्रह्मतादात्म्यमात्मशरीरभावादेवेति निश्ची-

* तत्र हेतुरप्युक्त इति ख० ।

† सम्प्रतिष्ठा इति ग० ।

‡ वस्तुत्वञ्च प्रतिपादितमिति ख० ।

यते* । तस्माद्ब्रह्मव्यतिरिक्तस्य कृत्स्नस्य तच्छरीरत्वेनैव वस्तु-
त्वात् तस्य प्रतिपादकोऽपि शब्दः तत्पर्यन्तमेव स्वार्थमभि-
धाति । अतः सर्वशब्दानां लोकव्युत्पत्त्यावगत† तत्तत्पदार्थ-
विशिष्टब्रह्माभिधायित्वं सिद्धमित्येतदात्मामिदं सर्वमिति
प्रतिज्ञातार्थस्य तत्त्वमसीतिसामानाधिकरण्येन विशेषणोप-
संहारः ॥

अतो निर्विशेषवस्त्वैक्यवादिनो भेदाभेदवादिनः केवलभेद-
वादिनश्च वैयधिकरण्येन सामानाधिकरण्येन च सर्वे ब्रह्मात्म-
भावोपदेशाः परित्यक्ताः स्युः ॥

एकस्मिन् वस्तुनि कस्य तादात्म्यमुपदिश्यते । तस्यैवेति
चेत्, तत् स्ववाक्येनैवा‡ गतमिति न तादात्म्योपदेशावसेयमस्ति
किञ्चित् । कल्पितभेदनिरसनमिति चेत्, तत् न सामानाधि-
करण्यतादात्म्योपदेशावसेयमित्युक्तम् । सामानाधिकरण्यं तु
ब्रह्मणि प्रकारद्वयप्रतिपादनेन विरोधमेवावहेत् । भेदाभेदवादे
तु ब्रह्मण्येवोपाधिसंसर्गात् तत्प्रयुक्तजीवगतदोषा॥ ब्रह्मण्येव
प्रादुःस्युरिति निरस्तनिखिलदोषकल्याणगुणात्मकब्रह्मात्मभावो-
पदेशा हि§ विरोधादेव परित्यक्ताः स्युः । स्वाभाविकभेदाभेद-
वादेऽपि ब्रह्मणः स्वत एव जीवभावाभ्युपगमात् गुणवद्दोषश्च

* अत्रगम्यत इति ख० ।

† लोकव्युत्पत्त्यावगतेति ग० ।

‡ स्ववाक्येनावगतमिति ख० ।

॥ तत्प्रयुक्ता जीवगतदोषा इति ख०, ग० ।

§ ह्येकदा परित्यक्ताः स्युरिति ख० ।



स्वाभाविका भवेयुरिति निर्दोषब्रह्मतादात्म्योपदेशा विरुद्धा
 एव* । केवलभेदादिनाच्चात्यन्तभिन्नयोः केनापि प्रकारे-
 णैक्यासम्भवादेव ब्रह्मात्मभावोपदेशो न सम्भवतीति सर्व-
 वेदान्तपरित्यागः स्यात् । निखिलोपनिषत्प्रसिद्धं कृतज्ञस्य
 ब्रह्मशरीरभावमातिष्ठमानैः कृतज्ञस्य ब्रह्मात्मभावोपदेशाः
 सर्वे सम्यगुपपादिता भवन्ति । जातिगुणयोरिव द्रव्याणा-
 मपि शरीरभावेन विशेषणत्वेन, गौरश्चो मनुष्यो देवो जातः
 †कर्मभिरिति सामानाधिकरण्यं लोकवेदयोर्मुख्यमेव दृष्टचरम् ।
 जातिगुणयोरपि द्रव्यप्रकारत्वमेव षण्ढो गौः शुक्लः पट इति
 तथासामानाधिकरण्यनिबन्धनम् । मनुष्यत्वादिविशिष्टपिण्डा-
 नामध्यात्मनः प्रकारतयैव पदार्थत्वान्मनुष्यः पुरुषः षण्ढो
 योषिद्वात्मा जात इति सामानाधिकरण्यं सर्वचानुगतमिति
 प्रकारत्वमेव सामानाधिकरण्यनिबन्धनम् । न परस्परव्यावृत्त्या§
 जात्यादयः । स्वनिष्ठानामेव हि द्रव्याणां कदाचित् ॥ क्वचिद्द्रव्य-
 विशेषणत्वे मत्वर्थीयः प्रत्ययो दण्डी कुण्डलीति न पृथक्-
 प्रतिपत्तिस्थित्यनर्ह्यां** द्रव्याणां तेषां विशेषणत्वं सामानाधि-
 करण्यवसेयमेव । यदि गौरश्चो मनुष्यो देवः पुरुषो योषित्

* तादात्म्योपदेशो विरुद्ध एवेति ख०, ग० ।

† ब्रह्मतादात्म्यभावेति ख० ।

‡ पुरुषः कर्मभिरित्येति ख० ।

¶ अनुस्यूतमिति ख० ।

§ व्यावृत्ता इति ख०, ग० ।

॥ क्वचिदिति ग० पुस्तके नोपलभ्यते ।

** स्थित्यर्थेण सति प्रासादिकं पठति ख-पुस्तकम् ।

षण्ड आत्मा कर्मभिर्जात इत्यत्र षण्डो* मुण्डो गौः शुक्लः कृष्णः
पट इति जातिगुणवदात्मप्रकारत्वं मनुष्यादिशरीराणामिष्यते ।
तर्हि जातिव्यक्त्योरिव प्रकारप्रकारिणोः शरीरात्मनोरपि निय-
मेन सहप्रतिपत्तिः स्यात् । न चैवं दृश्यते । न हि नियमेन
गोत्वादिवदात्माश्रयतयैवात्मना सह मनुष्यादिशरीरं पश्यन्ति ।
अतो मनुष्य आत्मेति† सामानाधिकरण्यं लाक्षणिकमेव ॥

नैतदेवम् । मनुष्यादिशरीराणामप्यात्मैकाश्रयत्वं तदेकप्रयो-
जनत्वं तत्प्रकारत्वञ्च जात्यादितुल्यम् । आत्मैकाश्रयत्वमात्मविक्षेपे
शरीरविनाशादवगम्यते । आत्मैकप्रयोजनत्वञ्च †तत्तत्कर्मफल-
भोगार्थतयैव सद्भावात् । तत्प्रकारत्वमपि देवो मनुष्य इत्यात्म-
विशेषणतयैव प्रतीतेः । एतदेव हि गवादिशब्दानां व्यक्ति-
पर्यन्तत्वे हेतुः । एतत्स्वभावविरहादेव दण्डादीनां विशेषणत्वे
दण्डौ कुण्डलीति मतवर्तीयः ‡ प्रत्ययः । देवमनुष्यादिपिण्डा-
नामात्मैकाश्रयत्वतदेकप्रयोजनत्वतत्प्रकारत्वस्वभावात्§, देवो
मनुष्य आत्मेति लोकवेदयोः सामानाधिकरण्येन व्यवहारः ।
जातिव्यक्त्योर्नियमेन सहप्रतीतिरुभयोस्त्राक्षुषत्वात् । आत्मनस्त्व-
चाक्षुषत्वाच्चक्षुषा शरीरग्रहणवेलायामात्मा न गृह्यते । पृथग्-

* खण्ड इति ख० ।

† मनुष्यात्मेति ग० ।

‡ तच्च कर्मफलेति ख० ।

§ मतवर्तीयप्रत्यय इति ख०, ग० ।

§ देवमनुष्यादिपिण्डानाम्—स्वभावादित्यंशः ख-पुस्तके न दृश्यते । ग-पुस्तके तु
—तदेकप्रयोजनत्वात्, तत्प्रकारत्वस्वभावादिति भिन्नपदतया पश्यते ।

ग्रहणयोग्यस्य प्रकारतयैकस्वरूपत्वं दुर्घटमिति मा वीचः ।
जाल्यादिवत्तदेकाग्रयत्वतदेकप्रयोजनत्वतद्विशेषणत्वैः शरीर-
स्यापि तत्प्रकारतैकस्वभावत्वावगमात् । सहोपलम्भनियमस्त्वेक-
सामग्रीविद्यत्वनिबन्धन इत्युक्तम् । यथा चक्षुषा पृथिव्यादेर्गन्ध-
रसादिसम्बन्धित्वं स्वाभाविकमपि न गृह्यते । एवं चक्षुषा गृह्य-
माणं शरीरमात्मप्रकारतैकस्वभावमपि न तथा गृह्यते । आत्म-
ग्रहणे चक्षुषः सामर्थ्याभावात् । नैतावता शरीरस्य तत्प्रका-
रत्वस्वभावविरहः । तत्प्रकारतैकस्वभावत्वमेव सामानाधि-
करण्यनिबन्धनम् । आत्मप्रकारतया प्रतिपादनसमर्थस्तु शब्दः
सहैव प्रकारतया प्रतिपादयति ॥

ननु च, शब्देऽपि व्यवहारे शरीरशब्देन शरीरमात्रं गृह्यत
इति नात्मपर्यन्तता शरीरशब्दस्य । नैवम् । आत्मप्रकारभूतस्यैव
शरीरस्य *पदार्थताविवेकप्रदर्शनाय निरूपकाणां निष्कर्षका-
शब्दोऽयम् । यथा गोत्वं शुक्लत्वमाकृतिगुण इत्यादिशब्दाः । अतो
गवादिशब्दवद्देवमनुष्यादिशब्दा आत्मपर्यन्ताः । एवं देवमनु-
ष्यादिपिण्डविशिष्टानां जीवानां परमात्मशरीरतया, तत्प्रकार-
त्वात् जीवात्मवाचिनः शब्दाः परमात्मपर्यन्ताः । अतः परस्य
ब्रह्मणः प्रकारतयैव चिदचिद्वस्तुनः पदार्थत्वमिति तत्-
सामानाधिकरण्येन प्रयोगः । अयमर्थो वेदार्थसंग्रहे समर्थितः ।
इदमेव शरीरात्मभावलक्षणं तादात्म्यम्† । आत्मेति तूपगच्छन्ति

* परार्थानामिति ख० । स्वपपाठोऽयम् । परार्थतेति ग० । नैतत् ससौचीनम् ।

† निष्कर्षेति ख०, ग० ।

‡ भावतादात्म्यमिति ख० । सासान्यमिति ग० । उभयत्रैव न साधु पठ्यते ।

ग्राहयन्ति चेति वक्ष्यति । आत्मैव तु गृह्योयादिति च वाक्य-
कारः । अत्रेदं तत्त्वम् । अचिदस्तुनश्चिदस्तुनः परस्य च ब्रह्मणो
भोग्यत्वेन भोक्तृत्वेन चेशित्वेन स्वरूपविवेकमाहुः काश्चन
श्रुतयः ।

अस्मान्मायी सृजते विश्वमेत-

त्तस्मिंश्चान्यो मायया सन्निरुद्धः ।

मायां तु प्रकृतिं विद्यान्मायिनं तु महेश्वरम् ।

क्षरं प्रधानममृताक्षरं हरः । क्षरात्मानावीशते देव एकः ।
अमृताक्षरं हर इति भोक्ता निर्दिश्यते । प्रधानमात्मनो भोग्य-
त्वेन हरतीति हरः । स कारणं* करणाधिपाधिपः । नचास्य
कश्चिज्जनिता नचाधिपः । प्रधानक्षेत्रक्षपतिर्गुणेशः । पतिं विश्व-
स्यात्मेश्वरं ग्राह्यतं शिवमच्युतम् । ज्ञात्री हावजावीशानीशी ।
नित्यो नित्यानां चेतनश्चेतनानामेको बहूनां यो विदधाति
कामान् । भोक्ता भोग्यं प्रेरितारञ्च मत्वा । तयोरन्यः पिप्पलं
स्वादत्तग्रनश्रन्नन्योऽभिचाकशीति ।

पृथगात्मानं प्रेरितारञ्च मत्वा

जुष्टस्तस्तेनामृतत्वमेति ।

अजामेकां लोहितशृङ्गकृष्णां

वर्क्षीं प्रजां जनयन्तीं सरूपाम् ।

अजो ह्येको जुषमाणोऽनुशेते

जहात्येनां भुक्तभोगामजोऽन्यः ॥

* स्वकारणं कारणधिप इति ख० । विप्रिकरप्रमादस्फुरितमेतत् ।

† वर्क्षीः प्रजा जनयन्तीति ख० ।

समाने वृत्ते पुरुषो निमग्नोऽ-
नीशया शोचति मुह्यमानः ॥
जुष्टं यदा* पश्यत्यन्यमीशमस्य
महिमानमितरो† वीतशोकः ॥

इत्याद्याः ।

स्मृतावपि ।

अहङ्कार इतीयं मे भिन्ना प्रकृतिरष्टधा ।
अपरेयमितस्त्वन्यां प्रकृतिं विद्धि मे पराम् ॥
जीवभूतां महाबाहो ययेदन्यार्थे जगत् ।
सर्वभूतानि कौन्तेय प्रकृतिं यान्ति मामिकाम् ॥
कल्पक्षये पुनस्तानि कल्पादौ विस्तृजाम्यहम् ।
प्रकृतिं स्वामवष्टभ्य विस्तृजामि पुनः पुनः ॥
भूतग्राममिमं कृत्स्नमवशं प्रकृतेर्वशात् ।
मयाध्यक्षेण प्रकृतिः सृयते सचराचरम् ॥
हेतुनानेन कौन्तेय जगद्विपरिवर्तते ।
प्रकृतिं पुरुषञ्चैव विद्वानादौ उभावपि ॥
मम योनिर्महद्ब्रह्म तस्मिन् गर्भं दधाम्यहम् ।
सम्भवः सर्वभूतानां ततो भवति भारत ॥

इति जगद्योनिभूतं महद्ब्रह्म, मदीयं प्रकृत्याख्यं भूतसूक्ष्म-
मचिहसु, यस्मिंश्चेतनाख्यं‡ गर्भं संयोजयामि । ततो मत्कृता-

* यथेति ख०, ग० ।

† महिमानमेति वीतशोक इति ग० ।

‡ यत्तस्मिंश्चेतनाख्यमिति ख० ।

चिदचित्संसर्गाद्देवादिस्यावरान्तानामचिन्मिश्राणां सर्वभूतानां
सम्भवो भवतीत्यर्थः ॥

एवं भोक्तृ*भोग्यरूपेणावस्थितयोः सर्वावस्थावस्थितयोश्चिद-
चित्तोः परमपुरुषशरीरतया तन्निशाम्यत्वेन तदपृथक्स्थितिं
परमपुरुषस्य चात्मत्वमाहुः काश्चन श्रुतयः । यः पृथिव्यान्तिष्ठन्
पृथिव्या अन्तरो, यं पृथिवी न वेद, यस्य पृथिवी शरीरं,
यः पृथिवीमन्तरो यमयतीत्यारभ्य, य आत्मानि तिष्ठन्
आत्मनोऽन्तरो, यमात्मा न वेद, यस्यात्मा शरीरं, य आत्मान-
मन्तरो यमयति, स त आत्मानन्तर्याम्यमृत इति । तथा, यः
पृथिवीमन्तरे सञ्चरन्, यस्य पृथिवी शरीरं, यं पृथिवी न वेदे-
त्यारभ्य‡ यो मृत्युमन्तरे सञ्चरन्, यस्य मृत्युः शरीरम्, यं मृत्युर्न
वेद, एष सर्वभूतान्तरात्मापहतपाप्मा दिव्यो देव एको नारा-
यणः । अत्र मृत्युशब्देन तमःशब्दवाच्यं सूक्ष्मावस्थमचिदस्त्व-
भिधीयते । अस्यामेवोपनिषदि, अव्यक्तमक्षरे लीयते, अक्षरं
तमसि लीयत इतिवचनात् । अन्तःप्रविष्टः शास्त्रा जनानां
सर्वात्मा, इति च ॥

एवं सर्वावस्थावस्थितचिदचिदसुशरीरतया तत्प्रकारः
परमपुरुष एव कार्यावस्थकारणावस्थजगद्रूपेणावस्थितः इती-

* भोग्यभोक्तृरूपेणेति क०, ग० ।

‡ योऽक्षरमन्तरे सञ्चरन्, यस्याक्षरं शरीरं, यमक्षरं न वेदेत्यंशः ख-चिह्नितपुस्तके
अधिकं पश्यते ।

† सर्वभूतात्मेति ग० ।

‡ अवतिष्ठत इति ख० ।

समर्थं ज्ञापयितुं काश्चन श्रुतयः कार्यावस्थं कारणावस्थञ्च जगत्
 स एवेत्याहुः । सदेव सोम्येदमग्र आसीत् । एकमेवाद्वितीयम् ।
 तदैक्षत, बहु स्यां प्रजायेयेति । तत्तेजोऽसृजतेत्यारभ्य, सन्मूलाः
 सोम्येमाः सर्वाः प्रजाः सदायतनाः *सत्प्रतिष्ठाः । एतदा-
 त्ममिदं सर्वम् । तत् सत्यम् । स आत्मा । तत्त्वमसि
 श्वेतकेतो । सोऽकामयत । बहु स्यां प्रजायेयेति । स तपोऽत-
 प्यत । स तपस्तप्त्वा इदं सर्वमसृजतेत्यारभ्य, सत्यञ्चानृ-
 तञ्च सत्यमभवदित्याद्याः । अत्रापि श्रुत्यन्तरसिद्धिद्विदचितोः
 परमपुरुषस्य† च स्वरूपविवेकः स्मारितः । इन्ताहमिमास्त्रिस्त्री
 देवता, अनेन जीवेनात्मनानुप्रविश्य नामरूपे व्याकरवाणीति ।
 तत् सृष्ट्वा तदेवानुप्राविशत् । तदनुप्रविश्य सच्च त्यच्चाभवत्,
 विज्ञानञ्चाविज्ञानञ्च, सत्यञ्चानृतञ्च सत्यमभवदिति च । अनेन
 जीवेनात्मनानुप्रविश्येति जीवस्य ब्रह्मात्मकत्वं, तदनुप्रविश्य
 सच्च त्यच्चाभवत्, विज्ञानञ्चाविज्ञानञ्चेत्यनेनैकार्थ्यादात्मशरीर-
 भावनिबन्धनमिति विज्ञायते । एवम्भूतमेव नामरूपव्याकरणं,
 तद्देदं तत्तर्ह्यव्याकृतमासीत्तन्नामरूपाभ्यां व्याक्रियत इत्यत्रा-
 युक्तम् । अतः कार्यावस्थः कारणावस्थञ्च स्थूलसूक्ष्मचिद-
 चिद्वस्तुशरीरः परमपुरुष एवेति कारणात्‡ कार्यस्यानन्यत्वेन,
 कारणविज्ञानेन कार्यस्य विज्ञाततयैकविज्ञानेन सर्वविज्ञानञ्च

* सत्प्रतिष्ठा इति ख० ।

† परमाश्रयपुरुषस्य चेति ख० । परं पुरुषस्येति ग० ।

‡ तदेदेति ख० । तद्वेदेति ग० । उभयवैव लिपिकरप्रमाद एव कीजम् ।

‡ कार्यात्कारणस्येति ख० । पाठोऽयं नात्मभ्यं रीचते ।

समीहितमुपपन्नतरम् । हन्ताहमिमास्तिस्त्री देवता अनेन
 जीवेनात्मनानुप्रविश्य नामरूपे व्याकरवाणीति तिस्रो देवता
 इति सर्वमचिद्वस्तु निर्दिश्य, तत्र स्वात्मकजीवानुप्रवेशेन
 नामरूपव्याकरणवचनात्, सर्वे वाचकाः शब्दा अचिज्जीवविशिष्ट-
 परमात्मन एव वाचका इति कारणावस्थपरमात्मवाचिना
 शब्देन कार्यवाचिनः शब्दस्य सामानाधिकरणं मुख्यवृत्तम्* ।
 अतः स्थूलसूक्ष्मचिदचित्प्रकारकं ब्रह्मैव कार्यं कारणं चेति
 ब्रह्मोपादानं जगत् । सूक्ष्मचिदचिद्वस्तुशरीरं ब्रह्मैव कारणमिति
 ब्रह्मोपादानत्वेऽपि सङ्घातस्योपादानत्वेन चिदचितोर्ब्रह्मणश्च
 स्वभावसङ्घातोऽप्युपपन्नतरः । यथा—शुक्लरक्तकृष्णतन्तुसङ्घातो-
 पादानत्वेऽपि† चित्रपटस्य तत्तत्तन्तुप्रदेश एव शील्लादिसम्बन्ध
 इति कार्यावस्थायामपि न सर्वत्र वर्णसङ्घः, तथा चिदचिदी-
 श्वरसङ्घातोपादानत्वेऽपि जगतः कार्यावस्थायामपि भोक्तृत्व-
 भोग्यत्वनियन्तृत्वासङ्घः । तन्तूनां पृथक्स्थितियोग्यानामेव
 पुरुषेच्छया‡ कदाचित् संहतानां कारणत्वं कार्यत्वञ्च । इह तु
 सर्वावस्थावस्थयोः परमपुरुषशरीरत्वेन चिदचितोऽस्तत्प्रकारतयैव
 पदार्थत्वात् तत्प्रकारः परमपुरुषः सर्वदा सर्वशब्दवाच्य इति

* मुख्यं वृत्तमिति ख० । एष खलु पाठो सादृशं वैमुख्यमावहति ।

† स्वभावसङ्घातोऽपीति ख० । स्वभावरङ्गारभावीऽपीति ग० । उभयत्रैव सन्दर्भ-
 विरुद्धं पश्यते ।

‡ सङ्घातोपादाने इति ख० । नैव समीचीनः पाठः ।

§ पृथक्प्रतीतियोग्यानामिति ख० ।

¶ पुरुषेच्छयेति ख०, ग० । अत्रपाठोऽयम् ।

विशेषः । स्वभावभेदस्तदसङ्करश्च तत्र चात्र च तुल्यः । एवं च सति, परस्य ब्रह्मणः कार्यानुप्रवेशेऽपि स्वरूपान्यथाभावाभा-
*वादविकृतत्वमुपपन्नतरम् । स्थूलावस्थस्य नामरूपविभाग-
विभक्तस्य चिदचिदसुन आत्मतयावस्थानात् कार्यत्वमप्युपपन्न-
तरम् । अवस्थान्तरापत्तिरेव हि कार्यता ॥

निर्गुणवादाश्च परस्य ब्रह्मणो हेयगुणासम्भवादुपपद्यन्ते ।
अपहतपाप्मा विजरो विमृत्युर्विशोकोऽविजिघत्सोऽपिपास इति
हेयगुणान् प्रतिषिध्य, सत्यकामः सत्यसङ्कल्प इति कल्याण-
गुणान् विदधतीयं श्रुतिरेवान्यत्र सामान्येनावगतं गुणनिषेधं
हेयगुणविषयं व्यवस्थापयति ॥

ज्ञानस्वरूपं ब्रह्मेतिवादश्च, सर्वज्ञस्य सर्वशक्तेरखिलहेय-
प्रत्यनीककल्याणगुणाकरस्य ब्रह्मणः स्वरूपं विज्ञानैकनिरूपणीयं
स्वप्रकाशतया ज्ञानस्वरूपश्चेत्यभ्युपगमादुपपन्नतरः । यः सर्वज्ञः
सर्ववित् । परास्य शक्तिर्विविधैव श्रूयते स्वाभाविकी ज्ञानबल-
क्रिया च । विज्ञातारमरे केन विज्ञानीयादित्यादिका ज्ञातृत्व-
मावेदयन्ति, सत्त्वं ज्ञानमित्यादिकाश्च ज्ञानैक+निरूपणीय-
तया स्वप्रकाशतया च ज्ञानस्वरूपताम् । सोऽकामयत बहु
स्याम् । तदैक्षत बहुस्याम् । तन्नामरूपाभ्यां व्याक्रियतेति ब्रह्मैव
स्वसङ्कल्पात् विचित्रस्थिरचरस्वरूपतया नानाप्रकारमवस्थित-
मिति तदप्रत्यनीकाब्रह्मात्मकं वस्तुनानात्वमतत्त्वमिति तद्व्यति-
षिध्यते । मृत्योः स मृत्युमाप्नोति य इह नानेव पश्यति ।

* स्वरूपान्यथाभावादिति न साधु पठति ख-चिह्नितपुस्तकम् ।

† ज्ञानैकत्वशः लिपिकारप्रमादात् ग-चिह्नित पुस्तके पठित इत्यनुमीयते ।

नेह नानास्ति किञ्चन । यत्र हि द्वैतमिव भवति । तदितर
इतरं पश्यति । यत्र त्वस्य सर्वमात्मैवाभूत् । तत् केन कं
पश्येत्, तत् केन कं विजानीयादित्यादिना । न पुनर्बहु स्यां
प्रजायेयेत्यादिश्रुतिसिद्धं स्वसङ्ख्यकृतं ब्रह्मणो नानानाम*
रूपभाक्तेन नानाप्रकारत्वमपि निषिध्यते । यत्र त्वस्य सर्व-
मात्मैवाभूदिति निषेधवाक्यादौ च तत् स्थापितम् । सर्वं तं
परादाद्योन्यत्रात्मनः सर्वं वेदं । तस्य ह वा एतस्य महतो
भूतस्य निश्चितमेतद्यद्वेद इत्यादिना ॥

एवञ्चिदचिदीश्वराणां स्वरूपभेदं स्वभावभेदश्च वदन्तीनां
कार्यकारणभावं कार्यकारणयोरनन्यत्वं वदन्तीनाञ्च सर्वासां
श्रुतीनामविरोधः । चिदचितोः परमात्मनश्च सर्वदा शरीरात्म-
भावं शरीरभूतयोः कारणदशायां नामरूपविभागानर्हसूक्ष्म-
दशापत्तिं, कार्यदशायाञ्च तदर्हस्थूलदशापत्तिं वदन्तीभिः श्रुति-
भिरेव ज्ञायत इति ब्रह्माज्ञानवादस्योपाधिकब्रह्मभेदवाद-
स्यान्यस्याप्यन्यायमूलस्य सकलश्रुतिविरुद्धस्य न कश्चिदप्यव-
काशो दृश्यते । चिदचिदीश्वराणां पृथक्स्वभावतया तत्तच्छ्रुति-
सिद्धानां शरीरात्मभावेन प्रकारप्रकारितया श्रुतिभिरेव प्रति-
पन्नानां श्रुत्यन्तरेण कार्यकारणभावप्रतिपादनं^१ कार्यकारणयो-
रैक्यप्रतिपादनञ्च ह्यविरुद्धमिति सिद्धम् । यथाग्नेयादौ^२ षड्-

* नानानामभाक्तेनेति ख० ।

† अत्र चकारवृत्तं पठ्यते न पुनर्लोकः ।

‡ अन्यस्येति पदं ख-पुस्तके न दृश्यते ।

१ कार्यकारणभावप्रतिपादनमिति ख-पुस्तके न पठ्यते ।

यागाऽनुत्पत्तिवाक्यैः पृथगुत्पन्नान् समुदायानुवादिवाक्यद्वयेन
समुदायद्वयत्वमापन्नान् दर्शः पूर्णमासाभ्यामित्यधिकारवाक्यं
कामिनः कर्तव्यतया विदधाति । तथा चिदचिदीश्वरान् विविक्त-
स्वरूपस्वभावान्, चरं प्रधानममृताचरं हरः, चरात्मानावीशते
देव एकः । प्रधानक्षेत्रज्ञपतिर्गुणेशः । पतिं विश्वस्यात्मेश्वरम् ।
आत्मा नारायणः पर इत्यादिवाक्यैः पृथक् प्रतिपाद्य, यस्य
पृथिवी शरीरं, यस्यात्मा शरीरं, यस्याव्यक्तं शरीरं, यस्याचरं
शरीरम्, एष सर्वभूतान्तरात्माऽपहतपाप्मा दिव्यो देव एको
नारायण इत्यादिभिर्वाक्यैश्चिदचितोः सर्वावस्थावस्थितयोः†
परमात्मशरीरतां परमात्मनस्तदात्मताञ्च प्रतिपाद्य, शरीरिभूत-
परमात्माभिधायिभिः सद्ब्रह्मात्मादिशब्दैः कारणावस्थः कार्या-
वस्थश्च परमात्मैक एवेति पृथक्प्रतिपन्नं‡ वस्तुत्रितयं, सदेव
सोम्येदमग्र आसीत्, ऐतदात्म्यमिदं सर्वं, सर्वं खल्विदं
ब्रह्मेत्यादिवाक्यं प्रतिपादयति । चिदचिद्वस्तुशरीरेणः परमात्मनः
परमात्मशब्देनाभिधाने॥ हि नास्ति विरोधः । यथा मनुष्य-
पिण्डशरीरकस्यात्मविशेषस्यायमात्मा सुखीत्यात्मशब्देनाभिधान
इत्यलमतिविस्तरेण ॥

चतुपुनरिदमुक्तं, ब्रह्मात्मैकत्वविज्ञानेनैवाविद्यानिवृत्ति-

* यज्ज्ञानिति क० ।

† दर्शपूर्णमासाभ्यामिति ख० ।

‡ सर्वावस्थितयोरिति ख० । नैष सतीवीनः पाठः ।

§ पृथक्प्रतिपन्नवस्तुत्रितयमिति ख०, ग० ।

॥ परमात्मशब्दाभिधाने इति ख० । पाठात्तरसेतशान्तरं प्रीति ।

युक्तेति । तदयुक्तम् । बन्धस्य पारमार्थिकत्वेन ज्ञाननिवर्त्यत्वा-
भावात् । पुण्यापुण्यरूपकर्मनिमित्तदेवादिशरीरप्रवेशतत्प्रयुक्तसुख-
दुःखानुभवरूपस्य बन्धस्य मिथ्यात्वं कथमिव शक्यते वक्तुम् । एवं
रूपबन्धनिवृत्तिर्भक्तिरूपापन्नोपासनप्रीतपरमपुरुषप्रसादलभ्येति
पूर्वमेवोक्तम् । भवदभिमतस्यैक्यज्ञानस्य यथावस्थितवस्तुविपरीत-
विषयस्य मिथ्यारूपत्वेन बन्ध*विवृद्धिरेव फलं भवति ।

मिथ्यैतदन्यद्द्रव्यं हि नैति तद्द्रव्यतां यतः ।

इति शास्त्रात् । उत्तमः पुरुषस्त्वन्धः । पृथगात्मानं प्ररिता-
रञ्च मत्वेति जीवात्मविसजातीयस्य तदन्तर्यामिणी ब्रह्मणी ज्ञानं
परमपुरुषार्थलक्षणमोक्षसाधनमित्युपदेशाच्च । अपि च, भव-
दभिमतस्यापि निवर्तकज्ञानस्य† मिथ्यारूपत्वात् तस्य निवर्त-
कान्तरं सृष्ट्यम् । निवर्तकज्ञानमिदं स्वविरोधि सर्वं भेदजातं‡
निवर्त्य§ क्षणिकत्वात् स्वयमेव विनश्यतोति चेत्, न । तत्स्वरूप-
तदुत्पत्तिविनाशानां काल्पनिकत्वेन विनाशतत्कल्पनाकल्पक-
रूपाविद्याया निवर्तकान्तरमन्वेष्टणीयम् । तद्विनाशो ब्रह्म-
स्वरूपमेवेति चेत्, तथा सति निवर्तकज्ञानोत्पत्तिरेव न स्यात् ।
तद्विनाशे तिष्ठति तदुत्पत्त्यसम्भवात् । अपि च, चिन्मात्र-

* बन्धविवृद्धिरेवेति ग० ।

† निवर्तकज्ञानस्यापीति ख० ।

‡ स्वविरोधिसर्वभेदजातमिति ख० ।

§ निवर्त्येति ग० ।

¶ कल्परूपाविद्यानिवर्तकान्तरमिति ख० । पाठान्तरमेतत् सन्नीचीनतया न
प्रतिभाति ।

* ब्रह्मव्यतिरिक्तकृत्स्ननिषेधविषयज्ञानस्य कोऽयं ज्ञाता । अध्या-
सरूपा इति चेत्, न । तस्य निषेध्यतया निवर्तकज्ञानकर्मत्वात्
तत्कर्तृत्वानुपपत्तेः । ब्रह्मस्वरूपमेवेति चेत्, ब्रह्मणो निवर्तक-
ज्ञानं प्रति ज्ञातृत्वं किं स्वरूपम्, उताध्यस्तम् । अद्यस्तच्चेत्,
अयमध्यासस्तन्मूलाविद्यान्तरञ्च निवर्तकज्ञानाविषयतया तिष्ठ-
त्येव । निवर्तकज्ञानान्तराभ्युपगमे तु तस्यापि तिरूपत्वात्
ज्ञात्रपेक्ष्यानवस्था स्यात् । ब्रह्मस्वरूपस्यैव ज्ञातृत्वे अस्मदीय एव
पक्षः परिगृहीतः स्यात् । निवर्तकज्ञानस्वरूपं स्वस्य † ज्ञाता च
ब्रह्म व्यतिरिक्तत्वेन स्वनिवर्त्यान्तरगुणमिति वचनं, भूतल-
व्यतिरिक्तं कृत्स्नं देवदत्तेन किन्नमित्येकास्यामेव हेदनक्रियाया-
मस्य केतुरस्याः हेदनक्रियायाश्च हेद्यानुप्रवेशवचनवदुपहास्यम् ।
अध्यस्तो ज्ञाता खनाशहेतुभूतनिवर्तकज्ञाने स्वयं कर्ता च न
भवति, खनाशस्यापुरुषार्थत्वात् । तन्नाशस्य ब्रह्मस्वरूपत्वाभ्यु-
पगमे भेददर्शनं तन्मूलाविद्यादीनां कल्पनमेव न स्यादित्यतम-
लेन दिष्टहतसुहराभिघातेन ॥

तस्मादनादिकर्मप्रवाहरूपाज्ञानमूलावाद्यस्य तन्निवर्हण-
सुक्ष्मलक्षणज्ञानादेव । तदुत्पत्तिद्याहरहरगुणीयमानपरमपुरुषा-
राधनवेषालयाथाद्यबुद्धिविशेषसंस्कृतवर्णाश्रमीवितकर्मलब्धा ।

* सन्नालेति ख० ।

† ज्ञाताध्यास इति ख० । लिपिकरप्रमादविच्छिन्नितमेतत् ।

‡ स्वस्य चेति ख० ।

§ स्वनिवर्त्यान्तरगतमिति ख०, ग० ।

॥ ब्रह्मस्वरूपत्वाभ्युपगमेनैतद्दर्शनतन्मूलाविद्यादीनामिति ख० ।

तत्र केवलकर्मणामत्याखिरफलत्वमनभिसंहितफलपरमपुरुषा-
 राधनवेषाणां कर्मणामुपासनात्मकज्ञानोत्पत्तिद्वारेण । ब्रह्म-
 याथात्म्यानुभवरूपान्तस्त्रिरफलत्वञ्च कर्मस्वरूपज्ञानादृते न
 ज्ञायते । केवलाकारपरित्यागपूर्वकयथोक्तस्वरूपकर्मापादानञ्च न
 सम्भवतीति कर्मविचारानन्तरं तत एव हेतोर्ब्रह्मविचारः कर्तव्य
 इत्यथात इत्युक्तम् । अथातो ब्रह्मजिज्ञासा* । अत्र पूर्वपक्षवादी
 मन्यते । वृद्धव्यवहारादन्यत्र शब्दस्य बोधकत्वशक्त्यवधारणासम्भ-
 वात्, व्यवहारस्य च† कार्यबुद्धिपूर्वकत्वेन कार्यार्थ एव शब्दस्य
 प्रामाण्यमिति कार्यरूप एव वेदार्थः । अतो वेदान्ताः परि-
 निष्पन्ने परस्मिन्‡ ब्रह्मणि न प्रमाणभावमनुभवितुमर्हन्ति । न
 च, पुत्रजन्मादिसिद्धवस्तुविषयवाक्येषु हर्षहेतूनां कालत्रयवर्ति-
 नामर्थानामानन्यात् सुलग्नसुखप्रसवादिहर्षहेतुर्थान्तरोपनि-
 पात§ सम्भावनया च प्रियार्थप्रतिपत्तिनिमित्तसुखविकाशादि-
 लिङ्गेनार्थविशेषबुद्धिहेतुत्वनिश्चयः । नापि, व्युत्पन्नेतरपद-
 विभक्त्यर्थस्य पदान्तरार्थनिश्चयेन वा प्रकृत्यर्थनिश्चयेन वा
 शब्दस्य सिद्धवस्त्वभिधानशक्तिनिश्चयः, ज्ञातकार्याभिधायिपद-
 समुदायस्य तदंशविशेषनिश्चयरूपत्वात् तस्य । न च, सर्पा-

* अथातो ब्रह्मजिज्ञासेति न पठ्यते ग-पुस्तके ।

† वृद्धव्यवहारादित्यादिर्व्यवहारस्य चेत्यन्तः सन्दर्भः अ-पुस्तके पठित इत्यवधेयम् ।

‡ परे-इति ख० ।

§—वस्तुबुद्धियेति ख० ।

॥ निपाते सम्भावनयेति ख० । अयमस्ति ।

ज्ञीतस्य, नायं सर्पा रज्जुरेषेति शब्दश्रवणसमनन्तरं भय*
निवृत्तिदर्शनेन सर्पाभावबुद्धिहेतुत्वनिश्चयः । अत्रापि, निश्चेष्टं
निर्विषमचेतनमिदं वस्त्रित्याद्यर्थबोधेषु बहुषु भयनिवृत्ति-
हेतुषु सत्सु विशेषनिश्चयायोगात् । कार्यबुद्धिप्रवृत्तिस्थितिबलेन
शब्दस्य प्रवर्तकार्यावबोधित्वमवगतमिति† सर्वपदानां कार्य-
परत्वेन सर्वैः पदैः कार्यस्यैव विशिष्टस्य प्रतिपादनात् कार्या-
न्वितः‡ स्वार्थमात्रे पदशक्तिनिश्चयः । इष्टसाधनताबुद्धिस्तु, कार्य-
बुद्धिद्वारेण प्रवृत्तिहेतुर्न स्वरूपेण, अतोतानागतवर्तमानेष्टो-
पायबुद्धिषु प्रवृत्त्यनुपलब्धेः । इष्टोपायो हि मलयत्नादृते न
सिध्यति, अतो मत्कृतिसाध्य इति बुद्धिर्यावन्न जायते, तावन्न
प्रवर्तते । अतः कार्यबुद्धिरेव प्रवृत्तिहेतुरिति प्रवर्तकस्यैव
शब्दवाचितया कार्यस्यैव वेदवेद्यत्वात् परिनिष्पन्नरूपब्रह्मप्राप्ति-
लक्षणानन्तस्थिरफलापाता§प्रतिपत्तेः, अक्षय्यं ह वै चातुर्मास्य-
याजिनः सुकृतं भवतीत्यादिभिः कर्मणामेव स्थिरफलत्वप्रति-
पादनाच्च, कर्मफलात्पास्थिरत्वब्रह्मज्ञानफलानन्तस्थिरत्वज्ञान-
हेतुको ब्रह्मविचारारम्भो न युक्त इति ॥

अत्राभिधीयते । निखिललोकविदितशब्दार्थसम्बन्धाव-
धारणप्रकारमनुद्य सर्वशब्दानामलौकिककार्यावबोधित्वाव*
॥

* शब्दश्रवणानन्तरमिति ख० ।

† निर्विशेषमित्युपपठ्यते ख-पुस्तके ।

‡ बोधिले समवगमितसर्वपदानामिति ख० । नितरामसमीचीनः पाठोऽयं
लिपिकरप्रसादमेव सूचयति ।

§ नात्यान्वितेति ख० । व्ययुक्तमेतत् ।

§—फलाप्रतीतिरिति ख० ।

धारणं प्रामाणिका न वज्रं मन्यन्ते । एवं किल बालाः शब्दार्थ-
सम्बन्धमवधारयन्ति । मातृपितृप्रभृतिभिः श्रुत्वा तातमातुला-
दीन्* शशिपशुमृगनरपक्षिसर्पादींश्च, एनमवेहि, इमञ्चाव-
धारयेत्यभिप्रायेणाङ्गुल्या निर्दिश्य तैस्तैः शब्दैस्तेषु तेष्वर्थेषु बहुशः
शिक्षिताः शनैः शनैस्तैस्तैः शब्दैरेव तेषु तेष्वर्थेषु स्वात्मना बुद्धु-
त्पत्तिं दृष्ट्वा शब्दार्थयोः सम्बन्धान्तरादर्शनात् सङ्केतयित्पुरुषा-
ज्ञानाच्च तेष्वर्थेषु तेषां शब्दानां प्रयोगो बोधकत्वनिबन्धन इति
निश्चिन्वन्ति । पुनश्च, व्युत्पन्नेतरशब्देष्वस्य शब्दस्यायमर्थ इति
पूर्ववृद्धैः शिक्षिताः सर्वशब्दानामर्थमवगम्य परप्रत्यायनाय
तत्तदर्थवबोधिवक्त्रजातं प्रयुज्जते । प्रकारान्तरेणापि शब्दार्थ-
सम्बन्धावधारणं सुशकम् । केनचित् पुरुषेण हस्तचेष्टादिना,
पिता ते सुखमास्त इति देवदत्तायः ज्ञापयेति प्रेषितः कश्चित्
तज्ज्ञापने प्रवृत्तः, पिता ते सुखमास्त इति शब्दं प्रयुङ्क्ते ।
पार्श्वस्थोऽन्यो व्युत्पितुर्मूकवचेष्टाविशेषज्ञः तज्ज्ञापने प्रवृत्त-
मिमं ज्ञात्वानुगतः तज्ज्ञापनाय प्रयुक्तमिमं शब्दं श्रुत्वायं शब्द-
स्तदर्थबुद्धिहेतुरिति निश्चिनोतीति कार्यार्थ एव व्युत्पत्तिरिति
निर्वन्धो निर्निबन्धनः । अतो वेदान्ताः परिनिष्पन्नं परं ब्रह्म,
तदुपासनञ्चापरिमितफलं बोधयन्तीति तन्निर्णयफलो ब्रह्म-
विचारः कर्तव्यः । कार्यार्थत्वेऽपि वेदस्य ब्रह्मविचारः कर्तव्य

* चकारयुक्तं पठति ख-पुस्तकम् ।

† पशुनरपक्षिसर्पादींश्चेति ख० ।

‡ वेदतत्त्वाधेति ख० ।

§ व्युत्पिपत्सरिति क०, ख० ।

एव । कथम्—आत्मा वारे द्रष्टव्यः श्रोतव्यो मन्तव्यो निदिध्या-
सितव्यः । सोऽन्वेष्टव्यः । स विजिज्ञासितव्यः । विज्ञाय प्रज्ञां
कुर्वीत । दहरोऽस्मिन्नन्तर आकाशस्तस्मिन् च दन्तस्तदन्वेष्टव्यम् ।
तद्वाव विजिज्ञासितव्यम् । तत्रापि, दहरं गगनं विशोकस्तस्मिन्
यदन्तस्तदुपासितव्यमित्यादिभिः प्रतिपन्नोपासनविषय*कार्या-
धिकृतफलत्वेन, ब्रह्मविदाप्नोति परमित्यादिभिर्ब्रह्मप्राप्तिः श्रूयत
इति । ब्रह्मस्वरूपतद्विशेषणानां दुःखासम्भिन्नसुख*विशेषरूपस्व-
र्गादिवद्रात्रिसत्रप्रतिष्ठादिवदपांगोरणशतयातनासाध्यसाधनभा-
ववच्च कार्योपयोगितयैव सिद्धेः । गामानयेत्यादिष्वपि वाक्येषु
न कार्यार्थं व्युत्पत्तिः, भवदभिमतकार्यस्य दुर्निरूपत्वात् ।
कृतिभावभाविकृत्युद्देश्यं हि भवतः कार्यम् । कृत्युद्देश्यत्वं कृति-
कर्मत्वम् । कृतिकर्मत्वञ्च† कृत्या प्राप्तुमिष्टतमत्वम् । इष्टतमञ्च‡
सुखम्, वर्तमानदुःखनिवृत्तिर्वा** । तच्चेष्टसुखार्थिना पुरुषेण
स्वप्रयत्नादृते यदि तदसिद्धिः प्रतीता, ततः प्रयत्नेच्छुः प्रवर्तते
पुरुष इति न क्वचिदपीच्छाविषयस्य कृत्यधीनसिद्धित्वमन्तरेण
कृत्युद्देश्यत्वं नाम किञ्चिदप्युपलभ्यते । इच्छाविषयस्य प्रेरक-
त्वञ्च प्रयत्नाधीनसिद्धित्वमेव, तत एव प्रवृत्तेः । न च, पुरुषानु-

* प्रतिपन्नोपासनविषयेति क० ।

§ देशविशेषेति ख० ।

† स्वर्गमीरयेति ख० ।

‡ कृत्युद्देश्यत्वं कृतिकर्मत्वमेति ख०, ग० ।

§ इष्टतमत्वमेति ख० । असमोचीनीऽयं पाठः ।

** दुःखस्य तद्विनिवृत्तिवन्ति ग० ।

कूलत्वं कृत्यद्देश्यत्वं, यतः सुखमेव पुरुषानुकूलम्* । नच,
दुःखनिवृत्तेः पुरुषानुकूलत्वम् । पुरुषानुकूलं सुखं, तदतिशूलं
दुःखमिति सुखदुःखयोः स्वरूपविवेकः । दुःखस्य प्रतिकूलतया
तन्निवृत्तिरिष्टा भवति, नानुकूलतया । अनुकूलप्रतिकूलान्वय-
विरहे स्वरूपेणावस्थितिर्हि दुःखनिवृत्तिः । अतः सुखव्यति-
रिक्तस्य क्रियादेरनुकूलत्वं न सम्भवति । नच, सुखार्थतया
तस्याप्यनुकूलत्वं, दुःखात्मकत्वात् तस्य । सुखार्थतयापि तदु-
पादानेच्छामात्रमेव भवति । नच, कृतिं प्रति शेषित्वं कृत्य-
द्देश्यत्वम् । भवत्यक्षे शेषित्वस्यानिरूपणात् । नच, परोद्देश-
प्रवृत्तकृतिव्याप्तिर्हत्वं शेषत्वमिति तद्व्यतिसम्बन्धी शेषीत्यव-
गम्यते । तथा सति, कृतेरशेषत्वेन तां प्रति तत्साध्यत्वस्य शेषित्वा-
भावात्† । नच, परोद्देशप्रवृत्त्यर्हतायाः शेषत्वेन, परः शेषी ।
उद्देश्यत्वस्यैव निरूप्यमाणत्वात्, प्रधानस्यापि भृत्योद्देशप्रवृत्त्यर्ह-
त्वदर्शनाच्च । प्रधानस्तु भृत्यपोषिऽपि स्वीद्देशेन प्रवर्तत इति
चेत्, न । भृत्योऽपि हि प्रधानपोषे स्वीद्देशेनैव प्रवर्तते । कार्य-
स्वरूपस्यैवानिरूपणात् कार्य**प्रतिसम्बन्धी शेषः, तद्व्यतिसम्बन्धी

*—कृत्यद्देश्यत्वं, यतः सुखमेव पुरुषानुकूलमित्यंशः ख-पुस्तके न दृश्यते ।

† अनुकूलप्रतिकूलतयान्वयेति ग० ।

‡ अनुकूलस्यैकत्वमिति ख० । पाठोऽयं न युक्तः ।

§ प्रदत्तेति ख० । असमोचीनः पाठः ।

§ तथेत्यादिः शेषित्वाभावादित्यन्तः सन्दर्भः ग-पुस्तके पठित इवाभाति ।

॥ नचीद्देशेति क० ।

** कार्यं प्रति सम्बन्धी शेषीत्यप्यसङ्गतमिति ख० ।

शेषीत्यथसङ्गतम् । नापि कृतिप्रयोजनत्वं कृत्यद्देश्यत्वम् । पुरु-
षस्य कृत्यारम्भप्रयोजनमेव हि कृतिप्रयोजनम् । स चेच्छा-
विषयः । तस्मादिष्टतातिरेकिककृत्यद्देश्यत्वानिरूपणात् कृति-
साध्यताकृतिप्रधानत्वरूपं कार्यं दुर्निरूपमेव ॥

नियोगस्यापि साक्षादिच्छाविषयभूतसुखदुःखनिवृत्ति-
भ्यामन्यत्वात् तत्साधनतयैवेष्टत्वं कृतिसाध्यत्वञ्च । अत एव हि
तस्य क्रियातिरिक्तता । अन्यथा क्रियैव कार्यं स्यात् । स्वर्ग-
कामपदसमभिव्याहारानुगुणेन लिङादिवाच्यं कार्यं स्वर्ग-
साधनमेवेति क्षणभङ्गिकर्मातिरेकि स्थिरं स्वर्गसाधनमपूर्वमेव
कार्यमिति स्वर्गसाधनतोत्तरेनैव ॥ ह्यपूर्वव्युत्पत्तिः । अतः,
प्रथममनन्यार्थतयाऽऽ प्रतिपन्नस्य कार्यस्यानन्यार्थत्वनिर्वह-
णायपूर्वमेव पश्चात् स्वर्गसाधनं भवतीत्युपहास्यम् । स्वर्गकाम-
पदान्वितकार्याभिधायिपदेन प्रथममन्यन्यार्थतानभिधा-
नात् । सुखदुःखनिवृत्तितत्साधनेभ्योऽन्यस्यानन्यार्थस्य कृति-
साध्यताप्रतिपत्त्यनुपपत्तेश्च ॥

अपिच, किमिदं नियोगस्य प्रयोजनत्वम् । सुखवन्नियोग-
स्याप्यनुकूलत्वमेवेति चेत्, किं नियोगः ** सुखमेव ह्यनु-

* स्वरूपमिति ख०, ग० ।

† साक्षादपि विषयभूतेति ख० । लिपिकरप्रसादविजृम्भितमेतत् ।

‡ पदेनैव फलमिति पठति ग-पुस्तकम् । नैतत् समीचीनतां पुन्याति ।

§ स्वर्गसाधनतोत्तरेनैवेति ख० । लिपिकरप्रसादविलसितमेतत् ।

॥ अन्यार्थतयेति ख० । अशुद्धमेतत् ।

॥ ख-ग-पुस्तकयोरेपिशब्दे लोपलभ्यते ।

** दुःखं, सुखमेवेति ख०, ग० ।

कूलम् । सुखविशेषवन्नियोगापरपर्यायं विलक्षणं सुखान्तरमिति चेत्, किं तत्र प्रमाणमिति वक्तव्यम् । स्वानुभवश्चेत्, न । विषय-विशेषानुभवसुखवन्नियोगानुभवसुखमिदमिति भवतापि नानुभूयते । शास्त्रेण नियोगस्य पुरुषार्थतया प्रतिपादनात् पश्चात् तु भोक्ष्यत इति चेत्, किं तन्नियोगस्य पुरुषार्थत्वाच्चि शास्त्रम् । न तावद्भौतिकं वाक्यं, तस्य दुःखात्मकक्रिया-विषयत्वात् । तेन सुखसाधनतयैव कृतिसाध्यतामात्रप्रतिपादनात् । नापि वैदिकं, तेनापि स्वर्गसाधनतयैव कार्यस्य प्रतिपादनात् । नापि नित्यनैमित्तिकशास्त्रं, तस्यापि तदभिधाचितं स्वर्गकामवाक्यस्यापूर्वव्युत्पत्तिपूर्वकमित्युक्तनीत्या । तेनापि सुखादिसाधनभूतकार्याभिधानमवर्जनीयम् । नित्यतैहिकफलस्य कर्मणोऽनुष्ठितस्य फलत्वेन तदानीमनुभूयमानान्नाद्यरोगतादिव्यतिरेकेण नियोगरूपसुखानुभवानुपलब्धेः, नियोगः सुखमित्यत्र न किञ्चन प्रमाणमुपलभामहे ॥

अर्थवादादिष्वपि स्वर्गादिसुखप्रकारकीर्तनवन्नियोगरूपसुख-प्रकारकीर्तनं भवतापि न दृष्टचरम् । अतो, विधिवाक्येष्वपि धात्वर्थस्य कर्तव्यापारसाध्यतामात्रं शब्दानुशासनसिद्धमेव लिङ्गदेर्वाच्यमित्यध्यवसीयते ॥ । धात्वर्थस्य चागादेरग्यादि-

* भवतीतीति ख० । अशुद्धमिदं पाठान्तरम् ।

† लौकिकवाक्यमिति क० ।

‡ सुखादीति ग० ।

§ रीत्येति ख० ।

§ कार्याभिधानमपि वर्जनीयमिति सन्दर्भविरुद्धं पठति ख-पुस्तकम् ।

॥ अवसीयत इति ख० ।

देवतान्तर्यामिपरमपुरुषसमाराधनरूपता, समाराधितात् परमपुरुषात् फलसिद्धिश्चेति, फलमत उपपत्तेरित्यत्र प्रतिपादयिष्यते । अतो, वेदान्ताः परिनिष्पन्नं *ब्रह्म बोधयन्तीति ब्रह्मोपासनफलानन्त्यं स्थिरत्वञ्च सिद्धम् । चातुर्मास्यादिकर्मस्वपि, केवलस्य कर्मणः क्षयिफलत्वोपदेशादक्षयफलश्रवणं, वायुश्चान्तरिक्षं चैतदमृतमित्यादिवदापेक्षिकं मन्तव्यम् । अतः, केवलानां कर्मणामन्यास्थिरफलत्वात्, ब्रह्मज्ञानस्यानन्तस्थिरफलत्वाच्च, तन्निर्णयफलो ब्रह्मविचारारम्भो युक्त इति स्थितम् ॥

किं पुनस्तद्ब्रह्म, यज्जिज्ञास्यमुच्यत इत्यत्राह—

जन्माद्यस्य यतः ॥ २ ॥

(क) 'जन्मादीति सृष्टिस्थितिप्रलयम् । तद्गुणसंविज्ञानो बहुब्रीहिः । 'अस्य' अचिन्त्यऽविविधविचित्ररचनस्य नियत-

(क) यतो वा इमानि भूतानि जायन्ते येन यातानि जीवन्ति यत् प्रयन्त्यभिसंविशन्ति तद्विजिज्ञासस्व तद्ब्रह्मेति सत्यं ज्ञानमनन्तं ब्रह्मेति च वाक्यद्वयं विषयः । किमेतज्जिज्ञास्यतया प्रतिज्ञातं ब्रह्म जगज्जन्मादिकारणतया लक्ष्यतः प्रतिपादयितुं शक्नोति न वेति संशयः । न शक्नोतीति पूर्वपक्षः । कस्मात् । जन्मादीनां जगन्निष्ठत्वेन ब्रह्मसम्बन्धाभावात् तल्लक्षणत्वासम्भवाच्च । किञ्च, उपलक्षणतया विशेषणतया च तन्न सम्भ-

* परं ब्रह्मेति ख०, ग० ।

† फलानन्त्यस्थिरत्वञ्चेति ख० ।

‡ क्षयिफलमुपदेशादिति क०, ख० ।

§ अतद्गुणेति ख० । लिपिकरप्रमाद एवात्र बीजम् ।

§ अचिन्त्यस्येति ख० ।

देशकालफलभोगब्रह्मादितत्त्वपर्यन्तचेन्नञ्जमिश्रस्य जगतो 'यतो'
यस्मात् सर्वेश्वरान्निखिलहेयप्रत्यनीकस्वरूपात् सत्यसङ्कल्पात्
ज्ञानानन्दाद्यनन्तकल्याणगुणात् सर्वज्ञात् सर्वशक्तेः परम-
कारुणिकात् परस्मात् पुंसः सृष्टिस्थितिप्रलयाः प्रवर्तन्ते, तद्-
ब्रह्मेति सूचार्थः ॥

भृगुर्वै वारुणिवरुणं पितरमुपससार, अधीहि भगवो ब्रह्मे-
त्यारभ्य, यतो वा इमानि भूतानि जायन्ते येन जातानि
जीवन्ति यत्रयन्त्यभिसंविशन्ति तद्विजिज्ञासस्व तद्ब्रह्मेति
श्रूयते । तत्र संशयः, किमस्मादाक्याद्ब्रह्म लक्षणतः प्रतिपत्तुं
शक्यते, न वेति । किं प्राप्तं, न शक्यमिति । न तावत् जन्मादयो
विशेषणत्वेन ब्रह्म लक्षयन्ति । अनेकविशेषणव्यावृत्तत्वेन ब्रह्मणोऽ-
नेकत्वप्रसङ्गेः । विशेषणत्वं हि व्यावर्तकत्वम् । ननु, देवदत्तः
श्यामो युवा लोहिताक्षः समपरिमाण इत्यत्र विशेषणबहुत्वेऽप्येकः ॥

वति । उपलक्ष्यत्वे ह्युपलक्षितस्याकारान्तरयोगीत्येक्षितः । न खल्वत्र
तदस्ति । अत उपलक्ष्यत्वं गगनकुसुमवन्न प्रमाणपदवीमधिगच्छति । अथ
विशेषणत्वेऽपि अनेकविशेषणविशिष्टतया अपूर्वस्यैकस्य प्रतिपादकत्वं
सुदूरपरार्हतम् । विशेषणानां व्यावर्तकत्वेन तद्बाहुल्ये ब्रह्मब्रह्मत्वप्रसङ्गेः ।
अत्रोच्यते । एकस्मिन्नेवाविरुद्धतया प्रतिपन्नानां विशेषणानां ब्रह्मत्वेऽपि
श्यामत्वयुवत्वादिविशिष्टदेवदत्तवत् जगज्जन्मादिविशिष्टं ब्रह्मैकमेव
सिध्यति । उपलक्ष्यत्वेऽपि जगज्जन्मादिभिरुपलक्षितस्य ब्रह्मशब्दावग्रह-
वृत्तत्वाद्याकाराच्च सन्तीति जगन्निमित्तोपादानकारणं ब्रह्मेति प्रतिपादयितुं
शक्नोतीति ॥१॥ अ०२ ॥

* ब्रह्मभिरप्यनेक इति ख० । नितरामयुक्त एवायं पाठभेदः ।

एव देवदत्तः प्रतीयते । एवमत्रापि एकमेव ब्रह्म भवति ।
नैवम् । तत्र, प्रमाणान्तरेणैक्यप्रतीतेरेकस्मिन्नेव विशेषणानामुप-
संहारः । अन्यथा, तत्रापि व्यावर्तकत्वेनानेकत्वमपरिहार्यम् ।
अत्र त्वनेकेनैव विशेषणेन लिलक्षयिषितत्वात् ब्रह्मणः, *प्रमा-
णान्तरेणैक्यमनवगतमिति व्यावर्तकभेदेन ब्रह्मबहुत्वमवर्जनी-
यम् । ब्रह्मशब्देनैवात् अत्राप्यैक्यं प्रतीयत इति चेत्, न । अज्ञात-
गोव्यक्तिजिज्ञासोः पुरुषस्य षण्डो[†] सुण्डः पूर्णशृङ्गो गौरित्युक्ते,
गोपदैक्येऽपि षण्डत्वादिव्यावर्तकभेदेन गोव्यक्तिबहुत्वप्रतीतिर्ब्रह्म-
व्यक्तयोऽपि वङ्गाः स्युः । अत एव, लिलक्षयिषिते वस्तुन्येषां विशेष-
णानां सम्भूयलक्षणत्वमनुपपन्नम् । नाप्युपलक्षणत्वेन लक्षयन्ति ।
आकारान्तराप्रतिपत्तेः । उपलक्षणानामेकेनाकारेण[‡] प्रति-
पन्नस्य केनचिदाकारान्तरेण प्रतिपत्तिहेतुत्वं हि दृष्टम् । यत्रायं

सूत्रार्थस्तु, 'अस्येति शब्दः कार्यपरः, 'यत' इति कारणपरः । जन्म
आदि यस्य, तदिदं जन्मादि सृष्टिस्थितिप्रलयम् । तदुक्तसंविज्ञानी बज्र-
ब्रीहिः । 'यतो' यस्मात् निखिलहेयप्रत्यनीकस्वरूपात् सर्वशक्तेः परम-
पुरुषात् 'अस्य' चिदचिन्मिश्रस्य नामरूपाभ्यां व्याकृतस्य तर्कागोचररच-
नस्य जगतः जन्मस्थितिलयाः प्रवर्तन्ते, तदेव ब्रह्म जिज्ञास्यमिति । 'यत'
इति हेतौ पक्षमी । हेतुत्वञ्चात्र निमित्तोपादानत्ववृद्धं विवक्षितम् ॥ २ ॥

* प्रमाणान्तरेणेति ख० ।

† षण्ड इति क०, ख० । एवं परत्र ।

‡ लक्षकत्वमिति ग० ।

॥ एकाकारेणेति ख० । पाठेऽयं नाम्नाभ्यं टीचते ।

सारसः, स देवदत्तकेदार इत्यादिषु । ननु च, सत्यं ज्ञान-
मनन्तं ब्रह्मेति प्रतिपन्नाकारस्य जगज्जन्मादौ न्युपलक्षणानि
भवन्ति । न । इतरेतरप्रतिपन्नाकाराः* पेक्षत्वेनोभयोरलक्षण-
वाक्ययोरन्योन्याश्रयणात् । अतो, न लक्षणतो ब्रह्म प्रतिपत्तुं
शक्यत इत्येवं प्राप्तेऽभिधीयते । जगत्सृष्टिस्थितिप्रलयरूप-
लक्षणीभूतैर्ब्रह्म प्रतिपत्तुं शक्यते ॥

नच, उपलक्षणीपलक्ष्याकारव्यतिरिक्ताकारान्तराप्रतिपत्ते-
र्ब्रह्मणोऽप्रतिपत्तिः । उपलक्ष्यं ह्यनवधिकातिशयवृहद्वृह-
णञ्च ब्रह्म । वृहतेर्धातोस्तदर्थत्वात् । तदुपलक्षणभूताश्च जग-
ज्जन्मस्थितिलयाः । यतो, येन, यदिति प्रसिद्धवज्जन्मादिकारण-
निर्देशेन यथाऽप्रसिद्धिं जन्मादिकारणमनूयते । प्रसिद्धिश्च,
सदेव सोम्येदमग्र आसीदेकमेवाद्वितीयम् । तदैक्षत बहु स्यां
प्रजायेयेति । तत्तेजोऽसृजत इत्येकस्यैव सच्छब्दवाच्यस्य निमि-
त्तोपादानरूपकारणत्वेन । तदपि, सदेवेदमग्र एकमेवाद्वि-
त्युपादानतां प्रतिपाद्य, अद्वितीयमित्यधिष्ठातृन्तरं प्रतिषिध्य,
तदैक्षत बहु स्यां प्रजायेयेति तत्तेजोऽसृजत इत्येकस्यैव प्रतिपाद-
नात् । तस्याद्यन्मूला जगज्जन्मस्थितिलयाः स्वनिमित्तोपादान-
भूतं वस्तु ब्रह्मेति लक्षयन्ति । जगन्निमित्तोपादानताच्चिसर्वज्ञत्व-

* प्रतिपन्नाकारीपलक्षणत्वेनेति ख० ।

† जगत इति ग० ।

‡ अनवधिकातिशयवृहद्वृहणं वृहद्वृहति ख० । अथुक्तमेतत् पाठान्तरम् ।

§ यथाप्रसिद्धेति ग० ।

सत्यसङ्कल्पविविचित्रशक्तित्वाद्याकारवृहत्त्वेन प्रतिपन्नं ब्रह्मेति च ।
जन्मादीनां तथा प्रतिपन्नस्य लक्षकत्वेन नाकारान्तराप्रति-
पत्तिरूपानुपपत्तिः ॥

जगज्जन्मादीनां विशेषणतया लक्षणत्वेऽपि न कश्चिद्दोषः ।
लक्षणभूतान्यपि विशेषणानि स्वविरोधिव्यावृत्तं वस्तु* लक्ष-
यन्ति । अज्ञातस्वरूपे वस्तुन्येकस्मिंस्तिलक्षयिषितेऽपि परस्पर-
विरोधनेकविशेषणलक्षणत्वं न भेदमापादयति । विशेषणाना-
मेकाग्र्यताप्रतीतेरेकस्मिन्नेवोपसंहारात् । षण्डत्वादयस्तु विरोधा-
देव गोव्यक्तिभेदमापादयन्ति । अत्र तु कालभेदेन जन्मा-
दीनां न विरोधः† । यतो वा इमानि भूतानीत्यादिवाक्येन
प्रतिपन्नस्य‡ जगज्जन्मादिकारणस्य ब्रह्मणः सकलैतरव्यावृत्तं॥
स्वरूपमभिधीयते—सत्यं ज्ञानमनन्तं ब्रह्मेति । तत्र§ सत्यपदं
निरुपाधिकसत्तायोगि ब्रह्माह । तेन, विकारास्तदमचेतनं,
तत्संस्पृष्टचेतनञ्च ॥व्यावृत्तः । नामान्तर॥भजनार्हावस्थान्तर-
योगिन †तयोर्निरुपाधिकसत्तायोगरहितत्वात् । ज्ञानपदं

* ब्रह्मेति ख० ।

† विशेष इति ख० ।

‡ प्रतिपन्नजगज्जन्मादीति ख० ।

॥ व्यावृत्तमिति ख० । अयुक्तमेतत् ।

§ अचेति ख० ।

॥ चकाररहितः पाठः क-ख-पुस्तकयोरेव लभ्यते ।

** नामान्तरवचनस्यावस्थान्तरेति ग० ।

†† इतरयोरिति ग० ।

नित्यासङ्कुचितज्ञानैकाकारमाह । तेन कदाचित्सङ्कुचित-
ज्ञानत्वेन मुक्ता व्यावृत्ताः । अनन्तपदं देशकालवस्तुपरिच्छेद-
रहितस्वरूपमाह । सगुणत्वात् स्वरूपस्य, स्वरूपेण गुणैश्चान-
न्यम् । तेन पूर्वपदद्वयव्यावृत्त*कोटिद्वयविलक्षणाः साति-
शयस्वरूपसगुणा† नित्या व्यावृत्ताः । विशेषणानां व्याव-
र्तकत्वात् । ततः, सत्यं ज्ञानमनन्तं ब्रह्मेत्यनेन वाक्येन
जगज्जन्मादिनावगतस्वरूपं ब्रह्म सकलेतरवस्तु‡विमजातीय-
मिति लक्ष्यत इति नान्योन्याश्रयणम् । अतः सकलजग-
ज्जन्मादिकारणं निरवयवं सर्वज्ञं सत्यसंकल्पं सर्वशक्तिं ब्रह्म
लक्षणतः प्रतिपत्तुं शक्यत इति सिद्धम् ॥

ये तु, निर्विशेषं वस्तु जिज्ञास्यमिति वदन्ति । तन्मते,
'ब्रह्मजिज्ञासा'—'जन्माद्यस्य यत' इत्यसङ्गतं स्यात् । निरति-
शयवद्दृष्टदृष्टश्च ब्रह्मेति निर्वचनात् । तच्च ब्रह्म जगज्ज-
न्मादिकारणमिति वचनाच्च । एवमुत्तरेष्वपि सूत्रगणेषु सूची-
दाहृतश्रुतिगणेषु चेक्षणाद्यन्वयदर्शनात् सूत्राणि सूचीदाहृताः
श्रुतयश्च न तत्र प्रमाणम् । तर्कश्च॥, साध्यधर्माव्यभिचारि-
साधनधर्मान्वितवस्तुविषयत्वात्§ न निर्विशेषवस्तुनि प्रमाणम् ।

* वृत्तेति ख० । अयुक्तमिदम् ।

† सगुण इति ग० । लिपिकरप्रसाद एवात्र निदानम् ।

‡ सजातीयमिति ख० । सन्दर्भविरोद्धमेतत् ।

॥ तर्काश्चेति ग० ।

§ साध्यधर्माव्यभिचारिसाधनधर्माव्यभिचारिसाधनधर्मान्वितेति ख० । पाटीयं
नास्मभ्यं रोचते ।

जगज्जन्मादिभ्रमाः यतस्तद्वच्चेति खोत्प्रेक्षापक्षेऽपि * न निर्विशेषवस्तुसिद्धिः । भ्रममूलमज्ञानम्, अज्ञानसाक्षि ब्रह्मेत्यभ्युपगमात् । साक्षित्वं हि प्रकाशैकरसतयोच्यते । प्रकाशत्वं तु, जडादगावर्तकं स्वस्य परस्य च व्यवहारयोग्यतापादन-स्वभावेन भवति । तथा सति सविशेषत्वं, तदभावे प्रकाश-तैव न स्यात् । तुच्छतैव स्यात् ॥

जगज्जन्मादिकारणं ब्रह्म वेदान्तवेद्यमित्युक्तम् । † तद-युक्तम् । तद्धि न वाक्यप्रतिपाद्यम् । अनुमानेन सिद्धेरित्या-शङ्काह—

शास्त्रयोनित्वात् ॥ ३ ॥

(क) 'शास्त्रं' यस्य 'योनिः' कारणं प्रमाणं तच्छास्त्रयोनिः । तस्य भावः 'शास्त्रयोनित्वम्' । तस्मात् ब्रह्मज्ञानकारणत्वात्

(क) यतो वा इमानि भूतानीत्यादि वाक्यमेव विषयः । तत् किं जगत्कारणे ब्रह्मणि प्रमाणम् । उत नेति संशयः । तत्र नैतत् प्रमाण-भावमर्हतीति पूर्वपक्षः । कस्मात् । अनुमानादिसिद्धब्रह्मविषयत्वात् । प्रत्यक्षादिप्रमाणान्तराविषये हि शास्त्रं प्रमाणम् । तथाहि, द्रव्यादीनि महाभूतानि सकर्तृकाणि, कार्यत्वात्, घटादिवदिति प्रयोगात्, कार्यस्य च सोपादानोपकरणसम्प्रदानप्रयोजनाभिन्नकर्तृकत्वात् जगद्भिर्माणनिपुणः कर्मपरतन्त्रपरिमितशक्त्यादिद्वेष्टादिविषयक्षयः सर्वज्ञः सर्वशक्तिः

* पक्षे चेति क०, ख० ।

† तदयुक्तमिति ख-पुस्तके लिपिकरप्रसादात् पतितमित्यवधेयम् ।

‡ योनिरिति ख० । अगुहमेतत् ।

शास्त्रस्य तद्योनित्वम् । ब्रह्मणोऽत्यन्तातीन्द्रियत्वेन प्रत्यक्षादि-
प्रमाणविषयतया, ब्रह्मणः शास्त्रैकप्रमाणत्वात् । उक्तस्वरूपं
ब्रह्म, यतो वा इमानि भूतानि जायन्त इत्यादि वाक्यं बोध-
यत्येवेत्यर्थः ॥

ननु, 'शास्त्रयोनित्वं' ब्रह्मणो न सम्भवति, प्रमाणान्तरवेद्य-
त्वात् ब्रह्मणः । अप्राप्ते तु शास्त्रमर्थवत् । किं तर्हि तत्र
प्रमाणम् । न तावत् प्रत्यक्षम् । तद्धि द्विविधम्, इन्द्रियसम्भवं
योगसम्भवञ्चेति । इन्द्रियसम्भवञ्च, बाह्यसम्भवमान्तरसम्भवञ्चेति
द्विधा । बाह्येन्द्रियाणि विद्यमानसन्निकर्षयोग्यस्वविषयबोध-
जनकानीति न सर्वार्थसाक्षात्कारतन्निर्माणसमर्थपरमपुरुष-

सर्वेश्वरेश्वरोऽनुमानसिद्ध इति न तस्मिन्, यतो वा इमानीत्यादि वाक्यं
प्रमाणमिति । राद्धान्तस्तु, जगतः सावयवत्वेन कार्यत्वेऽपि, एकदैव खल्वे-
केन कृतत्वं जगत् निर्मितमित्यत्र प्रमाणाभावात् क्षेत्रज्ञानामिव विस्तृताण-
युण्यानां ज्ञानशक्तिवैचित्र्यसम्भावनायां कदाचित् जगदेकदेशनिर्माणसाम-
र्थ्यसम्भवात्, तदतिरिक्ते नानुमानं सम्भवतीति वेदैकमेयत्वात् ब्रह्मणः तद्वाक्यं
ब्रह्मणि प्रमाणमिति ॥ भगवता शङ्कराचार्येणात्र वर्णकद्वयं कृतम् ॥ १ । १ । ३ अ० ॥

सूत्रार्थस्तु । शास्त्रं 'योनिः' कारणं प्रमाणं ज्ञापकं यस्मिंस्तच्छास्त्रयोनिः
तस्य भावः 'शास्त्रयोनित्वं' तस्मात् । एवंचिदचिदस्तुशरीरतया तदि-
ष्टिष्टस्य ब्रह्मणो जगदुपादानत्वं निमित्तत्वञ्च प्रत्यक्षादिप्रमाणान्तरविषय-
त्वेन शास्त्रैकप्रमाणत्वात्, ब्रह्मणि, यतो वा इमानीत्यादि वाक्यं प्रमाणमिति
तत्प्रतिपादकत्वेन च शास्त्रस्य योनित्वमिति ॥ ३ ॥

विशेषविषयबोधजनकानि । नाप्यान्तरम् । * सुखादिव्यतिरिक्त-
बहिर्विषयेषु तस्य बाह्येन्द्रियानपेक्षप्रवृत्त्यनुपपत्तेः । नापि
योगजन्यम् । भावनाप्रकर्षपर्यन्तजन्मनस्तस्य विशदावभा-
सत्वेऽपि पूर्वानुभूतविषयस्य प्रतिमात्वान्न प्रामाण्यमिति कुतः
प्रत्यक्षता । तदतिरिक्तविषयत्वे कारणाभावात् । तथा सति
तस्य स्वमरूपता । नाप्यनुमानम् । विशेषतो दृष्टं, सामान्यतो
दृष्टं वा । अतीन्द्रिये वस्तुनि सम्बन्धावधारणविरहान्न विशेषतो
दृष्टम् । समस्तवस्तुसाक्षात्कारतन्निर्माणसमर्थपुरुषविशेषनियतं
सामान्यतो दृष्टमपि न लिङ्गमुपलभ्यते ॥

ननु † च, जगतः कार्यत्वं तदुपादानोपकरणसम्प्रदान-
प्रयोजनाभिज्ञकर्तृकत्वव्याप्तम् ‡ । अचेतनारब्धत्वं जगतश्चैक-
चेतनाधीनत्वेन § व्याप्तम् । सर्वं हि घटादिकार्यं तदुपादा-
नोपकरणसम्प्रदानप्रयोजनाभिज्ञकर्तृकं दृष्टम् § । अचेतना-
रब्धमरोगं स्वशरीरमेकचेतनाधीनञ्च सावयवत्वेन जगतः
कार्यत्वम् ।

उच्यते—किमिदमेकचेतनाधीनत्वम् । न तावत्तदाय-
त्तोत्पत्तिस्थितित्वं, दृष्टान्तो हि साध्यविकलः स्यात् । न

* सुखदुःखादीति ग० ।

† ख-पुस्तके चकारी नोपलभ्यते ।

‡ कर्तृकत्वव्याप्तमिति ख० । कर्तृकं दृष्टमिति ग० । उभयत्रैव विभिन्नरूपतया उप-
लभ्यमानं पाठान्तरमसमीचीनमेव ।

§ एकचेतनत्वेनेति ख० । अयुक्तमेतत् ।

§ अचेतनारब्धत्वमित्यादिर्दृष्टमित्यन्तः पाठः ग-पुस्तके लिपिकरप्रसादात् पतित
इवाभाति ।

ह्यरोगं स्वशरीरमेकचेतनायत्तोत्पत्तिस्थिति, तच्छरीरस्य भोक्तृणां
भार्यादिसर्वचेतनानामदृष्टजन्यत्वात् तदुत्पत्तिस्थित्योः । किञ्च,
शरीरावयविनः स्वावयवसमवेततारूपा स्थितिरवयवसंश्लेष-
विशेषव्यतिरेकेणां न चेतनमपेक्षते । प्राणनलक्षणा तु स्थितिः
पक्षत्वाभिमतं क्षितिजलधिमहीधरादौ† न सम्भवतीति पक्षसप-
क्षानुगतामेकरूपां स्थितिं नोपलभामहे । तदायत्तप्रवृत्तित्वं
तदधीनत्वमिति चेत्, अनेकचेतनसाध्येषु गुरुतररथशिलामही-
धरादिषु॥ व्यभिचारः । चेतनमात्राधीनत्वे सिद्धसाध्यता ॥

किञ्च, उभयवासिद्धानां जीवानामेव लाघवव्यायेन
कर्तृत्वाभ्युपगमो युक्तः । नच, जीवानामुपादानाद्यनभिज्ञतया
कर्तृत्वासम्भवः । सर्वेषामेव चेतनानां पृथिव्याद्युपादानयोगा-
द्युपकरणसाक्षात्कारसामर्थ्यात् । यथेदानीं पृथिव्यादयो यागा-
द्यश्च॥ प्रत्यक्षमीक्ष्यन्ते । **उपकरणभूतयागादिशक्तिरूपा-
पूर्वादिशब्दवाच्यादृष्टसाक्षात्काराभावेऽपि चेतनानां न कर्तृ-
त्वानुपपत्तिः, तत्साक्षात्कारानपेक्षणात् कार्यारम्भस्य । शक्ति-
मत्साक्षात्कार एव हि कार्यारम्भोपयोगी । शक्तेस्तु ज्ञानमात्र-

* समचेतनेति ख० । पाठान्तरमेतदयिग्यतया प्रतिभाति ।

† संश्लेषविशेषव्यतिरेकेणेति ख०, ग० ।

‡ महीधरादिके इति ख० ।

॥ महीधरादिस्थिति ग० ।

§ योगाद्युपकरणेति ख०, ग० । असमीचीनोऽयं पाठः ।

॥ यज्ञादय इति ग० ।

** अनुपकरणेति ख० । अनुप्रयुक्तमेतत् ।

मेवोपयुज्यते, न साक्षात्कारः । नहि कुलालादयः कार्योप-
करणभूतदण्डचक्रादिवत् तच्छक्तिमपि साक्षात्कृत्य घटमणि-
कादिकार्यमारम्भन्ते । इह तु, चेतनाना*मागमावगतयागादि-
शक्तिविशेषाणां कार्यारम्भो नानुपपन्नः ॥

किञ्च, यच्छक्यक्रियं शक्योपादानादिविज्ञानञ्च, तदेव
तदभिन्नकर्तृकं दृष्टम् । महीधरामहार्णवादि त्वशक्यक्रिय-
मशक्योपादानादिविज्ञानं चेति न चेतनकर्तृकम् । अतो घटमणि-
कादिसजातीयशक्यक्रियशक्योपादानादिविज्ञानवस्तुगतमेव कार्य-
त्वम्, बुद्धिमत्कर्तृपूर्वकत्वसाधने† प्रभवति ।

किञ्च, घटादिकार्यमनौश्वरेणाल्पज्ञानशक्तिना सशरीरेण
परिश्रमवतानामकामेन निर्मितं दृष्टमिति तथाविधमेव चेतनं
कर्तारं साधयन्नयं कार्यत्वहेतुः सिसाधयिषितपुरुषसर्वज्ञ‡-
सर्वैश्वर्यादिविपरीतसाधनात् विरुद्धः स्यात् । नचैतावता
सर्वानुमानोच्छेदप्रसङ्गः । लिङ्गिनि प्रमाणान्तरगोचरे लिङ्ग-
बलोपस्थापिता विपरीतविशेषास्तत्प्रमाणप्रतिहतगतयो हि
निवर्तन्ते । इह तु, सकलैतरप्रमाणाविषये लिङ्गिनि
निखिलजगन्निर्माणचतुरे ‡ अन्वयव्यतिरकावगताविनाभाव-
नियमा धर्माः सर्व एवाविशेषेण प्रसज्यन्ते । निवर्तकप्रमाणा-

* जनानामिति ख० ।

† महीमहीधरेति ख० ग० ।

‡—सन्धाने इति ख० ।

§ सार्वज्ञेति सर्वत्र पश्यते । सार्वज्ञेति तु युक्तम् ।

भावात् तथैवावतिष्ठन्ते । अत आगमादृते कथमीश्वरः
सेव्यति ॥

अत्राहुः—सावयवत्वादेव जगतः कार्यत्वं न प्रत्याख्यातुं
शक्यते । भवन्ति च प्रयोगाः । विवादाध्यासितं भूभूधरादि कार्यं,
सावयवत्वात् घटादिवत् । तथा, विवादाध्यासितमवनिजलधि-
महीधरादि कार्यं, महत्त्वे सति क्रियावत्त्वात् घटादिवत् । तनु-
भुवनादि कार्यं, महत्त्वे सति मूर्तत्वात् घटादिवदिति * ।
सावयवेषु द्रव्येष्विदमेव क्रियते, नेतरदिति कार्यत्वस्य निष्ठा-
मकं सावयवत्वातिरेकि रूपान्तरं नोपलभामहे । कार्यत्वप्रति-
नियतं शक्यक्रियत्वं शक्योपादानादिविज्ञानत्वं चोपलभ्यत इति
चेत्, न । कार्यत्वेनानुमितेऽपि विषये, ज्ञानशक्तौ † कार्यानु-
मेये । अन्यत्रापि सावयवत्वादिना कार्यत्वं ज्ञातमिति, ते च
प्रतिपन्ने एवेति न कश्चिद्विशेषः ‡ । तथा हि, घटमणि-
कादिषु § कृतेषु कार्यत्वदर्शनानुमितकर्तृगततन्निर्माणशक्तिज्ञानः
पुरुषोऽदृष्टपूर्वं विचित्रसन्निवेशं नरेन्द्रभवनं¶मालीक्यावयव-
सन्निवेशविशेषेण तस्य कार्यत्वं निश्चित्य, तदानीमेव कर्तुंस्त-
ज्ज्ञानवैचित्र्यमनुमिनोति । अतस्तनुभुवनादेः कार्यत्वे सिद्धे,

* इतीति ख-पुस्तके नोपलभ्यते ।

† ज्ञानशक्तिकार्यानुमेये इति ख० । अद्युक्तमेतत् ।

‡ विरोध इति ख० ।

§ कृतेष्विति ख-पुस्तके न दृश्यते ।

¶ भुवनमिति ख०, ग० । असमीचीनमिदं पाठान्तरम् ।

सर्वसाक्षात्कारतन्निर्माणादिनिपुणः कश्चित् पुरुषविशेषः*
सिध्यत्येव ॥

किञ्च, सर्वचेतनानां धर्माधर्मनिमित्तेऽपि सुखदुःखोपभोगे
चेतनानधिष्ठितयोस्तयो रचेतनयोः फलहेतुत्वानुपपत्तेः, सर्व-
कर्मानुगुणसर्वफलप्रदानचतुरः कश्चिदास्थेयः† । वर्धकिना-
नधिष्ठितस्य वास्यादेरचेतनस्य देशकालाद्यनेकपरिकरसन्निधाने-
ऽपि यूपदिनिर्माणसाधनत्वाददर्शनात् । बीजाङ्कुरादेः, पक्षान्त-
र्भावेण‡ तैर्व्यभिचारापादनं श्रोत्रियवेतालानामनभिज्ञता-
विजृम्भितम् । तत एव सुखादिभिर्य्यभिचारदर्शनवचनमपि
तथैव ॥

नच, लाघवेनोभयवादिसम्प्रतिपन्नचेत्रज्ञानामेवेदृशमधि-
ष्ठातृत्वकल्पनं युक्तम् । तेषां सूक्ष्मव्यवहितविप्रकटदर्शनाशक्ति-
निश्चयात् । दर्शनानुगुणैव हि सर्वत्र शक्तिकल्पना । नच,
क्षेत्रज्ञवदीश्वरस्याशक्तिनिश्चयोऽस्ति । अतः प्रमाणान्तरतो न
तत्सिद्धानुपपत्तिः । समर्थकर्तृपूर्वकत्वनियतकार्यत्वहेतुना
सिध्यन्, स्वाभाविकसर्वार्थसाक्षात्कारतन्निभमनशक्तिसम्पन्न एव
सिध्यति । यत्तु, अनैश्वर्यापादनेन धर्मविशेषविपरीतसाधनत्व-

* पुरुष इति ख० ।

† तयोरिति न पठ्यते ख-पुस्तके ।

‡ धर्मानुगुणेति ख० ।

¶ आक्षेप्य इति ख० ।

§ पक्षान्तरभावेणेति ख०, ग० ।

सुब्रीतं, तदनुमानवृत्तानभिज्ञत्वनिबन्धनम् । सपक्षे* सहृदयानां सर्वेषां कार्यस्याहेतुभूतानाञ्च धर्माणां लिङ्गिन्यप्राप्तेः । एतदुक्तं भवति । केनचित् किञ्चित् क्रियमाणं स्वीत्पत्तये कर्तुः स्विर्माणसामर्थ्यं स्वीपादानोपकरणज्ञानञ्चापेक्षते । नत्वन्या-सामर्थ्यमन्याज्ञानञ्च, हेतुत्वाभावात् । स्विर्माणसामर्थ्यस्वी-पादानोपकरणज्ञानाभ्यामेव स्वीत्पत्तावुपपन्नायां† सम्बन्धि-तया दर्शनमात्रेणाकिञ्चित्करस्यार्थान्तराज्ञानादेरहेतुत्व-कल्पनायोगादिति ॥

किञ्च, क्रियमाणवस्तुव्यतिरिक्तार्थज्ञानादिकं किं सर्व-विषयं क्रियोपयोगि, उत कतिपयविषयम् । न तावत् सर्व-विषयम् । नहि कुलालादिः क्रियमाणव्यतिरिक्तं किमपि न विजानाति । नापि कतिपयविषयम् । सर्वेषु कर्तृषु तत्तद-ज्ञानाशक्त्यनियमेन‡ सर्वेषामज्ञानादीनां व्यभिचारात् । अतः कार्यत्वस्यासाधकाना॥मनौश्वरत्वादीनां लिङ्गिन्यप्राप्तेरिति न विपरीतसाधनत्वम् । कुलालादीनां दण्डचक्राद्यधिष्ठानत्वं शरीर-हारेण दृष्टमिति जगदुपादानोपकरणाधिष्ठानमौश्वरस्याशरी-रस्यानुपपन्नमिति चेत्, न । संकल्पमात्रेणैव परशरीरगतभूत-

* सपक्षेति ख० । अयुक्तोऽयं पाठः ।

† अनुपपन्नायामिति ख० । नितरामसमीचीनमेतत् ।

‡ हेतुत्वाकल्पनायोगादिति ख० ।

॥ जानातीति ख० ।

§ तत्तज्ज्ञानाशक्त्यनियमेनेति ख०, ग० । पाठोऽयं सम्यक् न हृदयं स्पृशति ।

॥ असाधनानामिति ग० ।

वेतालगरलाद्यपगम*विनाशदर्शनात् । कथमशरीरस्थेश्वरस्य
परप्रवर्तनरूपः संकल्प इति चेत् । न शरीरापेक्षः संकल्पः,
शरीरस्य संकल्पहेतुत्वाभावात् । मन एव हि संकल्पहेतुः, तद-
भ्युपगतमीश्वरेऽपि† । कार्यत्वेनैव ज्ञानशक्तिवन्मनसोऽपि
प्राप्तत्वात् । मानसः संकल्पः सशरीरस्थैव—शरीरस्थैव सम-
नस्कत्वादिति चेत् । मनसो नित्यत्वेन देहापगमेऽपि मनसः
सद्भावेनानैकान्तिकत्वात् । अतो विचित्रावयवसन्निवेशविशेष-
तनुभुवनादिकार्यनिर्माणे पुण्यपापपरवशः परिमितशक्तिज्ञानः
क्षेत्रज्ञो न प्रभवतीति निखिलभुवननिर्माणचतुरोऽचिन्त्यापरि-
मितज्ञानशक्त्यैश्वर्योऽशरीरः संकल्पमात्रसाधनपरिनिष्पन्नान-
नन्तविस्तारविचित्ररचनप्रपञ्चः पुरुषविशेष ईश्वरोऽनुमानेन
सिध्यति । अतः प्रमाणान्तरावसेयत्वात् ब्रह्मणो, नैतद्वाक्यं ब्रह्म
प्रतिपादयति ॥

किञ्च, अत्यन्तभिन्नयोरेव मृद्द्रव्यकुलालयोर्निमित्तोपादानत्व-
दर्शनेनाकाशादेर्निर्वयवद्रव्यस्य कार्यत्वानुपपत्त्या च नैकमेव ब्रह्म
वस्तुस्य जगतो निमित्तमुपादानञ्च प्रतिपादयितुं शक्नोतीति ॥

एवं प्राप्ते ब्रूमः । यथोक्तलक्षणं ब्रह्म जगज्जन्मादिवाक्यं
बोधयत्येव । कुतः, शास्त्रैकप्रमाणकत्वात् ब्रह्मणः । यदुक्तं, साव-

* अवगमेति क० । अपगमविनाशदर्शनादित्यंशः ख-पुलके पतित इति ज्ञेयम् ।

† कथमशरीरस्थेत्यादिरोश्वरेऽपीत्यन्तः पाठः ख-ग-पुस्तकयोर्ध्वपिकरप्रसादात्
पतित इति भाति ।

‡ साधनेति ग-पुस्तके नीपक्षयति ।

यवत्वादिना कार्यं सर्वं जगत्, कार्यञ्च तदुचितकर्तृविशेषपूर्वकं
दृष्टमिति निखिलजगन्निर्माणं*तदुपादानोपकरणवेदनचतुरः
कश्चिदनुमेय इति । तदयुक्तम् । महोमहार्णवादीनां† कार्य-
त्वेऽपि एकदैवैकेन निर्मिता इत्यत्र प्रमाणाभावात् । न चैकस्य
घटस्यैव सर्वेषामेकं कार्यत्वं, येनैकदैवैकः कर्ता स्यात् । पृथग्-
भूतेषु कार्येषु कालभेदकर्तृभेददर्शनेन कर्तृकालैक्यनियमाभा-
वात्‡ । न च क्षेत्रज्ञानां विचित्रजगन्निर्माणाशक्त्या॥ कार्यत्व-
बलेन तदतिरिक्तकल्पनायामनेककल्पनानुपपत्तेश्चैक एव कर्ता
भवितुमर्हति । क्षेत्रज्ञानामेवोपचितपुण्यविशेषाणामपि§ शक्ति-
वैचित्र्यदर्शनेन, तेषामेवातिशयिता॥दृष्टसम्भावनया च तत्तद्विल-
क्षणकार्यहेतुत्वसम्भवात्, तदतिरिक्तात्यन्तादृष्ट**पुरुषकल्पना-
नुपपत्तेश्च । नच युगपत्सर्वोच्छ्रितः सर्वोत्पत्तिश्च प्रमाणपद-
वीमधरोहतः । अदर्शनात्, क्रमेणैवोत्पत्तिविनाशदर्शनाच्च ।
कार्यत्वेन सर्वोत्पत्तिविनाशयोः कल्पमानयोर्दर्शनानुगुण्येन
कल्पनायामपि विरोधाभावाच्च । अतो बुद्धिमदेककर्तृकत्वे
साध्ये, कार्यत्वस्य ††अनैकान्त्यं, पक्षस्याप्रसिद्धविशेषणत्वं,

* निर्माणमिति ख० । अयुक्तमेतत् ।

† महोमहोधरादीनामिति ख० ।

‡ नियमादर्शनादिति ग० ।

॥ निर्माणशक्तेरिति ख०, ग० । अयुक्तमेतत् ।

§ विशेषणमिति ग० ।

॥ अतिशयतादृष्टसम्भावनया चेति ख० । नितरामसमीचीनमिदं पाठान्तरम् ।

** तदतिरिक्तादृष्टेति ख० ।

†† अनैकान्त्यं क० । अयुक्तोऽयं पाठः ।

साध्यविकलता च दृष्टान्तस्य । सर्वनिर्माणचतुरस्यैकस्या-
प्रसिद्धेः । बुद्धिमत्कर्तृकत्वमात्रे सिद्धसाध्यता* । सार्वज्ञसर्व-
शक्तियुक्तस्य कस्यचिदेकस्य साधकमिदं कार्यत्वं किं युगपदुत्पद्य-
मानसर्ववसुगतम्, उत क्रमेणोत्पद्यमानसर्ववसुगतम् । युगपदु-
त्पद्यमानसर्ववसुगतत्वे कार्यत्वस्यासिद्धिता । क्रमेणोत्पद्यमानसर्व-
वसुगतत्वेऽनेककर्तृकत्वसाधनादिरुद्धता । अत्राप्येककर्तृकत्वसाधने
प्रत्यक्षानुमानविरोधश्च । शास्त्रविरोधश्च, कुम्भकारो जायते,
रथकारो जायत इत्यादिश्रवणात् ॥

अपि च, सर्वेषां कार्याणां शरीरादीनां सत्त्वादिगुणकार्यरूप-
सुखाद्यन्वयदर्शनेन सत्त्वादिमूलत्वमवश्यमाश्रयणीयम् । कार्य-
वैचित्र्यहेतुभूताः कारणगता विशेषाः† सत्त्वादयः । तेषां कार्याणां
तन्मूलत्वापादनं तद्युक्तपुरुषान्तःकरणविकारद्वारेण । पुरुषस्य च
तद्योगः कर्ममूल इति कार्यविशेषारम्भाद्यैव ज्ञानशक्तिवत् कर्तुः
कर्मसम्बन्धः कार्यहेतुत्वेनैवावश्याश्रयणीयः, ज्ञानशक्तिवैचित्र्यस्य
कर्ममूलत्वात् । इच्छायाः कार्यारम्भहेतुत्वेऽपि विषयविशेष-
विशेषितायास्तस्याः सत्त्वादिमूलत्वेन कर्मसम्बन्धोऽवर्जनीयः ।
अतः क्षेत्रज्ञा एव कर्तारो, न तद्विलक्षणः कश्चिदनुमानात्
सिध्यति । भवन्ति च प्रयोगाः । तनुभुवनादि क्षेत्रज्ञकर्तृकं
कार्यत्वाद्दृष्टादिवत् । ईश्वरः कर्ता न भवति, प्रयोजनशून्यत्वा-
न्मुक्तवत् । ईश्वरः कर्ता न भवत्यशरीरत्वात्, तद्वदेव ॥

* सिद्धसाधनतेति ग० ।

† रथकारश्चेत्यादीति ख० ।

‡ कारणगताः सत्त्वादयो विशेषा इति ख० ।

नच, क्षेत्रज्ञानां स्वशरीराधिष्ठाने व्यभिचारः, तत्राप्यनादेः
 सूक्ष्मशरीरस्य सद्भावात् । विमतिविषयः कालो न लोकशून्यः,
 कालत्वाद्वर्तमानकालवत् । अपि च, किमीश्वरः सशरीरोऽशरीरो
 वा कार्यं करोति । न तावदशरीरः, तस्य कर्तृत्वानुपलब्धेः* ।
 मानसान्यपि कार्याणि सशरीरस्यैव भवन्ति । मनसो नित्यत्वे-
 ऽप्यशरीरेषु मुक्तेशु तत्कार्यादर्शनात् । नापि सशरीरः, विकल्पा-
 सहत्वात् । तच्च शरीरं किं नित्यमनित्यं वा । न तावन्नित्यं,
 सावयवस्य तस्य नित्यत्वेन जगतोऽपि नित्यत्वाविरोधादीश्वरा-
 सिद्धेः । नाप्यनित्यं, तद्व्यतिरिक्तस्य तच्छरीरहेतोस्तदानीम-
 भावात् । स्वयमेव हेतुरिति चेत्, न । अशरीरस्य तदयोगात् ।
 अन्येन शरीरेण सशरीर इति चेत्, न । अनवस्थानात् । स
 किं सव्यापारो, निर्व्यापारो वा । अशरीरत्वादेव न सव्यापारः ।
 नापि निर्व्यापारः कार्यं करोति, मुक्तात्मवत् । कार्यं जगदि-
 च्छामात्रव्यापारकर्तृकमित्युच्यमाने पक्षस्याप्रसिद्धविशेषणत्वं,
 दृष्टान्तस्य च साध्यहीनता । अतो दर्शनानुष्ठेनेश्वरानुमानं
 दर्शनानुगुण्यपराहतमिति शास्त्रैकप्रमाणकः परब्रह्मभूतः
 सर्वेश्वरेश्वरः† पुरुषोत्तमः । शास्त्रन्तु, सकलेतरप्रमाणपरि-
 दृष्टसमस्तवस्तुविसजातीयं सार्वज्ञसत्यसङ्कल्पत्वादिमिश्रानव-
 धिकातिशयापरिमितोदारगुणसागरं‡ निखिलहेयप्रत्यनौकस्वरूपं

* अशरीरकार्यानुपलब्धेरिति ख० ।

† मुक्तवदिति ख० ।

‡ सर्वेश्वर इति ख० ।

§ अखिलेति ग० ।

प्रतिपादयतीति न प्रमाणान्तरावसितवस्तुसाधर्म्यप्रयुक्तदोषगन्ध-
प्रसङ्गः । यत्तु, निमित्तोपादानयोरैक्यमाकाशादेर्निरवयवस्व-
द्रव्यस्य* कार्यत्वच्चानुपलब्धमशक्यप्रतिपादनमित्युक्तं, तदप्य-
विरुद्धमिति, प्रकृतिश्च प्रतिज्ञादृष्टान्तानुपरोधात्, न विरुद्ध-
श्रुतेरित्यत्र प्रतिपादयिष्यते । अतः प्रमाणान्तरागोचरत्वेन
शास्त्रैकविषयत्वात्, यतो वा इमानीत्यादिवाक्यसुक्तलक्षणं
ब्रह्म प्रतिपादयतीति सिद्धम् ॥

यद्यपि प्रमाणान्तरागोचरं ब्रह्म, तथापि प्रवृत्तिनिवृत्ति-
परत्वाभावेन सिद्धरूपं ब्रह्म न शास्त्रं बोधयतीत्याशङ्काह—

तत्तु समन्वयात् ॥ ४ ॥

(क) प्रसक्ताशङ्कानिवृत्त्यर्थः 'तु'शब्दः । 'तत्' शास्त्रप्रमाण-
कत्वं ब्रह्मणः सम्भवत्येव । कुतः । 'समन्वयात्' पुरुषार्थतयान्वयः
समन्वयः । परमपुरुषार्थभूतस्य† ब्रह्मणोऽभिधेयतयान्वयात् ।
एवमेव समन्वितो ह्यौपनिषदः पदसमुदायः—यतो वा इमानि

(क) विषयः स्फुट एव । ब्रह्मणः शास्त्रैकप्रमाणकत्वं सम्भवति
न वेति संशयः । अथ विचार्यत्वे तन्न सम्भवतीति पूर्वपक्षः । कस्मात्,
प्रवृत्तिनिवृत्त्यन्वयविरुद्धिणो ब्रह्मणः स्वरूपेणापुरुषार्थत्वात् । तथाच,
प्रवृत्तिनिवृत्तिपरायां सन्दर्भाणामेव शास्त्रत्वम् । उक्तं हि अभियुक्तैः ।

* द्रव्यस्येति पदं ग-पुस्तके नीपलभ्यते ।

† तदविरुद्धमिति ख० । तदपि विरुद्धमिति क० । अयुक्तमेतत् ।

‡ इमानि भूतानीत्यादिवाक्यमिति ख० । इमानीति वाक्यमिति ग० ।

§ प्रवृत्तिनिमित्तपरत्वाभावेनेति ख० । असमीचीनमेतत् ।

॥ भूतस्यैवेति ग० ।

भूतानि जायन्ते । सदेव सोम्येदमग्र आसीत् । एकमेवाद्वितीयम् । तदैक्षत बहु स्यां प्रजायेयेति । तत्तेजोऽसृजत । ब्रह्म वा इदमेकमेवाग्र आसीत् । आत्मा वा इदमेक एवाग्र आसीत् । तस्माद्वा एतस्मादात्मन आकाशः सम्भूतः । एको ह वै नारायण आसीत् । सत्यं ज्ञानमनन्तं ब्रह्म । आनन्दो ब्रह्मेत्येवमादिः ।

न च, व्युत्पत्तिसिद्धपरिनिष्पन्नवस्तुप्रतिपादनसमर्थानां पद-
समुदायानामखिलजगदुत्पत्तिविनाशहेतुभूताशेषदोषप्रत्यनीका-

प्रवृत्तिर्वा निवृत्तिर्वा नित्येन कृतकेन वा । पुंसां येनोपदिश्येत तच्छास्त्र-
मभिधीयते । यावत् खलु प्रमादृणां प्रवर्तननिवर्तने । शब्दा न
कुर्वन्ते तावन्न निराकाङ्क्षबोधनमिति ॥ शास्त्रस्य खलु पुरुषार्थव-
बोधित्वेन प्रामाण्यात्, सत्यपि मोक्षसाधनब्रह्मस्थानपरत्वे ब्रह्मणि
तद्विज्ञानविधानासम्भवात् न ब्रह्मसद्भावे तस्य तात्पर्यमित्यतो ब्रह्मणः
शास्त्रैकप्रमाणकत्वं न सम्भवतीति । राजान्तस्तु, ब्रह्मणः शास्त्रैकप्रमाणकत्वं
सम्भवति । कुतः, अनवधिकातिशयानन्दस्वरूपब्रह्मज्ञानस्य निरति-
शयपुरुषार्थत्वात्, अतिशयितगुणपिष्टपुत्रादिजीवनज्ञानवदिति । किञ्च,
आनन्दोऽयं ब्रह्म, यदेव आकाश आनन्दो न स्यात् । यतो वाचो
निवर्तन्ते अप्राप्य मनसा सह । आनन्दं ब्रह्मणो विद्वानित्येवमादिभिरन-
वधिकातिशयानन्दस्वरूपं ब्रह्म प्रतिपाद्यते । अतः खलु ब्रह्म स्वेन परेण
वा ह्यनुभूयमानं निरतिशयानन्दस्वरूपमेवेति तत्प्रतिपादनपरस्यैव
साक्षात् पुरुषार्थतान्वयः । प्रवृत्तिनिवृत्तिपरस्य तु तत्साध्यफलसम्बन्धात्
तदन्वय इति ॥१॥ अ४ ॥

सूत्रार्थस्तु । 'तु'शब्दः प्रसक्ताशङ्कानिरसनार्थः । पुरुषार्थतया अन्वयः

* व्युत्पत्तिसिद्धापरिनिष्पन्नेति ग० । लिपिकरप्रमाद एवाव वीजम् ।

परिमितोदारगुणसागरानवधिकातिशयानन्दस्वरूपे ब्रह्मणि
समन्वितानां प्रवृत्तिनिवृत्तिरूपप्रयोजनविरहादन्यपरत्वं, स्व-
विषयावबोधपर्यवसायित्वात् सर्वप्रमाणानाम् । न च प्रयोजना-
नुगुणा प्रमाणप्रवृत्तिः* । प्रयोजनं हि प्रमाणानुगुणम् । न च
प्रवृत्ति निवृत्त्यन्वयविरहिणः प्रयोजनशून्यत्वं, पुरुषार्थान्वय-
प्रतीतेः । तथा, स्वरूपपरिष्वपि, पुत्रस्ते जातो, नायं सर्प इत्या-
दिषु हर्षभयनिवृत्तिरूपप्रयोजनवत्त्वं दृष्टम् ॥

अत्राह—न वेदान्तवाक्यानि ब्रह्म प्रतिपादयन्ति । प्रवृत्ति-
निवृत्त्यन्वयविरहिणः शास्त्रस्थानर्थक्यात् । यद्यपि प्रत्यक्षादीनि
वस्तुयाथात्म्यावबोधे पर्यवस्यन्ति, तथापि शास्त्रं प्रयोजन-
पर्यवसाय्येव । नहि लोकवेदयोः प्रयोजनरहितस्य कस्य-
चिदपि वाक्यस्य प्रयोग उपलब्धचरः† । न च, किञ्चिदप्रयोजन-
मनुद्दिश्य वाक्यप्रयोगः अरण्यं वा सम्भवति । तच्च प्रयोजनं प्रवृत्ति-
निवृत्तिसाधेष्टानिष्टप्राप्तिपरिहारात्मकमुपलब्धम् । अर्थार्थी
राजकुलं गच्छेत् । मन्दाग्निर्नाम्बु पिबेत् । स्वर्गकामो यजेत । न
कलञ्जं भक्षयेदित्यादिषु ॥

‘समन्वयः’ । तस्मात् पुरुषार्थत्वेनाभिधेयतया अन्वयात् ‘तत्’ पूर्वसूचोदितं
ब्रह्मणः शास्त्रयोनित्वमुपपन्नतरमिति निरवयं निखिलजगदेककारणं
स्वरूपेण गुणैर्विभूत्या वा अनवधिकातिशयानन्दरूपं परं ब्रह्म वेदान्ताः
वेदकतया प्रतिपादयन्तेति स्थिरीकृतम् ॥ ४ ॥

* अन्यपरलमित्यादिः प्रमाणप्रवृत्तिरित्यन्तः सन्दर्भः ग-पुस्तके पठित इति ज्ञेयम् ।

† अनुपलब्धचर इति सन्दर्भविरुद्धं पठति ख-पुस्तकम् ।

यत्पुनः, सिद्धवस्तुपरेष्वपि, पुत्रस्ते जातो, नायं सपौ, रज्जुरेषेत्यादिषु हर्षभयादिनिवृत्तिरूपपुरुषार्थान्वयो दृष्ट इत्युक्तम् । तत्र, किं पुत्रजन्माद्यर्थात् पुरुषार्थावाप्तिः, उत तज्ज्ञानादिति विवेचनीयम् । सतोऽप्यर्थस्याज्ञातस्यापुरुषार्थत्वेन तज्ज्ञानादिति चेत्, तर्ह्यसत्यप्यर्थे ज्ञानादेव पुरुषार्थः * सिध्यतोत्यर्थपरत्वाभावेन प्रयोजनपर्यवसायिनोऽपि शास्त्रस्य नार्थसद्भावे प्रामाण्यम् † । तस्मात् सर्वत्र प्रवृत्तिनिवृत्तिपरत्वेन ज्ञानपरत्वेन वा ‡ प्रयोजनपर्यवसानमिति कस्यापि॥ वाक्यस्य परिनिष्पन्ने वस्तुनि तात्पर्यासम्भवात् न वेदान्ताः परिनिष्पन्नं ब्रह्म प्रतिपादयन्ति ॥

अत्र कश्चिदाह—वेदान्तवाक्यान्यपि कार्यपरतयैव ब्रह्मणि प्रमाणभावमनुभवन्ति । कथं निष्प्रपञ्चमद्वितीयं ज्ञानैकरसं ब्रह्म अनाद्यविद्यया सप्रपञ्चतया प्रतीचमानं निष्प्रपञ्चं कुर्यादिति । ब्रह्मणः प्रपञ्चविलयद्वारेण विधिविषयत्वमिति कोऽसौ द्रष्टृऽदृश्यरूपप्रपञ्चविलयद्वारेण साध्यज्ञानैकरसब्रह्मविषयो विधिः, न दृष्टेर्दृष्टारं पश्येः, न मतेर्मन्तारं मन्वीथा

* पुरुषार्थसिद्धादिति ख० । अपपाठोऽयम् ।

† प्रावक्त्यमिति ख० । असमीचीनमेतत् ।

‡ प्रयोजनपर्यवसायिनोऽपोत्यादिज्ञानपरत्वेन वेत्यन्तः सन्दर्भः ग-पुस्तके लिपिकर-प्रसादात् पतित इति ज्ञेयम् ।

॥ तस्यापीति ख०, ग० ।

§ दृष्टेति ख० । अनुक्तमेतत् ।

इत्येवमादिः । द्रष्टृदृश्यभेदशून्यं दृशिमात्रं ब्रह्म कुर्यादित्यर्थः ।
 स्वतःसिद्धस्यापि ब्रह्मणो निष्प्रपञ्चतारूपेण साध्यत्वमविरुद्ध-
 मिति ॥

तदयुक्तम् । नियोग*वाक्यार्थवादिना हि नियोगो, नियो-
 ज्यविशेषणं, विषयः, करणम्, इतिकर्तव्यता, प्रयोक्ता च वक्तव्याः† ।
 तत्र हि ‡नियोज्यविशेषणमनुपादेयम् । तच्च निमित्तं, फलमिति
 द्विधा । अत्र किं नियोज्यविशेषणम् । तच्च किं निमित्तं, फलं
 वेति विवेचनीयम् । ब्रह्मस्वरूपयाथात्म्यानुभव इति चेत्¶, तर्हि
 न तन्निमित्तं, जीवनादिवदस्यासिद्धत्वात् । निमित्तत्वे च तस्य
 नित्यत्वेनापवर्गोत्तरकालमपि जीवननिमित्ताग्निहोत्रादिवन्नित्यं
 तद्विषयानुष्ठानप्रसङ्गः । नापि फलं, नैयोगिकफलत्वेन स्वर्गा-
 दिवदनित्यत्वप्रसङ्गात् । कश्चात्र नियोगविषयः । ब्रह्मैवेति चेत्,
 न । तस्य नित्यत्वेनाभव्यरूपत्वात् । अभावार्थत्वाच्च निष्प्रपञ्चं
 ब्रह्म साध्यमिति चेत्, साध्यत्वेऽपि फलत्वमेव । अभावार्थत्वान्न
 विधिविषयत्वम् । साध्यत्वञ्च कस्य । किं ब्रह्मण, उत प्रपञ्चनिवृत्तेः ।
 न तावद्ब्रह्मणः, सिद्धत्वाद नित्यत्वप्रसक्तेश्च । अथ प्रपञ्चनिवृत्तेः,
 न तर्हि ब्रह्मणः साध्यत्वम् । प्रपञ्चनिवृत्तिरेव विधिविषय इति
 चेत्, न । तस्याः फलत्वेन विधिविषयत्वायोगात् । प्रपञ्चनिवृत्ति-

* विनियोगेति ख० ।

† इतिकर्तव्यता प्रयोक्तव्येति ख० ।

‡ प्रयोज्यविशेषणमिति ग० ।

¶ —याथात्म्यानुभवस्येन्द्रियोज्यविशेषणमिति ग० ।

रेव हि मोक्षः । स च फलम् । अस्य च नियोगविषयत्वे,
नियोगात् प्रपञ्चनिवृत्तिः, प्रपञ्चनिवृत्त्या नियोग इतीतरे-
तराश्रयत्वम् ॥

अपि च, किं निवर्तनीयः प्रपञ्चो मिथ्यारूपः, सत्यो वा ।
मिथ्यारूपत्वे ज्ञाननिवर्त्यत्वादेव नियोगेन* न किञ्चित् प्रयो-
जनम् । नियोगस्तु निवर्तकज्ञानमुत्पाद्य तद्वारेण प्रपञ्चस्य निव-
र्तक इति चेत्, तत् स्ववाक्यादेव जातमिति न नियोगेन प्रयो-
जनम् । वाक्यार्थज्ञानादेव ब्रह्मव्यतिरिक्तस्य कृत्स्नस्य मिथ्या-
भूतस्य प्रपञ्चस्य बाधितत्वात्, सपरिकरस्य नियोगस्यासिद्धिश्च ।
प्रपञ्चस्य निवर्तको नियोगः किं ब्रह्मस्वरूपमेव, उत तद्व्यति-
रिक्तः । यदि ब्रह्मस्वरूपमेव निवर्तकं, नित्यतया† निवर्त्यप्रपञ्च-
सङ्गाव एव न सम्भवति । नित्यत्वेन‡ च नियोगस्य विषयानु-
ष्ठानसाध्यत्वञ्च न घटते । अथ ब्रह्मस्वरूपव्यतिरिक्तः, तस्य
कृत्स्नप्रपञ्चनिवृत्तिरूपविषयानुष्ठानसाध्यत्वेन प्रयोक्ता च न
दृष्टः॥ इत्याश्रयाभावादसिद्धिः । प्रपञ्चनिवृत्तिरूपविषयानुष्ठाने-
नैव ब्रह्मस्वरूपव्यतिरिक्तस्य कृत्स्नस्य निवृत्तत्वात्, न नियोग-
निष्पाद्यं मोक्षाख्यं फलम् ॥

* नियोगत्वेनेति ग० ।

† असिद्धयेति ग० ।

‡ निवर्तकनित्यतयेति ख०, ग० । पाटीऽयं नास्मभ्यं रोचते ।

॥ नित्यत्वे चेति ग० ।

§ प्रपञ्चत्वेति ग० ।

॥ प्रयोक्ता च नष्ट इति ख० । अयुक्तमेतत् ।

किञ्च, *प्रपञ्चनिवृत्तेर्नियोगकरणस्येतिकर्तव्यताभावादनुप-
 क्तस्य च + करणत्वायोगात् न करणत्वम् । कथमितिकर्तव्यता-
 भाव इति चेत्, इत्यमस्येतिकर्तव्यता भावरूपा, अभावरूपा
 वा † । भावरूपा च करणशरीरनिष्पत्तितदनुग्रहकार्यभेद-
 भिन्ना । उभयविधा च न सम्भवति । न हि सुहृदाभिघातादि-
 वत् कृत्स्नप्रपञ्चनिवर्तकः कोऽपि दृश्यत इति दृष्टार्थान् सम्भव-
 वति । नापि निष्पन्नस्य करणस्य कार्योत्पत्तावनुग्रहः सम्भव-
 वति । अनुग्राहकांशसद्भावेन कृत्स्नप्रपञ्चनिवृत्तिरूपकरण-
 स्वरूपासिद्धेः । ब्रह्मणोऽद्वितीयत्वज्ञानं प्रपञ्चनिवृत्तिरूपकरण-
 शरीरं निष्पादयतीति चेत्, तेनैव प्रपञ्चनिवृत्तिरूपो मोक्षः
 सिद्ध इति न करणादिनिष्पाद्यमवशिष्यत इति पूर्वमेवोक्तम् ।
 अभावरूपत्वे चाभावत्वादेव ‡ न करणशरीरं निष्पादयति ।
 नाप्यनुग्रहणम् । अतो निष्प्रपञ्चब्रह्मविषयो विधिर्न सम्भवति ॥

अन्योऽप्याह—यद्यपि वेदान्तवाक्यानां न परिनिष्पन्नब्रह्म-
 स्वरूपपरतया प्रामाण्यं, तथापि ब्रह्मस्वरूपं सिध्यत्येव । कुतः,
 ध्यानविधिसामर्थ्यात् । एवमेव हि § समामनन्ति । आत्मा वा
 अग्रे द्रष्टव्यः श्रोतव्यो मन्त्रव्यो निदिध्यासितव्यः । य आत्माऽ-

* प्रसङ्गेति ग० । असमीचीनमेतत् ।

† अनुपकरणत्वायोगादिति ख० । स्त्रिपिकरप्रसाद एराच वीजम् ।

‡ अभावरूपा वेति पाठः ख-पुनर्ले पतित इत्यवधेयम् ।

§ अभावादेवेति ख० । असमीचीनमेतत् ।

§ एवमेव समामनन्तीति ग० ।

पहतपाप्मा । सोऽन्वेष्टव्यः स विजिज्ञासितव्यः । आत्मेत्ये-
 वोपासीत । आत्मानमेव लोकमुपासीतेति । अत्र ध्यानविषयी
 हि नियोगः*, स्वविषयभूतं ध्यानं धेयैकनिरूपणीयमिति
 धेयमाक्षिपति । स च धेयः स्ववाक्यनिर्दिष्ट आत्मा । स
 किंरूप इत्यपेक्षायां तत्स्वरूपविशेषसमर्पणद्वारेण, सत्यं ज्ञान-
 मननं ब्रह्म, सदेव सोऽयमग्र आसीत्, † एकमेवाद्वितीय-
 मित्येवमादीनां वाक्यानां ध्यानविधिशेषतया ‡ प्रामाण्य-
 मिति विधिविषयभूतध्यानशरीरानुप्रविष्टब्रह्मस्वरूपेऽपि तात्-
 पर्यमस्यैव । अत एकमेवाद्वितीयं, तत् सत्यं, स आत्मा, नेह
 नानास्ति किञ्च नित्येवमादिभिर्ब्रह्मस्वरूपमेकमेव सत्यं, तद्व्यति-
 रिक्तं सर्वं मिथ्येत्यवगम्यते ॥

प्रत्यक्षादिभिर्भेदावलम्बिना॥ च कर्मशास्त्रेण भेदः प्रती-
 यते । भेदाभेदयोः परस्परविरोधे सति, अनाद्यविद्यामूलत्वेनापि
 भेदप्रतीत्युपपत्तेरभेद एव परमार्थ इति निश्चीयते । तत्र,
 ब्रह्मध्याननियोगेन तत्साक्षात्कारफलेन निरस्तसमस्ताविद्या-
 कृतविविधभेदाद्वितीयज्ञानैकरसब्रह्मभावरूपो मोक्षः प्राप्यते ।
 न च, वाक्यार्थज्ञानमात्रेण § ब्रह्मभावसिद्धिः, अनुपलब्धे-

* स्वविषययोग इत्यधिकं पश्यते ख-पुस्तके ।

† एकमेवाद्वितीयमिति ग-पुस्तके नोपलभ्यते ।

‡ ध्यानविधिविशेषणतयेति ख० ।

॥ ब्रह्मभेदावलम्बनेति ग० ।

§ वाक्यादाक्यार्थज्ञानमात्रेणेति ग० ।



विविधभेददर्शनानुवृत्तेश्च । तथा सति, अवणादिविधान-
मनर्थकं स्यात् ॥

अथोच्यते—रज्जुरेषा न सर्प इत्युपदेशेन सर्पभयनिवृत्ति-
दर्शनात्, रज्जुसर्पवत् बन्धस्य च मिथ्यारूपत्वेन ज्ञानबाध्यतया
तस्य वाक्यजन्यज्ञानेनैव निवृत्तिर्युक्ता, न नियोगेन । नियोग-
साध्यत्वे मोक्षस्यानित्यत्वं स्यात्, स्वर्गादिवत् । मोक्षस्य नित्यत्वं
हि सर्ववादिसम्प्रतिपन्नम् ॥

किञ्च, धर्माधर्मयोः फलहेतुत्वं स्वफलानुभवानुगुण*शरी-
रोत्पादनद्वारेणेति ब्रह्मादिस्थावरान्तचतुर्विधशरीरसम्बन्धरूप-
संसारफलत्वमवर्जनीयम् । तस्मान्न धर्मसाध्या मोक्षः । तथा च
श्रुतिः, न ह वै सशरीरस्य † सतः प्रियाप्रिययोरपहतिरस्ति ।
अशरीरं वाव सन्तं न प्रियाप्रिये स्पृशत इत्यशरीरत्वरूपे मोक्षे
धर्माधर्मसाध्यप्रियाप्रियविरहश्रवणात्, न धर्मसाध्यमशरीरत्व-
मिति विज्ञायते ‡ । न च नियोगविशेषसाध्यफलविशेषवत्
ध्याननियोगसाध्यमशरीरत्वम्, अशरीरत्वस्य स्वरूपत्वेनासाध्य-
त्वात् । यथाहुः श्रुतयः—

अशरीरं शरीरेष्वनवस्थेनष्ववस्थितम् ।

महान्तं विभुमात्मानं मत्वा धीरो न शोचति ॥

* सकलानुभवानुभवानुगुणेति ग० । अशुद्धमेतत् ।

† शरीरस्य सत इति ग० । अपपाठोऽयम् ।

‡ ज्ञायत इति ख०, ग० ।

अप्राणी ह्यमनाः शुभ्रोऽसङ्गो ह्ययं पुरुष * इत्याद्याः । अतो-
ऽशरीरत्वरूपो मोक्षो नित्य इति न धर्माधर्मसाध्यः । तथा च
श्रुतिः †, अन्यत्र धर्मादन्यत्राधर्मादन्यत्रास्मात्कृताकृतात्, अन्यत्र
भूतात् भव्याच्च यत् पश्यसि तद्वदेति ‡ ॥

अपि च, उत्पत्तिप्राप्तिविकृतिसंस्कृतिरूपेण चतुर्विधं हि
साध्यत्वं मोक्षस्य न सम्भवति । न तावदुत्पाद्यः, मोक्षस्य
ब्रह्मस्वरूपत्वेन नित्यत्वात् । नापि प्राप्यः, आत्मस्वरूपत्वेन
ब्रह्मणो नित्यप्राप्तत्वात् । नापि विकार्यः, दध्यादिवदनित्यत्व-
प्रसङ्गात् । नापि संस्कार्यः, संस्कारो हि दोषापनयनेन वा
गुणाधानेन वा साधयति । न तावद्दोषापनयनेन, नित्यशुद्धत्वात्
ब्रह्मणः । नाप्यतिशयाधानेन अनाधेयातिशयस्वरूपत्वात् ॥
नित्यनिर्विकारत्वेन स्वाश्रयायाः पराश्रयायाश्च क्रियाया
अविषयतया, न §निघर्षणेनादर्शादिवदपि संस्कार्यत्वम् । न
च देहस्थया स्नानादिक्रियया आत्मा संस्क्रियते । किन्त्वविद्या-
गृह्योतस्तत्सङ्गतोऽहं-कर्ता । तत्फलानुभवोऽपि ॥ तस्यैव । न

* पुरुष इति ख० ।

† श्रुतय इति ख० ।

‡ तद्वदेतीति ख० । तद्वदेवेतीति ग० । उभयत्रैव असाम्प्रदायिकः पाठ उपलभ्यते ।

॥ नानाधेयातिशयस्वरूपत्वादिति ख० । अनाधेयातिशयस्वरूपत्वादिति ग० ।

उभयत्रैव परिदृश्यमानः पाठभेदः नितरामसमीचीनतया प्रतिभाति ।

§ निघर्षणेनेति ख० । विघर्षणेनेति ग० ।

॥ तत्फलानुभावोऽपीति ख० ।

चाहं-कतवात्मा, तत्साक्षित्वात् । तथा च मन्त्रवर्णः—

तथोरन्धः पिप्पलं स्वाहृत्यनश्नन्नन्योऽभिचाकशीति ।

आत्मेन्द्रियमनोयुक्तं भोक्तृत्याहुर्मनीषिणः ।

एको देवः सर्वभूतेषु बृहः

सर्वव्यापो सर्वभूतान्तरात्मा ।

कर्माध्यक्षः सर्वभूताधिवासः

साक्षी चेता केवलो निर्गुणश्च ॥

सपथंगाच्छुक्रं मकायमव्रण-

मस्त्राविरं शुद्धमपापबिद्धम् ।

कविमनीषी । इति चाविद्याष्टहीतादहं-कर्तुरात्मनः स्वरूपमनाधियातिशयं † नित्यशुद्धं निर्विकारं निष्कृष्यते । तस्मादात्मस्वरूपत्वेन न साधो मोक्षः । यद्येवं, किं वाक्यार्थज्ञानेन क्रियत इति चेत्, मोक्षप्रतिबन्धनिवृत्तिमात्रमिति ब्रूमः । तथा च श्रुतयः—त्वं हि नः पिता, योऽस्माकमविद्यायाः परं पारं तारयसि । श्रुतं ह्येवमेव भगवद्दृशेभ्यः, तरति शोकमात्मविदिति । सोऽहं भगवः शोचामि, तं मां भगवांच्छोकस्य पारं तारयतु । तस्मै सृष्टिकषाद्याय तमसः पारं दर्शयति भगवान् सनत्कुमार इत्याद्याः । तस्मान्नित्यस्यैव मोक्षस्य

* शुक्तमिति ख० ।

† अस्त्राविरमिति ख०, ग० ।

‡ अनाधियातिशयमिति ग० । अयुक्तमेतत् ।

प्रतिबन्धनिवृत्तिर्वाक्यार्थज्ञानेन क्रियते । *तन्निवृत्तिस्तु साध्यापि प्रध्वंसाभावरूपा न विनश्यति । ब्रह्म वेद ब्रह्मैव भवति, तमेव विदित्वा तिसृषु मेतीत्यादिवचनं, मोक्षस्य वेदनानन्तराभावितां प्रतिपादयन्नियोगव्यवधानतां प्रतिरुणद्धि । न च, विदिक्रियाकर्मत्वेन ध्यानक्रियाकर्मत्वेन वा कार्यानुप्रवेशः, उभयकर्मत्वप्रतिषेधात् । अन्यदेव तद्विदितादर्थोऽविदितादपि, येनेदं सर्वं विजानाति, तत् केन विजानीयादिति । तदेव ब्रह्म त्वं विद्धि नेदं यदिदमुपासत इति च । न चैतावता शास्त्रस्य निर्विषयत्वम् । अविद्यापरिकल्पितभेदनिवृत्तिपरत्वात् शास्त्रस्य । न हीदन्तया ब्रह्म विषयीकरोति शास्त्रम् । अपि त्वविषयं प्रत्यगात्मस्वरूपं † प्रतिपादयदविद्याकल्पितज्ञातज्ञेयज्ञानविभागं निवर्तयति । तथा च शास्त्रम्—न दृष्टेर्दृष्टारं पश्येर्न मते॥रित्येवमादि ॥

न च, ज्ञानादेव बन्धनिवृत्तिरिति श्रवणादिविध्यानार्थकम् । स्वभावप्रवृत्तसकलैतरविकल्पविमुखीकरणद्वारेण वाक्यार्थावगतिहेतुत्वात्तेषाम् । न च ज्ञानमात्राद्वन्धनिवृत्तिर्न दृष्टेति वाच्यम् । बन्धस्य मिथ्यारूपत्वेन ज्ञानोत्तरकालं स्थित्यनुपपत्तेः । अत एव न शरीरपातादूर्ध्वमेव बन्धनिवृत्तिरिति वक्तुं युक्तम् ।

* निवृत्तिस्त्विति ग० । पाठोऽयं नास्ति रीचते ।

† वेदनान्ताभावितामिति ख० । असमीचीनमेतत् ।

‡ निर्विषयवचनमिति ख० ।

§ प्रतिपादयतीति ख० । स्वरूपेण प्रतिपादयतीति ग० । अयुक्तमेतत् ।

॥ न मतेरित्यंशः खचित्प्रितपुस्तके नोपलभ्यते ।

न हि मिथ्यारूपसर्पभयनिवृत्तिः रज्जुयाथात्म्यज्ञानातिरेकेण सर्पविनाशमपेक्षते । यदि शरीरसम्बन्धः पारमार्थिकः, तर्हि तद्विनाशापेक्षा । स तु, ब्रह्मव्यतिरिक्ततया न पारमार्थिकः । यस्य तु बन्धो न निवृत्तस्तस्य ज्ञानमेव न जातमित्यवगम्यते, ज्ञानकार्यादर्शनात् । तस्माच्छरीरस्थितिर्भवतु वा मा वा वाक्यार्थज्ञानसमनन्तरं सुक्त एवासौ । अतो न नियोग-साध्यो मोक्ष इति न ध्यानविधिषष्ठतया ब्रह्मणः सिद्धिः । अपि तु, सत्यज्ञानमनन्तं ब्रह्म, तत्त्वमसि, अयमात्मा ब्रह्मेति तत्परिणैव पदसमुदायेन सिद्धयतीति ॥

तदयुक्तम् । वाक्यार्थज्ञानमात्राद्वन्धनिवृत्त्यनुपपत्तेः । यद्यपि मिथ्यारूपो बन्धो ज्ञानबाध्यः, तथापि बन्धस्यापरोक्षत्वान्न परोक्षरूपेण वाक्यार्थज्ञानेन स बाध्यते † । रज्ज्वादावपरोक्षसर्प-प्रतीती विद्यमानायां, नायं सर्पो रज्जुरेवेत्याप्तोपदेशजनित-परोक्षसर्पविपरीतज्ञानमात्रेण भयानिवृत्तिदर्शनात् । आप्तोप-देशस्य तु भयनिवृत्तिहेतुत्वं वस्तुयाथात्म्यापरोक्षनिमित्त-प्रवृत्तिहेतुत्वेन । तथा हि, रज्जुसर्पदर्शनभयात् परावृत्तः पुरुषो, नायं सर्पो रज्जुरेवेत्याप्तोपदेशाद्वस्तुयाथात्म्यदर्शने ॥ प्रवृत्तः, तदेव प्रत्यक्षेण दृष्ट्वा भयान्निवर्तते । न च शब्द एव

* भवतु वा, महावाक्यार्थेति ख० ।

† ध्यानविधिनिषेधतयेति ग० । लिपिकरप्रसाद एवात्र बीजम् ।

‡ बाधेति इति ख० ।

§ तद्वस्तुयाथात्म्येति ग० ।

॥ दर्शनेनेति ख० । न युक्तमेतत् ।

प्रत्यक्षज्ञानं जनयतीति वक्तुं * युक्तं, तस्यानिन्द्रियत्वात् ।
 ज्ञानसामग्रीष्विन्द्रियाण्येवापरोक्षज्ञानसाधनानि । न चास्या-
 नभिसंहितफलकर्मानुष्ठानमृदितकषायस्य श्रवणमनननिदि-
 ध्यासनविमुखीकृतबाह्यविषयस्य पुरुषस्य वाक्यमेवापरोक्षज्ञानं
 जनयति । निवृत्तप्रतिबन्धे तत्परेऽपि † पुरुषे ज्ञान-
 सामग्रीविशेषाणामिन्द्रियादीनां स्वविषयनियमातिक्रमादर्श-
 नेन तदयोगात् । न च ध्यानस्य वाक्यार्थज्ञानोपायता, इतरे-
 तराश्रयत्वात्—वाक्यार्थज्ञाने जाते तद्विषयध्यानं, ध्याने निवृत्ते
 वाक्यार्थज्ञानमिति । न च ध्यानवाक्यार्थज्ञानयोर्भिन्नविष-
 यत्वम् । तथा सति ध्यानस्य वाक्यार्थज्ञानोपायता न स्यात् ।
 न ह्यन्यध्यानमन्यज्ञानौन्मुख्यामुत्पादयति । ज्ञातार्थस्मृति-
 सन्तिरूपस्य ध्यानस्य वाक्यार्थज्ञानपूर्वकत्वमवर्जनीयम् ।
 ध्येयब्रह्मविषयज्ञानस्य हेत्वन्तरासम्भवात् । न च ध्यानमूलं
 ज्ञानं वाक्यान्तरजन्यं, निवर्तकज्ञानं तत्त्वमस्यादिवाक्य-
 जन्यमिति युक्तम् । ध्यानमूलमिदं वाक्यान्तरजन्यं ज्ञानं तत्त्व-
 मस्यादिवाक्यजन्यज्ञानेनैकविषयं भिन्नविषयं वा । एक-
 विषयत्वे तदेवेतरेतराश्रयत्वं, भिन्नविषयत्वे ध्यानेन तदौन्मुख्या-
 पादनासम्भवः । किञ्च, ध्यानस्य ध्येयध्यात्राद्यनेकप्रपञ्चापेक्ष-

* युक्तं वक्तुमिति ग० ।

† निवृत्तिप्रतिबन्धे तत्परेऽपीति ख०, ग० ।

‡ अज्ञानौन्मुख्यमिति ग० । लिपिकरप्रमादविजृम्भितमेतत् ।

§ निवर्तकं ज्ञानमिति ख० ।

¶ वाक्यत एव जन्यज्ञानेनेति ख० ।

त्वात् निष्प्रपञ्च*ब्रह्मात्मैकत्वविषयवाक्यार्थज्ञानोत्पत्तौ दृष्ट-
द्वारेण नोपयोग इति वाक्यार्थज्ञानमात्रादविद्यानिवृत्तिं
वदतः श्रवणमनननिदिध्यासनविधीनामानर्थक्यमेव । यतो
वाक्यादपरोक्षज्ञानासम्भवाद्वाक्यार्थज्ञानेनाविद्या न निवर्तते† ।
तत एव जीवन्मुक्तिरपि‡ दूरोत्सारिता ॥

का चेयं जीवन्मुक्तिः । सशरीरस्यैव मोक्ष इति चेत्, माता
मे बन्धेतिवदसङ्गतार्थवचनम् । यतः, सशरीरत्वं बन्धः, अश-
रीरत्वमेव § मोक्ष इति त्वयैव श्रुतिभिरुपपादितम् । अथ
सशरीरत्वप्रतिभासे वर्तमाने, यस्यायं प्रतिभासो मिथ्येति
प्रत्ययः, तस्य सशरीरत्वमिथ्याप्रतिभासनिवृत्तिरिति ।
न । मिथ्येति प्रत्ययेन सशरीरत्वं निवृत्तं चेत्, कथं सशरीरस्य
मुक्तिः । अजीवतोऽपि मुक्तिः सशरीरत्वमिथ्याप्रतिभासनिवृ-
त्तिरेवेति कोऽयं जीवन्मुक्तः ¶ इति विशेषः । अथ सश-
रीरत्वप्रतिभासो †† बाधितोऽपि यस्य द्विचन्द्रज्ञानवदनुवर्तते,
स जीवन्मुक्त इति चेत्, न । ब्रह्मव्यतिरिक्तसकलवस्तुविषय-

* निष्प्रपञ्चं चेति ख० । अशुद्धमेतत् ।

† विनिवर्तते इति ख०, ग० ।

‡ जीवन्मुक्तिरिति ग० । असमीचीनमेतत् ।

§ अशरीर एवेति ग० ।

¶ शरीरत्वप्रतिभास इति ख० ।

|| मिथ्याप्रतिभासेत्यंशः ख-गणपञ्चकयोर्नोपलभ्यते ।

** जीवन्मुक्तिरिति ख०, ग० । पाठोऽयं वैमुख्यमावहति ।

†† बाधित इति खपुष्पके लिपिकरप्रभादात् पतित इत्यवगन्तव्यम् ।

कत्वात्* बाधकज्ञानस्य । कारणभूताऽविद्याकर्मादिदोषः सप्र-
 रीरत्वप्रतिभासेन सह तेनैव बाधित इति बाधितानुवृत्तिर्न
 शक्यते वक्तुम् । द्विचन्द्रादौ तु तत्प्रतिभासाहेतुभूतदोषस्य बाधक-
 ज्ञानविषयीभूत† चन्द्रैकत्वज्ञानविषयत्वेनाबाधितत्वात् द्विचन्द्र-
 प्रतिभासानुवृत्तिर्युक्ता । किञ्च, तस्य तावदेव चिरं
 यावन्न विमोक्षा । अथ सम्पत्त्य इति सद्विद्यानिष्ठस्य
 शरीरपातमात्रमपेक्षते मोक्ष इति वदन्तीयं श्रुतिर्जीव-
 न्मुक्तिं वारयति । सैषा जीवन्मुक्तिरापस्तम्बेनापि निरस्ता—
 वेदानिमं लोकममुञ्च परित्यज्यात्मानमन्वीक्षेत् § । बुद्धे-
 श्चेत् ¶ क्षेमप्रापणं, तच्छास्त्रैर्विप्रतिषिद्धम्—बुद्धेश्चेत् क्षेम-
 प्रापणमिहैव न दुःखमुपलभेत । एतेन परं व्याख्यातमिति ।
 अनेन ज्ञानमात्रामोक्षश्च निरस्तः । अतः सकलभेदनिवृत्ति-
 रूपा मुक्तिर्जीवतो न सम्भवति । तस्माद्भ्रान्तनियोगेन ब्रह्मा-
 परोक्षज्ञानफलेनैव बन्धनिवृत्तिः । न च नियोगसाध्यत्वेन
 मोक्षस्यानित्यत्वप्रसक्तिः, प्रतिबन्धनिवृत्तिमात्रस्यैव साध्यत्वात् ।
 किञ्च, न नियोगेन साक्षाद्वन्धनिवृत्तिः क्रियते । किन्तु निष्प्रपञ्च-
 ज्ञानैकरसब्रह्मापरोक्षज्ञानेन । नियोगस्तु तदपरोक्षं ज्ञानं जन-

* विषयत्वादिति ख० ।

† तत्प्रतिपादकेति ख० । असमोचीनमेतत् ।

‡ बाधकज्ञानभूतेति ख०, ग० ।

§ अन्विच्छेदिति ख०, ग० ।

¶ बद्धेति ग० ।

यति । कथं नियोगस्य ज्ञानोत्पत्तिहेतुत्वमिति चेत्, कथं वा
 भवतीऽनभिसंहितफलानां कर्मणां वेदनोत्पत्तिहेतुत्वम् । मनो-
 नैर्मल्यद्वारेणेति चेत्, ममापि तथैव । मम तु निर्मले मनसि
 शास्त्रेण ज्ञानमुत्पाद्यते * । तव तु † नियोगेन मनसि
 निर्मले, ज्ञानसामग्रौ वक्तव्येति चेत्, ध्याननियोगनिर्मलं
 मन एव साधनमिति ब्रूमः । केनावगम्यत इति चेत्, भवती
 वा कर्मेभिर्मनो निर्मलं भवति, निर्मले मनसि श्रवणमनन-
 निदिध्यासनेः सकलेतरविषयविमुखस्यैव शास्त्रं ‡ निवर्तक-
 ज्ञानमुत्पादयतीति केनावगम्यते § । विविदिषन्ति यत्नेन
 दानेन तपसाऽनाशकेन । श्रोतव्यो मन्तव्यो निदिध्यासितव्यः ।
 ब्रह्म वेद ब्रह्मैव भवतीत्यादिभिः शास्त्रैरिति चेत्, ममापि—
 श्रोतव्यो मन्तव्यो निदिध्यासितव्यः, ब्रह्मविदाप्नोति परम्,
 न चक्षुषा गृह्यते नापि वाचा, मनसा तु विशुद्धेन, हृदा
 मनीषा, मनसाभिक्रम इत्यादिभिः शास्त्रैर्ध्याननियोगेन मनो
 निर्मलं भवति । निर्मलञ्च मनो ब्रह्मापरोक्षज्ञानं जनयतो-
 त्यवगम्यत इति निरवय्यम् । नेदं यदिदमुपासत इत्युपास्यत्वं
 प्रतिषिद्धमिति चेत्, ¶ मैवम् । नात्र ब्रह्मण उपास्यत्वं प्रति-

* उत्पद्यत इति ख० ।

† तवेति क० ।

‡ शास्त्रमित्यत्र वस्तुति गणुक्तके पश्यते ।

§ केवलं काम्यत इति ख० । लिपिकरप्रसाद एवात्र बीजम् ।

¶ नैवमिति ग० ।

धिष्यते । अपि तु, ब्रह्मणि जगद्देहस्य प्रतिपाद्यते । यदिदं जगदुपासते प्राणिनः, नेदं ब्रह्म, तदेव ब्रह्म त्वं विद्धि, यद्वाचानभ्युदितं, येन वागभ्युदयत इति वाक्यार्थः । अन्यथा तदेव ब्रह्म त्वं विद्धीति विरुध्यते । ध्यानविधिवैयर्थ्यात्मनः स्यात् । अतो ब्रह्मसाक्षात्कारफलेन ध्याननियोगेनैवापरमार्थ-भूतस्य कृतस्य *द्रष्टृदृश्यादिप्रपञ्चरूपबन्धस्य निवृत्तिः ॥

यदपि कैश्चिदुक्तं, भेदाभेदयोर्विरोधो न विद्यत इति । तदयुक्तम् । न हि शीतोष्णतमः प्रकाशादिवद्भेदाभेदावेकस्मिन् वस्तुनि संगच्छेते । अथोच्येत, सर्वमेव हि वस्तुजातं प्रतीति-व्यवस्थाप्यम् । सर्वञ्च भिन्नाभिन्नं प्रतीयते कारणात्मना, जात्यात्मना चाभिन्नं, कार्यात्मना व्यक्त्वात्मना च भिन्नम् । ह्यायातपादिषु विरोधः सहानवस्थाननियमलक्षणी भिन्नाधारत्वरूपश्च । कार्यकारणयोर्जातिव्यक्तयोश्च तदुभयमपि नोपलभ्यते । प्रत्युक्तमेवा वस्तु द्विरूपं † प्रतीयते । यथा—मृदयं घटः, षण्डो गौरिति । न चैकरूपं किञ्चि‡दपि वस्तु लौकिकैर्दृष्टचरम् । न च तृणादेर्ज्वलनादिवदभेदी भेदोपमदी दृश्यत इति न वस्तुविरोधः । मृत्सुवर्णगवाश्वाद्यात्मनावस्थितस्यैव घटमुकुटषण्डमुण्डगवाद्यात्मना ¶ चावस्थानात् ।

* द्रष्टृदृश्यादीति ख० । असमोचीनीऽर्थं पाठः ।

† एवमेवेति ख० । अयुक्तमेतत् ।

‡ विरूपमिति ख०, ग० । अयुक्तोऽर्थं पाठः ।

§ किञ्चिदिति क०, ग० ।

¶—मुण्डवस्त्राद्यात्मनेति ग० ।

न चाभिन्नस्य भिन्नस्य च * वस्तुनोऽभेदो भेदश्चैक एवाकार इतीश्वराज्ञा । प्रतीतत्वादैकरूप्यं चेत्, प्रतीतत्वादेव भिन्नाभिन्नत्वमिति द्वैरूप्यमभ्युपगम्यताम् । न हि विस्फारिताक्षः पुरुषो घटशरावषण्डमुण्डादिषु वस्तुषूपलभ्यमानेषु, इयं मृदयञ्च घटः, इदं गोत्वमियञ्च व्यक्तिरिति विवेक्तुं शक्नोति । अपि तु, मृदयं घटः षण्डो गौरित्येव प्रत्येति । अनुवृत्तिबुद्धिबोध्यं कारणमाकृतिश्च, व्यावृत्तिबुद्धिबोध्यं कार्यं व्यक्तिश्चेति विविनक्तौति चेत्, नैवम् । विविक्ताकारानुपलब्धेः । न हि सूक्ष्ममपि निरीक्षमाणैरिदमनुवर्तमानमिदञ्च व्यावर्तमानमिति पुरोऽवस्थिते वस्त्वन्याकारभेद उपलभ्यते । यथा संप्रतिपन्नैक्यकार्यविशेषे चैकत्वबुद्धिरुपजायते । तथैव सकारणे ससामान्ये चैकत्वबुद्धिरविशेषोपजायते । एवमेव देशतः कालतश्चाकारतश्चात्यन्तविलक्षणेष्वपि वस्तुषु, तदेवेदमिति प्रत्यभिज्ञायते । अतोऽध्यात्मकमेव वस्तु प्रतीयत इति कार्यकारणयोर्जातिव्यक्तयोश्चात्यन्तभेदोपपादनं प्रतीतिपराहतम् ॥

अथोच्येत—मृदयं घटः षण्डो गौरितिवत् देवोऽहं मनुष्योऽहमिति सामानाधिकरण्येनैक्यप्रतीतेरात्मशरीरयोरपि भिन्नाभिन्नत्वं स्यात् । अत इदं भेदाभेदोपपादनं निजसदननिहित-
हुतवहज्वालायत इति । तदिदमनाकलितभेदाभेदसाधनसामा-

* भिन्नस्य चेति खपुस्तके नीपलभ्यते ।

† संप्रतिपन्नैककार्यविशेष इति ख० । असमोचीनमेतत् ।

‡ अविशिष्टेति ग० । उपज्ञापनेरविशिष्टेति ख० । अयुक्तमेतत् ।

नाधिकरण्यतदर्थयाथाक्यावबोध*विलसितम् । तथा हि—
 अबाधित एव प्रत्ययः सर्वत्रार्थं व्यवस्थापयति । देवाद्यात्माभि-
 मानस्त्वात्मयाथाक्यगोचरः सर्वैः प्रमाणैर्बाध्यमानो रज्जु-
 सर्पादिवुद्धिवन्नात्मशरीरयोरभेदं साधयति । षण्डी गौर्मुण्डो
 गौरिति सामाधिकरणस्य न केनचित् कचिद्बाधो दृश्यते ।
 तस्मान्नातिप्रसङ्गः । अत एव जीवोऽपि ब्रह्मणो नात्यन्तभिन्नः ।
 अपि तु ब्रह्मांशत्वेन भिन्नाभिन्नः । तत्राभेद एव स्वाभाविको,
 भेदस्त्वौपाधिकः ‡ । कथमिदमवगम्यत इति चेत्, तत्त्व-
 मसि । नान्योऽतोऽस्ति द्रष्टा । अयमात्मा ब्रह्मेत्यादिभिः
 श्रुतिभिः, ब्रह्मेमे द्यावापृथिवी इति प्रकृत्य §—

ब्रह्मदाशा ब्रह्मदासा ब्रह्मेमे कितवा उत ।

स्त्रीपुंसौ ब्रह्मणो जातौ स्त्रियो ब्रह्मोत वा ¶ पुमान् ॥
 इत्याथर्वणिकानां संहितोपनिषदि ब्रह्मसूक्ते अभेदश्रव-
 णाच्च ॥ ।

नित्यो नित्यानां चेतनश्चेतनाना-

मेको बहुनां यो विदधाति कामान् ॥

* अनवबोधविलसितमिति ख० । सन्दर्भविरुद्धमेतत् ।

† परिमाणैरिति ख० । लिपिकरप्रसादविलसितमेतत् ।

‡ भेद एवौपाधिक इति ख० । भेदस्त्वौपचारिक इति ग० ।

§ प्रकृत्या—इति ग० । लिपिकरप्रसाद एवात्र बीजम् ।

¶ भवानिति ग० ।

॥ भेदश्रवणाच्चेति ग० । अयुक्तमिदम् ।

ज्ञात्री द्वावजावीशानीशौ
 क्रियागुणैरात्मगुणैश्च तेषाम् ।
 संयोगहेतुरपरोऽपि दृष्टः ॥
 प्रधानचेन्नज्ञपतिर्गुणेशः
 संसारमोक्षस्थितिवन्धहेतुः ॥
 स कारणं कारणाधिपाधिपः ॥
 तयोरन्यः पिप्पलं स्वाह
 ल्यनश्चन्नन्योऽभिचाकशीति ॥

य आत्मनि तिष्ठन् प्राज्ञेनात्मना संपरिष्वक्तो न बाह्यं किञ्चन
 वेद, नान्तरं *प्राज्ञेनात्मनाऽन्वारूढ उत्सृजन् याति † ।
 तमेव विदित्वा तिमृत्युमेतौत्यादिभिर्भेदाऽश्रवणाच्च, जीव-
 परयोः भेदाभेदाववस्थाश्रयणीयौ । तत्र, ब्रह्म वेद ब्रह्मैव भवती-
 त्यादिभिर्मोक्षदशायां जीवस्य ब्रह्मस्वरूपापत्तिव्यपदेशात् ।
 यत्र तस्य सर्वमात्मैवाभूत्, तत् केन कं पश्येदिति §
 तदानीं भेदेनेश्वरदर्शननिषेधाच्चाभेदः स्वाभाविक इत्यवगम्यते ॥

ननु च, सोऽश्रुते सर्वान् कामान् सह ब्रह्मणा विपश्चितेति
 सहश्रुत्या तदानीमपि भेदः प्रतीयते । वक्ष्यति च, जगद्-
 व्यापारवर्जं प्रकरणादसन्निहितत्वाच्च । भोगमात्रसाम्यलिङ्गा-

* प्राज्ञेनात्मना संपरिष्वक्तो न बाह्यं किञ्चन वेद । नान्तरमिति पाठः ख-
 पुस्तके पठित इति प्रतीयते ।

† यातीति ख० ।

‡ भेदाभेदेति ख० ।

§ इति चेति ख० ।

पुनः परस्परं ब्रह्मणा चाभेदवत्, भेदोऽपि स्वाभाविकः * ।
उपाधीनामुपाध्यन्तराभावात्, तदभ्युपगमेऽनवस्थानाच्च । अतो
जीवकर्मानुरूपं † ब्रह्मणी भिन्नाभिन्नस्वभावा एवोपाधयः
उत्पद्यन्ते इति ॥

अतोच्यते—अद्वितीयसच्चिदानन्दब्रह्मध्यानविषयविधिपरं
वेदान्तवाक्यजातमिति वेदान्तवाक्यैरभेदः प्रतीयते । भेदावल-
म्बिभिः कर्मशास्त्रैः प्रत्यक्षादिभिश्च भेदः प्रतीयते । भेदाभेदयोः
परस्परविरोधादनाद्यविद्यामूलतयापि भेदप्रतीत्युपपत्तेरभेद एव
परमार्थ इत्युक्तम् । तत्र यदुक्तं, भेदाभेदयोरुभयोरपि प्रतीति-
सिद्धत्वान्न विरोध इति । तदयुक्तम् । कस्माच्चित्कस्यचित् विल-
क्षणत्वं हि तस्मात्तस्य भेदः, तद्विपरीतत्वं चाभेदः । तयोः तथा-
भावातथाभावरूपयोरेकच सम्भवमनुमत्तः को ब्रवीति ।
कारणात्मना जात्यात्मना चाभेदः, कार्यात्मना व्यक्त्यात्मना च
भेद इत्याकारभेदादविरोध इति चेत्, न । विकल्पासहत्वात् ।
आकारभेदादविरोध इति वदतः, किमेकस्मिन्नाकारे भेदः,
आकारान्तरे चाभेदः** इत्यभिप्रायः । उताकारद्वययोगि-

* भेदस्त्रीप्राधिक इत्यादिः स्वाभाविक इत्यन्तः सन्दर्भः ख-पुस्तके नीयमभ्यते ।

† जीवकर्मानुरूपा इति ख० ।

‡ अचेति ख० ।

§ तथाभावभावरूपयोरिति ख० । पाठोऽयं संख्यावतां नैसुख्यभाववृत्ति ।

¶ ज्ञानात्मनेति ख० । अयुक्तमेतत् ।

॥ अविरोधं वदत इति ग० ।

** चाभेद इति ख० ।

वस्तुगतावुभावपीति । पूर्वस्मिन् कल्पे, व्यक्तिगतो भेदो जाति-
गतश्चाभेद इति नैकस्य द्वात्मकता । जातिर्व्यक्तिरिति चैकमेव
वस्त्विति चेत्, तर्ह्यकारभेदादविरोधः परित्यक्तः स्यात् ।
एकस्मिंश्च विलक्षणत्वतद्विपर्ययी विरुद्धावित्युक्तम् । द्वितीये
तु कल्पे, अन्योन्यविलक्षणमाकार*द्वयमप्रतिपन्नञ्च । तदाश्रय-
भूतं वस्त्विति तृतीयाभ्युपगमेऽपि† तद्याणामन्योन्यवैलक्षण्य-
मेवोपपादितं स्यात् । न पुनरभेदः । आकारद्वयनिरूप्यमाणा-
विरोधं ‡तदाश्रयभूते § वस्तुनि भिन्नाभिन्नत्वमिति चेत्,
स्वस्माद्विलक्षणं स्वाश्रयमाकारद्वयं स्वस्मिन् विरुद्धधर्म-
द्वयसमावेशनिर्वाहकं कथं भवेत् । अविलक्षणं तु कथन्तराम् ।
आकारद्वयतद्वतोश्च द्वात्मकत्वाभ्युपगमे निर्वाहकान्तरापेक्षया-
नवस्थानात्¶ । न च सम्प्रतिपन्नैक्यव्यक्तिप्रतीतिवत् तत्तत्-
सामान्येऽपि ॥ वस्तुन्येकारूपा प्रतीतिरुपजायते । यत **
इदमित्यमिति सर्वत्र प्रकारप्रकारितयैव सर्वा प्रतीतिः । तत्र,
प्रकारांशो जातिः, प्रकार्यंशो व्यक्तिरिति नैकाकारता-
प्रतीतिः । अत एव जीवस्यापि ब्रह्मणो भिन्नाभिन्नत्वं न सम्भ-

* — विलक्षणाकारद्वयमिति ग० ।

† चितयाभ्युपगमेऽपीति ख०, ग० ।


‡ — विरोधतदाश्रयेति ख० । अशुद्धमेतत् ।

§ तदव्ययभूते इति ग० । अपसौचीनमेतत् ।

¶ अनवस्था स्यादिति ख०, ग० ।

॥ तत्तदिति ख-गुप्तकथीर्न पठ्यते ।

** यत इति न पठति ख-पुस्तकम् ।



वति । तस्मादभेदस्यानन्यथासिद्धशास्त्रमूलत्वादनाद्यविद्यामूल
*एव भेदप्रत्ययः ॥

नन्वेवं, ब्रह्मण एवाज्ञत्वान्तन्मूलाश्च जन्मजरामरणा-
दयो दोषाः प्रादुःस्युः । ततश्च, यः सर्वज्ञः सर्ववित् । एष
आत्मापहतपाप्मेत्यादीनि शास्त्राणि बाध्यन् । नैवम् । अज्ञ-
त्वादिदोषाणामपरमार्थत्वात् । भवतस्त्वाधिब्रह्मयतिरिक्तं वस्त्व-
न्तरमनश्चुपगच्छतो ब्रह्मण्येवोपाधिसंसर्गः, तत्कृताश्च जीव-
त्वाज्ञत्वादयो दोषा परमार्थतयैव भवेयुः । न हि, ब्रह्मणि
निरवयवेऽच्छेदे सम्बध्यमाना उपाधयस्तच्छित्त्वा भित्त्वा वा
§ सम्बध्यन्ते । अपि तु, ब्रह्मस्वरूपे संयुज्य तस्मिन्नेव
स्वकार्याणि कुर्वन्ति ॥

यदि मन्वीत—उपाध्युपहितं ब्रह्म जीवः, स चाणुपरि-
माणः । अणुत्वञ्चावच्छेदकस्य मनसोऽणुत्वात् । स चावच्छेद-
कोऽनादिः ॥ एवमुपाध्युपहिते देशे ॥ सम्बध्यमाना दोषा,
अनुपहिते परे ब्रह्मणि न सम्बध्यन्त इति । इहायं**

* एकस्मिन् द्रव्ये अनाद्यविद्यामूल इति ख० । पाठोऽयं न समोचीनतया
प्रतिपाति ।

† न चेव ब्रह्मण एवाज्ञत्वमिति ख० । लिपिकरप्रसादविलसितमेतत् ।

‡ परमार्थत एवेति ख० ।

§ भित्त्वा चेति ख० ।

¶ अवच्छेद इति ख० ।

॥ उपहितेऽग्रे इति ख० ।

** इति हायमिति ख०, ग० ।

प्रष्टव्यः * । किमुपाधिना—छिन्नो ब्रह्मखण्डोऽणुरूपो जीवः,
उताच्छिन्न एवाणुरूपोपाधिसंयुक्तो ब्रह्मप्रदेशविशेषः, उतो-
पाधिसंयुक्तं ब्रह्मस्वरूपम्, अथोपाधिसंयुक्तं चेतनान्तरम्,
† अथोपाधिरेवेति । अच्छेद्यत्वाद्ब्रह्मणः प्रथमः कल्पो न
कल्पते । आदिमत्त्वञ्च जीवस्य स्यात् । एकस्य सतो द्वैधी-
करणं हि क्केदनम् । द्वितीये कल्पे, ब्रह्मण एव प्रदेशविशेषे
उपाधिसम्बन्धादौपाधिकाः सर्वे दोषास्तस्यैव ‡ स्युः । उपाधौ
गच्छत्युपाधिना स्वसंयुक्तब्रह्मप्रदेशाकर्षणायोगादनुक्षणमुपाधि-
संयुक्तब्रह्मप्रदेशविशेषभेदात् क्षणे क्षणे बन्धमोक्षी स्याताम् ।
आकर्षणे चाच्छिन्नत्वात् क्षत्स्नस्य ब्रह्मण ॥ आकर्षणं स्यात् ।
निरंशस्य व्यापिन आकर्षणं न सम्भवतीति चेत्, तर्ह्यु-
पाधिरेव गच्छतीति पूर्वोक्त एव दोषः स्यात् । अच्छिन्न-
ब्रह्मप्रदेशेषु सर्वोपाधिसंसर्गं सर्वेषाञ्च जीवानां ब्रह्मण
एव प्रदेशत्वेनैकत्वप्रतिसन्धानं स्यात्** । प्रदेशभेदादप्रति-
सन्धाने चैकस्यापि स्वीपाधौ गच्छति सति, प्रतिसन्धानं

* प्रष्टव्य इति ख० । अयुक्तमेतत् ।

† उतेति ख० ।

‡ तथैवेति ग० ।

§ विदेशभेदादिति ख० । प्रदेशभेदादिति ग० । उभयत्रैव समीचीनतया
न पठ्यते ।

॥ ब्रह्मण इति खपुस्तके न पठ्यते ।

॥ अभेदप्रतिसन्धानमिति ख० ।

** न स्यादिति ग० । सन्दर्भविषयमेतत् ।

न स्यात्* । तृतीये तु कल्पे, ब्रह्मस्वरूपस्यैवोपाधिसम्बन्धेन जीवत्वापातात्, तदतिरिक्तानुपहितब्रह्मासिद्धिः स्यात् । सर्वेषु च देहेष्वेक एव जीवः स्यात् । तुरीये तु कल्पे, ब्रह्मणोऽन्य एव जीव इति जीवभेदस्योपाधिकत्वं परित्यक्तं स्यात् । चरमे, चार्वाकपक्ष एव परिगृहीत स्यात् । तस्मादभेद-शास्त्रबलेन कृत्स्नस्य भेदस्याविद्यामूलत्वमेवाभ्युपगन्तव्यम् । अतः प्रवृत्तिनिवृत्तिरूपप्रयोजनपरतयैव शास्त्रस्य प्रामाण्येऽपि, ध्यानविधिशेषतया† वेदान्तवाक्यानां ब्रह्मस्वरूपे प्रामाण्य-मुपपन्नमिति ॥

तदप्ययुक्तम् । ध्यानविधिशेषत्वेऽपि‡ वेदान्तवाक्या-
नामर्थसत्यत्वे प्रामाण्यायोगात् । एतदुक्तं भवति । ब्रह्म-
स्वरूपगोचराणि वाक्यानि किं ध्यानविधिनैकवाक्यतामापन्नानि
ब्रह्मस्वरूपे प्रामाण्यं प्रतिपद्यन्ते । उत स्वतन्त्राण्येव । एक-
वाक्यत्वे ध्यानविधिपरत्वेन ब्रह्मस्वरूपे तात्पर्यं न सम्भवति § ।
भिन्नवाक्यत्वे प्रवृत्तिनिवृत्तिरूपप्रयोजनविरहादनवबोधकत्व-
मेव । न च वाच्यम्, ध्यानं नाम स्मृतिसन्ततिरूपम् । तच्च
स्मर्तव्यैकनिरूपणीयमिति । ध्यानविधिः स्मर्तव्यविशेषाकाङ्क्षा-
याम्—इदं सर्वं यदयमात्मा, अयमात्मा ब्रह्म, सर्वानुभूतिः,

* प्रदेशभेदादित्यादिर्न स्यादित्यन्तः सन्दर्भः ख-पुस्तके न दृश्यते ।

† विशेषतयेति ख०, ग० । असमीचीनमेतत् ।

‡ विशेषत्वेऽपीति ख० । ध्यानविशेषत्वेऽपीति ग० । अयुक्तमिदम् ।

§ न ध्यानविधिपरत्वेन ब्रह्मस्वरूपे तात्पर्यं सम्भवतीति ग० ।

सत्यं ज्ञानमनन्तं ब्रह्मेत्यादीनि स्वरूपतद्विशेषादीनि समर्प-
यन्ति । तेनैकवाक्यतामापन्नान्यर्थसद्भावे * प्रमाणमिति ध्यान-
विधिः स्मर्तव्यविशेषापेक्षत्वेऽपि, मनो† ब्रह्मेत्युपासीतेत्यादि-
दृष्टिविधिवदसत्येनाप्यर्थविशेषेण ध्याननिवृत्त्युपपत्ते ‡ ध्येय-
सत्यत्वानपेक्षणात् । अतो वेदान्तवाक्यानां प्रवृत्तिनिवृत्तिप्रयो-
जनविधुरत्वात् ध्यानविधिशेषत्वेऽपि ¶ ध्येयविषयस्वरूपसम-
र्पणमात्रपर्यवसानात्, स्वातन्त्र्येणापि बालातुरायुपच्छन्दन-
वाक्यवत् ज्ञानमात्रेणैव पुरुषार्थपर्यन्ततासिद्धेः ॥

परिनिष्पन्नवस्तुसत्यतागोचरत्वाभावात् ब्रह्मणः शास्त्रप्रमाण-
कत्वं न सम्भवतीति प्राप्तम् । तत्र प्रतिपाद्यते—‘तत्तु सम-
न्वयादिति । समन्वयः सम्यगन्वयः, पुरुषार्थतयाऽन्वय
इत्यर्थः । परमपुरुषार्थभूतस्यानवधिकातिशयानन्दस्वरूपस्य
ब्रह्मणोऽभिधेयतयान्वयात् तच्छास्त्रप्रमाणकत्वं सिध्यत्येवेत्यर्थः ।
निरस्तनिखिलदोषगन्धनिरतिशयानन्दस्वरूपतया परमप्राप्यं
ब्रह्म बोधयन् वेदान्तवाक्यगणः प्रवृत्तिनिवृत्तिपरताविरहान्न
प्रयोजनपर्यवसायीति ब्रुवाणो राजकुलवासिनः पुरुषस्य कौले-
यकऽकुलाननुप्रवेशेन प्रयोजनशून्यतां ब्रूते । एतदुक्तं भवति ।

* अर्थसत्यत्वे सिध्यात्वेऽनुदासीनत्वमात्रपदार्थसद्भावे इत्यधिकं दृश्यते ख-पुस्तके ।

† नामब्रह्मेति ख० ।

‡ निवृत्त्युपपत्तेरिति ख० । अथपाठोऽयम् ।

¶ विशेषत्वेऽपीति ख०, ग० ।

§ कौलेयकुलाननुप्रवेशेनेति ख० । कौलेयकुलानुप्रवेशेनेति ग० ।

अनादिकर्मरूपाविद्यावेष्टनतिरोहितपरावरतत्त्वयाथात्म्यस्व*स्वरू-
पावबोधानां देवासुरगन्धर्वसिद्धविद्याधरकिन्नरकिम्पुलपयचरत्तः-
पिशाचमनुजपशुशकुनिसरीसृपवृक्षगुल्मलतादूर्वादीनां स्त्रीपुंनपुं-
सकभेदभिन्नानां क्षेत्रज्ञानां व्यवसिताधारकपोषकभोग्यविशि-
ष्टाणां मुक्तानां स्वस्य चाविशेषेणानुभवसम्भवे स्वरूपगुण-
विभवचेष्टितैरनवधिकातिशयानन्दजनकां परं ब्रह्मास्तीति
बोधयदेव वाक्यं प्रयोजनपर्यवसायि । प्रवृत्तिनिवृत्तिनिष्ठन्तु
यावत् पुरुषार्थान्वयबोधं न प्रयोजनपर्यवसायि । एवम्भूतं
ब्रह्म कथं प्राप्यत इत्यपेक्षायाम्—ब्रह्मविदाप्नोति परम्, आत्मा-
नमेव लोकमुपासीतेति वेदनादिशब्दैरुपासनं ब्रह्मप्राप्त्य-
प्राप्ततया विधीयते । यथा, स्ववेश्मनि निधिरस्तीति वाक्येन
निधिसद्भावं ज्ञात्वा तप्तः सन् पश्चात्तदुपादाने च प्रयतते ।
यथा च, कश्चित् राजकुमारो बालक्रीडासक्तो नरेन्द्रभवना-
न्निष्क्रान्तो दुर्गाङ्गष्टो ॥ नष्ट इति राज्ञा ज्ञातः स्वयञ्चाज्ञात-
पितृकः केनचित् द्विजवर्येण वर्धितोऽधिगतवेदशास्त्रार्थः **
घोडशवर्षः सर्वकल्याणगुणाकरस्तिष्ठन्, पिता ते सर्वलोकाधि-

* स्वरूपबोधकानामिति क०, ग० ।

† व्यवस्थितेति ग० ।

‡ विशेषेणेति ख० । सन्दर्भविद्वद्भवेत् ।

§ आनन्दं जनयदिति ख० ।

§ —बोधनप्रयोजनेति ख० । नितरामशुक्तमेतत् ।

॥ मार्गात् धष्ट इति ग० ।

** अधिगतवेदशास्त्र इति ग० ।

पतिर्गाम्भीर्योदार्यवात्सल्यसौशील्यशीर्षवीर्यधैर्य-पराक्रमादि*गुण-
गणसम्पन्नः त्वामेव नष्टं पुत्रं दिदृक्षुः पुरवरे तिष्ठतीति
केनचिदभियुक्ततमेन प्रयुक्तं वाक्यं शृणोति चेत्, तदानीमेवाहं
तावत् जीवतः † पुत्रोऽस्मत्पिता च सर्वसम्पत्समृद्ध इति निरति-
शयहर्षसमन्वितो भवति । राजा च स्वपुत्रं जीवन्तमरोगमति-
मनोहरदर्शनं विदितसकलवेद्यं श्रुत्वा अवाससमस्तपुरुषार्थो
भवति । पश्चात् तावुभौ ‡ सङ्गच्छेते चेति ॥

यत्पुनः, परिनिष्पन्नवस्तुगोचरस्य वाक्यस्य ॥ तज्ज्ञान-
मात्रेणापि पुरुषार्थपर्यवसानात् बालातुराद्युपच्छन्दनवाक्य-
वत् नार्थसङ्गावे प्रामाण्यमिति । तदसत् । अर्थसङ्गावाभावे
निश्चिते ज्ञातोऽप्यर्थः पुरुषार्थाय न भवति । बालातुरादी-
नामप्यर्थसङ्गावभ्रान्त्यैव § हर्षादुत्पत्तिः । तेषामेव तस्मिन्नपि
ज्ञाने विद्यमाने यद्यर्थाभावनिश्चयो जायेत, ततस्तदानीमेव
हर्षादयो निवर्तेरन् । औपनिषदेष्वपि वाक्येषु ब्रह्मास्तित्व-
तात्पर्याभावनिश्चये ब्रह्मज्ञाने सत्यपि पुरुषार्थपर्यवसानं न
स्यात् । ॥ अतो, यतो वा इमानीत्यादि वाक्यमखिल**जग-

* गाम्भीर्योदार्यसौशील्यवीर्यपराक्रमादीति ख० ।

† तावदिति क-ख-पुस्तकयोः न पठ्यते ।

‡ पश्चादुभाविति ख० ।

॥ वाक्यस्येति न दृश्यते ख-पुस्तके । लिपिकरप्रमाद एवात्र बीजम् ।

§ भ्रान्तिप्रति ग० ।

॥ अत इति न पठति ख-पुस्तकम् ।

** निखिलेति ख०, ग० ।

देककारणं निरस्तनिखिलदोषगन्धं सर्वज्ञसत्यसंकल्पत्वाद्य-
नन्तकल्याणगुणाकरमनवधिकातिशयानन्दं * ब्रह्मास्तीति बोधय-
तीति सिद्धम् ॥

ईक्षतेर्नाशब्दम् ॥ ५ ॥

(क) यतो वा इमानीत्यादिजगत्कारणवादि+वाक्यप्रतिपाद्यं
सर्वज्ञं सत्यसंकल्पं सर्वशक्तिं समस्तद्वेयप्रत्यनीककल्याणगुणैकतानं

(क) सदेव सोम्येदमग्र आसीत् । तदैक्षत ब्रह्म स्यां प्रजायेयेति
ह्रान्दोग्यवाक्यं विषयः । तत्र पूर्वभावितया सकलप्रपञ्चस्यास्य कारण-
तया श्रूयमाणं सदिति वस्तु किं सांख्योक्तं प्रधानमुत अनवधिकातिशया-
नन्दं ब्रह्मेति संशयः । तत्र प्रधानमेव जगत्कारणं सत्पदवाच्यमिति
पूर्वपक्षः । इदं-शब्दवाच्यस्य विषयदादिकार्यस्य तत्परिणामभूतत्वात् ।
कार्यकारणयोश्चानन्वत्वेन प्रतिच्छादयन्त्योरपि अन्येनानुमानाकार-
वाक्यवेद्यत्वात् । तथाहि । येनाश्रुतं श्रुतं भवतीत्यादिना एकविज्ञानेन
सर्वविज्ञानं प्रतिज्ञाय, यथा सोम्यैकेन मृत्पिण्डेनेति दृष्टान्तेन तदुप-
पाद्यते । अपि च । रजःसत्त्वयोगात् तत्र क्रियाज्ञानशक्तिमत्त्वस्य सम्भ-
वात्, तदैक्षत ब्रह्म स्यामिति गौणमोक्ष्यं भवितुमर्हति । तत्तेज ऐक्षते-
त्यादिगौणैक्ष्यसाहचर्याच्च । अत्र राज्ञान्तः । सदेव सोम्येदमिति
सत्त्वशब्दवाच्यं नाचेतनं प्रधानम् । अपि तु । सर्वज्ञसत्यसङ्कल्पत्वादिगुण-
युक्तं परं ब्रह्मैवेति निश्चीयते । कुतः । तदैक्षत ब्रह्म स्यामिति ब्रह्म-
भवनसङ्कल्परूपेक्ष्यानन्वयात् । अस्माकन्तु, चिदचिद्वस्तुशरीरतया
तद्विशिष्टस्य ब्रह्मण एव कार्यकारणभावेनान्वयात् न काचिदनपपत्तिः ।

* गुणाकरमनवधिकेति ख०, ग० ।

† जगत्कारणवादीति ग-पुस्तके नीपलभ्यते ।

* ब्रह्म जिज्ञास्यमित्युक्तम् । इदानीं जगत्कारणवादिवाक्या-
नामानुमानिकप्रधानादिप्रतिपादनानर्हतोच्यते—‘ईक्षतेर्नाशब्द-
मित्यादिना । इदमाश्नायते छान्दोग्ये । सदेव सोम्येदमग्र
आसीत्, एकमेवाद्वितीयं, तदैक्षत बहु स्यां प्रजायेयेति,
तत्तेजोऽसृजतेत्यादि । तत्र सन्दिह्यते, किं सच्छब्दवाच्यं जगत्-

क्वचि । रजःसत्त्वरूपतया क्रियाज्ञानशक्तिसम्बन्धः प्रधानस्येति यदुक्तम् ।
तदयुक्तम् । त्रिगुणात्मिकायाः प्रकृतेः तमःपार्थक्येन रजःसत्त्वयोगा-
भावात् । तमसि न्यग्भूतेऽपि तन्न सम्भवति । सत्त्वादीनां गुणानां साम्या-
वस्था प्रकृतिरित्यङ्गीकाराच्च । नचानुमानाकारमेतद्वाक्यं, हेत्वनुपदेशात् ।
तेषु अन्यज्ञानेन अन्यज्ञानसम्भवपरिजिहीर्षया तु दृष्टान्तोपादानम् ।
नच, मुख्येक्षणसम्भवे गौणपरिग्रहे युक्तः । सदेवेत्याद्युपक्रम्य, स
आत्मिति सच्छब्दवाच्यस्य आत्मशब्देन परामर्शदर्शनात् । ऐतदात्म्यमिदं
सर्वमिति तेजःप्रभृतीनामपि तदात्मकत्वावगमात् तत्र न गौणमीक्षति-
श्रवणम् । अपि तु, तेजःप्रभृतिशब्दैरपि तच्छरीरकं ब्रह्मैवाभिधीयते ।
अनेन जीवेनानुप्रविश्य नामरूपे व्याकरवाणीति श्रवणात् । अतः परमेव
ब्रह्म जगत्कारणवादिवेदान्तवेद्यमिति ॥ १ । १ ॥ अ० ५ ॥

(सूत्रार्थस्तु) न शब्दः श्रुतिः प्रमाणं यस्मिन्, तत् ‘अशब्दम्’ आनु-
मानिकं सांख्यपरिकल्पितं प्रधानं ‘न’ जगत्कारणं सत्पदवाच्यं वस्तु ।
अपि तु, ब्रह्मैव चेतनम् । कुतः । ‘ईक्षतेः’ कारणस्य ईक्षितत्वश्रव-
णात् । तदैक्षत बह्व स्यां प्रजायेयेति श्रुतेः । ईक्ष्यं नाम पर्यालोचनम्,
अध्यवसाय इति यावत् । तस्य चेतनासाधारणधर्मत्वेन अचेतने प्रधाने
असम्भवात् ॥ ५ ॥

कारणं परोक्तमानुमानिकं प्रधानम्, उत उक्तलक्षणं* ब्रह्मेति ।
 किं प्राप्तं, प्रधानमिति । कुतः, सदेव सोम्येदमग्र आसीदेक-
 मेवाद्वितीयमितीदं-शब्दवाच्यस्य चेतनभोग्यभूतस्य सत्त्वरज-
 स्समीमयस्य वियदादिनानारूपविकारावस्थस्य वस्तुनः कारणा-
 वस्थां वदति । कारणभूतद्रव्यस्यावस्थान्तरापत्तिरेव हि
 कार्यता । अतो यद्द्रव्यं यत्स्वभावश्च कार्यावस्थं, तत्स्वभावं
 † तदेव द्रव्यं कारणवस्थम् । सत्त्वरजस्समीमयश्च कार्य-
 मिति । गुणसाम्यावस्थं प्रधानमेव हि ‡ कारणं, तदेवोप-
 संहृतसकलविशेषं सन्मात्रमिति सदेव सोम्येदमग्र आसीदेक-
 मेवेत्यभिधीयते । तत एव च कार्यकारणयोरनन्यत्वम् । तथा
 सत्येकविज्ञानेन सर्वविज्ञानप्रतिज्ञोपपत्तिः । अन्यथा, यथा
 सोम्येकेन मृत्पिण्डेनेत्यादि मृत्पिण्डतत्कार्यदृष्टान्तदार्ष्टान्ति-
 कयोर्वैरूप्यञ्चेति जगत्कारणवादिवाक्येन महर्षिणा कपि-
 लेनोक्तं प्रधानमेव प्रतिपाद्यते । प्रतिज्ञादृष्टान्तरूपेणानुमान-
 वेषमेवेदं वाक्यमिति सच्छब्दवाच्यमानुमानिकमित्येवं प्राप्ते-
 ऽभिधीयते—‘ईक्षतेर्नाशब्दमिति । यस्मिन् शब्द एव प्रमाणं न
 भवति, तदशब्दमानुमानिकं प्रधानमित्यर्थः । ‘न’ तज्जगत्-
 कारणवादिवाक्यप्रतिपाद्यम् । कुतः, ‘ईक्षतेः’ । सच्छब्दवाच्य-
 सम्बन्धिव्यापारविशेषाभिधायिन ईक्षतेर्धातोः श्रवणात् । तदै-
 क्षत बहु स्यां प्रजायेयेति । ईक्षणक्रियायोगश्चाचेतने प्रधाने न

* लक्षणमेवेति ख० ।

† तत्स्वभावस्यमिति ग० ।

‡ प्रधानमेव कारणमिति ख०, ग० ।

सम्भवति । अत ईदृशेक्षणत्तम*चेतनविशेष एव सर्वज्ञः सर्व-
शक्तिः पुरुषोत्तमः सच्छब्दाभिधेयः । तथा च सर्वेष्वपि सृष्टि-
प्रकरणेषु ईक्षापूर्विकैव सृष्टिः प्रतीयते । स ऐक्षत लोकानु-
सृजा † इति, स इमांल्लोकानसृजत, स ईक्षाचक्रे, स प्राण-
मसृजतेत्यादिषु ॥

ननु च, कार्यानुगुणेनैव कारणेन भवितव्यम् । सत्यम् । सर्व-
कार्यानुगुण एव सर्वज्ञः सर्वशक्तिः सत्यसंकल्पः पुरुषोत्तमः
सूक्ष्मचिदचिद्वस्तुशरीरकः । यथाह,—

परास्य शक्तिर्विविधैव श्रूयते

स्वाभाविकी ज्ञानबलक्रिया च ।

यः सर्वज्ञः सर्वविद् यस्य ज्ञानमयं तपः । यस्याद्यत्तं शरीरम्,
यस्य मृत्युः शरीरम्, एष सर्वभूतान्तरात्मा अपहतपाप्मेत्यादि ।
तदेतत्, न विलक्षणत्वादित्यादिषु प्रतिपादयिष्यते । अतः
सृष्टिवाक्यानि न प्रधानप्रतिपादनयोग्यानीत्युच्यते । वस्तुविरोध-
स्तत्रैव परिहरिष्यते ॥

यत्तूक्तं, प्रतिज्ञादृष्टान्तयोगादनुमानरूपमेवेदं वाक्यमिति ।
तदसत् । हेत्वनुपादानात् ‡ । येनाश्रुतं श्रुतमित्येकविज्ञानेन
सर्वविज्ञाने प्रतिपिपादयिष्यते ॥ सर्वात्मना तदसम्भवं मन्वा-

* ईदृशेक्षणवादीति ख० ।

† असृजतेति ख० ।

‡ हेत्वनुपादादिति ग० । अश्रुतमेतत् ।

॥ एकविज्ञाने प्रतिपिपादयिष्यते इति ख० । लिपिकरप्रसादविजृम्भणसिद्धम् ।

नस्य* श्वेतकेतोः तत्सम्भवमात्रप्रदर्शनाय हि दृष्टान्तोपादानम् ।
ईक्षत्यादिश्रवणदेव हि अनुमानगन्धाभावोऽवगतः ॥

अथ स्यान्न चेतनगतमुख्यमीक्षणमिहीच्यते । अपि तु प्रधान-
गतं गौणमीक्षणम् । तत्तेज ऐक्षत, ता आप ऐक्षन्तेति गौणे-
क्षणसाहचर्यात् । भवति च अचेतनेष्वपि चेतनधर्मोपचारः ।
यथा, वृष्टिप्रतीक्षाः शालयः; वर्षेण बीजं प्रति सञ्जहर्षेति† ।
अतो गौणमीक्षणमितीमामाशङ्कामनुभाष्य परिहरति ।

गौणस्यैव आत्मशब्दात् ॥ ६ ॥

(ख) यदुक्तं गौणेक्षणसाहचर्यात् सतीऽपीक्षणव्यपदेशः, सर्ग-
नियत‡ पूर्वावस्थाभिप्रायो 'गौण' इति । तन्न । ऐतदात्म्यमिदं

(ग) प्रपतनासन्नं कूलमालक्ष्य, कूलं पिपतिषतीत्यचेतनेऽपि चेतनबहुप-
चारदर्शनेन, तत्तेज ऐक्षतेत्याद्यचेतनगतगौणशब्दसाहचर्येण च, तदै-
क्षतेत्यत्र ईक्षतिप्रयोगो 'गौण' इति 'चेतु' । 'न' । कस्मात् । 'आत्म-
शब्दात्' । सदेव सोम्येदमग्र आसीदित्युपक्रम्य, ऐतदात्म्यमिदं सर्वं,
तत्सर्वं, स आत्मेति सच्चब्दवाच्यस्यात्मशब्देन परामर्शदर्शनात् । नहि
चेतनं श्वेतकेतुं प्रति अचेतनप्रधानस्यात्मत्वेनोपदेशः सम्भवति । कूलं
पिपतिषतीत्यादौ तु संशयस्थलत्वात् युक्तं गौणत्वम् । प्रकृते तु गौण-
मुख्ययोगौणस्य नितरां जघन्यत्वेन संशयाभावात् ॥ ६ ॥

* सत्त्वा तस्मिन्नि ख० ।

† ऐक्षत इत्यादीति ख० ।

‡ वर्षेण वातं प्रतिसञ्जिहीर्षतीति ख० । अपपाटोऽयम् ।

§ निधमनेति ख० ।

सर्वं, तत्सत्यं, स आत्मेति सच्छब्दप्रतिपादितस्यात्मशब्देन व्यप-
देशात् । एतदुक्तं भवति । एतदात्ममिदं सर्वं, तत्सत्यं, स
आत्मेति चेतनाचेतनात्मकप्रपञ्चोद्देशेन, स आत्मेत्यात्मत्वोप-
देशोऽयं नाचेतने प्रधाने सङ्गच्छत इति । अतस्तेजोऽवन्नानामपि
परमात्मैवात्मेति तेजःप्रभृतयोऽपि शब्दाः परमात्मन एव
वाचकाः । तथा हि, हन्ताहमिमास्त्रिस्तो देवता अनेन जीवे-
नात्मनानुप्रविश्य नामरूपे व्याकरवाणीति परमात्मानुप्रवेशा-
देव तेजःप्रभृतौनां वस्तुत्वं * तत्तन्नामभाक्त्वञ्चेति, तत्तेज ऐचेत,
ता आप ऐचेन्तेत्यपि सुख्य एव ईक्षणव्यपदेशः । अतः साह-
चर्यादपि तदैचेतेत्यत्र गौणत्वाशङ्का दूरीकृत्यारितेति सूत्राभि-
प्रायः ॥

इतश्च न प्रधानं सच्छब्दप्रतिपाद्यम् ।

तन्निष्ठस्य मोक्षोपदेशात् ॥ ७ ॥

(क) सुसुक्ष्मोः श्वेतकेतोः तत्त्वमसीति सदात्मकत्वानुसन्धान-
मुपदिश्य तन्निष्ठस्य, तस्य तावदेव चिरं यावन्न विमोक्ष्ये, अथ
सम्पत्स्य ॥ इति शरीरपातमात्रान्तरायो ब्रह्मसम्पत्तिलक्षणा

(क) तस्मिन् सद्रूपे कारणे निष्ठा—भक्तिरूपापन्नं ज्ञानं यस्य, तस्य
'मोक्ष उपदिश्यते । तस्य तावदेव चिरं यावन्न विमोक्ष्ये, अथ सम्पत्स्य-

* वस्तुन्तरमिति ख० । असमीचीनमेतत् ।

† दूरत उल्लारितेति ख० ।

‡ तदात्मकेति ख० ।

॥ विमोक्ष्येत सम्पत्स्येत्येति ग० । असाम्प्रदायिकोऽयं पाठः ।

मोक्ष इत्युपदिशति । यदि च प्रधानमचेतनं कारणमुपदिश्येत,
तदा* तदात्मकत्वानुसन्धानस्य मोक्षसाधनत्वोपदेशो नोप-
पद्यते । यथा क्रतुरस्मिंल्लोके पुरुषो भवति तथेतः प्रेत्य
भवतीति तन्निष्ठस्याचेतनसम्पत्तिरेव स्यात् । नच माता-
पितृसहस्रेभ्योऽपि वत्सलतरं शास्त्रमेवंविधतापत्रयाभिहितं
हेतुभूतामचित्सम्पत्तिमुपदिशति । प्रधानकारणवादिनोऽपि हि
तथा प्रधाननिष्ठस्य मोक्षं नाभ्युपगच्छन्ति ॥

इतश्च न प्रधानम् ।

हेयत्वावचनाच्च ॥ ८ ॥

(क) यदि प्रधानमेव कारणं सच्छब्दाभिहितं भवेत् । तदा
मुमुक्षोः श्वेतकेतोस्तदात्मकत्वं[†] मोक्षविरोधित्वाद्देयत्वेनोप-

इति श्रुतेः । अतः, सच्छब्दाभिहितं न प्रधानम् । अपि तु, परमेव ब्रह्म ।
यदि चेतनं मुमुक्षुं श्वेतकेतुं प्रति अचेतनं कारणमुपदिश्येत, तदा तत्त्व-
मसीति सदात्मकतया प्रत्यगात्मानुसन्धानस्य मोक्षसाधनत्वोपदेशो नोप-
पद्यते । अन्यथा, अचेतनापत्तिरेव मोक्षः स्यात् । प्रधानकारणवादिना-
मपि तन्निष्ठस्य मोक्षो नाभिमतः, त्याज्यत्वादिति भावः ॥ ७ ॥

(क) यदि अचेतनं प्रधानमेवात्र कारणतया विवक्षितं स्यात् । तर्हि,
तस्य मोक्षविरोधित्वात् तन्निष्ठावारणाय मुमुक्षुं श्वेतकेतुं प्रति हेयत्व-

* नदेति ख-पुरुषके नोपलभ्यम् ।

† मोक्षसाधनस्येति ख० ।

‡ त्रयामिहनेति ख०, ग० ।

¶ सदात्मकत्वमिति ख० ।

देशं स्यात् । नच तत् क्रियते । प्रत्युतोपादेयत्वेनैव, तत्त्व-
मसि, तस्य तावदेव चिरमित्युपदिश्यते ॥

इतश्च न प्रधानम् ।

प्रतिज्ञाविरोधात् ॥ ६ ॥

(क) प्रधानकारणत्वे प्रतिज्ञाविरोधश्च भवति । वाक्योप-
क्रमे ह्येकविज्ञानेन सर्वविज्ञानं प्रतिज्ञातम् । तच्च कार्यकार-
णयोरनन्यत्वेन कारणभूतसद्विज्ञानात्* तत्कार्यभूतसचेतनप्रप-
ञ्चस्य ज्ञाततयैवोपपादनीयम् । तत्तु प्रधानकारणत्वे चेतनवर्गस्य
प्रधानकार्यत्वाभावात् प्रधानविज्ञानेन चेतनवर्गविज्ञानासिद्धे-
र्विरुध्यते ॥

इतश्च न प्रधानम् ।

स्वाप्यथात् ॥ १० ॥

(ख) तदेव सच्छब्दवाच्यं प्रकृत्याह । स्वप्नान्तं मे सोम्य विजा-
नीहीति, यत्रैतत्पुरुषः स्वपिति नाम, सता सोम्य तदा सम्पन्नो

मेव श्रुत्या उच्यते । नच तथोच्यते । प्रत्युत, तत्त्वमसि श्वेतकेतो इति
मोक्षसाधनतया तस्य ध्येयत्वमेवात्र उच्यते । ततः 'च' न प्रधानमिति
युक्तम् ॥ ८ ॥

(क) प्रधानकारणवादे, येनाश्रुतं श्रुतं भवतीत्यादिकारणविज्ञानेन
चिदचिन्मिश्रकृतृस्वकार्यविज्ञानप्रतिज्ञा च विरुध्यते । चेतनवर्गस्य प्रधान-
कार्यत्वाभावेन तज्ज्ञानेन तज्ज्ञानासम्भवात् न प्रधानं कारणम् ॥ ९ ॥

(ख) स्वप्नान्तं मे सोम्य विजानीहीति, स्वप्नीवो भवति, सता सोम्य

* सिद्धिज्ञानादिति ख० । अशुद्धमेतत् ।

भवति, स्वमपीतो भवति, तस्मादेनं स्वपितीत्याचक्षते, स्वं ह्यपीतो भवतीति सुषुप्तं जीवं सता सम्पन्नं स्वमपीतः स्वस्मिन् प्रलीन इति व्यपदिशति । प्रलयश्च स्वकारणे * लयः । नचाचेतनं प्रधानं चेतनस्य जीवस्य कारणं भवति । स्वमपीतो भवति, आत्मानमेव जीवोऽपीतो भवतीत्यर्थः । चिदसुशरीरकं तदात्म-भूतं ब्रह्मैवा जीवशब्देनाभिधीयत इति † । नामरूपव्याकरण-श्रुत्योक्तं तज्जीवशब्दाभिधेयं ब्रह्म सुषुप्तिकालेऽपि प्रलयकाल इव नामरूपपरिष्वङ्गाभावात् केवलसच्छब्दाभिधेयमिति, सता सोम्य तदा सम्पन्नो भवति, स्वमपीतो भवतीत्यच्यते । तथा समानप्रकरणे नामरूपविभागपरिष्वङ्गाभावेन प्राज्ञेनैव परिष्वङ्गात् प्राज्ञेनात्मना संपरिष्वक्ती न बाह्यं किञ्चन वेद नान्तरमित्युच्यते § । आनोक्षात् ॥ जीवस्य नामरूपपरिष्वङ्गादेव

तदा सम्पन्नो भवतीत्यादिभिः सुषुप्तस्य जीवस्य 'स्वाप्ययः—स्वकारणे लयः श्रूयते । प्रधानस्य कारणत्वे लयश्रुतिर्विरुध्येत । प्रधानस्य जीवकारणत्वाभावात् ॥ १० ॥

* कारणे लय इति ख० ।

† ब्रह्मेति क०, ख० ।

‡ इति—शब्दः ख-पुस्तके नोपलभ्यते ।

§ विभागेति न पठति ग-पुस्तकम् ।

§ तथा समानप्रकरण इत्यादिष्वच्यत इत्यन्तः सन्दर्भः ख-पुस्तके लिपिकरप्रमादात् पतित इत्यवधेयम् ।

॥ आनोक्षमिति ख० ।

हि स्वयतिरिक्तविषयज्ञानोदयः । सुषुप्तिकालेऽपि * नामरूपे
विहाय सता सम्परिष्वक्ताः पुनरपि जाग्रदृशायां नामरूपे
परिष्वज्य तत्तन्नामरूपा भवन्तीति श्रुत्यन्तरे स्पष्टमभिधीयते ।
यदा† सुषुप्तः स्वप्नं न कथञ्चन पश्यति, अथास्मिन् प्राण एव
ह्येकधा‡ भवति, तस्माद्वा एतस्माद्वात्मनः प्राणा यथा-
यतनं विप्रतिष्ठन्ते, यथा ते इह व्याघ्रो वा सिंहो वा वृको वा
वराहो § वा दंशो वा मशको वा यद्यङ्गवति ||, तथा तथा
भवतीति च । तथा **, सुषुप्तं जीवं प्राज्ञेनात्मना संपरिष्वक्त
इति च वदति । तस्मात् सच्छब्दवाचं परं ब्रह्म सर्वज्ञः परमे-
श्वरः पुरुषोत्तम एव । तदाह वृत्तिकारः—सता सौम्य तदा
सम्पन्नो भवतीति सम्पत्त्यसम्पत्तिभ्यामेतदध्यवसीयते । प्राज्ञे-
नात्मना सम्परिष्वक्त इति चाहेति ॥

इतश्च न प्रधानम् ।

गतिसामान्यात् ॥ ११ ॥

(क) आत्मा वा इदमेक एवाथ आसीत्, नान्यत्किञ्चन

(क) तस्माद्वा एतस्मादात्मन आकाशः सम्भूतस्तथा यः सर्वज्ञः सर्व-

* अपीति न दृश्यते ख-पुस्तके । अपि हीति ग० ।

† यथेति ख० । असामान्यदायिकोऽयं पाठः ।

‡ एकैवेति ख०, ग० ।

§ एतस्मादिति ग-पुस्तके नीपलभ्यते ।

|| वाराह इति क०, ख० ।

|| यद्यङ्गवन्ति, तथा तथा भवन्तीति ख० ।

** यथेति ख० ।

मिषत्, स ऐक्षत लोकान् सृजा इति, स इमांलोकान्सृजत,
तस्माद्वा एतस्मादात्मन आकाशः सम्भूत आकाशाद्वायुर्वायो-
रग्निरग्नेरापः अद्भ्यः पृथिवी, तस्य ह वा एतस्य महती भूतस्य
निश्चितमेतत् यद्वृक्षेद इत्यादिसृष्टिवाक्यानां या 'गतिः—
प्रवृत्तिस्तत् 'सामान्यात्'—तत्समानार्थत्वात् अस्य तेषु सर्वेषु
सर्वेश्वरः* कारणमवगम्यते । तस्मादत्रापि सर्वेश्वरः कारण-
मिति निश्चीयते ॥

इतश्च न प्रधानम् ।

श्रुतत्वाच्च ॥ १२ ॥

(क) 'श्रुतमेवमस्यामुपनिषदि । अस्य सच्छब्दवाच्यस्यात्म-
त्वेन नामरूपयोर्व्याकर्तृत्वं† सर्वज्ञत्वं सर्वशक्तित्वं सर्वाधारत्वमप-
हृतपाप्मत्वादिकं सत्यकामत्वं‡ सत्यसङ्कल्पत्वं§ चानेन जीवेनात्म-

वित्, तस्मादेतस्मान्नामरूपमन्नञ्च जायते । इत्याद्युपनिषद्वाक्येषु सर्वत्रैव
चेतनैककारणत्वस्य 'गतेः—अवगमादस्यापि 'सामान्यात्'—तत्समानार्थ-
त्वाच्चेतनं ब्रह्मैव कारणतया प्रतिपाद्यते । नहि तार्किकाणामिव वेदान्त-
शास्त्रस्य भिन्ना कारणावगतिः । यया प्रधानस्यापि क्वचित् कारणत्वं वक्तुं
शक्यते ॥ ११ ॥

(क) अस्यामेव उपनिषदि, सच्छब्दवाच्यपरमेश्वरस्यैव, आत्मन एवेदं
सर्वमित्यात्मत्वेन सर्वकारणत्वस्य 'श्रुतत्वात्' । 'च' शब्दादुपनिषदन्तरेऽपि,

* ईश्वर इति ख० ।

† श्रुतमेव ह्यस्यामिति ख० । श्रुतमेवं ह्यस्यामिति ग० ।

‡ नामरूपव्याकर्तृत्वमिति ख० ।

§ सत्यसङ्कल्पमिति न लक्ष्यते ग-पुस्तके ।

नानुप्रविश्य नामरूपे व्याकरवाणि, सम्भूताः सोम्येमाः सर्वाः
प्रजाः सदायतनाः सत्प्रतिष्ठाः, ऐतदात्म्यमिदं सर्वं, तत्सत्यं, स
आत्मा, यच्चाख्येहास्ति यच्च नास्ति सर्वं तदस्मिन् समाहितम्,
तस्मिन् कामाः समाहिताः, एष आत्मा अपहतपाप्मा विजरी
विमृत्युः विशोकोऽविजिघत्सोऽपिपासः सत्यकामः सत्यसंकल्प
इति । तथा च श्रुत्यन्तराणि ।

न तस्य कश्चित् पतिरस्ति लोके
न चेष्टिता नैव च तस्य लिङ्गम् ।
स कारणं करणाधिपाधिपो
नचास्य कश्चिज्जनिता नचाधिपः ॥
सर्वाणि रूपाणि विचिन्त्य धीरो
नामानि कृत्वाभिवदन् यदास्ते ।

अन्तःप्रविष्टः शास्त्रा जनानां, सर्वात्मा, विश्वात्मानं परायणं
पतिं विश्वस्यात्मेश्वरं, शाश्वतं शिवमच्युतम् ।

यच्च किञ्चिज्जगत्तस्मिन् दृश्यते श्रूयतेऽपि वा ।

अन्तर्बहिश्च तत्सर्वं व्याप्य नारायणः स्थितः ॥

एष सर्वभूतान्तरात्मापहतपाप्मा दिव्यो देव एको नारायण

स कारणं करणाधिपाधिप इत्यादिना तथैवश्रवणादपि । अतः, सदेव
सोम्येदमित्यादिजगत्कारणवादिवेदान्तवाक्यवेद्यं न प्रधानम् । किन्तु सर्वज्ञः
सर्वशक्तिः समस्तकल्याणगुणाकारः पुरुषोत्तम एव परं ब्रह्मेति सिद्धम् ।
एतेन जिज्ञास्यस्य ब्रह्मणः पारमार्थिकमुल्लेखितत्वादिगुणयोगित्वादेः
श्रुतिमुखेन प्रतिपादितत्वात् प्रधानकारणवाद इव निर्विशेषचिन्मात्रब्रह्म-
वादोऽपि सूत्रकारेण निरस्त इति वेदितव्यम् ॥ १२ ॥

एव निखिलजगदेककारणमित्यादीनि । तस्माज्जगत्कारणवादि-
वाक्यं न प्रधानप्रतिपादनयोग्यम् । अतः सर्वज्ञः सर्वशक्तिः
सर्वेश्वरः निरस्तसमस्तदोषगन्धोऽनवधिकातिशयासंख्येयकल्याण-
गुणगणमहार्णवः† पुरुषोत्तमो नारायण एव निखिलजगदेक-
कारणं जिज्ञास्यं ब्रह्मेति स्थितम् ॥

अत एव निर्विशेषचिन्मात्रब्रह्मवादेऽपि सूत्रकारेण आभि-
श्रुतिभिर्निरस्तो वेदितव्यः । पारमार्थिक*मुख्येक्षणदिगुण-
योगि जिज्ञास्यं ब्रह्मेति स्थापनात् । निर्विशेषवादे हि
साक्षित्वमप्यपारमार्थिकम् । वेदान्तवेद्यं ब्रह्म च जिज्ञास्यतया
प्रतिज्ञातम् § । तच्च चेतनमितीक्षतेर्नाशब्दमित्यादिभिः सूत्रैः
प्रतिपाद्यते । चेतनत्वं नाम चैतन्यगुणयोगः । अत ईक्षणगुण-
विरहिणः प्रधानतुल्यत्वमेव । किञ्च, निर्विशेषप्रकाशमात्रब्रह्मवादे
तस्य प्रकाशत्वमपि दुरूपपादम् ॥ । प्रकाशो हि नाम **
स्वस्य परस्य च व्यवहारयोग्यतामापादयन् वस्तुविशेषः । निर्वि-
शेषस्य वस्तुनस्तदुभयरूपत्वाभावात् घटादिवदचित्त्वमेव । तदु-
भयरूपत्वाभावेऽपि तत्त्वमत्वमस्तीति चेत्, न । तत्त्वमत्वं हि
तस्मात्सामर्थ्यमेव । सामर्थ्यगुणयोगे हि निर्विशेषवादः परित्यक्तः

* प्रधानादीति ग० ।

† गुणमहार्णव इति ग० ।

‡ सूत्रकारेणाभिहितश्रुतिभिरिति ख० ।

§ पारमार्थिकमिति ख० । पाठोऽयं नास्मभ्यं रीचते ।

§ प्रतिज्ञातश्चेति ख०, ग० ।

॥ दुरूपपाद्यमिति ख० ।

** नामित्यव नावदिति पठति ख-पुस्तकम् ।

स्यात् । अथ श्रुतिप्रामाण्यादयमेको विशेषोऽभ्युपगम्यत इति चेत् ।
हन्त तर्हि तत एव सर्वज्ञता* सर्वशक्तित्वं सर्वेश्वरत्वं सर्व-
कल्याणगुणाकरत्वं सकलहेयप्रत्यनीकतेत्यादयः सर्वेऽभ्युपगन्तव्याः ।
शक्तिमत्त्वञ्च † कार्यविशेषानुगुणत्वम् । तच्च कार्यविशेषैकनिरू-
पणीयम् । कार्यविशेषस्य निष्प्रमाणकत्वे तदेकनिरूपणीयं शक्ति-
मत्त्वमपि निष्प्रमाणकं स्यात् । किञ्च, निर्विशेषवस्तुवादिनो वस्तु-
त्वमपि निष्प्रमाणकम् । प्रत्यक्षानुमानागमजन्यानुभवाः सवि-
शेषविषया ‡ इति पूर्वमेवोक्तम् । तस्माद्विचित्रचेतनाचेतना-
त्मकजगद्रूपेण, बहु स्थायित्वीक्षणक्षमः पुरुषोत्तम एव जिज्ञास्यं
ब्रह्मेति सिद्धम् ॥

एवं जिज्ञास्यस्य ॥ तस्य ब्रह्मणश्चेतनभोग्यभूतजडरूपसत्त्व-
रजस्तमोमयप्रधानात् व्यावृत्तिरुक्ता । इदानीं कर्मवशात् त्रिगु-
णात्मकप्रकृतिसंसर्गनिमित्तनानाविधानन्तदुःखसागरनिमज्जनेना-
शुद्धात् शुद्धाच्च प्रत्यगात्मनोऽन्यत्रिखिलहेयप्रत्यनीकं निरतिशया-
नन्दं ब्रह्मेति प्रतिपाद्यते ।

आनन्दमयोऽभ्यासात् ॥ १३ ॥

(क) तैत्तिरीया अधीयते । स वा एष पुरुषोऽन्तरसमय इति

(क) तैत्तिरीयके, तस्माद्वा एतस्मादात्मनः आकाशः सम्भूत इति
प्रकृत्य, तस्माद्वा एतस्माद्विज्ञानमयादन्योऽन्तर आत्मा आनन्दमयस्तेनैव

* सर्वसत्तेति ख० ।

† शक्तिविशेषत्वञ्चेति ख० । असमीचीनमेतत् ।

‡ —स्वानुभवाः सविशेषगीचरा इति ग० ।

॥ जिज्ञासितस्येति ख० । जिज्ञासितव्यस्येति ग० ।

प्रकृत्य, तस्माद्वा एतस्माद्विज्ञानमयादन्योऽन्तर आत्मा आनन्द-
मय इति । तत्र सन्देहः । किमयमानन्दमयो बन्धमोक्षभागिनः
प्रत्यगात्मनो जीवशब्दाभिलषणीयादन्यः परमात्मा, उत स

पूर्ण इत्यत्र जगत्कारणतया अवगत आनन्दमयशब्दवाच्यः किं प्रत्यागात्मा,
उत परमात्मेति संशयः । प्रत्यागात्मेति पूर्वः पक्षः । कुतः । तस्यैव एव
शरीर आत्मेत्यानन्दमयस्य शरीरसम्बन्धित्वश्रवणात् । तच्च प्रत्यगात्मन-
एव युक्तम् । अन्नमयादिगौणार्थप्रवाहप्रतितत्वाच्च । तस्य चेतनत्वेन ईक्षा-
पूर्विका च दृष्टिरप्युपपद्यते । किञ्च । अन्नमयप्राणमयमनोमयविज्ञानमया-
नन्दमया मे शुध्यन्तामिति श्रुत्यन्तरे आनन्दमयस्य शोध्यत्वश्रवणात् ।
नित्यशुद्धस्य परमात्मनः शोध्यत्वासम्भवात् । अत्र राद्धान्तः । आनन्द-
मयः परमात्मा । कुतः । यद्येव आकाश आनन्दो न स्यात्, एष
ह्येवानन्दयति, आनन्दो ब्रह्मेति व्यजानादित्यादिना तत्रैवानन्दशब्दस्य
बहुवचनोऽभ्यस्यमानत्वात् । सैवानन्दस्य मीमांसा भवतीत्यारभ्य, आनन्दं
ब्रह्मणो विद्वान् न बिभेति कुतश्चनेत्यन्तस्य वाक्यस्य ब्रह्मानन्दे एव निरति-
शयत्वापरिमितत्वप्रतिपादनेन समाप्तिदर्शनाच्च । शरीरात्मत्वञ्च परमात्मन
एव । यस्य पृथिवी शरीरमित्यारभ्य एव सर्वभूतान्तरात्मापहतपाप्मेति
सर्वेष्वपि अन्नमयादिषु नियन्तृत्वेन तस्य वर्तमानत्वात् । आनन्दमये तु,
तस्यैव एव शरीर आत्मा यः पूर्वस्येति निर्देशस्तस्य अनन्यात्मत्वं प्रदर्श-
यति । आत्मान्तरानिर्देशात् । नाप्यन्नमयादिगौणार्थप्रवाहप्रतितत्वात्
तस्यापि गौणत्वं निर्णेतुं शक्यम् । तस्य सर्वान्तरत्वेन सर्वपरत्वेन च प्रति-
पादितत्वात् । शुध्यन्तामित्यस्य प्रसाध्यन्तामित्यर्थः । अतः जगत्कारणतया
निर्दिष्ट आनन्दमयः परमात्मेति सिद्धम् ॥ १ । १ । अ० ६ ॥

(सुत्रार्थस्तु ।) प्रधानादर्थान्तरभूतस्य प्रत्यगात्मनश्चेतनस्य ईक्षण-
योगसम्भवेऽपि बन्धमोक्षभागिनस्तस्य न आनन्दमयशब्दवाच्यत्वं जगत्कार-

एवेति । किं युक्तं, प्रत्यगात्मेति । कुतः । तस्य एष एव शरीर-
 * आत्मेत्यानन्दमयस्य शरीरत्वश्रवणात् । शरीरो हि शरीर-
 सम्बन्धी जीवात्मा । ननु च जगत्कारणतया प्रतिपादितस्य
 ब्रह्मणः सुखप्रतिपत्त्यर्थमन्नमयादीननुक्रमस्य तदेव जगत्कारण-
 मानन्दमय इत्युपदिशति । जगत्कारणञ्च, तदैक्षतेति श्रवणात्
 सर्वज्ञः सर्वेश्वर इत्युक्तम् । सत्यमुक्तम् । स तु जीवान्नातिरि-
 च्यते । अनेन जीवेनात्मनानुप्रविश्य नामरूपे व्याकरवाणि, तत्त्व-
 मसि† श्वेतकेतो इति कारणतया निर्दिष्टस्य जीवसामाना-
 धिकरणनिर्देशात् । सामानाधिकरण्यं हि एकत्वप्रतिपादन-
 परम् । यथा, सोऽयं देवदत्त इत्यादौ । ईक्षापूर्विका च स्मृष्टि-
 श्वेतनस्य जीवस्योपपद्यत एव । अतो ब्रह्मविदाप्रोति परमिति
 जीवस्याचिन्तंसर्गवियुक्तं स्वरूपं प्राप्यतयोपक्रान्तमानन्दमय ॥
 इत्युपदिश्यते । अचिद्वियुक्तस्य § स्वरूपस्य लक्षणमिदमुच्यते,
 सत्यं ज्ञानमनन्तं ब्रह्मेति । तद्रूपप्राप्तिरेव हि मोक्षः । न ह वै

णत्वञ्चेति निर्णीयते । 'आनन्दमय'-शब्दनिर्दिष्ट आकाशादिजगत्कारणभूतः
 प्रत्यगात्मनेऽर्थान्तरः परमात्मैव । कुतः । 'अम्भासात्' । तत्रैव आनन्द-
 शब्दस्य बहुलत्वेऽभ्यस्यमानत्वात् । स एको मानुष आनन्दस्ते ये शत-
 मित्यस्यानन्दस्य च निरतिशयत्वापरिमितत्वप्रतीतिबलात् प्रत्यगात्मन्य-
 सम्भावितत्वेन तदतिरिक्ते परमात्मन्येव सम्भवात् ॥ १३ ॥

* शरीर इति ख० । अयुक्तमेतत् ।

† ईक्षतिश्रवणादिति ख० ।

‡ तत्त्वमसीति कारणतयेति ग० ।

॥ उपक्रान्तमानन्दमय इत्यंशः ख-ग-पुस्तकयोर्नोपलभ्यते ।

§ अचिद्वियुक्तस्वरूपस्येति ख०, ग० ।

सशरीरस्य सतः प्रियाप्रिययोरपहतिरस्ति । अशरीरं वाव सन्तं
न प्रियाप्रिये स्थित इति । अतो जीवस्याविद्यावियुक्तं स्वरूपं
प्राप्यतया प्रक्रान्तमानन्दमय इत्युपदिश्यते । तथा हि, आखा-
चन्द्रन्यायेनात्मस्वरूपं दर्शयितुमन्नमयः पुरुषः इति प्रथमं
शरीरं निर्दिश्य तदन्तरभूतं तस्य धारकं पञ्चवृत्तिप्राणं तस्या-
न्तरभूतं मनः, * तदन्तरभूताच्च बुद्धिं, प्राणमयो मनोमयो
विज्ञानमय इति तत्र तत्र बुद्ध्यावतरणक्रमेण निर्दिश्य सर्वान्तरभूतं
जीवात्मानम्, अन्योऽन्तर आत्मानन्दमय इत्युपदिश्य, अन्तरात्म-
परम्परां समापयति । अतो जीवात्मस्वरूपमेव † ब्रह्मविदाप्नो-
तोति प्रक्रान्तं ब्रह्म तदेवानन्दमय इत्युपदिष्टमिति निश्चीयते ॥

ननु, ब्रह्म पुच्छं प्रतिष्ठेत्यानन्दमयादन्यत् ब्रह्मेति प्रतीयते ।
नैवम् । ब्रह्मैव स्वस्वभावविशेषेण ‡ पुरुषविधत्वरूपितं § शिरः-
पक्षपुच्छरूपेण व्यपदिश्यते । यथान्नमयो देह एव स्वस्मादनति-
रिक्तस्वावयवैरिव, तस्येदमेव शिर इत्यादिना शिरःपक्षपुच्छा
अवयवतया § निर्दिष्टाः । तथा आनन्दमयं ब्रह्मापि स्वस्मा-
दनतिरिक्तैः प्रियादिभिर्निर्दिष्टम् ॥ । तत्रावयवत्वेन रूपि-

* तदन्तरभूतं मन इति ख-पुस्तके लिपिकरप्रसादात् पतितमित्यवगन्तव्यम् । ग-
पुस्तकान्तु सर्वत्र अन्तरशब्दस्थाने अन्तरिति पठति ।

† जीवात्मा स्वरूपमिति ग० ।

‡ स्वभावविशेषेणेति ख०, ग० ।

§ पुरुषविधत्तरूपितमिति ख० ।—स्वरूपितमिति ग० । पूर्वत्र समीचीनतया न
प्रतिभाति ।

§ पुच्छवत्तथेति ख० । पुच्छपक्षवत्तथेति ग० ।

॥ निर्दिष्टमिति ख० ।

तानां प्रियमोदप्रमोदानन्दानामाश्रयतया अखण्डमानन्दमयं
ब्रह्म पुच्छं प्रतिष्ठेत्युच्यते । यदि चानन्दमयादन्यत् ब्रह्म भवि-
ष्यत् । तस्माद्वा एतस्मादानन्दमयादन्योऽन्तर आत्मा ब्रह्मेत्यपि
निरदेव्यत् । नचैवं निर्दिश्यते † । एतदुक्तं भवति । ब्रह्म-
विदाप्नोति परमिति प्रक्रान्तं ब्रह्म, सत्यं ज्ञानमनन्तं ब्रह्मेति
लक्षणतः सकलेतरव्यावृत्ताकारं प्रतिपाद्य तदेव ‡, तस्माद्वा
एतस्मादात्मन इत्यात्मशब्देन निर्दिश्य तस्य सर्वान्तरात्मकत्वेन §
त्वत्वं व्यञ्जयद्वाक्यमब्रमयादिषु तत्तदन्तरात्मकत्वेन § निर्दि-
ष्टान् प्राणमयादीनतिक्रम्यान्वोऽन्तर आत्मा आनन्दमय इत्यात्म-
शब्देन निर्देशमानन्दमये समापयति । अतः, आत्मशब्देन
प्रक्रान्तं ब्रह्मानन्दमयमिति निश्चीयत इति ॥

ननु च, ब्रह्म पुच्छं प्रतिष्ठेत्युक्ता,—

असन्नेव स भवति असद्ब्रह्मेति वेद चेत् ।

अस्ति ब्रह्मेति चेद्देद सन्तमेनं ततो विदुः ॥

इति ब्रह्मज्ञानाज्ञानाभ्यामात्मनः सद्भावासद्भावौ दर्शयति,
नानन्दमयज्ञानाज्ञानाभ्याम् । न चानन्दमयस्य प्रियमोदादि-
रूपेण सर्वलोकविदितस्य सद्भावासद्भावज्ञानाज्ञानशङ्का युक्ता ।

* अखण्डानन्दमयमिति ख० ।

† इतरदेव्यतेति ख० । नितरामयुक्तमेतत् ।

‡ तद्वदिति ख० ।

§ सर्वान्तरत्वेनेति ग० ।

§ तत्तदन्तरात्मत्वेनेति ख०, ग० ।

॥ निर्देशमित्यादिः प्रक्रान्तमित्यन्तः पाठः ख-पुष्पके न दृश्यते ।

**सद्भावज्ञानाज्ञानशङ्केति ख० । सद्भावासद्भावज्ञानशङ्केति ग० । न समीचीनमेतत् ।

अतो नानन्दमयमधिकृत्यायं श्लोक उदाहृतः । तस्मादानन्द-
मयादन्यत् ब्रह्म । नैवम् । इदं पुच्छं प्रतिष्ठा, पृथिवी पुच्छं
प्रतिष्ठा, अथर्वाङ्गिरसः पुच्छं प्रतिष्ठेत्येवमुक्ता तत्र तत्रोदाहृताः,
अन्नाद्वै प्रजाः प्रजायन्त इत्यादयः श्लोकाः यथा न पुच्छमात्र-
प्रतिपादनपराः, अपि त्वन्नमयादिपुरुषमात्रप्रतिपादनपराः ।
एवमत्राप्यानन्दमयस्यायमसन्नेवेति श्लोको नानन्दमयव्यति-
रिक्तस्य पुच्छस्य* । आनन्दमयस्यैव ब्रह्मत्वेऽपि प्रियमोदादि-
रूपेण रूपितस्यापरिच्छिन्नानन्दस्य सद्भावासद्भावज्ञानाज्ञानां
शङ्का युक्तैव । पुच्छब्रह्मणोऽप्यपरिच्छिन्नानन्दतयैव ह्यप्रसिद्धता ।
शिरःप्रभृत्यवयवत्वाभावात् ब्रह्मणो नानन्दमयं ब्रह्मेति चेत्,
पुच्छत्वप्रतिष्ठात्वाभावात् पुच्छमपि ब्रह्म न भवेत् । अथा-
विद्यापरिकल्पितस्य वस्तुनस्तस्याप्याश्रयभूतत्वात् ब्रह्मणः पुच्छं
प्रतिष्ठेति रूपेण मात्रमित्युच्येत । इन्त तर्ह्यसुखात् व्यावृत्त-
स्थानन्दमयस्य ब्रह्मणः प्रियशिरस्त्वादिरूपेण भविष्यति । एवञ्च,
सत्यं ज्ञानमनन्तं ब्रह्मेति विकारास्यदजडपरिच्छिन्नवस्त्वन्त-
रात् व्यावृत्तस्यासुखात् व्यावृत्तिरानन्दमय इत्युपदिश्यते § ।
ततश्चाखण्डैकारसानन्दरूपे ब्रह्मस्थानन्दमय इति मथ्यते, प्राण-

* पुच्छस्येति न पठति ख-पुस्तकम् ।

† ज्ञानाज्ञानाशङ्केति ख० ।

‡ प्रतिष्ठत्वाभावादिति ख०, ग० ।

¶ रूपमात्रमिति ख०, ग० ।

§ —वस्तुनरव्यावृत्तस्थानन्दमयस्य ब्रह्मण इत्युपदिश्यते इति ख० । पाठोऽयं
सुमनसां वैमनस्यमावहति ।

मय इव स्वार्थिको द्रष्टव्यः । तस्मादविद्यापरिकल्पितविविध-
विचित्रदेवादिभेदभिन्नस्य जीवात्मनः स्वाभाविकं स्वरूप*
मखण्डैकरसं सुखैकतानमानन्दमय, इत्युच्यत इत्यानन्दमयः
प्रत्यगात्मा इति ॥

एवं प्राप्ते प्रचक्ष्महे । 'आनन्दमयोऽभ्यासात्' । 'आनन्दमयः'
परमात्मा । कुतः, 'अभ्यासात्' । सैषानन्दस्य मीमांसा भवतीत्या-
रभ्य, यतो वाचो निवर्तन्त इत्येवमन्तेन वाक्येन शतशुणितोत्तर-
क्रमेण निरतिशयदशाः शिरस्कोऽभ्यस्यमान आनन्दोऽनन्तदुःख-
मिश्रपरिमितसुखलवभागिनि जीवात्मन्यसम्भवन्निखिलहेयप्रत्य-
नीककल्याणैकतानसकलेतरविलक्षणं परमात्मानमेव स्वाश्रय-
मावेदयति । यदाह, ‡ तस्माद्वा एतस्माद्विज्ञानमयादन्योऽन्तर
आत्मानन्दमय इति । विज्ञानमयो हि जीवः, न बुद्धिमात्रं,
मयट्प्रत्ययेन व्यतिरेकप्रतीतेः । प्राणमये त्वगत्या स्वार्थिकता-
श्रीयते । इह तु तद्वतो जीवस्य सम्भवान्नानर्थकत्वं न्याय्यम् ।
बद्धो सुक्तश्च प्रत्यगात्मा, ज्ञोऽतः॥ एवेत्यभ्यधीष्महि । प्राण-
मयादौ तु मयङ्पर्यासम्भवोऽनन्तरमेव वक्ष्यते । कथं तर्हि विज्ञान-
मयविषयश्लोके, विज्ञानं यन्नं तनुत इति केवलविज्ञानशब्दो-
पादानमुपपद्यते । चातुरेवात्मनः स्वरूपमपि स्वप्रकाशतया
विज्ञानमित्युच्यत इति न दोषः । ज्ञानैकानिरूपणीयत्वाच्च

* जीवात्मन एकरूपमिति ग० । स्वाभाविकं रूपमिति ग० ।

† दशशिरस्का इति ख० । व्युत्क्रमिदम् ।

‡ तथा हीति ग० ।

॥ ज्ञायत इति ख० । ज्ञानैरिति ग० ।

ज्ञातुः स्वरूपस्य स्वरूपनिरूपणधर्मशब्दा हि धर्ममुखेन धर्मि-
स्वरूपमपि प्रतिपादयन्ति,* गवादिशब्दवत् । कृत्यल्युटो बहुल-
मिति वा कर्तरि ल्युडाश्रीयते । नन्वादित्वं वाञ्छित्य नन्दिग्रहे-
त्यादिना कर्तरि ल्युः । अत एव, विज्ञानं यज्ञं तनुते कर्माणि
तनुतेऽपि चेति यज्ञादिकर्तृत्वं विज्ञानस्य श्रूयते । नच बुद्धिमात्रस्य
कर्तृत्वं † सम्भवति । अचेतनेषु हि चेतनोपकरणभूतेषु विज्ञान-
मयात् प्राचीनेऽश्वन्नमयादिषु न चेतनधर्मभूतं कर्तृत्वं श्रूयते ।
अत एव च, चेतनमचेतनञ्च स्वासाधारणैर्निलयनत्वानिलय-
नत्वादिभिर्धर्मविशेषैर्विभज्य निर्दिशद्वाक्यं, विज्ञानञ्चाविज्ञान-
ञ्चेति विज्ञानशब्देन तद्गुणं चेतनं वदति । तथान्तर्यामि-
ब्राह्मणे, यो विज्ञाने तिष्ठन्नित्यस्य काण्वपाठगतस्य पर्यायस्य
स्थाने, य आत्मनि तिष्ठन्निति पर्यायमधीयाना माध्यन्दिनाः
काण्वपाठगतविज्ञानशब्दनिर्दिष्टो जीवात्मेति स्फुटीकुर्वन्ति ।
विज्ञानमिति च नपुंसकलिङ्गं वस्तुत्वाभिप्रायम् । तदेवं विज्ञान-
मयात् जीवादन्त्यस्तदन्तरः ॥ परमात्मा 'आनन्दमयः' । यद्यपि,
विज्ञानं यज्ञं तनुत इति श्लोके ज्ञानमात्रं ‡ मेवोपादीयते, न
ज्ञाता । तथाप्यन्योऽन्तर आत्मा विज्ञानमय इति तद्वान् ज्ञातै-
वोपदिश्यते । यथा, अन्नाद्वै प्रजाः प्रजायन्त इत्यत्र श्लोके किव-

* शब्दः...प्रतिपादयतीति क०, ख० ।

† बुद्धिमात्रस्य कर्तृत्वं नेति ग० ।

‡ सचेतनेष्विति ख० । अयुक्तमेतत् ।

॥ तदन्तर इति न पठान्ते ख-पुस्तके ।

§ श्लोकेनेति ग० ।

स्त्रीपादानेऽपि, स वा एष पुरुषोऽन्नरसमय इत्यत्र नान्नमात्रं निर्दिष्टम् । अपि तु, तन्मयस्तद्विकारः * । एतत्सर्वं हृदि निधाय सूत्रकारः स्वयमेव, भेदव्यपदेशादित्यनन्तरमेव वदति ॥

यदुक्तं, जगत्कारणतया निर्दिष्टस्य, अनेन जीवेनात्मनानु-
प्रविश्य, तत्त्वमसीति जीवसामानाधिकरण्यनिर्देशात् जगत्-
कारणमपि जीवस्वरूपान्नातिरिच्यत इति कृत्वा जीवस्यैव स्वरू-
पम्, ब्रह्मविदाप्नोति परमिति प्रकान्तम् । असुखात् व्यावृत्तत्वेना-
नन्दमय इत्युपदिश्यत इति । तदयुक्तम् । जीवस्य चेतनत्वे सत्यपि,
तदैक्षत बहु स्यां प्रजायेयेति, तत्तेजोऽसृजतेति स्वसंकल्पपूर्वका-
नन्तविचित्राः सृष्टियोगानुपपत्तेः । शुद्धावस्थस्यापि हि तस्य
सर्गादिजगद्वापारासम्भवः†, जगद्वापारवर्जं, भोगमात्रसाम्य-
लिङ्गादित्यत्रोपपादयिष्यते । कारणभूतस्य ब्रह्मणो जीवस्वरूप-
त्वानभ्युपगमे, अनेन जीवेनात्मना, तत्त्वमसीति सामाधिकरण्य-
निर्देशः कथमुपपद्यत इति चेत् । कथं वा निरस्तनिखिलदोष-
गन्धस्य सत्यसंकल्पस्य सर्वज्ञस्य सर्वशक्तेरनवधिकातिशयासंख्येय-
कल्याणगुणस्य सकलकारणभूतस्य ॥ ब्रह्मणो नानाविधानन्त-
दुःखाकरकर्माधीनचिन्तितनिमिषितादिसकलप्रवृत्तिजीवस्वरूप-
त्वम् । अन्यतरस्य मिथ्यात्वेनोपपद्यत इति चेत् । कस्य भोः । किं

* तदन्नमय इति ख० ।

† विविधविचित्रेति ख० ।

‡ जगद्वापारासम्भव इति न दृश्यते ख-पुस्तके । पतित एवैष पाठ इति सा विस्तर्तव्यम् ।

§ सकलभूतकारणस्येति क०, ख० ।

हेयसम्बन्धस्य, किं वा हेयप्रत्यनीककल्याणैकतानस्वभावस्य । हेय-
प्रत्यनीककल्याणैकतानस्य ब्रह्मणोऽनाद्यविद्याश्रयत्वेन हेयसम्बन्ध-
प्रतिभासी मिथ्यारूप इति चेत् । विप्रतिषिद्धमिदमभिधीयते ।
ब्रह्मणो हेयप्रत्यनीककल्याणैकतानत्वमनाद्यविद्याश्रयत्वेनानन्त-
दुःखविषयमिथ्याप्रतिभासाश्रयत्वञ्चेति । अविद्याश्रयत्वं तत्कार्य-
दुःखप्रतिभासाश्रयत्वञ्चैव हि * हेयसम्बन्धः । तत्सम्बन्धित्वं तत्-
प्रत्यनीकत्वञ्च † विरुद्धमेव । तथापि तस्य मिथ्यात्वान्न विरोध
इति मा वीचः । मिथ्याभूतमप्यपुरुषार्थ एव, यन्निरसनाय
सर्वे वेदान्ता आरभ्यन्ते इति ब्रूषे । निरसनीयापुरुषार्थयोगश्च
हेयप्रत्यनीककल्याणैकतानतया विरुध्यते । किं कुर्मः । येनाश्रुतं
श्रुतं भवतीत्येकविज्ञानेन सर्वविज्ञानं प्रतिज्ञाय, सदेव सोम्येद-
मय आसीदित्यादिना निखिलजगदेककारणतां, तदैक्षत ब्रह्म
स्यामिति सत्यसङ्ख्यताञ्च सर्वज्ञस्य सर्वशक्तेरनवधिकातिशया
सङ्ख्येयकल्याणगुणस्य सकलकारणभूतस्य ॥ ब्रह्मणः प्रतिपाद्य
तस्यैव ब्रह्मणः तत्त्वमसीति सामानाधिकरण्येनानन्तदुःखाश्रय-
जीवैक्यं § प्रतिपादितम् । तदन्यथानुपपत्त्या ब्रह्मण एवाविद्या-
श्रयत्वादि परिकल्पनीयमिति चेत् । श्रुतोपपत्तयेऽप्यनुपपन्नं

* अविद्याश्रयत्वं तत्कार्यदुःखप्रतिभासाश्रयत्वञ्चैव हीति सन्दर्भः ख-ग-पुस्तकयो-
र्नापलभ्यते ।

† तत्प्रत्यनीकत्वेति ख० । हेयप्रत्यनीकत्वञ्चेति ग० ।

‡ —असंश्लेषेति ख० ।

॥ सर्वज्ञस्येत्यादिः—सर्वकारणभूतस्येत्यन्तः पाठः ग—पुस्तके न दृश्यते ।

§ जीवत्वमिति ग० ।

॥ परिकल्पितमिति ग० ।

विरुद्धञ्च न कल्पनीयम् । अथ हेयसम्बन्ध एव पारमार्थिकः ।
कल्याणैकतानस्वभावता तु मिथ्याभूता । इन्तैवं तापत्रयाभि-
हतचेतनोज्जिजीविषया प्रवृत्तं शास्त्रं तापत्रयाभिहतिरेवास्य
पारमार्थिकी, कल्याणैकतानस्वभावसु भ्रान्तिपरिकल्पित इति
बोधयत् सम्यगुज्जीवयति ॥

अथैतद्दोषपरिजिहीर्षया ब्रह्मणो निर्विशेषचिन्मात्रस्वरू-
पा*तिरिक्तजीवत्वदुःखित्वादिकं, सत्यसंकल्पत्वकल्याणगुणाकरत्व-
जगत्कारणत्वाद्यपि मिथ्याभूतमिति कल्पनीयमिति चेत् ।
अहो भवतां वाक्यार्थपर्यालोचनाकुशलता । एकविज्ञानेन
सर्वविज्ञानं प्रतिज्ञातं †, सर्वस्य मिथ्यात्वे सर्वस्य ज्ञातव्यस्या-
भावात् न सम्पत्स्यते । यथैकविज्ञानं परमार्थविषयं, तथैव
सर्वविज्ञानमपि यदि परमार्थविषयं तदन्तर्गतञ्च, तदा तज्-
ज्ञानेन सर्वविज्ञानमिति शक्यते वक्तुम् । न हि परमार्थशुक्तिका-
ज्ञानेन॥ तदाश्रयमपरमार्थरजतज्ञानं§ भवति ॥

अथोच्येत् । एकविज्ञानेन सर्वविज्ञानं॥प्रतिज्ञाया अयमर्थः ।
निर्विशेषसन्मात्रमेव ** सत्यमन्यदसत्यमिति । तर्हि, येना-

* स्वरूपतातिरिक्तेति ख० ।

† वाक्यार्थालोचनेति ।

‡ सर्वज्ञानप्रतिज्ञानमिति ग० ।

॥ शक्तिज्ञानेनेति ख० । अयुक्तमेतत् ।

§ रजतं ज्ञातमिति ख०, ग० ।

॥ सर्वविज्ञानेति नीपलभ्यते ख-पुस्तके । लिपिकरप्रमाद एवात्र बीजम् ।

** वस्तुमात्रमिति ग० ।

श्रुतं श्रुतं भवत्यमृतं मतमविज्ञातं विज्ञातमिति न श्रूयेत ।
 येन श्रुतेनाश्रुतमपि श्रुतं भवतीति तस्य * वाक्यस्यार्थः ।
 कारणतयोपलक्षितनिर्विशेषवस्तुमात्रस्यैव सद्भावश्चेत् प्रतिज्ञातः,
 यथा सोम्यैकेन मृत्पिण्डेन सर्वं मृत्पदार्थं विज्ञातमिति दृष्टान्तो-
 ऽपि न घटते । मृत्पिण्डविज्ञानेन हि तद्विकारस्य ज्ञाततां
 निदर्शिता । तत्रापि विकारस्य सत्यताभिप्रेतेति† चेत् ।
 मृद्विकारस्य रज्जुसर्पादिवदसत्यत्वं शुश्रूषोरप्रसिद्ध‡मिति
 प्रतिज्ञातार्थसम्भावनाप्रदर्शनाय §, यथा सोम्येति प्रसिद्धवदुप-
 न्यासो न युज्यते । नच तत्त्वमस्यादिवाक्यजन्यज्ञानोत्पत्तेः
 प्राग्विकारजातस्यासत्यतामापादयत् तर्कानुगृहीत॥मननु-
 गृहीतं वा प्रमाणमुपलभामह इत्ययमर्थः, तदनन्यत्वमारम्भ-
 शब्दादिभ्य इत्यत्र वक्ष्यते । तथा, सदेव सोम्येदमग्र आसीदेक-
 मेवाद्वितीयं, तदैक्षत बहु स्यां प्रजायेयेति, तत्तेजोऽसृजत, हन्ता-
 हमिमास्तिस्रो देवताः, अनेन जीवेनात्मनानुप्रविश्य नामरूपे
 व्याकरवाणि, सञ्जलाः सोम्येमाः सर्वाः प्रजाः सदायतनाः सत्-
 प्रतिष्ठाः, ऐतदात्म्यमिदं सर्वमित्यादिनास्य जगतः सदात्मकता
 सृष्टेः पूर्वकाले नामरूपविभागाग्रहणं जगदुत्पत्तौ सच्छब्द-

* ह्यस्तेति ख०, ग० ।

† ज्ञानतेति ख० । लिपिकरप्रसादविजृम्भणमेतत् ।

‡ अभिहितेति ख० ।

§ असिद्धमिति ख०, ग० ।

॥ प्रतिज्ञातार्थसम्भावनायेति ख० ।

॥ तर्कानुगृहीतमिति ख० ।

वाच्यस्य ब्रह्मणः स्वयतिरिक्तनिमित्तान्तरानपेक्षत्वम् । सृष्टि-
काले अहमेवानन्तस्त्रिरत्रसरूपेण* ब्रह्म स्यामित्यनन्यसाधारणः
संकल्पविशेषो, यथासंकल्पमनन्तविचित्रतत्त्वानां विलक्षण-
क्रमविशेषविशिष्टा सृष्टिः, समस्तैष्वचेतनेषु वस्तुषु[†] स्वात्मक-
जीवानुप्रवेशेनानन्तनामरूपव्याकरणं, स्वयतिरिक्तस्य समस्तस्य
स्वमूलत्वं स्वायतनत्वं[‡] स्वप्रवर्त्यत्वं स्वेनैव जीवनं स्वप्रतिष्ठत्व-
मित्याद्यनन्तविशेषाः शास्त्रैकसमधिगम्याः प्रतिपादिताः । तत्-
सम्बन्धितया प्रकरणान्तरेष्वप्यपहतपाप्मत्वादिनिरस्तनिखिल-
दोषतासर्वज्ञतासर्वेश्वरत्वसत्यकामत्वसत्यसंकल्पत्वसर्वानन्दकरण-
निरतिशयानन्दादयः सकलेतरप्रमाणाऽविषयाः सहस्रशः
प्रतिपादिताः ॥ । एवमनन्यगोचरानन्तविशेषणविशिष्टप्रकृत-
ब्रह्मपरामर्शितच्छब्दस्य निर्विशेषवस्तुमात्रोपदेशपरत्वमसङ्गतत्वे-
नोन्मत्तप्रलपितम्* । येनां^{††} त्वं-पदञ्च संसारित्वविशिष्टजीव-
वाचि । तस्यापि निर्विशेषस्वरूपोपस्थापनपरत्वे स्वार्थः परित्यक्तः
स्यात् । निर्विशेषप्रकाशस्वरूपस्य च वस्तुनो ह्यविद्यया तिरो-

* स्त्रिरचररूपेणेति ख० ।

† तत्त्वानांविचक्षण्येति ग० । अयोग्यमिदम् ।

‡ वस्तुस्थिति ख-पुस्तके नावलीक्यते ।

॥ स्वायतनत्वमिति न दृश्यते ख-पुस्तके ।

§ प्रमाणाविषमा इति ख० । पाठोऽयं सन्दर्भवैषम्यमावहति ।

॥ तत्सम्बन्धितधेत्यादिः—प्रतिपादिता इत्यन्तः पाठः ग-पुस्तके पतित इत्यवधेयम्

** प्रलपितेति ख०, ग० ।

†† येनेत्यत्र अद्यैवेति ख० ।

धानं स्वरूपनाशप्रसङ्गादिभिः न सम्भवतीति पूर्वमेवोक्तम् ।
एवञ्च सति, समानाधिकरणप्रवृत्तयोस्तत्त्वमिति पदयोर्द्वयोरपि
मुख्यार्थपरित्यागेन लक्षणा च समाश्रयणीया ॥

अथोच्येत । समानाधिकरणप्रवृत्तानामेकार्थप्रतिपादनपर-
तया विशेषणं तात्पर्यासम्भवादेव विशेषणनिवृत्तेर्वस्तुमानै-
कत्वप्रतिपादनात् न लक्षणाप्रसङ्गः । यथा नीलमुत्पलमिति
पदद्वयस्य विशिष्टैकत्वप्रतिपादन*परत्वे नीलत्वोत्पलत्वरूप-
विशेषणद्वयं न विवक्ष्यते । तद्विवक्षायां हि नीलत्वविशिष्टा-
कारेणोत्पलत्वविशिष्टाकारस्यैकत्वप्रतिपादनं प्रसज्येत† । तत् न
सम्भवति । नहि नैक्यविशिष्टाकारेण तद्वस्तुत्पलपदेन विशि-
ष्यते, जातिगुणयोरन्योन्यसमवायप्रसङ्गात् । अतो नीलत्वोत्पल-
त्वोपलक्षितवस्त्वैक्यमात्रं सामानाधिकरण्येन प्रतिपाद्यते ।
तथा‡, सोऽयं देवदत्त इत्यतीतकाल§विप्रकृतदेशविशिष्टस्य
तेनैव रूपेण सन्निहितदेशवर्तमानकालविशिष्टतया प्रतिपाद-
नानुपपत्तेरुभय॥देशकालोपलक्षितस्वरूपमात्रैक्यं सामानाधि-
करण्येन प्रतिपाद्यते । यद्यपि नीलमित्यादिकपदश्रवणे प्रतीयमानं
विशेषणं सामानाधिकरण्यवेलायां विरोधान्न प्रतिपाद्यते ।

* प्रतिपादनेति न पठति ख-पुस्तकम् । विशेषकप्रतिपादनेति ग० । अयुक्तमिदम् ।

† प्रसज्यत इति ख० ।

‡ नीलोत्पललोपलक्षितेति ग० ।

§ यथेति ख० ।

§ इति तत्कालेति ख० ।

॥ उभयेति न पठति ग-पुस्तकम् ।

तथापि वाच्येऽर्थे * प्रधानांशस्य प्रतिपादनान्न लक्षणा । अपि
 तु विशेषणांशस्याविवक्षाभावाच्च, सर्वत्र सामानाधिकरण्यास्यैष †
 स्वभाव इति न कश्चिद्दोष इति । तदिदमसारम् । सर्वेष्वेव
 वाक्येषु पदानां व्युत्पत्तिसिद्ध्यर्थसंसर्गविशेषमात्रं प्रत्याप्यम् ‡ ।
 तत्र सामानाधिकरणप्रवृत्तानामपि नीलादिपदानां नैल्यादि-
 विशिष्ट एवार्थो व्युत्पत्तिसिद्धः पदान्तरार्थसंसृष्टोऽभिधीयते ।
 यथा नीलमुत्पलमानयेत्युक्ते नीलिमादिविशिष्टमेवानुधीयते ।
 यथा च विभ्याटव्यां मदमुदितो मातङ्गः गुणस्तिष्ठतीति पद-
 द्वयावगतविशेषणविशिष्ट एवार्थः प्रतीयते । एवं वेदान्तवाक्ये-
 ष्वपि सामानाधिकरणनिर्देशेषु तत्तद्विशेषणविशिष्टमेव ब्रह्म
 प्रतिपत्तव्यम् । नच विशेषणविवक्षायामितरविशिष्टाकारं वस्तु-
 न्येन विशेषितव्यम् । अपि तु सर्वैर्विशेषणैः स्वरूपमेव विशेष्यम् ।
 तथाहि भिन्नप्रवृत्तिनिमित्तानां शब्दानामेकस्मिन्नर्थे वृत्तिः सामा-
 नाधिकरणम् । अन्येन निवृत्त्या वा पदान्तरप्रतिपाद्याकारा-
 दाकारान्तरयुक्ततया तस्यैव वस्तुनः पदान्तरप्रतिपाद्यत्वं सामा-
 नाधिकरणकार्यम् ** । यथा देवदत्तः श्यामो युवा लोहि-

* अर्थप्रधानस्येति ख० । असमीचीनमिदम् ।

† एवेति ग० ।

‡ प्राप्यमिति ख० ।

¶ सामानाधिकरणप्रवृत्तानामिति ख०, ग० ।

§ मतङ्गजेति ग० ।

॥ सामानाधिकरण्येति ख०, ग० ।

** कार्यमिति नेत्येते ख-पुस्तके ।

ताक्षोऽदीनोऽक्षपणोऽनवद्य इति । यत्र त्वेकस्मिन् वस्तुनि सम-
न्वयायोग्यं विशेषणद्वयं समानाधिकरणपद*निर्दिष्टं, तत्रा-
प्यन्यतरत् पदमसुखवृत्तमाश्रीयते । न द्वयम् † । यथा गौर्वा-
हक इति । नीलोत्पलादिषु तु विशेषणद्वयान्वयाविरोधा-
देकमेवोभयविशिष्टं प्रतिपाद्यते ॥

अथ मनुषे, एकविशेषणप्रतिसम्बन्धित्वेन निरूप्यमाणं वस्तु
विशेषणान्तरप्रतिसम्बन्धित्वादिलक्षणमिति घटपटयोरेवैकवि-
भक्तिनिर्देशेऽप्येकप्रतिपादनासम्भवात् समानाधिकरणशब्दस्य न
विशिष्टप्रतिपादनपरत्वम् । अपि तु विशेषणमुखेन स्वरूपमुप-
स्थाप्य तदैक्यप्रतिपादनपरत्वमेवेति । स्यादेतदेवं, यदि विशेषण-
द्वयप्रतिसम्बन्धित्वमात्रमेवैक्यं निरूप्यात् । न चैतदस्ति । एक-
स्मिन् ‡ धर्मिण्युपसंहर्तुमयोग्यधर्मद्वयविशिष्टत्वमेव ह्येकत्वं
निरूपयति । अयोग्यता च प्रमाणान्तरसिद्धा घटत्वपटत्वयोः ।
नीलमुत्पलमित्यादिषु तु दण्डित्वकुण्डलित्ववत् रूपवत्त्वरसवत्त्व-
गन्धवत्त्वादिवच्च विरोधो नोपलभ्यते । न केवलमविरोध एव
प्रवृत्तिनिमित्तभेदेनैकार्थबोधकत्वरूपं ¶ सामानाधिकरण्यमुप-
पादयत्येव धर्मद्वयविशिष्टताम् । अन्यथा स्वरूपमात्रैक्ये अनेक-
पदप्रवृत्तौ निमित्ताभावात् § सामानाधिकरण्यमेव न स्यात् ।

* सामानाधिकरण्येति ग० ।

† न द्वयमिति न पठति ख-पुस्तकम् ।

‡ एतस्मिन्निति ग० । असमीचीनमेतत् ।

¶ ऐकार्थ्यनिष्ठत्वरूपमिति ग० ।

§ प्रवृत्त्यभावादिति ग० ।

विशेषणानां स्वसम्बन्धानादरेण वस्तुस्वरूपोपलक्षणपरत्वे सत्येके-
 नैव वस्तूपलक्षितमित्युपलक्षणान्तरमनर्थकमेव । उपलक्षणा-
 न्तरोपलक्ष्याकारभेदाभ्युपगमे तेनाकारेण सविशेषत्वप्रसङ्गः ।
 सोऽयं देवदत्त इत्यत्रापि लक्षणागन्धो न विद्यते*, विरोधा-
 भावात् । देशान्तरसम्बन्धितया अतीतस्या सन्निहितदेश-
 सम्बन्धितया वर्तमानत्वाविरोधात् । अत एव हि सोऽयमिति
 प्रत्यभिज्ञायाः कालद्वयसम्बन्धिनो वस्तुन ऐक्यमुपपाद्यते वस्तुनः
 स्थिरत्ववादिभिः । अन्यथा प्रतीतिविरोधे सति सर्वेषां क्षणि-
 कत्वमेव स्यात् । देशद्वयसम्बन्धविरोधस्तु कालभेदेन परिहृ-
 यते† । यतः समानाधिकरणपदानामनेकविशेषणविशिष्टैकार्थ-
 वाचित्वम्, अत एव अरुणयैकहायन्या पिङ्गाच्या सोमं क्रीणा-
 तीत्याद्यारुण्यादिविशिष्टैकहायन्या क्रयसाध्यत्वमभिधीयते § ।
 तदुक्तम् ॥ † अर्थैकत्वे द्रव्यगुणयोरैककर्मान्वयः ** स्यादिति ।
 तत्र एवं पूर्वपक्षी मन्यते । यद्यप्यरुणयेति †† पदमाकृतिरिव
 गुणस्यापि द्रव्यप्रकारतयैकस्वभावत्वात् द्रव्यपर्यन्तमेवारुणिमान-

* न लक्षणागन्धोऽपि विद्यत इति ख० ।

† प्रतीतस्येति क० । तस्येति ख० । अयद्वमेतत् ।

‡ प्रत्यभिज्ञाया इति ख० । अपपाठोऽयम् । प्रत्यभिज्ञायेति ग० ।

¶ परिहीयत इति ख०, ग० । न समीचीनमिदम् ।

§ साध्यता विधीयत इति ग० ।

॥ यदुक्तमिति ख० ।

** कर्मनियम इति ख०, ग० । न सम्यगेतत् ।

†† आरुण्येति ख० । एवं परत्रापि ।

समिद्धाति, तथाप्येकहायन्यन्वयनियमोऽरुणिन्मो न सम्भवति । एकहायन्या क्रीणाति †, तच्चारुण्येत्यर्थद्वयविधानासम्भवात् । ततश्चारुण्येति वाक्यं भित्त्वा प्रकरणविहितसर्वद्रव्यपर्यन्तमेवारुणिमानमविशेषेणाभिद्धाति । अरुण्येति स्त्रीलिङ्गनिर्देशः प्रकरणविहितसर्वलिङ्गद्रव्याणां प्रदर्शनार्थः । तस्मादेकहायन्यन्वयनियमोऽरुणिन्मो न स्यादिति ॥

अत्राभिधीयते । अर्थैकत्वे द्रव्यगुणयोरैककर्माऽनियमः स्यात् । अरुण्यैकहायन्येत्यारुण्यविशिष्टद्रव्यैकहायनीद्रव्यवाचिपदयोः सामानाधिकरण्येनार्थैकत्वे सिद्धे सति एकहायनौद्रव्यारुण्यगुणयोररुण्येति ॥ पदेनैव विशेषणविशेष्यभावेन सम्बन्धितयाभिहितयोः क्रयाख्यैककर्मान्वयविरोधादरुणिन्मः क्रयसाधनभूतैकहायन्यन्वयनियमः स्यात् । यद्येकहायन्या क्रयऽसम्बन्धवदारुणिसम्बन्धोऽपि वाक्यावसेयः स्यात्, तदा वाक्यस्यार्थद्वयविधानं स्यात् । नचैतदस्ति । अरुण्येति पदेनैवारुणिमविशिष्टद्रव्यमभिहितम् । एकहायनौपदसामानाधिकरण्येन तस्यैकहायनीत्वमात्रमवगम्यते, न गुणसम्बन्धः । विशिष्टद्रव्यैक्यमेव हि सामानाधिकरण्यस्यार्थः । भिन्नप्रवृत्तिनिमित्तानां शब्दाना-

* एकहायनत्वमिति ख० । अयुक्तमेतत् ।

† सोमं क्रीणातीति ख० ।

‡ ऐक्यकर्मादिति ख०, ग० ।

॥ अरुण्येति पदेनैवारुणिमिति ग० ।

§ आश्रयेति ग० । अयुद्धमेतत् ।

॥ अतो गुणसम्बन्धविशिष्टेति ख० ।

मेकार्थं वृत्तिः सामानाधिकरण्यमिति हि तल्लक्षणम् । अत एव हि * रक्तः पटो भवतीत्यादिष्वैकार्थ्यादेकवाक्यत्वम् । पटस्य भवनक्रियासम्बन्धे हि वाक्यव्यापारः† । रागसम्बन्धस्तु रक्तपदेणैवाभिहितः । रागसम्बन्धि द्रव्यं पट इत्येतावन्मात्रं सामानाधिकरण्येनावसेयम् । एवमेकेन गुणेन द्वाभ्यां बहुभिर्वा तेन तेन पदेन समस्तेन व्यस्तेन वा ‡ विशिष्टत्वमुपस्थाप्य सामानाधिकरण्येन सर्वविशेषणविशिष्टार्थ एक इति ज्ञापयित्वा तस्य क्रियासम्बन्धाभिधानमविरुद्धम् ॥ । देवदत्तः श्यामो युवा लोहिताक्षो दण्डी कुण्डली तिष्ठति, शुक्लेन वाससा चदनिकां सम्पादयेत् §, नीलमुत्पलमानय, गामानय शुक्लां शोभनाक्षीम्, अग्नये पथि कृते पुरोडाशमष्टाकपालं निर्वपेत् । एवमरुणश्चैकहायन्या पिङ्गाक्ष्या सोमं क्रीणातीति । एतदुक्तं भवति । यथा काष्ठैः स्थाव्यामोदनं पचेदित्यनेककारकविशिष्टैका क्रिया युगपत् प्रतीयते । तथा सामानाधिकरण्ये पदसङ्ज्ञाताभिहितमेकैकं कारकं तत्तत्कारकप्रतिपत्तिवेलायामेवानेकविशेषणविशिष्टं युगपत्प्रतिपन्नं क्रियायामन्वेतीति न कश्चिद्विरोधः, खादिरैः शुष्कैः काष्ठैः समपरिमाणे भाण्डे पायसं शाल्योदनं समर्थः पाचकः पचेदित्यादिष्विति ॥

* अत एव रक्त इति ख० ।

† सम्बन्धो हि वाक्यस्यार्थ इति ख० ।

‡ व्यस्तेनेति न पठति ख-पुस्तकम् ।

॥ सम्बन्धभिन्नमविरुद्धमिति ख० । अशुद्धमेतत् ।

§ आपादयेदिति ख० ।

यत्तूक्तम्, उपात्तद्रव्यक*वाक्यस्थगुणशब्दः केवलगुणाभिधा-
यीत्यरुणयेति पदेन केवलगुणस्यैवाभिधानमिति । तन्नोपपद्यते ।
लोकवेद्योर्द्रव्यवाचिपदसमानाधिकरणस्य गुणवाचिनः कचिदपि
केवलगुणाभिधानादर्शनादुपात्तद्रव्यकवाक्यस्थं गुणपदं केवलगुणा-
भिधायीत्यसङ्गतम् † । पटः शुक्ल इत्यादिषूपात्तद्रव्यकेऽपि
गुणविशिष्टस्यैवाभिधानात् ‡ । पटस्य शुक्ल इत्यत्र शौक्ल्यविशिष्ट-
पटाप्रतिपत्तिरसमानविभक्तिनिर्देशकता, न पुनरुपात्तद्रव्य-
कत्वकता । तत्रैव पटस्य शुक्लो भाग इत्यादिषु समानविभक्ति-
निर्देशे शौक्ल्यविशिष्टद्रव्यं प्रतीयते ॥

यत्पुनः, क्रयस्यैकहायन्या॥विरुद्धतयारुणिन्नः क्रिया**न्यो
न सम्भवतीति । तदपि विरोधिगुणरहितद्रव्यवाचिपदसमा-
नाधिकरणगुणपदस्य तदाश्रयगुणाभिधानेन क्रियापदान्वया-
विरोधादसङ्गतम् । राजान्ते चोक्तन्यायेनारुणिन्नः शब्दे ††
द्रव्यान्ये सिद्धे द्रव्यगुणयोः क्रयसाधनत्वानुपपत्त्यार्थात् पर-
स्परान्वयः सिध्यतीत्यप्यसङ्गतम् । अतो यद्योक्त एवार्थः । तस्मात्
तत्त्वमस्यादिसामानाधिकरण्ये पदद्वयाभिहितविशेषणापरित्यागे-

* द्रव्यवाक्यस्येति ख० । द्रव्यैकवाक्यस्येति ग० ।

† अभिधायेत्यसङ्गतमिति ख० । लिपिकरप्रमादविजम्भणमिदम् ।

‡ उपात्तद्रव्यैकवाक्यस्थं गुणपदं केवलगुणाभिधायीत्यस्यैवाभिधानादिति ग० ।

¶ पटाप्रतीतिरिति ग० ।

§ शौक्ल्यविशिष्टमिति ग० ।

§ हायन्यविरुद्धतयेति ख०, ग० ।

** क्रयान्वय इति ख०, ग० ।

†† शब्द इति ख० । नैतत् समीचीनम् ।

नैवैक्यप्रतिपादनं वर्णनीयम् । तत्त्वनायविद्योपहितानवधिक-
दुःखभागिनः शुद्धशुद्धाभ्यावस्थान्तेनादर्थान्तर*भूतमशेषहेय-
प्रत्यनीकानवधिककल्याणगुणैकतानं परमात्मानमनभ्युपगच्छतो
न सम्भवति । अभ्युपगच्छतोऽपि समानाधिकरणपदानां यथा-
वस्थितविशेषणविशिष्टैक्यप्रतिपादनपरत्वाश्रयणे† त्वं-पदप्रतिपन्न-
सकलदोषभागित्वं परस्य प्रसज्येत इति चेत् । नैतदेवम् । त्वं-
पदेनापि जीवान्तर्यामिणः परस्यैवाभिधानात् । एतदुक्तं भवति ।
सच्छब्दाभिहितं निरस्तनिखिलदोषगन्धसत्यसंकल्पमिश्चानवधि-
कातिशय‡कल्याणगुणं समस्तकारणभूतं ब्रह्म, बहु स्थामिति
संकल्प्य तेजोऽवन्नप्रमुखं कृत्स्नं जगत् सृष्ट्वा तस्मिन् देवादि-
विचित्रसंस्थानसंस्थिते जगति चेतनं जीववर्गं सकर्मानुगुणेषु
शरीरेष्वात्मतया प्रवेश्य॥ स्वयञ्च स्वेच्छयैव जीवान्तरात्मतयानु-
प्रविश्य एवम्भूतेषु स्वपर्यन्तेषु देवाद्याकारेषु सङ्घातेषु ॥ नाम-
रूपे व्याकरोत् । एवंप्रसङ्गात्स्यैव वस्तुत्वं शब्दवाच्यत्वञ्चाकरो-
दित्यर्थः । अनेन जीवेनात्मना जीवेन मये**ति निर्देशो

* चेतनानर्थान्तरेति ख० । पाठोऽयमनर्थमेव जनयति । चेतनाचेतनादर्थान्तरेति ग० ।

† प्रत्यनीककल्याणेति ख० ।

‡ परत्वाश्रयणादिति ग० ।

॥ दोषगन्धं सत्यसंकल्पं नित्यानवधिकाशयेति ख० ।—दोषं सत्यसंकल्पमिश्चानन्तेति ग० ।

॥ अनुप्रवेशेति ग० ।

॥ सङ्घातेऽपि न पश्यते ग-पुस्तके ।

** जीवेन मयेति नोपलभ्यते ग-पुस्तके ।

जीवस्य ब्रह्मात्मकत्वं प्रदर्शयति । ब्रह्मात्मकत्वञ्च जीवस्य जीवा-
न्तरात्मतया ब्रह्मणोऽनुप्रवेशादित्यवगम्यते । इदं सर्वमसृजत्
यदिदं किञ्च, तत् सृष्ट्वा तदेवानुप्राविशत्, तदनुप्रविश्य सच्च-
त्यन्नाभवदित्यत्र इदं सर्वमिति निर्दिष्टं चेतनाचेतनं वस्तुद्वयं
सत्यच्छब्दाभ्यां विज्ञानाविज्ञानशब्दाभ्याञ्च विभज्य निर्दिश्य
चिद्वस्तुन्यपि ब्रह्मणोऽनुप्रवेशाभिधानात् । अत एव* नामरूप-
व्याकरणात् सर्वे वाचकाः शब्दा अचिज्जीवविशिष्टपरमात्मवाचिन-
इत्यवगतमिति । किञ्च, ऐतदात्म्यमिदं सर्वमिति चेतनमिश्रं
प्रपञ्चमिदं सर्वमिति निर्दिश्य तस्यैषा आत्मेति प्रतिपादितम् ।
एवञ्च सर्वचेतनाचेतनं † प्रति ब्रह्मण आत्मत्वे सर्वं सचेतनं ‡
जगदस्य शरीरञ्च भवति । तथा च श्रुत्यन्तराणि । अन्तःप्रविष्टः
शास्ता जनानां, सर्वात्मा, यः पृथिव्यां तिष्ठन् पृथिव्या अन्तरो, यं
पृथिवी न वेद, यस्य पृथिवी शरीरं, यः पृथिवीमन्तरो यमयति,
स त आत्मान्तर्याम्यमृत इति प्रारभ्य, य आत्मानि तिष्ठन्नात्मनो
ऽन्तरो, यमात्मा न वेद, यस्यात्मा शरीरं, य आत्मानमन्तरो य-
मयति, स त आत्मान्तर्याम्यमृत इत्यादि, यः पृथिवीमन्तरे
सञ्चरन्, यस्य पृथिवी शरीरं, योऽपामन्तरे सञ्चरन्, यस्यापः
शरीरमित्यारभ्य, योऽक्षरमन्तरे सञ्चरन्, यस्याक्षरं शरीरं, यम-

* अत एवेति ग० ।

† वाचका इति ग० ।

‡ तस्यैव आत्मेति ख० । एष आत्मेति ग० ।

॥ सर्वं चेतनाचेतनमिति ख० । चेतनाचेतनमिति ग० ।

§ प्रति ब्रह्मण आत्मत्वे सर्वं सचेतनमिति पाठः ख-पु. त्रके पतिस इवाभाति ।

क्षरं न वेद, एष सर्वभूतान्तरात्मापहतपाप्मा दिव्यो देव एको
 नारायण इत्यादीनि सचेतनं जगत् तस्य शरीरत्वेन निर्दिश्य
 तस्यात्मत्वेन परमात्मानमुपदिशन्ति । अतश्चेतनाचेतन*वाचि-
 नोऽपि शब्दाश्चेतनस्याप्यात्मभूतं चेतनशरीरकं परमात्मानमेवाभि-
 दधति । यथा अचेतनदेवादिसंस्थानपिण्डवाचिनः शब्दाः तत्त-
 च्छरीरकजीवात्मन एव वाचकाः, चत्वारः पञ्चदशरात्रा देवत्वं
 गच्छन्तीत्यादिषु देवा भवन्तीत्यर्थः । शरीरस्य शरीरिणं प्रति
 प्रकारत्वात् प्रकारवाचिनां शब्दानां प्रकारिण्येव पर्यवसानात्
 शरीराभिधाचिनां शब्दानां शरीरिपर्यवसानं न्याय्यम् । प्रकारो
 हि नाम इदमित्यमिति प्रतीयमाने वस्तुनैत्यमिति प्रतीय-
 मानोऽंशः । तस्य तद्वस्त्वपेक्षत्वेन तत्प्रतीतेस्तदपेक्षत्वात् तस्मिन्नेव
 पर्यवसानं युक्तमिति तस्य प्रतिपादकोऽपि शब्दः तस्मिन्नेव
 पर्यवस्यति । अत एव गौरवो मनुष्य इत्यादिप्रकारभूताकृति-
 वाचिनः शब्दाः प्रकारिणि पिण्डे पर्यवस्यन्तः पिण्डस्यापि चेतन-
 शरीरत्वेन तत्प्रकारत्वात् पिण्डशरीरकचेतनस्यापि परमात्म-
 प्रकारत्वाच्च परमात्मन्येव पर्यवस्यन्तीति § सर्वशब्दानां परमा-
 त्मैव वाच्य इति परमात्मवाचकशब्देन सामानाधिकरण्यं मुख्य-
 वृत्तमेव ॥

* चेतनवाचिन इति ग० ।

† तच्छरीरकेति ख०, ग० ।

‡ शरीरेति क० ।

¶ इदमिति ख०, ग० ।

§ अत एवेति पठति ख-मुक्तकम् ।

ननु षण्डी गौः षण्डः शुक्ल इति जातिगुणवाचिनामेव
प्रदानां द्रव्यवाचिपदैः सह सामानाधिकरण्यं दृष्टम् । द्रव्या-
णान्तु द्रव्यान्तरप्रकारत्वे मत्वर्थीयप्रत्ययो दृष्टः, यथा दण्डी कुण्ड-
लीति । नैवम् । जातिर्वा गुणो वा द्रव्यं वा नैतेष्वेकमेव सा-
मा-
नाधिकरण्यप्रयोजकम्, अन्योन्यस्मिन् व्यभिचारात् । यस्य
कस्यचित् प्रकारतयैव सङ्गावस्तस्य तदपृथक्सिद्धिस्थिति-
प्रतिपत्तिभिस्तद्वाचकानां शब्दानां स्वाभिधेयविशिष्टद्रव्यवाचि-
त्वात् धर्मान्तरविशिष्टतद्रव्यवाचिना शब्देन सामानाधिकरण्यं
युक्तमेव । यत्र पुनः पृथक्सिद्धस्य ॥ स्निग्धस्यैव द्रव्यस्य कस्य-
चित् § कदाचित् द्रव्यान्तरप्रकारत्वमवगम्यते, तत्र मत्वर्थीय
इति निरवद्यम् ॥

तदेवं परमात्मनः शरीरतया तत्प्रकारत्वाद्विद्विशिष्टस्य॥
जीवस्याचिद्विशिष्टजीवविशेषनिर्देश**रूपा अहं—त्वमित्यादि-
शब्दाः परमात्मानमाचक्षते इति तत्त्वमसीति सामानाधि-
करणेनोपसंहृतम् । एवञ्च सति परमात्मानं प्रति जीवस्य
शरीरतया हेया जीवगता धर्माः परमात्मानं न स्पृशन्ति । यथा

* सामानाधिकरण्यं इति ग० ।

† स्थितीत्यत्र अतीति पठति ख-पुस्तकम् ।

‡ प्रतीतिभिरिति ग० ।

॥ सिद्धार्हस्येति ख० ।

§ कस्यचिदिति नोपलभ्यते ख ग-पुस्तकयोः ।

॥ अचिद्विशिष्टजीवस्येति ख० । अचिन्मात्रविशिष्टस्येति ग० ।

** निर्देशविशेषरूपेति ख० ।

†† एवाचक्षते इति ख०, ग० ।

स्वशरीरगता बालत्वयुवत्वादयो धर्मा जीवं न स्पृशन्ति । अत-
स्तत्त्वमसीति सामानाधिकरण्ये तत्-पदं जगत्कारणभूतं सत्य-
संकल्पं सर्वकल्याणगुणाकरं निरस्तसमस्तहेय*गन्धं परमात्मा-
नमाचष्टे । त्व-मिति च तमेव सशरीरकजीवशरीरकमाचष्ट इति
सामानाधिकरण्यं मुख्यवृत्तम् । प्रकरणाविरोधः सर्वश्रुत्यविरोधो
ब्रह्मणि निरवद्ये कल्याणैकतान्त्रिऽविद्यादिदोषगन्धाभावश्च । अतो
जीवसामानाधिकरण्यमपि विशेषणभूताजीवादन्यत्वमेवोप-
पादयतीति विज्ञानमयाजीवादन्य एवानन्दमयः परमात्मा ॥

यदुक्तं, तस्यैष एव शरीर आत्मेत्यानन्दमयस्य शरीरत्व-
श्रवणाज्जीवादन्यत्वं न सम्भवतीति । तदयुक्तम् । तस्मिन् प्रकरणे
सर्वत्र, तस्यैष एव शरीर आत्मा यः पूर्वस्येति परमात्मन एव
शरीरात्मत्वाभिधानात् कथं, तस्माद्वा एतस्मादात्मन आकाशः
सम्भूत इत्याकाशादिसृज्यवर्गस्य परमकारणत्वेन प्रतिज्ञातजीव-
व्यतिरेकस्यैकस्य ब्रह्मण आत्मत्वेन व्यपदेशात् तद्व्यतिरिक्ताकाशा-
दीनामन्नमयपर्यन्तानां तच्छरीरत्वमवगम्यते । यस्य पृथिवी
शरीरं, यस्यापः शरीरं, यस्य तेजः शरीरं, यस्य वायुः शरीरं,
यस्याकाशः शरीरं, यस्याक्षरं शरीरं, यस्य मृत्युः शरीरम्, एष
सर्वभूतान्तरात्मापहतपाप्मा दिव्यो देव एको नारायण इति

* निरस्तहेयेति ख० ।

† विशेषणभूतजीवादिवि ख० ।

‡ अन्य एव—इत्यादिः शरीरत्वश्रवणादित्यन्तः पाठः ख-ग-पुस्तकयोर्न पश्यते ।

लिपिकरप्रसाद एवात्र बीजम् ।

सुबाल*श्रुत्या सर्वतत्त्वानां परमात्मशरीरत्वं स्पष्टमभिधीयते ।
 अतः, तस्माद्वा एतस्मादात्मन इत्यत्रैवान्नमयस्य परमात्मैव शरीर
 आत्मैत्यवगतम् । प्राणमयं प्रस्तुत्याह, तस्यैव एव शरीर आत्मा
 यः पूर्वस्थेति । पूर्वस्थान्नमयस्य यः शरीर आत्मा श्रुत्यन्तर-
 सिद्धः† परमकारणभूतः परमात्मा, स एव ‡ तस्य प्राणमय-
 स्यापि शरीर आत्मैत्यर्थः । एवं मनोमयविज्ञानमययोर्दृष्टव्यम् ।
 आनन्दमये त्वेष एवेति निर्देशः ॥ तस्यानन्यात्मकत्वं दर्शयितुम् ।
 तत्कथं विज्ञानमयस्यापि § पूर्वोक्तया नीत्या परमात्मैव शरीर
 आत्मैत्यवगमः ॥ । एवं सति विज्ञानमयस्य यः शरीर आत्मा
 स एवानन्दमयस्यापि शरीर आत्मैत्युक्ते ** आनन्दमयस्याभ्या-
 सावगतपरमात्म††भावस्य परमात्मनः स्वयमेवात्मैत्यवगम्यते ।
 एवञ्च स्वयतिरिक्तं चेतनाचेतनवस्तुजातं स्वशरीरमिति स एव
 निरुपाधिकः शरीर आत्मा । अत एवेदं परं ब्रह्माधिकृत्य प्रवृत्तं

* सकलेति ख० । सवलेनि ग० । उभयत्राप्युपलभ्यमानौ पाठौ प्रमादपरि-
 कल्पितौ ।

† शरीर आत्मैत्यादिः श्रुत्यन्तरसिद्ध इत्यन्तः सन्दर्भः ख-पुस्तके लिपिकरप्रमादात्
 एतित इत्यवगन्तव्यम् ।

‡ एवैतस्थेति ख० ।

§ निर्देशादिति ख० । असमीचीनमेतत् ।

§ तज्ज्ञानमयस्यापीति ख० । अयुक्तमेतत् ।

॥ अवगत इति ख०, ग० । नैतत् समीचीनतया प्रतिभाति ।

** उक्तमिति ख० । अयोग्यमिदम् ।

†† परमात्मगतस्य भावस्थेति ग० । अयुक्तमेतत् ।

शास्त्रं शारीरकमित्यभियुक्तैः*रभिधीयते । अतो विज्ञानमया-
जीवादित्य एव परमात्मानन्दमयः ॥

ननु, नाद्यमानन्दमयो जीवादित्यः, विकारशब्दस्य मयट्-
प्रत्ययस्य श्रवणात् † । मयड्वैतयोरिति प्रकृत्य, नित्यं वृद्ध-
शरादिभ्य इति विकारार्थे मयट् स्मर्यते । वृद्धशायमानन्द-
शब्दः । ननु प्राचुर्येऽपि मयड् इति । तत्प्रकृतवचने मयडिति
स्मृतेः । यथान्नमयो यन्न इति । स एवायं भविष्यति । मैवम् ‡ ।
अन्नमय इत्युपक्रमे विकारार्थत्वं दृष्टम् । अत औचित्यादस्यापि
विकारार्थत्वमेव युक्तम् । किञ्च ¶, प्राचुर्यार्थत्वेऽपि तदन्यत्वं § न
सिध्यति । तदा ह्यानन्दप्रचुर इत्युक्ते दुःखमिश्रत्वमवर्जनौयम् ।
आनन्दस्य हि प्राचुर्यं दुःखस्याल्पत्वमवगमयति । दुःखमिश्रत्व-
मेव हि जीवत्वम् । अत औचित्यप्राप्तविकारार्थत्वमेव युक्तम् ।
किञ्च, लोके मृण्मयं हिरण्मयं दारुमयमित्यादिषु, वेदे च पर्ण-
मयी जुहः शमीमयः सुचो दर्भमयी रश्मनेत्यादिषु मयटो
विकारार्थे प्रयोगबाहुल्यात् स एव प्रथमतया धियमधिरोहति ।
जीवस्य चानन्दविकारत्वमस्यैव । तस्य स्वत आनन्दरूपस्य सतः ॥
संसारित्वावस्था तद्विकार एवेति । अतो विकारः० वाचिनो

* उपयुक्तैरिति ग० ।

† मयट्प्रत्ययस्य श्रवणादिति पतितं ख-पुस्तके ।

‡ नैवमिति ग० ।

¶ किञ्चेति न दृश्यते ग-पुस्तके ।

§ जीवान्यत्वमिति ख० ।

॥ स्वत इति ख० । अयुद्धमेतत् ।

** विकारमयत्ववाचिन इति ग० ।

मयट्प्रत्ययस्य श्रवणादानन्दमयो जीवादनतिरिक्त इति तदे-
तदनुभाष्य परिहरति ।

विकारशब्दान्नेति चेन्न प्राचुर्यात् ॥ १४ ॥

(क) 'नैतद्युक्तम् । कुतः । 'प्राचुर्यात्' । परस्मिन् ब्रह्मणा-
नन्दप्राचुर्यार्थेऽपि * मयट्सम्भवात् । एतदुक्तं भवति । अत-
गुणितोत्तरक्रमेणाभ्यस्यसान्स्थानन्दस्य जीवाश्रयत्वासम्भवात्
ब्रह्माश्रयोऽयमानन्द इति निश्चिते सति तस्मिन् ब्रह्मणि विकारा-
सम्भवात् प्राचुर्येऽपि मयट्सङ्गावाच्च आनन्दमयः परं ब्रह्मेति
श्रीचित्वात् प्रयोगप्रौढ्या † च मयटो विकारार्थत्वमर्थविरोधान्न
सम्भवति । किञ्च, श्रीचित्यं प्राणमय एव परित्यक्तं, तत्र विका-
रार्थत्वासम्भवात् । अतस्तत्र पञ्चवृत्तेर्वायोः प्राणवत्तामात्रेण
प्राणमयत्वम् । प्राणापानादिषु पञ्चवृत्तिषु प्राणवृत्तेः प्रचुर-

(क) ननु 'नायमानन्दमयः परमात्मा । कस्मात् । 'विकारशब्दात्' ।
विकारवाची शब्दो मयट्प्रत्ययो यस्मिन्, तस्मात् । स वा एष पुरुषोऽन्न-
रसमय इति विकारार्थमयटः श्रवणादानन्दमय इत्यस्यापि विकारार्थत्व-
युक्तम् । 'इति चेत्' । तत्राह । 'न' । कुतः । प्राचुर्यात् । प्रत्यगात्म-
न्यपि, न जायते म्रियते वा विपश्चिदिति विकारप्रतिषेधात् प्राचुर्यार्थ-
एवायं मयडिति निश्चीयते । आनन्दप्रचुरत्वञ्च, स एको मानुष आनन्द
इत्यादिना मनुष्यानन्दमारभ्य उत्तरोत्तरशतगुणितानन्दमुक्त्वा ब्रह्मानन्दस्य
निरतिशयापरिमितत्वाभिधानात् । अतः परमपुरुष एव आनन्दमयः ॥ १४ ॥

* आनन्दप्राचुर्यात् प्राचुर्यार्थ इति ख०, ग० ।

† प्रौढ्याच्चेति ख०, ग० ।

त्वादा । नच प्राचुर्यं मयट्प्रत्ययस्य प्रीतिर्नास्ति । अन्नमयो
यन्नः शरमयी सेना * शकटमयी यात्रेत्यादिदर्शनात् ॥

यदुक्तम्, आनन्दप्राचुर्यमल्पदुःखसद्भावमवगमयतीति । तद-
सत् । तत्प्रचुरत्वं हि तत्प्रभूतत्वमेव । तच्चेतरस्य सत्तां नाव-
गमयति । अपि तु तस्याल्पत्वं निवर्तयति । इतरसद्भावा-
सद्भावौ तु † प्रमाणान्तरावसेयी । इह च प्रमाणान्तरेण
तदभावोऽवगम्यते, अपहृतपाप्मेत्यादिना । तत्रैतावदेव वक्तव्यम् ।
ब्रह्मानन्दस्य प्रभूतत्वमन्यानन्दस्याल्पत्वमपेक्षत ‡ इत्युच्यते ।
तत्, स एको मानुष आनन्द इत्यादिना जीवानन्दापेक्षया
ब्रह्मानन्दो निरतिशयदशापन्नः ¶ प्रभूत इति ॥

यच्चोक्तं, जीवस्यानन्दविकारत्वं सम्भवतीति । तदपि नोप-
पद्यते । जीवस्य ज्ञानानन्दैकगुणस्वरूपस्य केनचिदाकारेण मृद-
इव घटाद्याऽकारेण परिणामः सकलश्रुतिसृष्टितिन्यायविरुद्धः ।
संसारदशायान्तु तत्कर्मणा ॥ ज्ञानानन्दो सङ्कुचितावित्युप-
पादयिष्यते । अतश्चानन्दमयो जीवादन्यः परं ब्रह्म ॥

इतश्च जीवादन्य आनन्दमयः ** ।

* शरमयी सेनेति नोपलभ्यते ख-गुप्तकथीः ।

† त्विति न दृश्यते ख-पुस्तके । सदसद्भावौ त्विति ग० ।

‡ अल्पत्वापेक्षमिति ग० ।

¶ सम्यन्न इति ख० ।

§ घटाकारेणेति ग० ।

॥ तत्कर्मणेति नोपलभ्यते ग-पुस्तके ।

** इतश्चेत्यादिः पाठः ग-पुस्तके पतित इति मा विस्मर्तव्यम् ।

तद्वैतव्यपदेशाच्च ॥ १५ ॥

(क) को ह्येवान्यात् कः प्राण्यात् यदेष आकाश आनन्दो न स्यात्, एष ह्येवानन्दयातीति । एष एव जीवानानन्दयतीति जीवानामानन्दहेतुरयं व्यपदिश्यते । अतश्चानन्दयितव्याजीवादानन्दयिताद्यमन्य आनन्दमयः परमात्मैति विज्ञायते । आनन्दमय एवात्रानन्दशब्देनोच्यत इति चानन्तरमेव वक्ष्यते ॥

इतश्च जीवादस्य आनन्दमयः ।

मान्त्ववर्णिकमेव च गीयते ॥ १६ ॥

(ख) सत्त्वं ज्ञानमनन्तं ब्रह्मेति 'मान्त्ववर्णोदितं ब्रह्मैवानन्दमय इति 'गीयते' । तत्तु † जीवस्वरूपादन्यत् परं ब्रह्म । तथा हि, ब्रह्मविदाप्नोति परमिति जीवस्य प्राप्यतया ब्रह्म निर्दिष्टम् ।

(क) तत्र, तस्य हेतुत्वेन व्यपदेशः, तस्मात् । एष ह्येवानन्दयातीति श्रुतेः तस्य जीवानन्दस्य हेतुरयमेवेति व्यपदिश्यते । यो हि अन्यानानन्दयति, स खलु प्रचुरानन्दः । यथा लोके योऽन्वेभ्यो धनं ददाति, स प्रचुरधनशालीति । तस्मादानन्दयितृत्वव्यपदेशाच्च आनन्दमयशब्दवाच्यः परमात्मैव । 'च'कारः पूर्वसूत्रार्थसमुच्चयार्थः ॥ १५ ॥

(ख) तत्र हेतुमाह । मान्त्ववर्णेन उक्तं यत् तत् 'मान्त्ववर्णिकं' ब्रह्मैव आनन्दमय इति 'गीयते' । तथा हि ; ब्रह्मविदाप्नोति परमिति ब्राह्मणेन यद्ब्रह्म जीवप्राप्यतया उपक्रान्तं, सत्त्वं ज्ञानमनन्तं ब्रह्मेति मन्त्रेण च सत्यत्वादिविशिष्टं यन्निश्चितं, तदेव इह, अन्योऽन्तर आत्मा आनन्दमय

* स परमात्मैति ग० ।

† उच्यते इति ख० । आचक्ष्यते इति ग० ।

‡ तदिदं ख० ।

तदेषाभ्युत्तेति तद्ब्रह्माभिमुखीकृत्य प्रतिपाद्यतया च परि-
गृह्य ऋषेणा अष्टोत्थिरीति, ब्राह्मणोक्तस्यार्थस्य वैशद्यमनेन मन्त्रेण
क्रियत इत्यर्थः । जीवस्योपासकस्य प्राप्यं ब्रह्म तस्माद्विलक्षण-
मेव । अनन्तरञ्च, तस्मादा एतस्मादात्मन आकाशः सम्भूत
इत्यारभ्य उत्तरोत्तरैर्ब्राह्मणैर्मन्त्रैश्च तदेव विशदीक्रियते । अतो
जीवादय आनन्दमयः ॥

अत्राह—यद्यप्युपासकात् प्राप्यस्य भेदेन भवितव्यं, तथापि
न वस्त्वन्तरं जीवात्मान्ववर्णिकं ब्रह्म । किन्तु तस्यैवोपासकस्य
निरस्ताविद्यागन्धं निर्विशेषचिन्मात्रैकरसं शुद्धस्वरूपं तदेव,
सत्यं ज्ञानमनन्तं ब्रह्मेति मन्त्रेण विशोध्यते । तदेव च, यतो
वाचो निवर्तन्तेऽप्राप्य मनसा सहेति वाङ्मनसागोचरतया
निर्विशेषमिति गम्यते । अतस्तदेव मान्ववर्णिकमिति, तस्माद-
नतिरिक्त आनन्दमय इत्यत उत्तरं पठति ।

नेतरोऽनुपपत्तेः ॥ १७ ॥

(क) परमात्मन 'इतरो' जीवशब्दाभिलष्यो ॥ मुक्ता-
वस्थोऽपि 'न' भवति मान्ववर्णिकः । कुतः । 'अनुपपत्तेः' ।

इत्युच्यते । मन्त्रब्राह्मणयोश्चैकविषयत्वात् । अतश्च, न प्रत्यगात्मा आनन्द-
मयः ॥ १६ ॥

(क) अपि च । 'इतरो' ब्रह्मणो भिन्नो जीवो मन्त्रवर्णादित इति 'न'

* तदेवेति ग० । अयोग्यमेतत् ।

† निरस्तमस्मिन्नेति ग० ।

‡ शुद्धं स्वरूपमिति क०, ख० ।

॥ शब्दाभिधेय इति ख० ।

तथाविधस्यात्मनो निरुपाधिक*विपश्चित्वं नोपपद्यते । इद-
मेव हि निरुपाधिकं विपश्चित्वं, सोऽकामयत बहु स्यां प्रजाये-
येति सत्यसङ्कल्पप्रदर्शनेन व्यपदिश्यते† । विविधं पश्यचित्वं
हि विपश्चित्वम् । एषोदरादित्वात् पश्यच्छब्दावयवस्य चच्छब्दस्य
लोपं कृत्वा व्युत्पादितो विपश्चित्च्छब्दः । यद्यपि मुक्तस्य विपश्चित्वं
सम्भवति । तथापि तस्यैवात्मनः संसारदशायामविपश्चित्व-
सम्यक्सीति निरुपाधिकं विपश्चित्वं नोपपद्यते । निर्विशेषचिन्मात्र-
तापन्नस्य मुक्तस्य विविधदर्शनासम्भवात् सुतरां विपश्चित्वं
न सम्भवतीति न केनापि प्रमाणेन निर्विशेषं वस्तु प्रतिपाद्यत
इति च पूर्वमेवोक्तम् । यतो वाचो निवर्तन्त इति च वाक्यं

आशङ्कनीयम् । कुतः । 'अनुपपत्तेः' । सोऽश्रुते सर्वान् कामान् सह ब्रह्मणा
विपश्चितेति तस्य वदस्य मुक्तावस्थस्यापि चेदृशविपश्चित्वानुपपत्तेः ।
विविधं पश्यचित्वं हि विपश्चित्वं, एषोदरादित्वात् सिद्धम् । तच्च, सोऽका-
मयत बहु स्यां प्रजायेयेति विचित्रस्थिरचरचररूपनिरुपाधिकवज्रभवन-
संकल्पपूर्वकं सर्वज्ञत्वम् । एतत्तु जीवात्मनः परिसुद्धस्यापि न सम्भवति ।
'जगद्व्यापारवर्जं प्रकरणादिति' वक्ष्यमाणत्वात् । अतो विद्वत्प्राप्यत्वनिरु-
पाधिकविपश्चित्वजगत्कारणत्वाद्यसाधारणगुणानां जीवात्मन्यनुपपत्तेः परं
ब्रह्मैव मान्तवर्णिकम् ॥ १७ ॥

* निरुपाधिकमिति ग० ।

† विविध्यत इति ग० ।

‡ संसारित्वदशायामिति ख०, ग० ।

§ दर्शनाभावादिति ख० ।

यदि वाङ्मनसयोर्ब्रह्मणो निवृत्तिमभिदधीत*, ततो निर्वि-
 शेषतां वस्तुनोऽवगमयितुं शक्नुयात् । अपि तु वाङ्मनसयोस्तत्रा-
 प्रमाणतां वदेत् । तथा च सति तस्य तुच्छत्वमेवापद्यते † ।
 ब्रह्मविदाप्नोति परमित्यारभ्य ब्रह्मणो विपश्चित्तं जगत्कारणत्व-
 मानन्दैकतानत्वमितरान् प्रत्यानन्दयित्वं कामादेव चिद-
 चिदात्मकस्य हृत्स्रस्य स्रष्टृत्वं सृज्यवर्गानुप्रवेशकतात्तदात्मकत्वं
 भयाभयहेतुत्वं वाय्वादित्यादीनां प्रशसित्वं शतगुणितोत्तर-
 क्रमेण निरतिशयानन्दत्वमन्यच्चानेकं प्रतिपाद्य वाङ्मनसयोर्ब्र-
 ह्मणि प्रवृत्त्यभावेन निष्प्रमाणकं ब्रह्मेत्युच्यते इति भ्रान्तिजल्पि-
 तम् । यतो वाचो निवर्तन्त इति यच्छब्दनिर्दिष्टमर्थम्, आनन्दं
 ब्रह्मणो विद्वानित्यानन्दशब्देन प्रतिनिर्दिश्य तस्य ब्रह्मसम्बन्धित्वं
 ब्रह्मण इति व्यतिरेकनिर्देशेन प्रतिपाद्य तदेव वाङ्मनसागोचरं
 विद्वानिति तद्वेदनमभिदधद्वाक्यं जरङ्गवादिवाक्यवदनर्थकं
 वाच्याऽनन्तर्गतञ्च स्यात् । अतः शतगुणितोत्तरक्रमेण ब्रह्मानन्द-
 स्यातिशयितां ॥ वक्तुमुद्यम्य तस्य इयत्ता**भावादेव वाङ्मन-
 सयोस्ततो ††निवृत्तिः, यतो वाचो निवर्तन्त इत्युच्यते । एव-

* अभिधत्त इति ग० ।

† तत इत्यारभ्य आपद्यत इत्यन्तः सन्दर्भः ख-पुस्तके प्रतित इत्यवगम्यम् ।

‡ प्रवेशात् तदात्मकत्वमिति ख० ।

¶ भ्रान्तीति ख० ।

§ वाक्येति ख० । न समीचीनमेतत् ।

॥ अतिशयतामिति ख० । अतिशयेन इयत्तामिति ग० ।

** इयत्ताखभावेनेति ख० । अशुद्धमेतत् । इयत्ताया अभावादिति ग० ।

†† निवृत्तेरिति ख० ।

मिथत्तारहितं ब्रह्मण आनन्दं * विद्वान् कुतश्च न बिभेतीत्यु-
च्यते । किञ्चास्य मान्त्ववर्णिकस्य विपश्चितः, सोऽकामयतेत्यारभ्य
वक्ष्यमाणस्वसंकल्पावक्लृप्तजगज्जन्मस्थितिजगदन्तरात्मत्वादेर्मुक्तात्म-
स्वरूपादन्यत्वं सुस्पष्टमेव ॥

इतश्चोभयावस्थात् प्रत्यगात्मनोऽन्य आनन्दमयः ।

भेदव्यपदेशाच्च ॥ १८ ॥

(क) तस्माद्वा एतस्मादात्मन इत्यारभ्य मान्त्ववर्णिकं ब्रह्म
व्यञ्जयद्वाक्यमनप्राणमनोभ्य इव जीवादपि तस्य भेदं व्यप-
दिशति, तस्माद्वा एतस्माद्विज्ञानमयादन्योऽन्तर आत्मा †
आनन्दमय इति । अतो जीवात् 'भेदव्यपदेशाच्च' अयं मान्त्व-
वर्णिक आनन्दमयोऽन्य एवेति विज्ञायते ॥

इतश्च † जीवादन्यः ।

(क) इतोऽपि विज्ञानात्मा आनन्दमयः । यतो 'भेदेन व्यपदिश्यते ।
भीषास्मादातः पवते, विज्ञानमयादन्योऽन्तर आत्मा, आनन्दं ब्रह्मणो
विद्वानित्यादिभिरनितानलादिजीववर्गस्य प्रशासितव्यत्वादिना स्वाभाविक-
जीवेश्वरभेदस्य 'व्यपदेशाच्च' । अपि च, विज्ञानं यज्ञं तनुत इति व्यपदेशा-
द्विज्ञानमयो जीव एव, न बुद्धिमात्रं बुद्धेः करणत्वादिति सा विस्मर्त-
व्यम् । नच, नान्योऽतोऽस्ति ब्रह्मेत्यादिवाक्येन न परमेश्वरादन्यः कश्चित्

* आनन्दं ब्रह्मण इति ग० ।

† अतश्चेति ख० ।

‡ अन्तरात्मेति ख० ।

§ अतश्चेति ख० ।

कामाच्च नानुमानापेक्षा ॥ १९ ॥

(क) जीवस्याविद्यापरवशस्य जगत्कारणत्वे ह्य*वर्जनौयानु-
मानिकप्रधानादिशब्दाभिधेयाचिद्वस्तुसंसर्गापेक्षा च† । तथैव
हि चतुर्मुखादीनां कारणत्वम् । इह च, सोऽकामयत बहू स्यां
प्रजायेयेत्यचित्संसर्गरहितस्य स्वकामादेव विचित्रचिदचिद्वस्तुनः
सृष्टिः, इदं सर्वमसृजत, यदिदं किञ्चेत्यान्नायते । अतोऽस्यानन्द-
मयस्य जगत् सृजतो नानुमानिकाचिद्वस्तुसंसर्गापेक्षा प्रतीयते ।
अतश्च जीवादन्य आनन्दमयः ॥

इतश्च ।

अस्मिन्नस्य च तद्योगं शक्तिः ॥ २० ॥

(ख) 'अस्मिन्' आनन्दमये 'अस्य' च जीवस्य 'तद्योगमानन्द-
योगं 'शक्ति' शब्दम् । रसो वै सः रसश्चेवायं लब्ध्वानन्दो

प्रत्यागात्मेत्याशङ्कनीयम् । एतद्वक्तव्यं तु प्रत्यगात्मसातन्त्राद्भट्टत्वश्रोत-
त्वादिनिषेधपरत्वात् । अतश्च आनन्दमय परमात्मेति ॥ १८ ॥

(क) इतश्च । जीवस्य हि यस्य कस्यचिदपि निर्माणकर्मणि अविद्या-
परवशतया 'अनुमानस्य प्रधानस्य कारणादिरूपाचिद्वस्तुनोऽपेक्षा'
दृश्यते । आनन्दमयस्य तु न । कुतः । 'कामात्' सङ्ख्यादेव, सोऽकामयत
बहू स्यामित्यादिना जगत्सर्गकर्तृत्वश्रवणात् । अतो जीवादन्यः परमात्मै-
वानन्दमयः ॥ १९ ॥

(ख) इतश्च । 'अस्मिन्' आनन्दमये मान्त्ववर्णिके परमात्मनि 'अस्य'

* ख-पुस्तके हि-शब्दो नीपलभ्यते ।

† चकारः ख-गपुस्तकयोर्न पठ्यते ।

भवतीति रसशब्दाभिधेयानन्दमय*लाभादयं जीवशब्दाभिलष-
नीयः । आनन्दीभवतीत्युच्यमाने यस्माभाय आनन्दी भवति, स
स एवेत्यनुक्तः कीं ब्रवीतीतित्यर्थः ॥

एवमानन्दमयः परं ब्रह्मेति निश्चिते सति, यदेष आकाश
आनन्दो, विज्ञानमानन्दं ब्रह्मेत्यादिष्वानन्दशब्देनानन्दमय एव
परामृश्यते । यथा विज्ञानशब्देन विज्ञानमयः । अत एवानन्दं
ब्रह्मणो विद्वानिति व्यतिरेकनिर्देशः । अत एवैतमानन्दमय-
मात्मानमुपसंक्रामतीति फलनिर्देशश्च । उत्तरे चानुवाके पूर्वानु-
वाकोक्तानामब्रमयादीनाम्, अन्नं ब्रह्मेति व्यजानात्, प्राणो
ब्रह्मेति व्यजानात्, मनो ब्रह्मेति व्यजानादिति प्रतिपादनात्,
आनन्दो ब्रह्मेत्यप्यानन्दमयस्यैव प्रतिपादनमिति विज्ञायते ।
तत एव ‡ तत्राप्यानन्दमयमात्मानमुपसंक्रमेत्युपसंहृतम् । अतः
प्रधानशब्दाभिलष्यादर्थान्तरभूतस्य परस्य ब्रह्मणो जीवशब्दाभि-
लपनीयादपि वस्तुनोऽर्थान्तरत्वं सिद्धम् ॥

यद्यपि मन्दपुण्यानां जीवानां कामाज्जगत्सृष्टिरति-
शयितानन्दयोगो भयाभयहेतुत्वमित्यादि न सम्भवति । तथापि

जीवस्य चार्निनः 'तद्योगम्' आनन्दयोगं 'शक्ति' फलत्वेन कथयति भग-
वती श्रुतिः । रसो वै सः, रसं ह्येवायं ब्रह्मानन्दीभवतीति प्रत्यगात्मनो
यस्माभादानन्दयोगः स तस्मादन्यः परमात्मैवेत्यानन्दमयः परं ब्रह्मेति
सिद्धम् ॥ २० ॥

* आनन्दलाभादिति ख० ।

† अत्रवौदित्येति ग० ।

‡ अत एव चेति ख०, ग० ।

विलक्षणपुण्यानामादित्ये*न्द्रचन्द्रप्रजापतिप्रभृतीनां सम्भवत्ये-
वेतीमामाशङ्कां निराकरोति ।

अन्तस्तद्वर्मापदेशात् ॥ २१ ॥

(क) इदमाश्रयते क्कान्दोग्ये । य एषोऽन्तरादित्ये हिरण्यमयः
पुरुषो दृश्यते, हिरण्यश्शुर्हिरण्यकेश आप्रणखात् सर्व एव
सुवर्णस्तस्य, यथा कथासं पुण्डरीकमेवमक्षिणी तस्योदिति†
नाम, स एष † सर्वेभ्यः पाप्मभ्य उदित, उदेति इ वै सर्वेभ्यः
पाप्मभ्यो य एवं वेद, तस्य ऋक् साम च गीणावित्यधिदैवतमथा-

(क) क्कान्दोग्ये इदमाश्रयते । अथ य एषोऽन्तरादित्ये हिरण्यमयः
पुरुषो दृश्यते हिरण्यश्शुर्हिरण्यकेश आप्रणखात् सर्व एव सुवर्णस्तस्य
यथा कथासं पुण्डरीकमेवमक्षिणी, अथ य एषोऽन्तरादित्ये पुरुषो
दृश्यत इत्यादि । तत्र आदित्यमण्डलात्तपोरन्तःस्थत्वेन श्रूयमाणः पुरुषः
किं जीवविशेष आहोस्वित् परमपुरुष इति संशयः । पुरुषवत्प्राप्तै-
श्वर्यैः कश्चित् जीवविशेष इति पूर्वपक्षः । कुतः । हिरण्यश्शुर्हिरण्य-
केशोऽन्तरादित्येऽन्तरादित्ये, ये चामुष्मात् पराक्षो लोका इत्यादिना सप्त-
रीत्यपराश्रितत्वादिस्रवणात् । परस्य तु अशब्दमस्पर्शमरूपं, स भगवः
कस्मिन् प्रतिष्ठितः, स्वे महिम्नि, एष सर्वेश्वर इत्यादिना तद्विपरीतश्रवणा-
दादित्यान्तर्वर्तित्वं हिरण्यमयरूपत्वञ्च न सम्भवति । तत्र परमपुरुष एवेति
राज्ञान्तः । कुतः । स एष सर्वेभ्यः पाप्मभ्य उदित इत्यादिना अपहृत-

* मायिनामिन्द्रेति ख० ।

† अन्तस्तद्वर्म उपदेशादिति ख० । लिपिकरप्रमादविजृम्भमेतत् ।

‡ उदितिर्नामेति ख० ।

॥ एष वै इति ग० ।

धातुम् *, अथ य एषोऽन्तरक्षिणि पुरुषो दृश्यते, सैव ऋक्
तत्त्वाम तदुक्तं तद्यजुस्तद्ब्रह्म तस्यैतदेव रूपं यदसुष्य रूपं

पाप्मात्वादिपूर्वैकसर्वलोककामेशत्वाद्युपदेशात् । तेषां जीवेष्वसम्भवात् ।
किञ्च । यदा पश्यः पश्यते रुक्मवर्णमादित्यवर्णं तमसः परस्तादित्या-
दिना सत्यसङ्कल्पत्वकल्याणगुणवत्त्वादिसाभाविकधर्मवत् ब्रह्मणि शरीर-
वत्त्वस्याप्यविरुद्धत्वात् । अत एव सत्यसङ्कल्पस्य भगवतः स्वेच्छैव खानु-
रूपाप्राकृतशरीरसम्बन्धः । अशब्दमित्यादिवाक्यस्य च प्राकृतशब्दादि-
निषेधपरत्वम् । नच पराश्रितत्वं तस्य वाच्यं, सर्वाश्रयत्ववत् सर्वा-
न्तरत्वापि, अन्तःप्रविष्टः शास्ता, सर्वभूतान्तरात्मित्यादिशास्त्रसिद्ध-
त्वादिति ॥ १ । १ । अ० ६ ॥

(सूत्रार्थस्तु) एवं सामान्यतः क्षेत्रक्षेत्रज्ञयोः कारणत्वं निरस्य इदानीं
विशेषतः प्राप्तैश्वर्याणामादित्यादिरूपचेतनानां तथात्वं निराकरोति ।
य एषोऽन्तरादित्ये हिरण्यमयः पुरुषो हिरण्यमश्रुत्वादैौ श्रूयमाणः
पुरुषाकारः परमात्मैव । कृतः । 'तद्धर्मोपदेशात्' । तस्य परमेश्वर-
स्यैव धर्माणामपहतपाप्मत्वापासकसर्वपापमोचयितृत्वसर्वात्मकत्वादीनामस्मिन्
वाक्ये उपदेशात् । स एष सर्वेषां लोकानामीशः सर्वेषां कामानासु,
तस्योदिति नाम, स एष सर्वभ्यः पाप्मभ्य उदित इत्यादिना प्रतिपादिता
धर्मा हि पारमेश्वरा एव । श्रूयते च, तद्रूपस्यापि अप्राकृतत्वम् । वेदाह-
मेतं पुरुषं महान्तमादित्यवर्णं तमसः परस्तादित्यादैौ । अतः प्रत्य-
गात्मनोऽर्थान्तरभूतो निरुपाधिकानवधिकातिशयानन्दोऽप्राकृततासाधा-
रणदित्यरूपः पुरुषोत्तमः परं ब्रह्म जगत्कारणमिति वेदान्तैः प्रतिपाद्यत
इति निरवद्यम् ॥ २१ ॥

* ख-पुस्तके नामेत्यादि अथात्ममित्यन्तं न पठ्यते । अथाधात्मज्ञितीति ग० ।

† अन्तराक्षिणीति ग० ।

यावदमुष्य गेष्णी तौ गेष्णौ यन्नाम तन्नामेति । तत्र सन्दिह्यते ।
 किमयमन्यादित्यमण्डलान्तरवर्ती पुरुषः पुण्योपचयनिमित्तैश्वर्यं
 आदित्यादिशब्दाभिलष्यो जीव एव, आहोस्वित्तदतिरिक्तः पर-
 मात्मेति । किं युक्तम् । उपचितपुण्यो जीव एवेति । कुतः ।
 सशरीरत्वश्रवणात् । शरीरसम्बन्धो हि जीवानामिव सम्भ-
 वति । *कर्मानुगुणप्रियाप्रिययोगायत्तो† हि शरीरसम्बन्धः ।
 अत एव हि कर्मसम्बन्धरहितस्य मोक्षस्य प्राप्यत्वमशरीरत्वेनोच्यते ।
 न ह वै सशरीरस्य सतः प्रियाप्रियोरपहतिरस्ति, अशरीरं
 वावसन्तं न प्रियाप्रिये स्पृशत इति । सम्भवति च ‡ पुण्याति-
 शयात् ज्ञानाधिक्यं शक्त्याधिक्यञ्च । अतः॥ एव लोककामेश-
 त्वादिः॥ तस्यैवोपपद्यते । अत एव चोपास्यत्वं फलदायित्वञ्च
 पापक्षयः॥ करत्वेन मोक्षोपयोगित्वञ्च । मनुष्येष्वप्युपचितपुण्याः
 केचिज्ज्ञानशक्त्यादिभिरधिकतरा दृश्यन्ते । ततश्च सिद्धगन्धर्वा-
 दयस्ततश्च देवाः**स्ततश्चेन्द्रादयः । अतो ब्रह्मादिष्वन्यतम एवैकै-
 कस्मिन् कल्पे उपचितपुण्यविशेषेणैवं प्रभूतः††मैश्वर्यं प्राप्नो-
 जगत्सृष्ट्याद्यपि करोतीति जगत्कारणत्वजगदन्तरात्मत्वादि-

* स्वकर्मानुगुणेति ख०, ग० ।

† योगायेति ख०, ग० ।

‡ चकारः ख-पुस्तके नोपलभ्यते ।

॥ तत इति ख०, ग० ।

§ कामेशित्वादीति ख० । कामेशत्वादिति ग० । परच अयुक्तं पठ्यते ।

॥ क्षपणेति ख०, ग० ।

** देवता इति ग० ।

†† एवमन्तमिति ग० ।

वाक्यमस्मिन्नेवोपचितपुण्यविशेषे सर्वज्ञे सर्वशक्ती वर्तते । अतो जीवान्नातिरिक्तः परमात्मा नाम कश्चिदस्ति । एवञ्च सति, अस्थूलमनखरुस्वमित्यादयो जीवात्मन एव स्वरूपाभिप्राया भवन्ति । मोक्षशास्त्राण्यपि तत्स्वरूपतत्प्राप्तापायोऽपदेशपराणीत्येवं प्राप्तेऽभिधीयते । 'अन्तस्तद्धर्मोपदेशात्' । अन्तरादित्ये अन्तराक्षिणि च यः पुरुषः प्रतीयते, स जीवादन्त्यः परमात्मैव । कुतः । 'तद्धर्मोपदेशात्' जीवेष्वसम्भवात् तदतिरिक्तस्यैव परमात्मनो धर्मोऽयमपहतपाप्मत्वादिः, स एष सर्वेश्वरः पाप्मभ्य † उदित इत्यादिनोपदिश्यते । अपहतपाप्मत्वं ह्यपहतकर्मत्वं कर्मवश्यागन्धरहितत्वमित्यर्थः ॥ कर्माधीनसुखदुःखभागित्वेन कर्मवश्या हि जीवाः । अतोऽपहतपाप्मत्वं जीवादन्त्यस्य परमात्मन एव धर्मः । तत्पूर्वकं स्वरूपोपाधिकं लोककामेऽश्वत्वं सत्यसङ्कलत्वादिकं सर्वभूतान्तरात्मत्वञ्चास्यैव धर्मः । ॥ यथाह । एष आत्मापहतपाप्मा विजरो विमृत्युर्विशोकोऽविजिघत्सोऽपिपासः सत्यकामः सत्यसंकल्प इति । तथा, एष सर्वभूतान्तरात्मापहतपाप्मा दिव्यो देव एको नारायण इति, सोऽकामयत बह्वृत् स्यां प्रजायेयेत्यादि ** सत्यसंकल्पत्वपूर्वक-

* तमुपायेति ख० । अशुद्धमेतत् ।

† अन्तराक्षिणीति ग० ।

‡ पाप्मभ्य इति ख-पुस्तकं न पठति ।

॥ इत्यर्थ इति ख-पुस्तके नास्तीत्यने ।

§ लोकानामौश्लमिति ख० ।

॥ यद्यप्याहेति ख० ।

** इत्यपीति ख० ।

समस्तचिदचिहस्तुष्टियोगो निरुपाधिकभयाभयहेतुत्वं वाङ्म-
नसपरिमिति*कृतपरिच्छेद-रहिततां नवधिकातिशयानन्दयोग
इत्यादयोऽकर्मसम्प्राद्या स्वाभाविका धर्मा जीवस्य न सम्भवन्ति ॥

यत्तु, शरीरसम्बन्धान्न जीवातिरिक्त इत्युक्तम् । तदसत् ।
न हि शरीरवत्त्वं कर्मवश्यतां साधयति, सत्यसङ्कल्पस्येच्छ-
यापि शरीरसम्बन्धसम्भवात् । अथोच्येत, शरीरं नाम त्रिगुणा-
त्मकप्रकृतिपरिणामरूपभृतसङ्घातः, तत्सम्बन्धश्चापहतपाप्मनः
सत्यसंकल्पस्य पुरुषस्येच्छया न सम्भवति, अपुरुषार्थत्वात् । कर्म-
वश्यस्य तु स्वरूपानभिज्ञस्य कर्मानुगुणफलोपभोगायानिच्छतो-
ऽपि तत्सम्बन्धोऽवर्जनीय इति । स्यादेतदेवं, यदि गुणत्रय-
मयः प्राकृतोऽस्य देहः स्यात् । स तु स्वाभिमतस्वानुरूपोऽप्राकृत
एवेति सर्वमुपपन्नम् ॥

एतदुक्तं भवति । परस्मैव ब्रह्मणो निखिलहेयप्रत्यनीकानन्त-
ज्ञानानन्दैकस्वरूपतया सकलैतरविलक्षणस्य स्वाभाविकानव-
धिकातिशयासंख्यिककल्याणगुणगणाश्च सन्ति । तददेव स्वाभि-
मतानुरूपैकरूपाचिन्त्यदिव्याहुतनित्यनिरवयनिरतिशयीज्ज्वल्य-
सीन्दर्यसौगन्ध्यसौकुमार्यलावण्ययौवनाद्यनन्तकल्याणगुणगणनिधि-
दिव्यरूपमपि स्वाभाविकमस्ति । तदेवोपासकानुग्रहेण तत्-
प्रतिपत्त्यनुरूपसंस्थानं करोति । अपारकारुण्यसौशील्यवात्सल्यो-

* परिमितिकृतेति न दृश्यते ख-पुस्तके । परिमितेति ग० ।

† रहितानवधिकेति ख०, ग० ।

‡ रूपेति न पठ्यते ख-पुस्तके ।

§ त्रिगुणेति ख० ।

दार्यजलधि*निरस्तनिखिलहेयगन्धोऽपहतपाप्मा परमात्मा † पर-
ब्रह्म पुरुषोत्तमो नारायण इति, यतो वा इमानि भूतानि
जायन्ते, सदेव सोम्येदमग्र आसीत्, आत्मा वा इदमेक एवाग्र
आसीत्, एको ह वै नारायण आसीत्, न ब्रह्मा नेशान इत्या-
दिषु निखिलजगदेककारणतयावगतस्य परस्य ब्रह्मणः, सत्यं
ज्ञानमनन्तं ब्रह्म, विज्ञानमानन्दं ब्रह्मेत्यादिष्वेवम्भूतं ‡ स्वरूप-
मित्यवगम्यते । निर्गुणं निरञ्जनम् अपहतपाप्मा, विजरो विमृत्य-
विशोकोऽविजिघत्सोऽपिपासः सत्यकामः सत्यसङ्कल्पः,

न तस्य कार्यं करणञ्च विद्यते
न तत्समञ्चाभ्यधिकस्य दृश्यते ।
परास्य शक्तिर्विविधैव श्रूयते
स्वाभाविकी ज्ञानबलक्रिया च ॥
तमौश्वराणां परमं महेश्वरं
तं दैवतानां परमञ्च दैवतम् ।
सकारणं करणाधिपाधिपो
नचास्य कश्चिज्जनिता नचाधिपः ।
सर्वाणि रूपाणि विचिन्त्य धीरः ।
नामानि कृत्वाभिवदन् यदास्ते
वेदाहमेतं पुरुषं महान्तम् ।
आदित्यवर्णं तमसः परस्तात् ।

* जलनिधिरिति ख०, ग० ।

† परमात्मेति न द्रष्टति ख-पुस्तकम् ।

‡ एवम्भूतस्वरूपमिति ग० ।

सर्वे निमेषा जज्ञिरे विद्युतः पुरुषादधीत्यादिषु परस्व ब्रह्मणः
 प्राकृतहेयगुणान् प्राकृतहेय*देहसम्बन्धं तन्मूलकर्मवश्यता-
 सम्बन्धञ्च प्रतिषिध्य कल्याणगुणान् कल्याणरूपञ्च वदति ।
 तदिदं स्वाभाविकमेव रूपमुपासकानुग्रहेण तद्यतिपत्यनुगुण-
 कारं देवमनुष्यादिसंस्थानं करोति स्वेच्छयैव परमकार-
 णिकी भगवान् । तदिदमाह श्रुतिः । अजायमानो बहुधा
 विजायत इति । स्मृतिश्च ।

अजोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामधिष्ठाय सम्भवाम्यात्ममायया ॥

परित्राणाय साधूनां विनाशाय च दुष्कृतामिति ॥

साधवो ह्युपासकास्तत्परित्राणमेवोद्देश्यम् । आनुषङ्गिकसु
 दुष्कृतां विनाशः, संकल्पमात्रेणापि तदुपपत्तेः । प्रकृतिं स्वामिति
 प्रकृतिः स्वभावः । स्वमेव स्वभावमास्थाय, न संसारिणां स्वभाव-
 मित्यर्थः । आत्ममाययेति स्वसंकल्परूपेण ज्ञानेनेत्यर्थः । माया
 वयुनं ‡ ज्ञानमिति ज्ञानपर्यायमपि मायाशब्दं नैघण्टुका ¶
 अधीयते । आह च भगवान् पराशरः ।

समस्ताः शक्तयश्चैता नृप यत्र प्रतिष्ठिताः ।

तच्च स्वरूपऽवैरूप्यं रूपमन्यद्वरेर्महत् ॥

* हेय इति न पठ्यते ख-पुस्तके ।

† अनुगुणाकरमिति ख०, ग० । न युक्तमेतत् ।

‡ नैमित्तिकमिति ग० । लिपिकरप्रसादविजृम्भणमेतत् ।

¶ नैघण्टिका इति ख० ।

§ तद्विश्वरूपेति ख०, ग० ।

समस्तशक्तिरूपाणि तत्करोति जनेश्वर ।

देवतिर्यङ्मनुष्याख्यचेष्टावन्ति खलीलया ॥

जगतामुपकाराय न सा कर्मनिमित्तजेति ।

अवताररूपस्याप्राकृतत्वमुच्यते * । महाभारते च, अर्चावतार-
रूपस्याप्यप्राकृतत्वमुच्यते † ।

न भूतसङ्घसंस्थानो देहोऽस्य परमात्मन इति ।

अतः परस्यैव ब्रह्मण एवरूपवत्त्वादयमपि तस्यैव धर्मः ।
अत आदित्यमण्डलाख्यधिकरण आदित्यादिजीवव्यतिरिक्तः पर-
मात्मैव ॥

भेदव्यपदेशाच्चान्यः ॥ २२ ॥

(क) आदित्यादिजीवैभ्यो 'भेदो व्यपदिश्यते अस्य पर-
मात्मनो, य आदित्ये तिष्ठन्नादित्यादन्तरो यमादित्यो न वेद,
यस्यादित्यः शरीरं, य आदित्यमन्तरो यमयति, य आत्मनि
तिष्ठन्मात्मनोऽन्तरो यमात्मा न वेद, यस्यात्मा शरीरं, य आत्मा-

(क) इतश्च आदित्याद्यन्तःस्थः हिरण्यरूपः परमेश्वर एव । कुतः ।
य आदित्ये तिष्ठन्नादित्यादन्तरः, य आत्मनि तिष्ठन्मात्मनोऽन्तरः, यमा-
दित्यो न वेदेत्याद्यन्तर्यामिब्राह्मणोक्त्या तत्तदन्तर्यामितया तत्तन्नियन्तृतया
च आदित्यादिद्वैतवर्गात् परमात्मनो 'भेदेन 'व्यपदेशात्' । अत एव

* अवतारेत्यादिपाठः ख-ग-पुस्तकयोर्न पठ्यते ।

† अर्चावतारेत्यादिपाठः ख-पुस्तके न दृश्यते ।

‡ एवरूपवत्त्वादिति ग० ।

नमन्तरो यमयति, यस्याक्षरं शरीरं यमक्षरं न वेद, यो मृत्यु-
मन्तरे सच्चरन् यस्य मृत्युः शरीरं, यं मृत्युर्न वेद, एष सर्व-
भूतान्तरात्मा अपहृतपाप्मा दिव्यो देव एको नारायण इति
च, अस्मादप्यपहृतपाप्मनः परमात्मनः सर्वान् जीवान् शरीर-
त्वेन व्यपदिश्य तेषां*मन्तरात्मत्वेनैनं† व्यपदिशति । अतः
सर्वेभ्यो हिरण्यगर्भादिजीवेभ्योऽन्य एव परमात्मेति सिद्धम् ॥

यतो वा इमानि भूतानि जायन्त इति जगत्कारणं ब्रह्मे-
त्यवगम्यते । किं तज्जगत्कारणमित्यपेक्षायां, सदेव सीम्निदमग्र
आसीत्, तन्नेजोऽसृजत, आत्मा वा इदमेक एवाग्र आसीत्, स
इमांल्लोकानसृजत, तस्माद्वा एतस्मादात्मन आकाशः सम्भूत इति
साधारणैः शब्दैर्जगत्कारणे निर्दिष्टे, ईक्षणविशेषानन्दविशेष-
रूपविशेषार्थस्वभावात् प्रधानक्षेत्रज्ञादिव्यतिरिक्तं ब्रह्मेत्युक्तम् ।
इदानीमाकाशादिविशेषशब्दैर्निर्दिश्य जगत्कारणत्वजग-
दैश्वर्यादिवादेऽप्याकाशादिशब्दाभिधेयतया प्रसिद्धिचिदचिदसु-
नोऽर्थान्तरमुक्तलक्षणमेव ब्रह्मेति प्रतिपाद्यते, आकाशस्तत्तिङ्गा-
दित्यादिना पादशेषेण ।

अपहृतपाप्मादिविशिष्टो नारायणः प्रधानात् प्रत्यगात्मनश्च 'अन्यः' अर्था-
न्तर्भूतो निखिलजगदेककारणमिति सिद्धम् ॥ २२ ॥

* एवमिति ख० ।

† एवमिति ग० ।

‡ विशेषेति ख-पुस्तके नोपलभ्यते ।

¶ विशेषं निर्दिशेति ख० ।

आकाशस्तत्त्वज्ञात् ॥ २३ ॥

(क) इदमान्नायते छान्दोग्ये । अस्य लोकस्य का गतिरित्या-
काश इति होवाच, सर्वाणि ह वा इमानि भूतान्याकाशादेव
समुत्पद्यन्ते, आकाशं प्रत्यस्तं यन्ति, आकाशो ह्येवैभ्यो भूतेभ्यो*

(क) छान्दोग्ये शालावत्यजैवलिसंवादे श्रूयते । अस्य लोकस्य का
गतिरित्युक्ते प्रतिवचनम्, आकाश इति होवाच, सर्वाणि ह वा इमानि
भूतान्याकाशादेव समुत्पद्यन्ते, आकाशं प्रत्यस्तं यन्ति, आकाशो ह्येवैभ्यो
व्यायानाकाशः परायणमिति । अत्र आकाशशब्दनिर्दिष्टः किं प्रसिद्धा-
काशो जगत्कारणम् । उत समस्तचिदचिद्विलक्षणः परमात्मेति संशयः ।
भूताकाश इति पूर्वपक्षः । यतः, प्रसिद्धतरप्रयोगे तस्यैव भटिति बुद्धावाचो-
द्घात् । ब्रह्मणि तु गौण आकाशशब्दः, विभुत्वादिधर्मैस्तस्य आकाश-
सादृश्यात् । यतो वा इमानि भूतानि जायन्त इत्यादिसामान्यलक्षणस्य
सदादिशब्दानामपि साधारणत्वेन, आकाशादेव समुत्पद्यन्त इति वाक्य-
शेषे विशेषपर्यवसानात् । ईक्षणादयोऽपि आकाश एव जगत्कारणमिति
निश्चिते सति तत्र गौणा वर्णनीयाः । तस्मादाकाशशब्देन भूताकाश
एवेति प्राप्तौ राद्धान्तः । सर्वज्ञं ब्रह्मैव आकाशशब्दनिर्दिष्टम् । कुतः ।
सर्वाणि ह वा इमानि भूतानीति प्रसिद्धवन्निर्देशात्, प्रसिद्धेऽपि ईक्षापूर्व-
कत्वात् । तथा, यद्येव आकाश आनन्दो न स्यात्, आकाशो ह वै नाम-
रूपयोर्निर्वहितेत्यादिरुद्धित्वा च चिदचिद्विलक्षणे ब्रह्मण्येव आकाश-
शब्दो मुख्य इति । (१।१।आ७)

(सूत्रार्थस्तु) सर्वाणि ह वा इमानि भूतान्याकाशादुत्पद्यन्ते, आकाशं

* भूतेभ्य इति न पठ्यते ख-ग-पुस्तकयोः ।

ज्यायान्, आकाशः परायणमिति । तत्र सन्देहः । किं प्रसिद्धा-
काश एवात्राकाशशब्देनाभिधीयते । उतोक्तलक्षणमेव ब्रह्मेति ।
किं प्राप्तम् । प्रसिद्धाकाश इति । कुतः । शब्दैकसमधिगम्ये वस्तुनि
य एवार्थो व्युत्पत्तिसिद्धः शब्देन प्रतीयते, स एव ग्रहीतव्यः ।
अतः प्रसिद्धाकाश एव चराचरात्मकभूतजातस्य कृत्स्नस्य कार-
णम् । अतः, तस्मादनतिरिक्तं ब्रह्म ॥

नन्वीक्षापूर्वकसृष्ट्यादिभिरचेतनाज्जीवाच्च व्यतिरिक्तं ब्रह्मे-
त्युक्तम् । सत्यमुक्तम् । दुरुक्तन्तु * तत् । तथाहि, यतो वा
इमानि भूतानि जायन्त तद्ब्रह्मेत्युक्ते, कुत इमानि भूतानि
जायन्त इत्यादिविशेषाकाङ्क्षायां, सर्वाणि ह वा इमानि
भूतान्याकाशादेव समुत्पद्यन्त इत्यादिना विशेषप्रतीतेर्जग-
ज्जन्मादिकारणमाकाश एवेति निश्चिते, सदेव सोम्येदमग्र

प्रत्यस्तं यन्तीत्यादिषु 'आकाशशब्देन परमात्मैव निर्दिष्टः । कुतः ।
'तल्लिङ्गात्' । लिङ्गं स्वावच्छिन्नं धर्मिविशेषं गमयति परिच्छिन्नतीति व्युत्-
पत्तिवशात् तस्य परब्रह्मण एव सर्वकारणत्वज्यायस्त्वपरायणत्वादेर्लिङ्गाद-
व्यभिचारिधर्मात् । नहि तेषां भूताकाशे सम्भवः । तस्य वाय्वादीनां
कारणत्वादिसम्भवेऽपि, आकाशदेवेत्येवकारस्य सर्वाणीति पदस्य च पाठान्न
सर्वकारणत्वादिलिङ्गानां तत्र सम्भवः । तस्माद्वा एतस्मादात्मन आकाशः
सम्भूत इत्यात्मकार्यत्वश्रवणाच्च । स्वस्य स्वकारणत्वे आत्माश्रयापत्तेः ।
तस्मादाकाशादिशब्दवाच्यः परमात्मैवेति सिद्धम् ॥ २३ ॥

* व्युत्पत्तिमिति ग० ।

† इत्यादिविशेष इति ख० ।

आसीदित्यादिव्यपि सदादिशब्दाः साधारणाकारास्तमेव विशेष-
माकाशमभिदधति । आत्मा वा इदमेक एवाय आसीदित्या-
दिष्वात्मशब्दोऽपि तत्रैव वर्तते । तस्यापि हि चेतनैकान्तत्वं
न सम्भवति, यथा मृदात्मको घट इति । आप्नोतीत्यात्मेति सुत-
रामाकाशेऽप्यात्मशब्दो वर्तते † । अत एवमाकाश एव कारणं
ब्रह्मेति निश्चिते सतीक्ष्णादयस्त्वदनुगुणा गौणा वर्णनीयाः ।
यदि हि साधारणशब्दैरिव सदादिभिः कारणमभ्यधायिष्यत ॥
ईक्ष्णादयर्थानुरोधेन चेतनविशेष एव कारणमिति निरदेक्ष्यत ।
आकाशशब्देन तु विशेषः § एव निश्चित इति नार्थस्वाभा-
व्यात् निर्णेतव्यमस्ति । ननु, आत्मन आकाशः सम्भूत इत्याकाश-
स्यापि कार्यत्वं प्रतीयते । सत्यम् । सर्वेषामेवाकाशवाद्यादीनां
सूक्ष्मावस्था स्थूलावस्था चेत्यवस्थाद्वयमस्ति । तत्राकाशस्य सूक्ष्मा-
वस्था कारणं, स्थूलावस्था तु कार्यम् । आत्मन आकाशः सम्भूत इति
स्वस्मादेव सूक्ष्मरूपात् स्वयं स्थूलरूपः सम्भूत इत्यर्थः । सर्वाणि
ह वा इमानि भूतान्याकाशादेव समुत्पद्यन्त इति सर्वस्य
जगत आकाशादेव प्रभवाप्ययादिश्रवणात् तदेव जगत्॥का-

* इत्यादिव्यपीति ख० ।

† तस्यापीत्यादिर्वर्तत इत्यन्तः पाठः ख-पुस्तके न दृश्यते । विधिकरप्रसाद एवात्र
निदानम् ।

‡ समीक्ष्णादय इति ग० ।

॥ अभ्यधायिष्यतेति ग० । न समीचीनमेतत् ।

§ चेतनविशेष इति ख० ।

॥ तदेव हि कारणमिति ग० ।

रणं ब्रह्मेति निश्चितम् । यत एवं प्रसिद्धाकाशादनतिरिक्तं
ब्रह्म । अत एव, यदेष आकाश आनन्दो न स्यात्, आकाशो
ह वै नामरूपयोर्निर्वहितेत्येवमादिनिर्देशोऽप्युपपन्नतरः * ।
अतः प्रसिद्धाकाशादनतिरिक्तं ब्रह्मेत्येवं प्राप्ते ब्रूमः । 'आकाश-
स्तस्मिन्नात्' । 'आकाशशब्दाभिधेयप्रसिद्धाकाशादचेतनादर्थान्तर-
भूतो यथोक्तलक्षणः परमात्मैव । कुतः । 'तस्मिन्नात्' । निखिल-
जगदेककारणत्वं सर्वस्माज्जायस्वत्वं परायणत्वमित्यादीनि पर-
मात्मलिङ्गान्युपलभ्यन्ते । निखिलजगदेककारणत्वं ह्यचिदसुनः
प्रसिद्धाकाशशब्दाभिधेयस्य नोपपद्यते । चेतनवसुनस्तत्-
कार्यत्वासम्भवात् । परायणत्वञ्च ॥ चेतनानां परमप्राप्यत्वं,
तच्चाचेतनस्य हेयस्य § सकलपुरुषार्थविरोधिनी न सम्भवति ।
सर्वस्माज्जायस्वत्वं निरुपाधिकं सर्वैः कल्याणगुणैः सर्वेभ्यो
निरतिशयोत्कर्षः । तदप्यचितो नोपपद्यते ॥

यदुक्तं, जगत्कारणविशेषाकाङ्क्षायामाकाशशब्देन विशेष-
॥ समर्पणादन्यत्सर्वं तदनुरूपमेव वर्णनीयमिति । तदयुक्तम् ।
सर्वाणि ह वा इमानि भूतान्याकाशादेव समुत्पद्यन्त इति
प्रसिद्धवन्निर्देशात् । प्रसिद्धवन्निर्देशो हि प्रमाणान्तरप्राप्तिम-

* निष्पन्न इति ग० । पाठोऽयं नास्मभ्यं रीचते ।

† परायणमिति क०, ख० ।

‡ अचेतनेति ख० । अयुक्तमेतत् ।

॥ ख-पुस्तके चकारी नोपलभ्यते ।

§ देहस्येति ख-ग-पुस्तकयोः पश्यते । पाठोऽयं न समीचीनः ।

॥ सकलपुरुषार्थविरोधिनी इत्यादिर्विशेषित्यन्तः पाठः ख-पुस्तके लिपिकरप्रमादात्
पतित इति ज्ञातव्यम् ।

पेक्षते । प्रमाणान्तराणि च, सदेव सोम्येदमग्र आसीदित्येव-
मादीन्येव वाक्यानि । तानि च यथोदितप्रकारेणैव ब्रह्म प्रति-
पादयन्तीति तत्प्रतिपादितं ब्रह्म आकाशशब्देन प्रसिद्धवन्नि-
र्दिश्यते । सम्भवति च परस्य ब्रह्मणः प्रकाशकत्वादाकाश-
शब्दाभिधेयत्वम्, आकाशते आकाशयति चेति । किञ्च । अनेना-
काशशब्देन विशेषसमर्पण*क्षमेणापि चेतनांशं प्रत्यसम्भावित-
कारणभावमचेतनविशेषमभिधानेनां, तदैक्षत बहु स्यां
प्रजायेयेति, सोऽकामयत बहु स्यां प्रजायेयेत्यादिवाक्यशेषाव-
धारितसार्वज्ञासत्यसङ्कल्पत्वादिविशिष्टापूर्वार्थप्रतिपादनसमर्थ-
वाक्यार्थान्यथाकरणं न प्रमाणपदवैमधिरोहति । एवमपूर्वा-
न्तविशेषणविशिष्टापूर्वार्थप्रतिपादनसमर्थानेकवाक्यगतिसामा-
न्यञ्चैकेनानुवादरूपेणान्यथा कर्तुं न † शक्यते ॥

यत्तु, आत्मशब्दश्चेतनैकान्तो न सम्भवति । मृदात्मको घट
इत्यादिषु दर्शनादित्युक्तम् । तन्नोच्यते । यद्यपि चेतनादन्यत्वापि
क्वचिदात्मशब्दः प्रयुज्यते, तथापि शरीरप्रतिसम्बन्धिन्यात्म-
शब्दस्य॥ प्रयोगप्राचुर्यात्, आत्मा वा इदमेक एवाग्र आसीत्,
आत्मन आकाशः सम्भूत इत्यादिषु § शरीरप्रतिसम्बन्धि॥चेतन

* स्मर्थमाणेति ख० । अपपाठोऽयम् ।

† अभिधानेनेति ग० । अयुक्तमेतत् ।

‡ ग-पुलके नेति लिपिकरप्रसादात् पतितम् ।

॥ आकाशशब्दस्येति ख० । असमीचीनीऽयं पठ्यते ।

§ तथाप्येत्यादिरित्यादिष्वित्यन्तः पाठः ग-पुलके न दृश्यते ।

॥ सम्बन्धी इति ख० ।

एव प्रतीयते । यथा गोशब्दस्थानेकार्थवाचित्वेऽपि प्रयोगप्राचुर्यात्
 सास्त्रादिमानेव स्वतः प्रतीयते । अर्थान्तरप्रतीतिस्तु तत्तदसाधा-
 रण*निर्देशापेक्षा । तथा स्वतः प्राप्तं शरीरप्रतिसम्बन्धिचेत-
 नाभिधानानेव, स ऐक्षत लोकान्नु सृजा इति, सोऽकाम-
 यत बहु स्यां प्रजायेयेत्यादि तत्तद्वाक्यशेषा एव स्थिरीकुर्वन्ति ।
 एवं ‡ वाक्यशेषावधारितानन्यसाधारणानेकापूर्वार्थविशिष्टं
 निखिलजगदेककारणं, सदेव सोम्येदमग्र आसीदिति वाक्यसिद्धं
 ब्रह्मैवाकाशशब्देन प्रसिद्धवत्, सर्वाणि ह वा इमानि भूता-
 नीत्यादिवाक्येन निर्दिश्यत इति सिद्धम् ॥

अत एव प्राणः ॥ २४ ॥

(क) इदमावाचते ह्यान्दोग्ये । प्रस्तोतर्था॥ देवता प्रस्ताव-
 मन्वायतेति प्रस्तुत्य, सा कतमा§ देवता, प्राण इति होवाच,

(क) ह्यान्दोग्ये आकाशवाक्यानन्तरमुद्गीथे श्रूयते । प्रस्तोतर्था देवता
 प्रस्तावमन्वायत्ता, ताञ्चेदविद्वान् प्रास्तोव्यो मूर्धा ते व्यपतिष्यदिति प्रस्तुत्य
 कतमा सा देवतेति प्राण इति होवाच । सर्वाणि ह वा इमानि भूतानि
 प्राणमेवाभिसंविशन्ति प्राणमभ्युज्जिहते, सैवा देवता प्रस्तावमन्वायतेति ।
 तत्र प्राणबन्धनं हि सोम्य मनः प्राणस्य प्राणमित्यादौ ब्रह्मणि प्राणशब्द-
 प्रयोगात् प्राणवायौ च प्रसिद्धतरत्वात् सर्वजगत्कारणतया प्राणशब्द-

* तदसाधारणेति ख० ।

† चेतनाविधानमिति ख०, ग० ।

‡ तत्तद्वाक्यशेषा—एवमिति ग-पुस्तके नास्तीक्यते ।

॥ प्रस्तोतव्या इति ख०, ग० । नितरामयुक्तं पश्यते ।

§ कतमा सति ख० ग० ।

सर्वाणि ह वा इमानि भूतानि प्राणमेवाभिसंविशन्ति प्राणमभ्यु-
ज्जिहते* सैषा देवता प्रस्तावमन्वायत्ता, ताच्चेदविद्वान् प्रास्तीथो
मूर्धा ते व्यपतिष्यदिति । अत्र प्राणशब्दोऽप्याकाशशब्दवत्
प्रसिद्धप्राणव्यतिरिक्ते परस्मिन्नेव ब्रह्मणि वर्तते, तदसाधारण-
निखिलजगत्प्रवेशनिष्क्रमणादिलिङ्गात्प्रसिद्धवत् निर्दिष्टात् † ।

निर्दिष्टः किं वायुवृत्तिप्राणः । उत, उक्तलक्षणं परं ब्रह्मेति संशयः ।
तत्र वायुवृत्तिप्राण एवेति पूर्वपक्षः । कुतः । सर्वस्य जगतः प्राणाधीन-
स्थितिदर्शनात् प्रसिद्धिबलाच्च स एव निखिलजगदेकारणतया निर्देश-
मर्हतीति । अत्र राजान्तः । शिलाकाष्ठादिषु अचेतनेषु प्राणायत्त-
स्थित्यभावात् प्राणस्य सर्वकारणत्वाद्यसम्भवाच्च, सर्वाणि ह वा इमानि
भूतानि प्राणमेवाभिसंविशन्तीति प्रसिद्धवन्निर्देशेन प्राणशब्दनिर्दिष्टं
परमेव ब्रह्म । किञ्च । यदा वै पुरुषः स्वपिति प्राणं तर्हि वागय्येति
प्राणं चक्षुः प्राणमित्यादि श्रुत्या प्राणे कार्यप्रवेशोद्यमदर्शनात् स एवात्र
उपास्यतया विधीयत इति न शङ्कनीयम् । तत्र इन्द्रियमात्रसंवेशादिसम्भ-
वेऽपि महाभूतानां चेतनानाञ्च संवेशादेस्तत्राश्रयणादिति परमात्मैव
प्राणशब्देनाभिधीयते ॥ ११ । अ ९ ॥

(सूत्रार्थस्तु) अतिदेशमुखेनाह,—‘अत एव’ पूर्वसूत्रोक्ततत्त्वलिङ्गादिति
हेतोरेव ‘प्राणशब्दनिर्दिष्टं’ ब्रह्मेत्यर्थः । सर्वाणि ह वा इमानि भूतानि
प्राणमेवाभिसंविशन्तीत्यादिना महाभूतसंवेशनादिकं ब्रह्मलिङ्गं प्राणवाक्ये
श्रूयते । तस्मात् परमात्मैव, प्राणयति सर्वं जगत् यस्मिन्निति व्युत्पत्त्या
प्राणशब्देनाभिधीयते ॥ २४ ॥

* अत्युज्जिहते इति ख० ।

† निर्देशादिति ग० ।

अधिकाशङ्का तु, अत्र * कृत्स्नभूतजातस्य प्राणाधीनस्थिति-
प्रवृत्त्यादि+दर्शनाप्रसिद्ध एव प्राणो जगत्कारणतया निर्देश-
मर्हतीति । परिहारस्तु शिलाकाष्ठादिषु चेतनस्वरूपे च †
तदभावात्, सर्वाणि ह वा इमानि भूतानि प्राणमेवाभिसंवि-
शन्ति, प्राणमभ्युज्जिहत इति नोपपद्यत इति । अतः ‡
प्राणयति सर्वाणि भूतानीति § परं ब्रह्मैव प्राणशब्देनाभि-
धीयते । अतः प्रसिद्धाकाशप्राणादेरन्यदेव निखिलजगदेक-
कारणमपहतपाप्मत्वसार्वज्ञसत्यसङ्कल्पत्वाद्यनन्तकल्याणगुणगणं ॥
परं ब्रह्मैवाकाशप्राणादिशब्दाभिधेयमिति सिद्धम् ॥

अतः परं जगत्कारणत्वव्याप्तेनैकेनापि निरतिशयोक्तृष्ट-
गुणेन जुष्टं ज्योतिरिन्द्रादिशब्दैरर्थान्तरप्रसिद्धैरप्यभिधीयमानं
परं ब्रह्मैवेति प्रतिपाद्यते—ज्योतिश्चरणाभिधानादित्यादिना ।

ज्योतिश्चरणाभिधानात् ॥ २५ ॥

(क) इदमान्नायते छान्दोग्ये । अथ यदतः ** परो दिवो

(क) छान्दोग्ये गायत्रीविद्यायामिदमान्नायते । अथ यदतः परो
दिवो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषूत्तमेषु लोकेषु,

* अत्रेति ख-ग-पुस्तकयोः न पठ्यते ।

† प्रवृत्त्यादीति ख० । पाठोऽसौ सुमनसां वैमनस्यमावहति ।

‡ स्वरूपवदिति ख० । अयुक्तमेतत् ।

§ कुत इति ख० । अपपाठोऽयम् ।

॥ क्लृप्तेति पठति ग-पुस्तकम् ।

॥ कल्याणगुणमिति ग० ।

** परत इति ख० । असाम्प्रदायिकीऽयं पाठः ।

ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषूत्तमेषु
लोकेषु, इदं वाव तद्यदिदमस्मिन्नन्तः पुरुषे ज्योतिरिति ।
तत्र सन्देहः । किमयं ज्योतिःशब्दनिर्दिष्टो निरतिशयः दीप्ति-

इदं वाव तद्यदिदमस्मिन्नन्तः पुरुषे ज्योतिरिति । अत्र किं निरतिशय-
दीप्तिरुक्ततया ज्योतिःशब्देन प्रसिद्धादित्यादियोतिरभिधीयते । उत, परं
ब्रह्मेति संशयः । प्रसिद्धज्योतिरिति पूर्वपक्षः । कुतः । तस्य तमोनिवा-
रकत्वप्रसिद्धेर्द्युर्मर्यादत्वश्रवणाच्च । नहि सर्वव्यापिनो ब्रह्मणो मर्यादादिकं
सम्भवति । अपिच । इदं वाव तद्यदिदमस्मिन्नन्तः पुरुषे ज्योतिरिति
कौत्सेयज्योतिषैक्यावगमात् स्ववाक्ये तदतिरिक्तपरब्रह्मासाधारणलिङ्गा-
दर्शनात् । अत्र राजान्तः । प्रसिद्धज्योतिषोऽन्यदेव निरतिशयदीप्तिम-
त्तरं परं ब्रह्म ज्योतिःशब्दनिर्दिष्टम् । कुतः । यतोऽस्य ज्योतिषः पूर्व-
स्मिन् वाक्ये, पादोऽस्य सर्वा भूतानि त्रिपादस्यामृतं दिवीत्यत्र द्युसम्बन्धि-
तया निर्दिष्टस्यैव चतुष्पदो ब्रह्मणः, अथ यदतः परो दिवो ज्योतिरिति
प्रत्यभिज्ञानात् । तच्च परमेव ब्रह्मेति विज्ञायते, तस्य सर्वभूतपादत्वेन
व्यपदेशात् ॥ १ । १ । अ १० ॥

(सूत्रार्थस्तु ।) अथ यदतः परो दिवो ज्योतिर्दीप्यते, तद्यदिदमन्तः
पुरुषे ज्योतिरित्यत्र 'ज्योतिःशब्दनिर्दिष्टं परं ब्रह्मैव । कुतः । 'चरणाभि-
धानात्' । तथाहि ज्योतिर्वाक्यात् पूर्ववाक्ये, पादोऽस्य सर्वा भूतानि
त्रिपादस्यामृतं दिवीत्यत्र सर्वभूतचरणत्वव्यपदेशात् । सर्वभूतपादत्वञ्च
परब्रह्मण एव उपपद्यते । एवञ्च, यदतः पर इत्यत्र यच्छब्दस्य सर्वनाम-
त्वेन प्रसिद्धार्थवाचकत्वात्, पूर्ववाक्ये द्युसम्बन्धित्वेन प्रसिद्धं ब्रह्म, अत्रापि
द्युसम्बन्धाविशेषात् तदेव तच्छब्देन प्रत्यभिज्ञायते । अत्र च कौत्सेय-

युक्तोऽर्थः * प्रसिद्धमादित्यादिज्योतिरेव कारणभूतं ब्रह्म ।
 उत समस्तचिदचिद्वस्तुजातविसजातीयः परमकारणभूतोऽमितभाः
 सर्वज्ञः † सत्यसङ्कल्पः पुरुषोत्तम इति । किं युक्तं, प्रसिद्ध-
 मेव ज्योतिरिति । कुतः । प्रसिद्धवन्निर्देशेऽप्याकाशप्राणादिवत्
 स्ववाक्योपात्तपरमात्मव्याप्तलिङ्गविशेषादर्शनात् परमपुरुषप्रत्य-
 भिज्ञानासम्भवात् कौत्सेयज्योतिषैक्योपदेशाच्च । प्रसिद्धमेव
 ज्योतिः कारणत्वव्याप्तनिरतिशयदीप्तियोगात् जगत्कारणं
 ब्रह्मेत्येवं प्राप्ते प्रचक्ष्महे । ‘ज्योतिश्चरणाभिधानात्’ । द्युस-
 म्वन्वितया निर्दिष्टं निरतिशयदीप्तियुक्तं ज्योतिः परमपुरुष-
 एव । कुतः । ‡पादोऽस्य सर्वा भूतानि त्रिपादस्यामृतं
 दिव्योत्पलैव द्युसम्बन्धिनश्चरणत्वेन ¶ सर्वभूतानामभिधानात् ।
 एतदुक्तं भवति । यद्यपि, अथ यदतः परो दिवो § ज्योति-
 र्दीप्यत इत्यस्मिन् वाक्ये परमपुरुषासाधारणलिङ्गं ॥ नोप-

ज्योतिषैक्याभिधानं फलाद्योपदिश्यते इति न कश्चिद्विरोधः । अखिलजगत्-
 कारणभूतः परमपुरुषोऽप्राकृतस्वासाधारणादित्यवर्गदिव्यरूपः परस्ताद्वर्तत
 इति तस्यैव निरतिशयदीप्तियोगात् ज्योतिःशब्दाभिधेयत्वम् ॥ २५ ॥

* युक्तोऽर्थेति ख० । युक्तार्थेति ग० । उभयवाक्यपल्लभ्यमानौ पाठभेदौ नित-
 रासयुक्तौ ।

† अमितभाः सर्वज्ञ इति न पठति ग-पुस्तकम् ।

‡ एतावानस्य सद्भिन्ना ततो व्याप्यंश्च पुरुष इत्यधिकं पठति ख-पुस्तकम् ।

¶ द्युसम्बन्धिचरणत्वेनेति ख० ।

§ दिव्य इति ग० ।

॥ असाधारणं लिङ्गमिति ख०, ग० ।

लभ्यते । तथापि पूर्ववाक्ये द्युसम्बन्धितया परमपुरुषनिर्देशादिदमपि द्युसम्बन्धिज्योतिः स एवेति प्रत्यभिज्ञायत इति । कौत्सियज्योतिषैक्योपदेशश्च फलाय तदात्मकत्वानुसन्धानविधिरिति न कश्चिद्दोषः । कौत्सियज्योतिषश्च तदात्मकत्वं भगवता स्वयमेवोक्तम् ।

अहं वैश्वानरो भूत्वा प्राणिनां देहमाश्रितः । इति ॥

छन्दोऽभिधानान्नेति चेन्न तथाचेतोऽर्पणनिगमात्
तथाहि दर्शनम् ॥ २६ ॥

(क) पूर्वस्मिन् वाक्ये, गायत्री वा इदं सर्वमिति गायत्र्याख्यं

(क) पूर्वत्र, गायत्री वा इदं सर्वमिति गायत्र्याख्यं 'छन्दसः प्रकृतत्वात्, पादोऽस्य सर्वा भूतानीति सर्वभूतपादत्वेनाभिधानाच्च' 'न' ब्रह्मेति 'चेत्' । 'न' । 'तथाचेतोऽर्पणनिगमात्' । न ह्यक्षरसन्निवेशमात्रायाः गायत्र्याः सर्वात्मकत्वं समञ्जसं, किन्तु तद्वारेण ब्रह्मणि 'चेतोऽर्पणं चित्तसमाधानं निगम्यते । तथा च, यथा सूचीद्वारा सूत्रप्रवेशः, तथा गायत्रीद्वारा बुद्धिस्तत्पतिपाद्ये ब्रह्मणि प्रविशेदिति भावः । गायत्रीसादृश्यानुसन्धानं वा फलार्थमत्रोपदिश्यते । तत्र दृष्टान्तः । 'तथाहि दर्शनम्' । यथा गायत्री षडक्षरैः पादैश्चतुष्पदा, तथा ब्रह्मापि चतुष्पादिति चतुष्पादत्वयोगात् सादृश्यम् । तथाह्यन्यत्रापि छन्दोऽभिधायी शब्दः सादृश्यादर्धान्तरे प्रयुज्यमानो दृश्यते । यथा संवर्गविद्यायां, ते वा एते पञ्चान्ये पञ्चान्ये दश सन्तस्तत् कृतमित्युपक्रम्य, सैषा विराट्—इत्युक्तम् । किञ्च । सर्वात्मकतया ब्रह्मणो लिङ्गेन गायत्रीप्रकरणबाधः । यदाह भगवान् जैमिनिः । श्रुतिलिङ्गवाक्यप्रकरणस्थानसमाख्यानां समवाये पारदौर्बल्यमर्थविपकर्षादिति । अतः परं ब्रह्मैव गायत्रीशब्देनाभिधीयते ॥ २६ ॥

कन्दोऽभिधाय, तदेतदृचाभ्यनूक्तमित्युदाहृतायाः, तावानस्य
महिमा—इत्यस्या ऋचोऽपि 'कन्दोविषयत्वान्नात्र परमपुरु-
षाभिधानमिति चेत्, न' । 'तथा चेतोऽर्पणनिगमात्' । न गाय-
त्रीशब्देन कन्दोमात्रमिहाभिधीयते । कन्दोमात्रस्य सर्वात्मक-
त्वानुपपत्तेः । अपि तु, ब्रह्मण * एव गायत्रीचेतोऽर्पणमिह
निगम्यते । ब्रह्मणि गायत्रीसादृश्यानुसन्धानं फलाद्योपदिश्यत
इत्यर्थः । सम्भवति च, पादोऽस्य सर्वा भूतानि † त्रिपादस्या-
मृतं दिव्यीति चतुष्पदो ब्रह्मणः चतुष्पदया § गायत्र्या सादृ-
श्यम् । चतुष्पदा च गायत्री क्वचित् दृश्यते । तद्यथा—इन्द्रः
ऋचीपतिर्बलेन पीडितः दुश्चावनो वृषा समित्सु सासहेरिति ।
'तथाह्यन्यत्रापि सादृश्यात् कन्दोऽभिधायी शब्दोऽर्थान्तरे प्रयुज्य-
मानो दृश्यते । यथा च संवर्गविद्यायां, ते वा एते पञ्च चान्ये
पञ्चान्ये दश सम्पद्यन्त इत्यारभ्य, सैषा विराड्नादि॥रुच्यते ॥

इतश्च गायत्रीशब्देन ब्रह्मैवाभिधीयते ।

भूतादिपादव्यपदेशोपपत्तेश्चैवम् ॥ २७ ॥

(क) भूतपृथिवीशरीरहृदयानि ॥ निर्दिश्य, सैषा चतु-

(क) इतश्च गायत्रीवाक्ये ब्रह्मैव प्रतिपाद्यमित्यभ्युपगन्तव्यमिति—'एवं'-

* ब्रह्मणीति भवितुमर्हति ।

† गायत्रीति ग-पुस्तके न पठ्यते । पादोऽर्थं न समीचीनतया प्रतिभाति ।

‡ विश्वा भूतानीति ख०, ग० ।

§ चतुष्पदः गायत्र्या इति ख०, ग० ।

॥ अन्नादीति ग० ।

॥ भूतवाक्पृथिवीशरीरहृदयप्रदानिति ख० ।

अदेति व्यपदेशो ब्रह्मण्येव गायत्रीशब्दाभिधेय उपपद्यते ॥

उपदेशभेदान्नेति चेन्नोभयस्मिन्नप्यविरोधात् ॥ २८ ॥

(क) पूर्ववाक्ये, त्रिपादस्यामृतं दिवोति दिवोऽधिकरणत्वेन निर्देशात्, इह च दिवः पर 'इत्यवधित्वेन निर्देशात्, उपदेशस्य भिन्नरूपत्वेन पूर्ववाक्योक्तं ब्रह्म परस्मिन्न प्रत्यभिज्ञायत 'इति चेत्, न' । 'उभयस्मिन्नप्युपदेशेऽर्थस्वभावैक्येन प्रत्यभिज्ञाया 'अविरोधात्' * । यथा वृक्षाऽप्ये शेनो वृक्षायात् परतः शेन इति । तस्मात् परमपुरुष एव निरतिशयतेजस्को, दिवः परो ज्योतिर्दीप्यत इति प्रतिपाद्यते । एतावान्नस्य महिमा, अतो जायात् पुरुषः । पादोऽस्य विश्वाभूतानि त्रिपादस्यामृतं दिवोति प्रतिपादितस्य चतुष्पदः परमपुरुषस्य ।

वेदाहमेतं पुरुषं महान्त-

मादित्यवर्णं तमसस्तु पारे ।

शब्दार्थः । 'च'कारोऽवधारणे । कुतः । भूतपृथिवीशरीरहृदयेऽस्तु व्यदा-
गायत्रीव्यपदेशस्य ब्रह्मण्येवोपपत्तेः । यावन्मुख्यमुपपद्यते तावन्न गौणं
कल्पनीयम् । अतो ब्रह्मण्य एव गायत्रीशब्दार्थत्वोभ्युपगताविव न केवलस्य
हृदसो भूतादयः पादा भवितुमर्हन्ति । किञ्च । ते वा एते पञ्च ब्रह्मपुरुषा
इति श्रुतिः पूर्वं ब्रह्मण्यः प्रकृतत्वे सङ्गच्छन्ते । तस्माद् गायत्रीशब्दोदितं ब्रह्मै-
वाभ्युपगन्तव्यमिति ज्योतिर्वाक्यं द्युसम्बन्धात् तदेव प्रत्यभिज्ञायत इति ॥ २७ ॥

(क) पुनराशङ्क्य परिहरति । पूर्वस्मिन् वाक्ये, त्रिपादस्यामृतं

* परस्मिन्नित्यादिरविरोधादित्यन्तः पादः ख-पुरुषके स्मिन्नपरमादात् पतित इत्यवगन्तव्यम् ।

इत्यत्राभिहिता*प्राक्ततरूपस्य तेजोऽप्यप्राक्ततमिति तद्वत्तया
स एव ज्योतिःशब्दाभिधेय इति निरवद्यम् ॥

निरतिशयदीप्तियुक्तं ज्योतिःशब्दाभिधेयं प्रसिद्धवन्निर्दिष्टं
परमपुरुष † एवेत्युक्तम् । इदानीं कारकत्वव्याप्तामृतत्वप्राप्त्यु-
पायतया उपास्यत्वेन श्रुत इन्द्रप्राणः शब्दाभिधेयोऽपि परम-
पुरुष एवेत्याह ।

प्राणस्तथानुगमात् ॥ २६ ॥

(क) कौषीतकीब्राह्मणे प्रतर्दनविद्यायां, प्रतर्दनो ह वै देवो-
दासिरिन्द्रस्य प्रियं धामोपजगाम युवेन च पौरुषेण च इत्या-

दिवीति सप्तम्या द्यौराधारत्वेन निर्दिश्यते । अथ यदतः परो दिवो
ज्योतिरित्यत्र पञ्चम्या अवधित्वं प्रतिपाद्यते । तथाच विभक्ति-
भेदेन 'उपदेशभेदात्' ज्योतिर्वाक्ये प्रत्यभिज्ञा 'न' सम्भवति 'इति चेत्' ।
'न' । कुतः । 'उभयस्मिन्नपि' उपदेशे तात्पर्येण 'अविरोधात्' ।
विभक्तिभेदेन उपदेशद्वयेऽपि प्रतिज्ञाया अविरोधादित्यर्थः । यथा
वृक्षाग्रे श्येनः वृक्षाग्रात् श्येन इति व्यपदिश्यते । अत्र उभयत्रापि दिवः
परत्वमेव विवक्षितम् । तस्मात् अमृतज्योतिःशब्दाभिधेयं निरतिशय-
दीप्तिमत्तरं ब्रह्मैवेति सिद्धम् ॥ २८ ॥

(क) पूर्वस्मिन्नधिकरणे, यदतः पर इत्यत्र यच्चब्दस्य प्रसिद्धार्थवाच-
कस्य बलात् तत्सहस्रतं ब्रह्मलिङ्गं तेजोलिङ्गापेक्षया बलवत्तरमित्युक्तम् ।

* इत्यभिहितेति ग० ।

† पुरुष इति ख० ।

‡ प्राणादीति ख०, ग० ।

रभ्य वरं वृणीष्वेति वक्तारमिन्द्रं प्रति, त्वमेव वरं वृणीष्व यं
 त्वं मनुष्याय हिततमं मन्यस इति प्रतर्दनेनीत्ताः, स होवाच
 प्राणोऽस्मि प्रज्ञात्मा तं मामायुरमृतमित्युपाःस्वेति श्रूयते । तत्र
 संशयः । किमयं हिततपोपासनकर्मतया इन्द्रप्राणशब्दनिर्दिष्टो
 जीव एव । उत, तदतिरिक्तः परमात्मेति । किं युक्तम् । जीव
 एवेति । कुतः । इन्द्रशब्दस्य जीवविशेष एव प्रसिद्धेः । तत्समा-
 नाधिकरणस्य प्राणशब्दस्यापि तच्चैव वृत्तेः । अयमिन्द्राभिधानो

न तथेह किञ्चित् बलवत्त्वसम्पादकमस्तीति प्रत्युदाहरणसङ्कतिरस्याधिकर-
 णस्य । यद्वा, यथा दिवि दिव इत्यत्र प्रधानप्रकृत्यर्थानुरोधात् गुणभूतस्य
 प्रत्ययार्थोऽन्यथात्वं नीतः, तद्वदिहापि स्वतन्त्रप्राणादिपदार्थभेदप्रतीतौ
 तत्सापेक्षब्रह्मरूपैकवाक्यार्थप्रतीतेर्गुणभूताया अपक्षापो युक्त इति
 दृष्टान्तसङ्गतिः । पदार्थप्रतीतेः स्वातन्त्र्यं जनकत्वेन, वाक्यार्थप्रतीते-
 र्गुणत्वं तज्जन्यत्वेनेति बोध्यम् । कौक्षितकीब्राह्मणे श्रूयते । प्रतर्दनो ह वै
 देवोदासिरिन्द्रस्य प्रियं धामोपजगाम, युद्धेन च पौरुषेण चेत्यारभ्य तत्र
 वरं ते ददामीतीन्द्रेणोक्ते प्रतर्दनस्तं प्रतीष्टमेव मे वरं वृणीष्व यं त्वं मनु-
 ष्याय हिततमं मन्यस इत्युवाच । (तं वरं त्वमेवालोच्य मे मह्यं वृणीष्व देही-
 त्वर्थः ।) एवं प्रतर्दनेनीत्ता इन्द्र इदमाह—प्राणोऽस्मि प्रज्ञात्मा, तं मामा-
 युरमृतमुपास्वेति । उत्तरत्रापि, अथ खलु प्राण एव प्रज्ञात्मा, इदं
 शरीरं परिगृह्योत्थापयतीति, न वाचं विजिज्ञासीत वक्तारं विद्या-
 दिति च । अन्ते च, स एव प्राण एव प्रज्ञात्मा आनन्दोऽजरोऽमृत इति ।
 अत्र हिततपोपासनाविधिविषयत्वेन इन्द्रप्राणशब्दवाच्यः किं जीवः । उत,
 परमात्मेति संशयः । जीव इति पूर्वपक्षः । कुतः । इन्द्रशब्दस्य तच्चैव
 प्रसिद्धेरिन्द्रशब्दसद्वचरितप्राणशब्दस्यापि स एवार्थ इति, त्वं मामायुरमृत-

हि * जीवः प्रतर्दनेन त्वमेव वरं वृणीष्व यं त्वं मनुष्याय †
 हिततमं मन्यस इत्युक्तः, मामुपाःखेति स्वात्मोपासनं हिततम-
 मुपदिदेश । हिततमवामृतत्वप्राप्त्युपाय एव । जगत्कारणी-
 पासनस्यैवामृतत्वप्राप्त्युपायतया ‡, तस्य तावदेव चिरं यावन्न
 विमोक्ष्ये । अथ सम्पत्स्य § इत्यवगतम् । अतः प्रसिद्ध
 जीवभावः॥ इन्द्र एव कारणं ब्रह्मेत्याशङ्क्यामभिधीयते—

मित्युपाःखेति तस्यैवोपास्यत्वोपदेशात् । राज्ञान्तस्तु । इन्द्रप्राणशब्द-
 निर्दिष्टं जीवादर्थान्तरभूतं परं ब्रह्म, स एव प्राण एव प्रज्ञात्मा आनन्दो-
 जरोऽमृत इतिन्द्रप्राणशब्दनिर्दिष्टस्यैव जीवेत्यसम्भावितानामानन्दत्वा-
 जरत्वामृतत्वानां श्रवणात् ॥ १ । १ । अं ११ ॥

इति श्रीरामनाथकृतौ न्यायप्रदीपे प्रथमाध्यायस्य

प्रथमः पादः ॥

(सूत्रार्थस्तु ।) प्रणोऽस्मि प्रज्ञात्मा त्वं मामायुरमृतमित्युपाःखेत्या-
 दीन्द्रप्राणशब्दनिर्दिष्टः परमात्मैव । कुतः । 'तथानुगमात्' । एष 'प्राण'
 एव प्रज्ञात्मानन्दोऽजरोऽमृत इति हिततमत्वप्रज्ञात्मत्वानन्दत्वाजरत्वादीनां
 हि 'तथा' परमात्मपरिग्रहे सत्येवानुगन्तुं शक्यत्वात् । किञ्च । इन्द्रो
 राजा जगतो य ईश इत्यादिषु तस्य परमैश्वर्यवत्त्वश्रवणेऽपि तत्रेन्द्रशब्द
 ईश्वरविषयः प्रकरणादवगम्यते ॥ २६ ॥

* ह्येति ग-पुस्तके नोपलभ्यते ।

† मनुष्यायेति न पथते ख-पुस्तके ।

‡ प्राप्तिहेतुत्वमिति ग० ।

§ सम्पत्स्यत इति ग० ।

॥ भावादिति ख० । पाठेऽयं नास्तिभंगं रीचते ।

प्रज्ञात*जीवभावस्य स्वात्मन एवोपास्यतां † प्रतर्दनाद्योप-
दिशति । अतः, उपक्रमे जीवविशेष इत्येव गम्यते । सत्या-
नन्दोऽजरोऽमृत इत्यादिभिरुपसंहारस्तदनुगुण एव वर्णनीय
'इति चेत्' । परिहरति—'अध्यात्मसम्बन्धभूमा ह्यस्मिन्' आत्मनि
यः सम्बन्धः तस्य भूमा भूयस्त्वं बहुत्वमित्यर्थः । आत्मन्या-
धेयतया सम्बन्धमानानां ‡ बहुत्वेन सम्बन्धबहुत्वं, तच्चास्मिन्
वक्तारि परमात्मन्येव हि सम्भवति । तद्यथा रथस्यारेषु नेमि-
रर्पिता नाभावरा अपिताः, एवमेवैता भूतमात्राः प्रज्ञा-
मात्रास्त्रिपिताः, प्रज्ञामात्राः प्राणोऽर्पिताः, स एष प्राण एव
प्रज्ञात्मानन्दोऽजरोऽमृत इति भूतमात्राशब्देनाचेतनवस्तुजात-
मभिधाय प्रज्ञामात्राशब्देन तदाधारतया चेतनवगञ्जाभिधाय
तस्याप्याधारतया प्रकृतमिन्द्रप्राणशब्दाभिधेयं निर्दिश्य तमेवा-

मन्यस इति हिततमोपासनं प्रारब्धम् । तत् तावत् परमात्मोपासनमेव ।
तस्यैव मोक्षसाधनस्य हिततमत्वात् । मध्ये च, एष ह्येव साधु कर्म कार-
यतीत्यादिना सर्वकर्मकारयिष्ठत्वं श्रूयते । तथा, तद्यथा रथस्यारेषु
नेमिरर्पिता नाभावरा अपिता एवमेवैता भूतमात्राः प्रज्ञामात्रास्त्रिपिताः
प्रज्ञामात्राः प्राणोऽर्पिता इति श्रूयमाणं सर्वाधारत्वं परमात्मन एव
धर्मः । अत इन्द्रप्राणशब्दनिर्दिष्टः परमात्मेव उपास्य इत्यर्थः ॥ ३० ॥

* प्रज्ञातेति नोपलभ्यते ख-पुस्तके ।

† उपास्यत्वमिति ग० ।

‡ सम्बन्धमानानामिति ख०, ग० । न समीचीनमेतत् ।

§ अचेतनेति न पठ्यते ख-पुस्तके ।

नन्दोऽजरोऽमृत इत्युपदिशति । तदेतच्चेतनाचेतनात्मककृतस्त्र-
वस्वाधारत्वं जीवादर्थान्तरभूते तस्मिन् परमात्मन्येवोपपद्यत
इत्यर्थः ॥

अथवा, 'अध्यात्मसम्बन्धभूमा ह्यस्मिन्' परमात्मासाधा-
रणधर्मसम्बन्धोऽध्यात्मसम्बन्धः, तस्य भूमा बहुत्वमस्मिन् प्रक-
रणे विद्यते । तथा हि, प्रथमं त्वमेव वरं वृणीष्व, यं त्वं मनु-
ष्याय हिततमं मन्यस इति मासुपाःस्वेति च परमात्मासाधा-
रणमोक्षसाधनोपासनकर्मत्वं प्राणशब्दनिर्दिष्टस्येन्द्रस्य प्रती-
यते । तथा, एष एव साधु कर्म कारयति, तं यमेभ्यो लोकेभ्य
उन्निनीषति, एष एवासाधु कर्म कारयति, तं यमघ उन्नि-
नीषतीति सर्वस्य कर्मणः कारयितृत्वञ्च परमात्मधर्मः । तथा,
तद्यथा रथस्यारेषु नेमिरर्पिता नाभावरा अर्पिता एवमेवैता
भूतमात्राः प्रज्ञामात्रास्त्वर्पिताः प्रज्ञामात्राः प्राणेऽर्पिता इति
सर्वाधारत्वञ्च तस्यैव धर्मः । तथा, स एष प्राण एव प्रज्ञात्मा-
नन्दोऽजरोऽमृत इत्येतेऽपि परमात्मन एव धर्माः । एष लोका-
धिपतिरेष सर्वेश इति च परमात्मन्येव सम्भवति । तदेव-
मध्यात्मसम्बन्धभूम्नोऽत्र विद्यमानत्वात् परमात्मैवानेन्द्रप्राणशब्द-
निर्दिष्टः ॥

कथं तर्हि प्रज्ञातजीवभावस्येन्द्रस्य स्वात्मन उपास्यत्वोप-
देशः संगच्छत इत्यत्राह ।

* अध्यात्मसम्बन्धभूमेत्यादिधर्मसम्बन्ध इत्यन्तः प्राठः ख-पुस्तके लिपिकरप्रमा-
दात् पतित इत्यवधेयम् ।

† जीवस्येति ख० ।

शास्त्रदृष्ट्या तृपदेशो वामदेववत् ॥ ३१ ॥

(क) प्रज्ञातजीवभावेनेन्द्रेण, मामेव विजानीहि* मामुपाः-
 खेति उपास्यब्रह्मणः स्वात्मत्वेनोपदेशोऽयं न प्रमाणान्तरप्राप्त-
 स्वात्मावलोकनकृतः । अपि तु 'शास्त्रेण स्वात्मदृष्टिकृतः । एत-
 दुक्तं भवति । अनेन जीवेनात्मनानुप्रविश्य नामरूपे व्याकर-
 वाणि, ऐतदात्म्यमिदं सर्वम्, अन्तः प्रविष्टः शास्ता जनानां
 सर्वात्मा, य आत्मनि तिष्ठन्नात्मनोऽन्तरो, यमात्मा न वेद,
 यस्यात्मा शरीरं, य आत्मानमन्तरो यमचति, एष † सर्वभूता-
 न्तरात्मापहतपाप्मा दिव्यो देव एको नारायण इत्येवमादिना
 शास्त्रेण जीवात्मशरीरकं परमात्मानमवगम्य जीवात्मवाचिनामहं-
 त्वमादिशब्दानां परमात्मन्येव पर्यवसानं ज्ञात्वा, मामेव विजा-
 नीहि, मामुपाःखेति स्वात्मशरीरकं परमात्मानमेवोपास्यत्वे-
 नोपदिशति—'वामदेववत्' । यथा वामदेवः परस्य ब्रह्मणः सर्वा-

(क) कथमिन्ने जीवत्वादनुपास्योऽपि मामुपाःखेत्युपदिष्टवानित्यत
 आह—शास्त्रेति । ऐतदात्म्यमिदं सर्वं स आत्मा, एष त आत्मान्तर्याम्यमृत
 इत्यादि—'शास्त्रदृष्ट्या' स्वान्तर्यामिणः परब्रह्मणः सर्वान्तर्यामिन्नेन सर्वा-
 त्मकत्वमवगम्य, मामेव विजानीहीतीत्यस्य स्वात्मत्वेन परमात्मोपदेशोऽयम् ।
 तत्र दृष्टान्तः, 'वामदेववदिति । यथा वामदेवः शास्त्रदृष्ट्या स्वात्मशरी-
 रकं परमात्मानं पश्यन्, अहं ममुरभवं सूर्यस्येत्याह । तददित्यर्थः ॥ ३१ ॥

* जानीहीति ग० ।

† एष—इत्यस्मात् प्राक्, स त आत्मान्तर्याम्यमृतः, य आत्मनि सञ्चरन् यस्यात्मा
 शरीरं यमात्मा न वेदति ख-गण्डकयोरीधिकं प्रकृते ।

‡ शरीरमिति ग० ।

न्तरात्मत्वं सर्वस्य तच्छरीरत्वं शरीरवाचिनां शब्दानां शरी-
रिणि पर्यवसानं पश्यन्नहमिति स्वात्मशरीरकं * परं ब्रह्म
निर्दिश्य तत्सामानाधिकरण्येन मनुसूर्यादीन् व्यपदिशति । तत्रै-
तत्पश्यन् ऋषिर्वामदेवः प्रतिपेदे, अहं मनुर्भवं सूर्यश्च, अहं
कक्षीवान् † ऋषिरस्मि विप्र इत्यादि ‡ । यथा च प्रह्लादः,

सर्वगत्वादनन्तस्य स एवाहमवस्थितः ।

मत्तः सर्वमहं सर्वं मयि सर्वं सनातनम् ॥

इत्यादिवदिति ॥

अस्मिन् प्रकरणे जीववाचिभिः शब्दैरर्चिर्होषाभिधायिभि-
र्योपास्यभूतस्य § ब्रह्मणोऽभिधाने कारणञ्चोद्यपूर्वकमाह ।

जीवमुख्यप्राणलिङ्गान्नति चेन्नोपास्यत्रैविध्या-
दाश्रितत्वादिह च तद्योगात् ॥ ३२ ॥

(क) न वाचं॥ विजिज्ञासीत वक्तारं विद्यात्, त्रिशौ-
र्षाणन्वाङ्महन्, मरुन्मुखान् यतीन् शालावकीभ्यः प्रायच्छमि-

(क) यदुक्तम्, अर्थात्मसम्बन्धवाज्ज्यात् न देवतात्मा प्राण इति ।
तत् सत्यम् । तथापि न ब्रह्मपरमेवेदं वाक्यं, किन्तु जीवमुख्यप्राणपरमपि ।

* शरीरमिति ग० ।

† कक्षीवानिति ख-पुस्तके नीपलभ्यते ।

‡ यथा वामदेव इति प्रसिद्धी बद्धः सोऽब्रवीत् । अहमेकः प्रथममात्र, वर्तमानि
च भविष्यामि च । नाभ्यः कश्चिन्नतो व्यतिरिक्त इत्यदिबदित्यधिकं ख-ग-पुस्तकयो-
र्दृश्यते ।

§ इत्यादिवच्चेति ग० ।

¶ भूतेति क० । भूतस्य परस्येति ग० ।

॥ वाच्यमिति क० । पाठोऽयं न साम्यदायिकः ।

त्यादि 'जीवलिङ्गात्, यावदस्मिन् * शरीरे प्राणो वसति ताव-
दायुः । अथ खलु प्राण एव प्रज्ञात्मेदं शरीरं परिगृह्णीत्यापय-
यतीति 'मुख्यप्राणलिङ्गाच्च' 'नाध्यात्मसम्बन्धभूमेति चेत्, न' ।
'उपासनात्रैविध्याद्धेतोः †, उपासनात्रैविध्यमुपदेष्टुं' तत्तच्छब्दे-
नाभिधानम्—निखिलकारणभूतब्रह्मणः स्वरूपेणानुसन्धानं
भोक्तृवर्गशरीरकत्वाद् अन्धानं भोग्यभोगोपकरणशरीरकत्वेनानुस-
न्धानञ्चेति त्रिविधमनुसन्धानमुपदेष्टुमित्यर्थः । तदिदं त्रिविधं
ब्रह्मानुसन्धानं प्रकरणान्तरेऽप्याश्रितम् । सत्यं ज्ञानमनन्तं ब्रह्म,
आनन्दो ‡ ब्रह्मेत्यादिषु स्वरूपानुसन्धानम् । तत् स्मृत्वा तदे-
वानुप्राविशत्, तदनुप्रविश्य सच्च त्यच्चाभवत्, निरुक्तञ्चानिरुक्तञ्च,
निलयनञ्चानिलयनञ्च, विज्ञानञ्चाविज्ञानञ्च, सत्यञ्चानृतञ्च सत्य-

कुतः । 'जीवलिङ्गान्मुख्यप्राणलिङ्गाच्च । न वाचं विजिज्ञासीत्, वक्तारं
विद्यादिति जीवलिङ्गं, वागादिकरणैर्व्यापृतस्य वक्तुर्जीवस्य विज्ञेयत्वमुप-
लभ्यते । एवं प्राण एव प्रज्ञात्मेदं शरीरं परिगृह्णीत्यापयतीति प्राण-
लिङ्गं, देहधारणस्य प्राणलिङ्गत्वात्—'इति चेत्' । 'न' । 'उपासनात्रै-
विध्यात्' । उपासनायास्त्रिविधत्वमुपदेष्टुं ब्रह्मण्य एव तत्तच्छब्देनाभि-
धानात् । यथा खल्वन्यत्र त्रिविधोपासनं ब्रह्मण्य आश्रीयते । तत्र, सत्यं
ज्ञानमनन्तं ब्रह्मेति स्वरूपेण ब्रह्मण्य उपास्यत्वम् । तत् स्मृत्वा तदेवानुप्रावि-
शत्, तदनुप्रविश्य सच्च त्यच्चाभवदित्यादिषु जीववर्गान्तर्यामितया प्राणायाम-

* यस्मिन्निति ख० ।

† उल्याय यासीति ग० ।

‡ उपासेत्यादिपाठः ख-पुस्तके प्रतिन इति प्रतिभाति ।

§ आनन्द इत्यत्र विज्ञानमानन्दमिति ख० ।

मभवदित्यादिषु भोक्तृशरीरतया भोग्यभोगोपकरणशरीरतया
 चानुसन्धानम् । इहापि प्रकरणे त्रिविधमनुसन्धानं युज्यत
 एवेत्यर्थः । एतदुक्तं भवति । यत्र हिरण्यगर्भादिजीवविशेषाणां
 प्रकृत्याद्यचेतनविशेषाणाञ्च परमात्मासाधारणधर्मयोगस्तदभिधा-
 यिनां शब्दानां परमात्मवाचिशब्दसामानाधिकरण्यं वा दृश्यते ।
 तत्र परमात्मनस्तत्तच्चिदचिद्विशेषान्तरात्मत्वानुसन्धानं प्रति-
 पिपादयिषितमिति । अतो*तत्र इन्द्रप्राणशब्दनिर्दिष्टो जीवा-
 दर्थान्तरभूतः परमात्मैवेति सिद्धम् ॥

इति श्रीभगवद्रामानुजाचार्यविरचिते शारीरकमीमांसाभाष्ये
 प्रथमाध्यायस्य प्रथमः पादः ।

यामितया च तस्योपास्यत्वम् । यवमिह प्र तर्दनविद्यायामपि 'तद्योगात्'
 तस्य त्रैविध्यस्य सम्भवात् । अत इन्द्रप्राणनिर्दिष्टः परमात्मैवेति
 सिद्धम् ॥ ३२ ॥

इति श्रीरामनाथकृतौ श्रीभाष्यसारसङ्ग्रहे ब्रह्मसूचयुक्तौ
 प्रथमाध्यायस्य प्रथमः पादः ॥

* अथेति क० ।

† परमात्मैति ग० ।

‡ श्रीमद्रामानुजविरचिते इति ख० । रामानुजाचार्योभयवेदान्ताचार्यविरचित-
 इति ग० ।

द्वितीयः पादः ।



प्रथमे पादे, अधीतवेदः पुरुषः कर्ममीमांसाश्रवणाधि-
गतकर्मयाथाव्यविज्ञानः केवलकर्मणामल्पास्थिरफलत्व*भवगम्य
वेदान्तवाक्येषु च आपातप्रतीतानन्तस्थिरफलब्रह्मस्वरूपतदु-
पासनसमुपजनितपरमपुरुषार्थलक्षणमोक्षापेक्षोऽवधारितापरिनि-
ष्पन्नवस्तुबोधनशब्दशक्तिर्वेदान्तवाक्यानां परस्मिन् ‡ ब्रह्मणि
निश्चितप्रमाणभावः तदितिकर्तव्यतारूपशारीरकमीमांसाश्रवण-
मारभेतेत्युक्तम् । शास्त्रारम्भसिद्धये अनन्तविचित्रस्थिरवत्सरूप-
§ओक्तुर्भोग्य॥भोगोपकरणभोगस्थानलक्षणनिखिलजगदुदयविभव-
लयमहानन्दैक॥कारणं परं ब्रह्म, यतो वा इमानीत्यादि वाक्यं
बोधयतीति च प्रत्यपादि । जगदेककारणं परं ब्रह्म सकले-
तरप्रमाणाविषयतया शास्त्रैकप्रमाणकमित्यभ्यधाम । शास्त्रैक-
**प्रमाणकत्वञ्च ब्रह्मणः प्रवृत्तिनिवृत्त्यन्वयविरहेऽपि स्वरूपे-

* अस्थिरचरत्वमिति ग० ।

† मोक्षावधारितेति ख० । मोक्षापेक्षावधारितेति ग० । उभयत्रापि पाठभेदः न
समीचीनतया प्रतिभाति ।

‡ परस्मिन्नित्यत्र यस्मिन्निति ग० ।

§ रूपशक्तौति ग० ।

॥ भोग्येति क-पुस्तके न पश्यते ।

॥ उदयलयप्रहाणादिकेति ख० ।

** शास्त्रप्रमाणकत्वञ्चेति ख०, ग० ।

एव परमपुरुषार्थभूते परस्मिन् ब्रह्मणि वेदान्तवाक्यानां समन्वया-
 निरुद्धत* इत्यब्रूमां । निखिलजगदेककारणतया वेदान्तवेद्यं
 ब्रह्म च ईक्षणाद्यन्वयादात्मनिकप्रधानादर्थान्तरभूतश्चेतनविशेष
 † एवेत्युपापिपादामः । स च स्वाभाविकानवधिकातिशया-
 नन्द्विपश्चित्तनिखिलचेतनभयाभयहेतुत्वसत्यसंकल्पत्वसमस्तचेत-
 नाचेतनान्तरात्मत्वादिभिर्बद्धमुक्तोभयावस्थाज्जोवशब्दाभिलपनी-
 याच्चादर्थान्तर इति च समादधीमहि । स चाप्राकृताकर्म-
 निमित्तस्वासाधारणदिव्यरूप इत्युदैरिराम । आकाशप्राणाय-
 चेतनविशेषाभिधायिभिर्जगत्कारणतया प्रसिद्धवन्निर्दिश्यमानः
 सकलेतरचेतनाचेतनविलक्षणः स एवेति समगरीमहि ॥
 परतत्त्वासाधारणनिरतिशयदीप्तियुक्तज्योतिःशब्दाभिधेयो द्युस-
 त्वन्वितया प्रत्यभिज्ञानात् ॥ स एवेत्यातिष्ठामहि । परम-
 कारणासाधारणामृतत्वप्राप्तिहेतुभूतः परमपुरुष एव शास्त्रदृष्ट्या
 इन्द्रादिशब्दैरभिधीयत इत्यब्रूमहि ॥

तदेवमतिपतितसकलेतरप्रमाणसम्भावना**भूमिः सार्वज्ञ-
 सत्यसंकल्पत्वाद्यपरिमितोदारगुणसागरतया स्वेतरसमस्तवस्तु-

* निरुद्धते इति ख० । इति उपपादोऽयम् ।

† ब्रूम इति ख० ।

‡ भूतचेतनविशेष इति ख०, ग० ।

§ उपपिपादामेति सर्वेष्वेवादर्शपुस्तकेषु उपलभ्यते । उपपिपादामेति भवितु-
 मर्हति ।

॥ समगरीमहे इति ग० ।

॥ प्रत्यभिज्ञानादिति क० ।

** सम्भावनाभूमिः इति ख० । अयमनेतत् ।

विलक्षणः परं ब्रह्म पुरुषोत्तमो नारायण एव वेदान्तवेद्य इत्युक्तम् ॥

अतः परं द्वितीयतृतीयचतुर्थेषु पादेषु यद्यपि वेदान्तवेद्यं ब्रह्मैव, तथापि कानिचित् वेदान्तवाक्यानि प्रधानक्षेत्रज्ञान्तर्भूतवस्तुविशेषस्वरूपप्रतिपादनपराण्येवेत्याशङ्क्य तन्निरसनमुखेन तत्तद्वाक्योदितकल्याणगुणाकरत्वं ब्रह्मणः प्रतिपाद्यते । तत्रास्यष्टजीवलिङ्गकानि वाक्यानि द्वितीये पादे* विचार्यन्ते । स्यष्टजीवलिङ्गकानि तृतीये । तत्तत्प्रतिपादनच्छायानुसारीणि चतुर्थे ॥

सर्वत्र प्रसिद्धोपदेशात् ॥ १ ॥

(क) इदमाश्नायते ह्यान्दोग्ये,—अथ † खलु क्रतुमयोऽयं पुरुषो, यथा क्रतुरस्मिन् लोके पुरुषो भवति, तथेतः प्रेत्य

(क) ह्यान्दोग्यस्य तृतीयाध्याये शाखिल्यविद्यायामिदमाश्नायते । सर्वं खल्विदं ब्रह्म, तज्जलानिति श्रान्त उपासीत । अथ खलु क्रतुमयोऽयं पुरुषः, यथा क्रतुरस्मिंस्लोके पुरुषो भवति, तथेतः प्रेत्य भवति, स क्रतुं कुर्वीत, मनोमयः प्राणशरीरो भारूप इति । अत्र मनोमयत्वादिगुणकः क्षेत्रज्ञ उपासत्वेन उपदिश्यते । उत परं ब्रह्मेति संशयः । क्षेत्रज्ञ इति पूर्वपक्षः । कुतः । तस्यैव मनःप्राणोपकरणकत्वात् । मनीमयत्वप्राणशरीरकत्वादिकं संसारिलक्षणं न ब्रह्मलिङ्गम् । अप्राणो ह्यमनाः शुभ इत्यादि श्रुतेः । अत्र राजान्तः । मनोमयत्वादिगुणकः परमात्मैवात्र उपास्यः । मनोमयः प्राणशरीरनेता, स एषोऽन्तर्हृदय आकाशस्तस्मिन्नेवं पुरुषो मनीमय इत्यादिषु तस्मिन्नेव प्रसिद्धानां मनोमयत्वादीनामुपदेशात् ।

* पादे—इति नोपलभ्यते ग-पुस्तके ।

† अथेत्यध्यात् पूर्व, सर्वं खल्विदं ब्रह्म, तज्जलानुपासीत इत्यधिकं क-पुस्तके पठ्यते ।

भवति, स क्रतुं कुर्वीत, मनोमयः प्राणशरीरो भारूप इत्यादि ।
अत्र स क्रतुं कुर्वीतेति प्रतिपादितस्य उपासनस्य * उपास्यो
मनोमयः प्राणशरीर इति निर्दिश्यत इति प्रतीयते । अत्र
संशयः । किं मनोमयत्वादिगुणकः क्षेत्रज्ञः, उत परमात्मेति ।
किं युक्तं, क्षेत्रज्ञ इति । कुतः । मनःप्राणयोः क्षेत्रज्ञोपकरण-
त्वात् । परमात्मनस्तु, अप्राणो ह्यमना † इति तद्व्यतिषेधाच्च ।

तत्र मनोमयत्वं विशुद्धमनीप्राज्ञत्वं, प्राणशरीरत्वं प्राणस्याप्याधारत्वं नियन्त-
त्वञ्च । अपिच, अप्राणः प्राणानधीनस्थितिः, अमना मनोऽनधीनज्ञान इत्यर्थः ।
अथवा, सर्वं खल्विदं ब्रह्मेति सर्वात्मकत्वेन निर्दिष्टं ब्रह्म किं क्षेत्रज्ञः,
उत परमात्मेति संशयः । क्षेत्रज्ञ इति पूर्वपक्षः । कुतः । अनाद्यविद्या-
मूलकर्मनिमित्तकब्रह्मादिस्तम्भपर्यन्तसर्वभावस्तस्यैवोपपद्यते । परब्रह्मणस्तु
सकलहेयप्रत्यनीककल्याणैकतानस्य समस्तहेयाकारसर्वतादात्म्यं विरोधा-
देव न सम्भवति । ब्रह्मशब्दोऽपि बृहत्त्वगुणयोगेन, तस्मादेतत् ब्रह्मनाम-
रूपमब्रह्म जायते इति तत्रैव वर्तते । जगज्जन्मादेश्च कर्मनिमित्तत्वात्
तद्धेतुत्वनिर्देशोऽपि तत्रोपपद्यते । राद्धान्तस्तु । तज्जलानिति सर्वं खल्विदं
ब्रह्मेति जगज्जन्मादिहेतुकत्वं तदात्मकत्वं निर्दिश्यमानं परस्यैव ब्रह्मण
उपपद्यते । सोऽकामयत बज्रं स्यां प्रजायेयेति, इदं सर्वमवृजतेत्यादिषु
तस्यैव जगद्धेतुत्वप्रसिद्धेः । तथा, सन्मूलाः सौम्येभ्यः सर्वाः प्रजाः सदाय-
तनाः सत्यतिष्ठा, ऐतदात्मामिदं सर्वमिति हेयप्रत्यनीककल्याणैकतानात्म-
नश्च परस्य ब्रह्मणः हेयाकारसर्वतादात्म्यमविरुद्धम् । यः पृथिव्यां तिष्ठन्, यस्य
पृथिवी शरीरं, य आत्मनि तिष्ठन्, यस्यात्मा शरीरं, स त आत्मान्तर्याम्य-

* भारूपः सत्यसङ्कल्प आकाशात्मा सर्वकर्मा सर्वकामः सर्वगन्धः सर्वरसः सर्व-
निद्रमभाषोऽवाक्यानादर इत्यादि तस्योपासनस्येति ख० ।

† अमनाः शुभ इति ख० ।

नच सर्वं खल्विदं ब्रह्मेति पूर्वनिर्दिष्टं ब्रह्मा*तोपास्यतया
संबद्धं शक्यते । शान्त उपासीतेत्युपासनीपकरणशान्तिनिर्बन्धु-
पाद्यभूता ब्रह्मात्मकत्वोपदेशाद्योपात्तत्वात् । नच, स क्रतुं कुर्वीते
त्युपासनस्योपास्याकाङ्क्षत्वात्† वाक्यान्तरस्यमपि ब्रह्म सम्बध्यत
इति शक्यं वक्तुं, स्ववाक्योपात्तेन मनोमयत्वादिगुणकेन निरा-

मृत इत्यादिना शरीरात्मभावेन सर्वात्मत्वोपपादनात् । सर्वं खल्विदं ब्रह्मेति
सामानाधिकरण्यनिर्देशश्च सर्व-शब्दस्य सर्वशरीरके ब्रह्मण्येव प्रवृत्तिरुप-
पद्यते । शरीरिवाचिशब्दः शरीरिण्यात्मन्येव पर्यवस्यति देवमनुष्यादि-
शब्दवत् । १ अ० । २ पा० । १ अ० ॥

(सूत्रार्थस्तु) अथ कानिचिदस्पृष्टजीवलिङ्गकानि कानिचित् स्पृष्ट-
जीवलिङ्गकानि च यानि वाक्यानि, तानि सर्वाण्यपि ब्रह्मपराख्येवेति निर्णेतुं
द्वितीयतृतीयपादौ आरभ्येते । सर्वत्र प्रसिद्धोपदेशात् ॥ सर्वात्मत्वेन
जगज्जन्मादिहेतुत्वेन च निर्दिष्टः ब्रह्म-शब्दवाच्यः परमात्मैव । कुतः ।
'प्रसिद्धोपदेशात्' । तज्जनानिति, सर्वं खल्विदं ब्रह्मेति प्रसिद्धवत्
तस्योपदेशात् । प्रसिद्धं हि हेतुतया व्यपदिश्यते । 'सर्वत्र' वेदान्तेषु ब्रह्मैव
जगन्नित्यज्जीवनहेतुतया प्रसिद्धम्—यतो वा इमानीत्यादिषु । सोऽकामयत
ब्रह्म स्यां प्रजायेयेत्यादिषु सर्वान्तर्यामितया सर्वात्मत्वमपि परब्रह्मण एव
उपपद्यते । न प्रतिशरीरं भिन्नानां जीवानाम् । अतः परमात्मैवात्र
ब्रह्म-शब्दवाच्यः ॥ १ ॥

* ब्रह्मोपास्यतयेति ग० ।

† निवृत्त्युपायेति ख० । पाठोऽयं समीचीनतया न प्रतिभाति ।

‡ उपास्यसाकाङ्क्षादिति ख० ।

काङ्क्षत्वात् । मनोमयः प्राणशरीर इत्यनन्यार्थतया * निर्दिष्टस्य विभक्तिविपरिणाममात्रेणोभयाकाङ्क्षानिवृत्तिसिद्धेः ॥

एवं निश्चिते जीवत्वे, एतद्ब्रह्मेत्युपसंहारस्य ब्रह्म-पद-
मपि जीव एव पूजार्थं प्रयुक्तमित्यध्यवसीयत इत्येवं प्राप्ते
ब्रूमः । 'सर्वत्र प्रसिद्धोपदेशात्' । मनोमयत्वादिगुणकः परमा-
त्मैव । कुतः । 'सर्वत्र' वेदान्तवाक्येषु परस्मिन्नेव ब्रह्मणि प्रसि-
द्धस्य मनोमयत्वादेरुपदेशात् । प्रसिद्धं हि मनोमयत्वादि
ब्रह्मणः । यथा, मनोमयः प्राणशरीरनेता† स य एषोऽन्तर्हृदय
आकाशस्तस्मिन्नयं पुरुषो मनोमयः, अमृतो हिरण्यमयहृदा
मनीषा मनसाभिलृप्तो, य एवं विदुरमृतास्त्रो भवन्ति । न
चक्षुषा गृह्यते नापि वाचा मनसा तु विशुद्धेन । तथा प्राणस्य
प्राणः । अथ खलु प्राण एव प्रज्ञात्मेदं शरीरं परिगृह्णीत्याप-
यति‡ । सर्वाणि ह वा इमानि भूतानि प्राणमेवाभिसंविशन्ति
प्राणमभ्युज्जिह्वत इत्यादिषु मनोमयत्वं विशुद्धेन मनसा ग्राह्यत्वं,
प्राणशरीरत्वं प्राणस्याप्याधारत्वं नियन्तृत्वञ्च । एवं ॥ सति,
एष आत्मान्तर्हृदय एतद्ब्रह्मेति ब्रह्म-शब्दोऽपि मुख्य एव भवति ।
अप्राणो ह्यमना इति मनश्चाद्यत्तं ज्ञानं प्राणायत्तां स्थितिञ्च
ब्रह्मणो निषेधति । अथवा सर्वं खल्विदं ब्रह्म, तज्जलानिति

* इत्यस्यार्थतयेति ग० । अयुक्तोऽर्थं पाठः ।

† तद्ब्रह्मेति ग० ।

‡ उपसंहारस्यब्रह्मपदमपीति ख०, ग० ।

¶ प्राणशरीरनियन्तेति ख० ।

§ उत्थाप्य यातीति ख० ।

॥ एकत्वेति ग० ।

शान्त उपसीतेत्ये*वोपासनं विधीयते, सर्वात्मकं ब्रह्म
 शान्तः सन्नुपासीतेति । स क्रतुं कुर्वीतेति तस्यैव गुणोपादा-
 नार्थोऽनुवादः † । उपादेयाश्च गुणा मनोमयत्वादयः । अतः
 सर्वात्मकं ब्रह्म मनोमयत्वादिगुणकमुपासीतेति वाक्यार्थः ।
 तत्र ‡ सन्देहः । किमिह ब्रह्म शब्देन प्रत्यगात्मा निर्दिश्यते ।
 उत, परमात्मेति । किं युक्तम् । प्रत्यगात्मेति । कुतः । तस्यैव
 सर्वपदसामानाधिकरण्यनिर्देशोपपत्तेः । सर्व-शब्दनिर्दिष्टं हि
 ब्रह्मादिस्वपर्यन्तं कृत्स्नं जगत् । ब्रह्मादिभावश्च प्रत्यगात्मनो-
 ऽनाद्यविद्यामूलकर्मविशेषोपाधिको विद्यत एव । परस्य तु ब्रह्मणः
 सर्वज्ञस्य सर्वशक्तेरपहतपाप्मनो निरस्तसमस्ताविद्यादिदोष-
 गन्धस्य समस्तहेयाकरसर्वभावो॥ नोपपद्यते । प्रत्यगात्मन्यपि
 क्वचित् क्वचिद्ब्रह्म-शब्दः प्रयुज्यते । अत एव, परमात्मा परं
 ब्रह्मेति परमेश्वरस्य क्वचित् सविशेषणो निर्देशः । प्रत्यगात्म-
 नश्च निर्मुक्तोपाधेर्वहन्श्च § विद्यते । स चानन्त्याय कल्पत इति
 श्रुतेः । अविदुषस्तस्यैव कर्मनिमित्तत्वाज्जन्म॥स्थितिलयानां
 तज्जलानितीति हेतुनिर्देशोऽप्युपपद्यते ** । तदयमर्थः । अयं

* इत्यत्रैवेति ग० ।

† गुणोपादानार्थानुवाद इति ख० ।

‡ अत्रेति ख० ।

॥ समस्तहेयाकारः सर्वभावा इति क० । अयुक्तोऽयं पाठः ।

§ ब्रह्मत्वञ्चेति ख० ।

॥ जगज्जन्मेति ख० ।

** स चेत्यादिरुपपद्यत—इत्यन्तः सन्दर्भः ग-पुस्तके लिपिके (प्रमादात्) घटित इत्यव-

जीवात्मा स्वतोऽपरिच्छिन्नरूपत्वेन ब्रह्मभूतः* सन्ननाद्यवियथा
देवतिर्यङ्मनुष्यस्यावरात्मनावतिष्ठत इति ॥

अत्र प्रतिविधीयते । 'सर्वत्र प्रसिद्धोपदेशात्' । सर्वं†
खल्विदं ब्रह्मेति निर्दिष्टे सर्वस्मिन् जगति ब्रह्म-शब्देन तदात्म-
तयाभिधीयमानं ‡ परं ब्रह्मेव । न प्रत्यगात्मा । कुतः । 'प्रसि-
द्धोपदेशात्' । तज्जलानितीति हेतुतः सर्वं खल्विदं ब्रह्मेति प्रसि-
द्धवन्निर्देशात् ¶ । ब्रह्मणो जातत्वात् ब्रह्मणि लीनत्वात्§
ब्रह्माधीनजीवनत्वाच्च हेतोर्ब्रह्मात्मकं सर्वं खल्विदं जगदित्युक्ते,
यस्माज्जगज्जन्मस्थितिलयाः वेदान्तेषु प्रसिद्धाः, तदेवात्र ब्रह्मेति
प्रतीयते । तच्च परमेव ब्रह्म । तथा हि, यतो वा इमानि
भूतानि जायन्ते, येन जातानि जीवन्ति यत् प्रयन्यभिसंवि-
शन्ति तद्विजिज्ञासस्व तद्ब्रह्मेति प्रकथ्य ॥, आनन्दो ब्रह्मेति
व्यजानात्, आनन्दादेव खल्विमानि भूतानि जायन्त इत्यादिना
पूर्वाहुवाक्येन प्रतिपादिता**नवधिकातिशयानन्दयोगिनो विप-
श्चितः परस्माद्ब्रह्मण एव जगदुत्पत्तिस्थितिलया निर्दिश्यन्ते ।
तथा,—

* ब्रह्मस्वरूप इति ख० ।

† सर्वतः सर्वमिति ख० ।

‡ विधीयमानमिति ग० । पाठोऽयं नास्त्वर्थं रीचते ।

¶ प्रसिद्धवदुपदेशादिति ग० ।

§ प्रसीनत्वादिति ख०, ग० ।

॥ उपक्रम्येति ग० ।

** पूर्वाहुवाक्यप्रतिपादितेति ग० ।

स कारणं करणाधिपाधिपो

नचास्य कश्चिज्जनिता नचाधिपः ।

इति करणाधिपस्य जीवस्याधिपः परं ब्रह्मैव कारणं व्यपदि-
श्यते । एवं हि * 'सर्वत्र' परस्यैव ब्रह्मणः कारणत्वं प्रसिद्धम् ।
अतः परब्रह्मणो जातत्वात् तस्मिन् लीनत्वात् † तेन प्राणनात्
तदात्मकतया तादात्म्यमुपपन्नम् । अतः, सर्वप्रकारं सर्वशरीरं
सर्वात्मभूतं परं ब्रह्म शान्तो भूत्वा उपासीतेति श्रुतिरेव पर-
ब्रह्मणः सर्वात्मकत्वमुपपाद्य तस्योपासनमुपदिशति । परं ब्रह्म
हि कारणावस्थं कार्यावस्थं सूक्ष्मस्थूलचिदचिदसुशरीरतया
सर्वात्मभूतम् ‡ । एवम्भूततादात्म्यस्य प्रतिपादने॥ परस्य ब्रह्मणः
सकल हेयप्रत्यनीककल्याणगुणाकरत्वं न विरुध्यते । प्रकारभूत-
शरीरगतानां दोषाणां प्रकारिण्यात्मन्यप्रसङ्गात् । प्रत्युत, निरति-
शयैश्वर्यापादनेन गुणायैव भवतीति § पूर्वमेवोक्तम् ॥

यदुक्तं, जीवस्य सर्वतादात्म्यमुपपद्यत इति । तदसत् ।
जीवानां प्रतिशरीरं भिन्नानामन्योन्यतादात्म्यासम्भवात् ।
मुक्तस्यानवच्छिन्नस्वरूपस्यापि॥ जगत्तादात्म्यं जगज्जन्मस्थिति-
प्रलय**कारणत्वनिमित्तञ्च न सम्भवतीति 'जगद्वापारवर्ज-

* इति ग-पुस्तके नीपलभ्यते ।

† तस्मिन् प्रलीनत्वादिति ग० ।

‡ सर्वदा सर्वात्मभूतमिति ख० ।

॥ एवम्भूततादात्म्यप्रतिपादन इति ग० ।

§ गुणा एव भवन्तीति ख०, ग० । न युक्तमेतत् ।

॥ अपीति ख-पुस्तके नीपलभ्यते ।

** लयेति ख०, ग० ।

मित्यत्र वक्ष्यते । जीवकर्मनिमित्तत्वाज्जगज्जन्मस्थितिलयानां स
एव कारणमित्यपि न साधीयः । तत्कर्मनिमित्तत्वेऽपीश्वरस्यैव
जगत्कारणत्वादतः परमात्मैवात्र ब्रह्म-शब्दाभिधेयः । इममेव
सूत्रार्थे* अभियुक्ता बहु मन्यन्ते । यदाह वृत्तिकारः । सर्वं
खल्विति—सर्वात्मा ब्रह्मेण इति ॥

विवक्षितगुणोपपत्तेश्च ॥ २ ॥

(क) वक्ष्यमाणाश्च गुणाः परमात्मन्येवोपपद्यन्ते । मनोमयः
प्राणशरीरो भारूपः सत्यसंकल्प आकाशात्मा सर्वकर्मां सर्व-
कामः सर्वगन्धः सर्वरसः सर्वमिदमभ्यात्तोऽवाक्यनादर इति ।
मनोमयः—परिशुद्धेन मनसैकेन ग्राह्यः, विवेकविमोकादिसा-
धनसप्तकानुगृहीतपरमात्मोपासननिर्मलीकृतेन हि ‡ गृह्यते ।
अनेन हेयप्रत्यनौक[॥] कल्याणैकतानतया सकलेतरविलक्षणस्वरू-
पतोच्यते । मलिनमनोभिर्मलिनानामेव ग्राह्यत्वात् । प्राण-
शरीरः—जगति सर्वेषां प्राणानां धारकः, प्राणो यस्य शरी-

(क) किञ्च । विवक्षितगुणोपपत्तेश्च । मनोमयः प्राणशरीरो
भारूपः सत्यसङ्कल्प इत्यादिश्रुत्या 'विवक्षितानां वस्तुमिष्टानां मनो-
मयत्वसत्यसङ्कल्पत्वादीनां "गुणानां परमात्मन्येव "उपपत्तेः" । सत्यसङ्क-
ल्पादिवचनञ्च ब्रह्मवाक्यत्वप्रोषकमिति 'च'कारार्थः ॥ २ ॥

* सूत्रमिति ग० । पाठोऽयमसमीचीनतया प्रतिभाति ।

† सर्वकर्मेति ख-ग-पुस्तकयोर्न पश्यते ।

‡ हीति न दृश्यते ख-पुस्तके ।

॥ हेयप्रत्यनौकगुणेति ग० ।

रमाधेयं विधेयं शेषभूतञ्च स प्राणशरीरः । आधेयत्वविधेयत्व-
 शेषत्वानि शरीरशब्दप्रवृत्तिनिमित्तानीत्युपपादयिष्यते । भारूपः—
 भास्वरूपः, अप्राकृतस्वासाधारणनिरतिशयकल्याणदिव्यरूपत्वेन
 निरतिशयदौमित्युक्त इत्यर्थः । सत्यसंकल्पः—अप्रतिहतसंकल्पः ।
 आकाशात्मा—आकाशवत् सूक्ष्मस्वच्छस्वरूपः, सकलेतरकारण-
 भूतस्याकाशस्यात्मभूत इति वा आकाशात्मा, स्वयञ्च प्रकाशते
 अन्याञ्च प्रकाशयतीति वा आकाशात्मा । सर्वकर्मा—क्रियते
 इति कर्म, सर्वं जगद्यस्य कर्म, सर्वा वा क्रिया यस्यासौ सर्व-
 कर्मा । सर्वकामः—काम्यन्त इति कामाः भोग्यभोगोपकरणा-
 दयः, ते परिशुद्धाः* सर्वविधाः तस्य सन्तीत्यर्थः । सर्वगन्धः—
 सर्वरसः—अशब्दमस्पर्शमित्यादिना प्राकृतगन्धरसादिनिषेधाद्-
 प्राकृताः स्वासाधारणा निरवद्या निरतिशयाः कल्याणाः
 स्वभोग्यभूताः सर्वविधाः गन्धरसास्तस्य सन्तीत्यर्थः । सर्वमिद-
 मभ्यान्त—उक्तमिदं रसपर्यन्तं सर्वं कल्याणगुणजातं स्वीकृतवान् ।
 अभ्यान्त—इति भुक्ता ब्राह्मणा इतिवत् कर्तरि क्तः प्रतिपत्तव्यः ।
 अवाकी—वाक् उक्तिः सास्य नास्तीति अवाकी । कुत इत्य-
 वाहः, अनादर इति । अवाप्तसमस्तकामत्वेनादृतव्याभावात्
 आदररहितः । अत एवावाकी—अजल्पकः ‡ परिपूर्णेऽर्थ-

* विशुद्धा इति ख०, ग० ।

† प्रकृतेति ख० ।

‡ इत्याहेति ख० ।

¶ आदरितव्याभावादिति क०, ख० । अयुक्तोऽयं पश्यते ।

§ अजल्पक इति ग० ।

त्वाद्ब्रह्मादिस्त्वपर्यन्तं निखिलं जगत् तृणीकृत्य जीवमासीन
इत्यर्थः अतः* एते गुणा विवक्षिताः परमात्मन्येवोपपद्यन्ते ।

अनुपपत्तस्तु न शरीरः ॥ ३ ॥

(क) तमिमं गुणसागरं पर्यालोचयतां खद्योतकल्पस्य
शरीरसम्बन्धनिबन्धनापरिमितदुःखसम्बन्धयोग्यस्य बहुमुक्ताव-
स्थस्य जीवस्य† प्रस्तुतगुणलेशसम्बन्धोऽपि नोपपद्यत इति नास्मिन्
प्रकरणे 'शरीरपरिग्रहशङ्का जायत इत्यर्थः ॥

कर्मकर्तृव्यपदेशाच्च ॥ ४ ॥

(ख) एतमितः प्रेत्याभिसम्भवितास्मीति प्राप्यतया परं ब्रह्म
व्यपदिश्यते । प्राप्तृतया च जीवः । अतः प्राप्ता जीव उपासकः ।
प्राप्यं परं ब्रह्मोपास्यमिति प्राप्तुरन्यदेवेदमिति विज्ञायते ॥

(क) एवं सत्यसङ्ख्यत्वादीनां ब्रह्मण्युपपत्तिमुक्त्वा जीवे तेषामनुप-
पत्तिमाह—अनुपपत्तस्तु न शरीरः ॥ “तु”शब्दोऽवधारणार्थः । अत्र
मनोमयत्वादिगुणकं परं ब्रह्मैव उपास्यं “नतु शरीरः” । कुतः । “अनुप-
पत्तेः”—एतेषां गुणानामनन्तदुःखमिश्रपरिमितसुखलवभागिनि अच्चे
कर्मपरवशे शरीरे ‘शरीरसम्बन्धिनि जीवे ‘अनुपपत्तेः’ ॥ ३ ॥

(ख) शरीरस्य मनोमयत्वादिगुणकत्वाभावे हेत्वन्तरमाह,—कर्म-
कर्तृव्यपदेशाच्च । इतश्च मनोमयत्वादिगुणकः परमात्मैव, न शरीरः ।
यतः । एतमितः प्रेत्याभिसम्भवितास्मीत्यादिश्रुतौ ‘कर्मत्वं ‘कर्तृत्वञ्च व्यप-
दिश्यते । तच्च, एतमित्युपास्यस्य परमात्मनः प्राप्यतया कर्मत्वेन, अभि-

* त इति ख० ।

† बहुमुक्तावस्थजीवस्येति ख० ।